

வேதாந்தப் பிரதீபம்

13774



10-2

25



பரப்பிரஹ்மணே நம:

திருவி தாங்குச்சமஸ்தானம், வற்கலை,

சிவகிரிமடாலயம்

ஸ்ரீ நாராயண குருசுவாமிகள்

பாதசேகரருளொருவரான

ஸ்ரீ இராமசுவாமிகளவர்கள்

இயற்றியருளிய

வேதாந்தப் பிரதிபம்

இது சென்னை, ஹிந்து தியாலாஜிகல் ஹைஸ்கூல்,

தமிழ்ப் பண்டிதர்.

ஸ்ரீ மத்-கோ-வடிவேலு செட்டியார்

அவர்களால் பார்வையிடப்பட்டு முதற்பதிப்பாக

1909-ஆம் ஆண்டு வெளி வந்தது.

இராஜபாளையம் அமரர் திரு. P.A. ஜெகந்நாத ராஜா


அன்னாரது துணைவியார் அமரர்

திருமதி. P.J. சரஸ்வதியம்மாள்

இவர்களது நினைவு அஞ்சலியாக

செப்டம்பர் 27, 1999-ஆம் ஆண்டு அவர்களது

குடும்பத்தினரால் வெளியிடப்பட்டது.





THE LIBRARY OF CONGRESS

WASHINGTON, D. C.

RECEIVED

APR 11 1961

LIBRARY OF CONGRESS

WASHINGTON, D. C.

RECEIVED

APR 11 1961

LIBRARY OF CONGRESS

WASHINGTON, D. C.

RECEIVED

APR 11 1961

LIBRARY OF CONGRESS

WASHINGTON, D. C.

RECEIVED

APR 11 1961

LIBRARY OF CONGRESS

WASHINGTON, D. C.

சமர்ப்பணம்

"தென்புலத்தார் தெய்வம் விருந்து ஒக்கல் தான்னென்றாங்கு
ஐம்புலத்தார் ஓம்பல் தலை"

பிதுரர், தேவர், விருந்துனர், சுற்றத்தார் தானென்று ஐந்து
நெறிகளைக் கெடாமல் பாதுகாத்தல் தலையான
இல்வாழ்க்கையின் கடமையாகும். இதுவே பஞ்ச யக்ஞம் ஆகும்.

இல்வாழ்க்கையுடைய கடமைகளுள் முதன்மையானது
தன்னுடைய பெற்றோர்களை நினைவு கூர்தல், எல்லா
அறங்களிலும் சிறந்த அறமாகும். அவ்வகையில் எங்களது
பாசத்திற்குரிய தந்தையார் அமரர் P.A. ஜெகந்நாத ராஜா
அவர்களும், எங்களது தாயார் அமரர் P.J. சரஸ்வதியம்மாள்
அவர்களும் வாழ்வாங்கு வாழ்ந்தவர்கள். எங்களது தாயார்
அமரத்துவமான முதலாண்டு நினைவாக வேதாந்தப் பிரதீபம்
என்ற வேதாந்த நூலை அவர்களுக்கு சமர்ப்பணம் செய்வதில்
பெருமகிழ்ச்சி அடைகிறோம். இந்நூல் வேதாந்தம்
பயில்பவர்களுக்குத் துணையாக வினா-விடை வடிவில்
வேதாந்த விஷயங்கள் அனைத்தையும் தெளிவாக
விளக்குகின்றது. இந்நூலை அனைவரும் படித்து
பயன்பெறவேண்டுமென விரும்புகிறோம்.

இந்த நூல் வெளியிடுவதற்கு பலர் உதவி
இருக்கின்றார்கள். இந்த நூலை தேர்வு செய்ய உதவியாய் இருந்த
பெரியவர்களுக்கும், அச்சு பிழைத்திருத்தம் செய்தும், நூல்
வடிவமாக்கி கொடுத்தும் உதவியவர்களுக்கும் எங்களது
குடும்பத்தினர் சார்பாக நன்றியை தெரிவித்துக்கொள்கிறோம்.

இப்படிக்கு,
அமரர் P.A. ஜெகந்நாத ராஜா
அமரர் P.J. சரஸ்வதியம்மாள்
குடும்பத்தினர்.

அணிந்துரை

வித்வான் ந. கி. நாராயண ராஜா, M.A., B.Ed.,

நூலகர், காந்திகலை மன்றம்,

இராஜபாளையம்.

யாவரும் விரும்புவது துன்பம் கலவாத இன்பம் ஒன்றே. அந்த இன்பம் அறிவின்பம். அதை தத்துவ நூல்களால் மட்டுமே தரமுடியும். தத்துவ நூல்களில் சிறந்தவை வேதாந்த நூல்களே. அவற்றுள் பிரஸ்தானத்திரயம் ஆகிய பிரம்ம சூத்திரம், பகவதீதே, உபநிஷத்துக்கள் என்னும் மூன்று.

இவற்றுடன் கைவலிய நவநீதம், விசாரசாகம், ஞான வாசிஷ்டம், விசார சந்திரோதயம், நாநா ஜீவ வாதக் கட்டளை போன்ற பல அவ்வைத வேதாந்த நூல்கள் தமிழில் உள்ளன.

இந்த நூல்களின் சாராம்சத்தை வினா - விடை வடிவில் அமைந்த நூல் வேதாந்தப் பிரதீபம் என்னும் இந்நூலாகும். இது 1909 ஆம் ஆண்டு தவத்திரு. இராமசுவாமிகள் அவர்களால் வெளியிடப்பட்டது.

கிடைத்தற்கரிய பெரும் செல்வம் போன்ற இந்த அரிய நூலைப் பலரும் படித்துப் பயன் பெறும் வண்ணம் அமரர் P.A. ஜெகந்நாத ராஜா அவர்கள் துணைவியார் அமரர் P.J. சரஸ்வதியம்மாள் முதலாமாண்டு நினைவாக வெளியிடப்படுகிறது.

இந்நூல் எளிய வினா-விடை அமைப்புடையது. யாரும் எளிதில் புரிந்து கொள்ளும் வண்ணம் விளங்குவது. எழுத்துப் புணர்ச்சியுடன் கூடியிருப்பதால், பயில்வதற்கு சிறிது முயற்சி எடுத்துக் கொண்டால் சிறந்த அறிவினைப் பெறலாம். பலமுறை படித்து, புரிந்து, பொருமையுடன் உண்மைப் பொருளை உணர்ந்து கொள்ள வேண்டுவது.

இந்நூலின் உருவாக்கத்திற்கும் பெரிதும் உதவி புரிந்தவர்கள் உயர்திரு. A.S. வேலாயுதராஜா அவர்களும், உயர்திரு. டாக்டர் V. வெங்கட்ராமன், Ph.D., அவர்களும் ஆவார்கள். இந்நூலை சிறப்பாக அச்சிட்டுக்கொடுத்த உதயம் பிரிண்டர்ஸ் அவர்களுக்கும் நன்றிகள் உரித்தாகுக.

அமரர் P.A. ஜெகந்நாத ராஜா அவர்கள் குடும்பத்தாரின் பொருளுதவியால் இந்நூல் அழகுற அமைந்தமைக்கு எல்லாம் வல்ல இறைவனை இறைஞ்சுகிறேன்.

இராஜபாளையம்.

26-09-99

ந. கி. நாராயண ராஜா

10-1-

cyan



P.J. சரஸ்வதியம்மாள்


தோற்றம் : 14-11-1929

மறைவு : 08-09-1998

P.A. ஜெகநாதராஜா

தோற்றம் : 18-11-1922

மறைவு : 03-02-1997



முகவுரை

திருசியமாயுள்ள வொவ்வொன்றும் அஸ்திபாதிப் பிரிய நாமரூபமாயுள்ள தென்பது பிரசித்தம். அவற்றுள், அஸ்திபாதிப் பிரியம் (சச்சிதானந்தம்) மூன்றும் உற்று நோக்குபவருக்குத் துக்கநிவிர்த்திக் கேதுவாயும் நாமரூபமிரண்டும் விசாரமில்லாத புருடர்கட்குத் துக்கப் பிரவிர்த்திக்கேதுவாயு மிருத்தலின், மக்களாய்ப் பிறந்த வொவ்வொருவரும் துக்கநிவிர்த்தியையும் ஆனந்தப் பிராப்தியையும் விரும்புவது இயல்பாயிருக்கின்றது; ஆகவே, துக்கத் தொகுதி நரக மென்பதும் அவற்றினின்றும் நீங்கி அஸ்தி பாதிப் பிரிய வடிவா யிருத்தல் மோட்டசமென்பதும் பரம சித்தாந்தமாம். துக்க நிவிர்தியும் ஆனந்தப் பிராப்தியு மொருங்கடைதல் நிவிர்த்திமார்க்கத்தாலன்றிப் பிரவிர்த்தி மார்க்கத்தாற் கூடாதென்பது நம்மனோரியாவரு மறிந்த தொன்றாம். இந் நிலையை மக்களடைதற்பொருட்டு ஒவ்வொரு சிருஷ்டியினாரம்பத்திலும் எல்லாம் வல்ல விறைவன் விதிவாக்கிய, நிஷேதவாக்கிய, சித்தார்த்த போதகவாக்கிய, வடிவாயுள்ள வேதத்தை யருளிச் செய்து அவ்வேதங் கூறியவாறு மக்களொழுகும் படி இராமகிருஷ்ணாதி யவதார மெடுத்ததைப் பிரகடனஞ் செய் தருளினாரென்பது பகவத்கீதை முதலியவற்றால் நன்கு விளங்கும்.

காணப்படும் (ஸாஸ்திர வாயிலாகக்) கேட்டகப்பட்டுமுள்ள இவ்வுலகத்து மவ்வுலகத்து முள்ள உத்தம மத்திம அதம வடிவ பிரமாதி ஸ்தம்ப பரியந்த மான ஜீவகோடிகள் ஸதா துக்கமுற்றுச் சுகேச்சையோ டிருத்தலின் துக்கநிவர்த்தி சுகப்பிராப்தியின் பொருட்டுப் பலவுபாயங்களைத் தேடினாலும் அவைசித்திப்பதில்லை. ஆத்மா சுயம்பிரகாச நித்திய வியாபக ஆனந்த வடிவமாயிருத்தலின் அதற்கன்னியமான சகல விஷயங்களும், அப்பிரகாச, அனித்திய, அவ்வியாபக துக்க வடிவமாம். அவ்வாறிருக்க, மூடர்கள் விஷயத்திற் சுகமுண்டெனப் பாவித் தளவிறந்த முயற்சி செய்து வருந்துகின்றனர்.

விஷயம் ஜடமா யிருத்தலின், அதிற் சுகம் கிஞ்சித்து மில்லை யென் றவர்களுணர்வதில்லை. விஷய வாயிலாக வரும் சுகமும் தனது சுகமேயாம்; அஃதுபாதியற்றதன்றாதலின் அஃதுள்ள காலத்தில் யாதேனு மோர் துக்கமிராக விருப்பதில்லை. புண்ணிய சுஷயத்தால் நாசமடைவதாகிய சுகம் துக்கத்திற்கே ஷேதுவாம். வர்த்தமான காலத்தில் நுபவிக்கும் சுகம் இனி யிதுவொழிந்து போமென்னும் பீதியினால் துக்கத்திற்குப் பரமசாதனமா யிருக்கின்றது. இங்ஙனம் விஷயசுகம் துக்கத்தினால் விழுங்கப்பட்டிருத்தலின் விஷயமாவும் துக்க சாதனமா மென்பதொருதலையாம். இத்துக்கம் யாதானு மோரிலெளகிகவுபாயத் தினானி விர்தியாயினும் மீண்டு முண்டாகின்றது. சாரமெல்லாம் புண்ணிய பாவகர்மங்களா லாக்கப்பட்ட டிருத்தலின் சரீரமுள்ளவரையில் துக்க நிவர்த்தி சம்பவிப்பதின்றாம். கர்மம் : புண்ணியம், பாபம், மித்ரமென மூவகைத்தாம். அவற்றுள், தேவசரீரம் புண்ணிய கர்மத்தினாலும், திரியக் பசுபட்சிகளின் சரீரம் பாப கர்மத்தினாலும் மனிதசரீரம் மிஸ்ர கர்மத்தினாலு முண்டாவையாம். நுட்பமாக வாராயுமிடத்துச் சகலசரீரங்களும் மிசிர கர்மத்தினாலுண்டானவையேயாம். சரீரமெல்லாம்

தர்மா தர்ம (புண்ணிய பாப) ங்களின் பயனா யிருத்தலின் அவற்றின் நிவிர்த்தியன்றிச் சரீரநிவிர்த்தி பொருந்தாது.

தர்மாதர்மங்களும் இராகத் துவேஷங்களா லுண்டாகின்றன. இவற்றினிவிர்த்தியின்றித் தர்மாதர்மங்கள் நிவிர்த்தியாவதில்லை. இராகத் துவேஷங்களும் அநுசூலப் பிரதி கூல ஞானங்களா லுண்டாகின்றன. அநுசூலப் பிரதிகூல ஞானங்களி னிவிர்த்தியின்றி இராகத் துவேஷங்கள் நிவிர்த்தியாவில்லை. அநுசூலப் பிரதி கூல ஞானங்கள் பேத ஞானத்தா லுண்டாகின்றன. அந்தப் பேத ஞானத்தின் நிவிர்த்தியின்றி அநுசூலப் பிரதிகூல ஞானங்கள் நிவிர்த்தியாகா. பேத ஞானமும் அவித்தையா லுண்டாகின்றது. அவித்தையினிவிர்த்தியின்றிப் பேதஞானம் நிவிர்த்தியாவ தில்லை. அவித்தையும் ஆத்மாவினடத்து வானத்தில் வானவளைவு போல் (அநாதி) கற்பிதமா யிருத்தலின் ஆத்மாவை யறிந்தாலன்றி அது நிவிர்த்தியாவதில்லை. ஆத்மஞானத்தால் அஞ்ஞானம் நிவிர்த்தியாக, சர்வதுக்கநிவிர்த்தி பரமானந்தப் ப்ராப்தி வடிவ பிரத்தியகாத்மரூப பிரஹ்மமே மிஞ்சுகின்றது. இதுவேயதார்த்த நிலையாம். இந்த யதார்த்த நிலையை யறிந்து பிறழாதிருப்பவருக்கு ஜனன மரணதிவடிவ சம்சாரம் சித்தப்படவில்லை.

இங்ஙனமாக, துக்கதின் அத்தியந்த நிவிர்த்தி பரமானந்தப் பிராப்தி வடிவமோட்சத்திற்குச் சாதனம் ஆத்ம ஞானமாம். இவ்வாத்ம ஞானம் கல்வி கேள்வி யறிவொழுக்கமுடை யபிரஹ்ம நிஷ்ட குருவினிடத்து ஷட்விதலிங்க தாற்பரித்தோடு மகா வாக்கிபார்த்த நிச்சயஞ் செய்வதனா லுண்டாகிறது. அம் மகாவாக்கியம் பரமேசுவர னருளிய வேதத்தினுந்தத்திற் பிரதி பாதிக்கப்பட்டிருக்கின்றது. வேதத்தினுந்தம் வேதாந்தம் அல்லது உபநிஷத்தென்று சொல்லப்படும். அவ்வேதாந்தத்தி னார்த்தத்தைப் பிரதிபாதிக்கும் நூல்களு முபசாரமாக வேதாந்தமென்று சொல்லப்படுகின்றன. அவ்வேதாந்தத்தி னார்த்தத்தை நன்கு விளக்கிய நூல் பகவத்கீதையும் பிரஹ்ம சூத்திரமும்மாம். உப நிஷத்து, கீதை, பிரஹ்மசூத்திர மென்னு மூன்றும் பிரஸ்தானத்திரய மென்று சொல்லப்படும். இவற்றினார்த்தங்களை விரித்தும் சுருக்கியும் சம்ஸ்கிருதபாஷையிலும் ஏனைய பாஷையிலும் நம்மனோ ருய்தற்பொருட்டு மகான்கள் அனேகநூ லியற்றி யிருக்கின்றனர். அவற்றையெல்லா மொருவன் குருமுகமாக வோதி ஐயந்திரிபற்றுத் தத்துவ ஞானமடைதல் மிகவுந் துர்லபமாம். அதினும் தமிழொன்றே யுணர்ந்த மக்கள் அவ்வா றுணர்தல் மிகவுந் துர்லபமாம். அது நிவிர்த்தியாதற் பொருட்டும் அதிகாரிகட் கெளிதில் தத்துவஞான முண்டாதற் பொருட்டும் யான் குருமுகமாக வோதி யுணர்ந்த வேதாந்தார்த்தங்களை யெல்லாஞ் சுருக்கி வேதாந்திப்பிரதீபமெனப் பெயரிட்டு வினா விடை வடிவாக வெழுதித் தெய்வ விசுவாசமுள்ள சில வுத்தம புருஷர்களது அபேகையைய யாஸ்பதமாக்கிப் பரோபகாரமாக இந்நூல் வெளியிடப்பட்டது.

ஓம்
தத்ஸத்
பரப்பிரஹ்மணேநம

வேதாந்தப் பிரதீபம்

கடவுள் வணக்கம்

“ஆணை முக னாறு முகனம்பிகைபொன் னம்பலவன்
ஞான குரு வாணியையு ள்நாடு.”

குருஸ் துதி

“தொடக்கறு முத்த வியாசத் தூயவன் மரபிற்றோன்றிக்,
கடக்கறு மிருடொலைக்குங் கதிரவ னாகி நின்று,
விடக்கறு நிலையார் நாராயணகுரு வியன்றாள் பற்றி,
நடக்கறு சின்மயன்ற னல்லடி வணங்கி வாழ்வாம்”

அவதாரிக்கை

பிரவிருத்தி நிவிருத்தி யென்னு மிரண்டு மார்க்கங்களில்,
பிரவிருத்தி மார்க்கம் பிறவிக் கேது வென்றும், நிவிருத்திமார்க்கம் அத
னிவிருத்திக் கேது வென்றும் மந்த சிஞ்ஞாசுக ளெளிதிலுணர்ந்
துய்தற்பொருட்டு வினாவிடை வடிவமாக வெழுதப்படு மிந்நூலின்கண்
மங்களாசரண முதலியன வெழுதாவிடத்து இதனிடத்து அவர்கட்குப்
பிரவிர்த்தியுண்டாகாதாலின் ஈண்டவை யெழுதுத லாவசியகமாம்.

மங்களாசரணத் திரய லக்ஷணம்

வஸ்து நிர்ந்தேசம், நமஸ்காரம், ஆசிர்வாத மென்பன
சாஸ்திராரம்பத்திற் செய்யப்படு மங்களாசரணத்திரயமாம். அவற்றுள்,
1) வஸ்துநிர்ந்தேசரூப மங்கலமாவது சகுணம் அல்லது நிர்க்குணமாக
வுள்ள பரமாத்ம வஸ்துவின் கீர்த்தனமாம் (பொருளியல் புரைத்தலாம்)
அஃதாவது திரிநேத்திர சதுர்ப்புஜ மான் மழு சங்கு சக்ராதி வடிவன்
அல்லது சத்தியக் ஞானானந்தான ந்தம் பிரஹ்மமென்பதாம். 2)
நமஸ்கார ரூபமங்கலமாவது அவ்வஸ்துவிற்கு வணக்கங் கூறுவது. 3)
ஆசிர்வாதரூப மங்கலமாவது தனது அல்லது மாணாக்கரது வாஞ்சித
(இஷ்ட) வஸ்துவைப் பிரார்த்திப்ப (வாழ்த்துவ) து அஃதாவது
பந்தத்தை நீக்கிச் சுகத்தைக் கொடுத்து இரட்சிக்குந் தீனதயாளுவான
யாதொரு ஈஸ்வர (குருநாத) னுண்டோ அந்தக் கருணைநிதி இந்தக்
கிரந்தத்தைப் படிப்பவர் கேட்பவர்களது ஜன்மாத்மி துக்கத்தை

நிவிர்த்திப்பாராக வென்பதாம்.

வியாக்கியான பஞ்சலக்ஷணம்

பதம், பதார்த்தம், பதசாரம் (வாக்கிய யோசனை), பரீக்ஷை (வினா), பரிகாரம் (விடை) என்பன வியாக்கியான பஞ்சகமாம், அவற்றுள், (1) பதமாவது அக்ஷர சமுதாயம் (எழுத்தின் கூட்டம்) அஃதாவது முவின்றி இலக்கணங்க ளமையப் பெற்ற வெழுத்துக்களின் றொடர்பாம் (2) பதார்த்தமாவது அப்பதத்தின் பொருளை நன்றாக விளக்கியுரைத்தல். (3) பத சாரமாவது அப்பதத்தின் சாரத்தை (வாக்கியார்த்தத்தை) விளக்கியுரைத்தல். (4) பரீக்ஷையாவது அறிந்து கொள்வான் வேண்டி ஆசங்கித்த (கேட்ட)ல். (5) பரிகாரமாவது அதற்குத்தக்க வெதிர்மொழி (உத்தரம்) அளித்தல்.

அந்வயபஞ்சலக்ஷணம்

விசேடணம், விசேடியம், கருத்தா, கருமம், கிரியையென்பன அந்வய பஞ்சகமாம் அவற்றுள், ஈண்டு விவேகமுடைய புருஷன் சோகத்தைக் கடக்கிறான் என்னும் வாக்கியத்தில் விவேகமுடைமை விசேடணமும், அதனால் விசேடிக்கப்பட்ட புருஷன் விசேடியமும் கருத்தாகவும், சோகத்தை என்பது கருமமும், கடக்கிறா னென்பது கிரியையுமாம். விசேடணம்கருமத்திலும் கிரியையிலும் வரும்.

1. அநுபந்த சதுஷ்டயப்பிரகரணம்

வினா: அநுபந்த மென்பது யாது?

விடை: எது தன்னையறிந்தபின்னர் முழுட்கவைக் கிரந்தத்தோடு ஸம்பந்தப் படுத்துகிறதோ அது அநுபந்தமாம்.

வினா: இந்த வநுபந்த மெத்தனைவகைத்து?

விடை : விஷயம், சம்பந்தம், பிரயோசனம், அதிகார மென நான்கு வகைத்தாம்.

வினா: விஷயமென்பது யாது?

விடை: ஈண்டு ஜீவப் பிரஹ்ம (அபேதமாகிய) ஐக்கியமாம்.

வினா: ஸம்பந்த மென்பது யாது?

விடை : ஸம்பந்திகளின் வேறா யவ்விரண்டினு முள்ள விணக்கமாம்.

வினா: இந்தச்சம்பந்த மெத்தனைவிதம்?

விடை : பிரதிபாதகப் பிரதிபாத்திய பாவம், ஜனக ஜன்னிய பாவம், கர்த்திரு கர்த்தவ்ய பாவம், பிராபக பிராப்பிய பாவம் எனப் பலவாம்.

வினா : பிரதிபாதகப் பிரதிபாத்திய பாவ சம்பந்தமாவது யாது?

விடை : கிரந்தத்திற்கும் விஷயத்திற்கு முள்ள சம்பந்தம் பிரதிபாதகப் பிரதிபாத்திய பாவசம்பந்தம், சொல்லுவது பிரதிபாதகம், சொல்லப்படுவது பிரதிபாத்தியம், விஷயத்தை விளங்கச் சொல்லுகிற கிரந்தம் பிரதிபாதகம், சொல்லப்படுகிற விஷயம் பிரதிபாத்தியமாம்.

வினா : ஜனகஜன்னிய பாவசம்பந்தமாவது யாது?

விடை : கிரந்தத்திற்கும் ஞானத்திற்கு முள்ள சம்பந்தம் ஜனகஜன்னிய பாவசம்பந்தம், உற்பத்தி செய்வது ஜனகம், உற்பத்தியாவது ஜன்னியம், கிரந்தம் விசாரமூலமர்க ஞானத்தை யுற்பத்திசெய்கின்றமையால் ஜனகமாம், ஞானம் விசார மூலமாக உற்பத்தியாகின்றமையால் ஜன்னியமாம்.

வினா : கர்த்திரு கர்த்தவ்யபாவ சம்பந்தமாவது யாது?

விடை : அதிகாரிக்கும், விஷயத்திற்கு முள்ள சம்பந்தம் கர்த்திரு கர்த்தவ்யபாவ சம்பந்தம். செய்வன் கர்த்திரு, செய்யத்தக்கது கர்த்தவ்யம், விசாரஞ்செய்யு மதிகாரி கர்த்திரு, செய்யத்தக்க விசாரம் கர்த்தவ்யமாம்.

வினா : பிராபக பிராப்பியபாவ சம்பந்தமாவது யாது?

விடை : அதிகாரிக்கும் பலத்திற்கு முள்ள சம்பந்தம் பிராபக பிராப்பியபாவ சம்பந்தம். அடைகிறவன் பிராபகன், அடையப்படுவது பிராப்பியம், பலத்தையடைகிற வதிகாரி பிராபகன், அடையப்படுகிற பலம் பிராப்பியமாம். (ஈண்டின்றியமையாதறியத்தக்க சம்பந்தங்களின் தன்மையறிவிக்கப்பட்டதென்க.)

வினா : இங்கே சம்பந்தத்தைக் கற்பித்தற்குப் பிரயோசனம் யாது?

விடை : எந்தவஸ்துவிற்கு எதனோடு சம்பந்தமிருக்கிறதோ அந்தவஸ்துவிற்கு அதிலுபயோகமிருக்கின்றது. குலாலாதி (குயவர் முதலியோர்) களுக்குக் குடத்தடன் சம்பந்த மிருக்கின்றது. அதனாலவர்கள் குடத்தி லுபயோக மாகின்றார்கள். எந்தவஸ்துவிற்கு எதனோடு சம்பந்தமில்லையோ அந்த வஸ்துவிற்கு அதனிடத்து உபயோக முண்டாகிறதில்லை. நேத்திரத்திற்கு வாயுவினோடும் ஆகாயத்தினோடும் சம்பந்தமில்லை. ஆதலால் நேத்திரத்திற்கு வாயுவினிடத்தம் ஆகாயத்தினிடத்தும் உபயோகமுண்டாகிற தில்லை, அதுபோலக் கிரந்தத்திற்கும் விஷயத்திற்கும், பரஸ்பரம் (ஒன்றற்கொன்று) ஸம்பந்த மில்லாவிடின் கிரந்தத்திற்கு விஷயத்திலும் விஷயத்திற்குக் கிரந்தத்திலும் யாதோ ருபயோகமுஞ் சித்தியாது. ஆகையால் பரஸ்பரத்தி னுபயோகம் பரஸ்பரத்தில் நிச்சயிக்கும் பொருட்டு அவற்றின் சம்பந்தங் கற்பிக்கப்படுகின்றது. இப்பிரதிபாத்திய பிரதிபாதக சம்பந்தம்போல ஏனைய

சம்பந்தங்களை யுமுகித்துணர்க.

வினா : பிரயோசனமாவது யாது? அஃதெத்தனை விதம்?

விடை : வாஞ்சித (விரும்பிய) வஸ்துவின்லாபம் (அடைவு) பிரயோசனம். அது பரமப் பிரயோசனம் அவாந்தர (மத்திய)ப் பிரயோசனமெனவிருவகைத்தாம்.

வினா : பரமப் பிரயோசனமாவது யாது?

விடை : எந்தப் பலத்தினது பிராப்தியினிச்சை புருஷனுக்குண்டாகின்றதோ அது பரமமப் பிரயோசனம். ஈண்டுப் பலம் துக்கநிவிர்த்தி பரமானந்தப் பிராப்தி ரூபமான மோக்ஷம் (அவித்தையுமதன்காரியமானஸ்தூலகுக்ஷமும் பிரபஞ்சமும் அவற்றின்காரியமான சரீரங்களும் அவற்றின் தர்மமான ஜனனமரணாதிஸம் சாரமுமாகிய அனைத்துந் துக்கித்திற் கேதுவாயிருத்தலால் அவை அனர்த்தமெனப்படும். அவற்றி னத்தியந்த நிவிர்த்தியும் பரமானந்தப் பிராப்தியும் பரமப்பிரயோஜனமாம்.)

வினா : அவாந்தரப் பிரயோசனமாவது யாது?

விடை : அந்தப் பரமப் பிரயோஜனத்தின் சாக்ஷாத் ஸாதனமாம். ஈண்டுத் திட (பிரஹ்மான்ம ஐக்கிய) ஞானமே அவாந்தரப் பிரயோஜனமாம்.

வினா : அதிகாரி யார்?

விடை : தனது அந்தக்கரணத்திலுள்ள மலம், விட்சேபம், ஆவரணமென்னுமூன்று தோஷங்களுள் நிஷ்காமகர்ம உபாசனைகளால் முறையே மலவிட்சேப தோஷங்க ணீங்கிச் சித்தசுத்தியு (ஏகாக்ர சித்தம்) டையனாயும் அதனாலே ஆவரணதோஷ மாத்திர முள்ளவனாயும் ஸாதன சதுஷ்டய சகிதனாயும் யுத்தி சாமர்த்திய புத்திமா னாயுமிருப்பவன் இந்நூலிற்கு மிந்நூலின் விசாரத்திற்கும் விசாரஜன்னிய வாத்ம ஞானவாயிலாக மோக்ஷத்திற்கும் அதிகாரியாவன்.*

★ அதிகாரிகள் கிருதோபசகர் அகிருதோபாசக ரெனச் சாமான்யமாக விருவகையினரா யிருப்பர். அவர்களுள் எந்தப்புருஷனால் ஸகுணப்-பிரஹ்மத்தின் ஸம்பூர்ண (சித்தத்தினேகாக்கிரத் தன்மை பரியந்தமான) உபாசனை செய்யப்பட்டிருக்கிறதோ அவன் கிருதோ பாசகன். அவனிடத்திற் சாஸ்திரத்திற் கூறப்பட்ட ஸாதனங்களியாவும் பிரசித்தமாய்க் காணப்படும்.

எவனுக்கு ஞானத்திற்கு முன் சகுணப்ரஹ்மத்தி னுபாசனை அபூர்ணமா யிருக்கிறதோ அவன் அகிருதோபாசகன், அவனிடத்திற் சகல ஸாதனங்களும் பிரசித்தமாய்க் காணப்படுவதில்லை: ஆனால் சிற்சிலசாதனங்கள் பிரசித்தமாய்க் காணப்படுகின்றன. கௌணமாயு மிருக்கின்றன. ஆதலால் அவனுக்குச் சித்தத் தினேகாக்கிரத் தன்மையின்மையினால் ஞானமுண்டான பின்னரும் விபரீதபாவனை யிருக்கின்றது, அதனை நிவிர்த்திக்கும் பொருட் டவனுக்கு நித்தியாசனங் கர்த்தவ்யமா (செய்யத்தக்கதா)ம்.

வினா : மலமாவது யாது?

விடை : ஜன்மாந்தர (பூர்வஜன்ம)ங்களிற் செய்த நிஷித்த கர்ம பலமாகச் சித்தத்திற் பொருந்தியுள்ள பாவ சம்ஸ்காரமாகிய அசுப வாசனைகளாம்.

வினா : மலதோஷ முள்ளதை யெதனாலறியலாம்?

விடை : வாசனைகள் எல்லாஞ் சித்தத்தில் சூக்ஷ்மமாக அடங்கி யிருத்தலால் அவை பிரத்தியக்ஷமா யறியப்படாவாம், ஆனால் பரோக்ஷமாம். ஆயினும்வற்றைத்தூமத்தா லக்கினி யுண்டென்றறிவது போல வனுமானத்தா லறியலாம். அஃதாவது - தூமம் (புகை) தோன்றியவிடத்து அது காரணமாக ஈண்டு அக்கினி யுண்டென்றறிதல் போல எப்போது தனக்கு நிஷித்த கர்மங்களிலாவது விஷயங்களிலாவது இச்சையுண்டாகின்ற தோ அப்போது தன்னுடைய சித்தத்தில் அசுபவாசனை யிருக்கிறது; அதனாலே தனக்கு மலதோஷ முண்டென் றறிதல் வேண்டும்.

வினா : மலதோஷ மெதனானீங்கும்?

விடை : (வேதயுக்தமான) கர்ம காண்டத்திற் கூறிய நிஷ்காம (பலத்தை விரும்பாமற் செய்யும்) கர்மம், பூததயை (சர்வ ஜீவர்களிடத்து மிரக்கம்), ஈஸ்வர நாமோச்சாரணாதி ஸாதனங்களால் நீங்கும்.

வினா : விசுஷபமாவது யாது?

விடை : சித்த சஞ்சலமாம்.

வினா : விட்சேப தோஷ முள்ளதை யெதனாலறியலாம்?

விடை : எப்போது தன்னுடைய சித்தம் வேதாந்த சிரவணாதிகளிலாவது மகாவாக்கியத்தினர்தமாகிய ஸ்வஸ்வரூ-பத்திலாவது ஸ்திரமாக நிலை பெறாமல் அன்னிய (பாஹிய) விஷயங்களிற் சுழன்று கொண்டிருக்கிறதோ அப்போது தன்னுடைய சித்தத்தில் சஞ்சலமிருக்கிறது. அதனாலே தனக்கு விட்சேப தோஷமுண்டென்றறிதல் வேண்டும்.

வினா : விட்சேபதோஷ மெதனானீங்கும்?

விடை : உபாசனா காண்டத்திற் கூறிய ஈஸ்வர (குரு)த்தியானம், பிரணவமந்திரஜபம், அஜபா மந்திரஜபம், அபராதஹித ஈஸ்வர நாமக் கிரமோச்சாரணம், மகாவாக்கியார்த்த (நிர்க்குணப் பிரஹ்ம) சிந்தனையாதி ஸாதனங்களானீங்கும்.

வினா : பிரணவ மந்திரமாவது யாது? அதை ஜபிக்குங் கிரமமெப்படி?

விடை : அகாரம், உகாரம், மகாரம், அமாத்திரை யென்னு

மூன்றரை மாத்திரையோடு கூடிய ஓங்காராக்ஷரம் பிரணவ மந்திரமென்று சொல்லப்படும். இந்த ஓங்காரத்தின் மூன்று மாத்திரைகளான அகார உசார மகாரங்கள் பிரஹ்மா விஷ்ணு ருத்திர னென்னுந் திரிமூர்த்தி ரூபமான ஈஸ்வரனென்றும், வாச்சிய மென்றும், ஓங்காரத்தின் அமாத்திரை யென்னும் அர்த்த (அரை) மாத்திரை சுத்தப் பிரஹ்ம மென்றும் லக்ஷ்யமென்றுஞ் சொல்லப்படும். மூன்று மாத்திரையோடு கூடிய மூர்த்தி சொரூபத்தைத் தியானிப்பது ஸோபாதிகத் தியானமென்றும், சகுணப் பிரஹ்ம உபாசனையென்றும், அர்த்த மாத்திரையோடு கூடிய சுத்தப் பிரஹ்மத்தைத் தியானிப்பது நிருபாதிகத் தியானமென்றும் நிர்க்குணப் பிரஹ்ம உபாசனையென்றும் சொல்லப்படும். இது மந்திரயோக மெனப்படும்.

வினா : அஜபா மந்திரமாவது யாது? அதைத் தியானிக்குங் கிரமமெப்படி?

விடை : வாக்கினால் ஜபிக்கப்படாது சுவாசம் வெளிப்படும் போது ஸோஎன்னு மொலியோடும் உட்செல்லும் போது ஹம் என்னு மொலியோடுந் தானே யுதயமாகிக் கொண்டிருப்பது அஜபா மந்திரமாம், மகாவாக்கியப் பொருளை யுடையதாம் ஸ ஹ என்னு மிரண்டு எழுத்துக்களோடு கூடிய ஓங்காரத்தினை அஜபாமந்திர மென்றும் அஜபாகாயத்திரி யென்றுஞ் சொல்வர். இதை வெகுகாலம் வரையில் ஜபித்துக் கொண் டிருக்க வெப்போது விருத்தி யந்தர் முகமாகின்றதோ அப்போது சுவாசம் வெளிப்படும் போது ஸகாத்தை (ஸோ என்பதை) யும் சுவாசமுட் செல்லும் போது ஹகாரத்தை (ஹம் என்பதை) யும் தியானிக்க வேண்டும். இவ்வாறு ஜபிப்பது அஜபாஜப மெனப்படும். இதினின்றும் ஸகார ஹகாரமென்னு மிரண் டெழுத்துக்களையும் நீக்க, மிஞ்சியிருக்கும் ஓம் என்னு மெழுத்தெதுவோ அதன் பரமார்த்த உபாசனை நிருபாதிக மென்றும் மற்றது ஸோபாதிக மென்றும் சொல்லப்படும். இவற்றிற்கு முக்கிறமாக நிவிர்த்தி பரணாகிய சன்னியாசியே யதிகாரியாவன். இவற்றைக் குருமுகமாகவே யறிந்தபயசிக்க வேண்டும்.

வினா : நாமாபராத மாவது யாது?

விடை : ஸாதுக்கள் நிந்தை, அசத் புருஷர்களிடத்து ஈசுவரநாமத்தின் வைபவத்தைச் சொல்லுதல், சிவ விஷ்ணுவாதிகளிடத்தில் பேதபுத்தி, வேத வாக்கியங்களில் அசிரத்தை (விசுவாசமில்லாமை), சாஸ்திர வாக்கியங்களில் அசிரத்தை, குருவாக்கியங்களில் அசிரத்தை, ஈஸ்வர நாம மகாத்மியத்தில் அர்த்தவாதப் பிரமம் (யூபம் ஆதித்ய நென்பதுபோல ஸ்துதியை யறிவிப்பதாமென்னு மயக்கம்), நாமம் சர்வபாவத்தை யுங் கெடுப்பதாமென்னும் புத்தியால் நிஷித்தகர்மங்களை யாசரித்தல், மகத்தான் புண்ணியத்தை யுண்டாக்குவது நாமமாமென்னும் புத்தியால்

விகித கர்மங்களை விடுதல், அன்னியதர்மங்களோடு நாமஞ் சமமாமெனலாகிய பத்தும் நாமத்தி னபராதங்களாம்.

வினா : ஈசுவரநாமத்தை ஜபிக்குங் கிரமம் யாது?

விடை : மேற் சொன்ன பத் தபராதங்களையு மொழித்துப் பிராதக்காலம், மத்தியானகாலம், சாயங்காலம், மத்தியராத்திரிகால மென்னு மிந்நான்கு காலங்களிலும் பிரித்து லக்ஷமளவேனும் அல்லது அதிகமேனும் ஈசுவரநாமத்தை யுச்சரித்து அதனிடத்து சித்த விருத்தியை நிறுத்த வேண்டும். இஃது ஈசுவர நாமத்தை ஜபிக்கும் சாமான்யக்கிரமம், இதன் விஷேசக் கிரமம் சற்குருமுகமாயறியத்தக்கதாம்.

வினா : ஆவரணமாவது யாது?

விடை : ரூபவிஷயங்களை யந்தகாரமும், சூரியனை மேகமும், ஜலத்தைப் பாசியு மறைத் திருப்பதுபோல (ஸ்வயம்) பிரகாசிமாகிய ஆத்மாவை (அறியக்கூடாத வண்ண) மறைத்திருப்பதாம்.

வினா : ஆவரணதோஷமுள்ளதெ யெதனாலறியலாம்?

விடை : எப்போது தன்னுடைய சித்தத்தில் பிரஹ்மமாகிய ஆத்மாவை யானறியவில்லை யென்னும் வியவகார (தோற்ற) முண்டாகின்றதோ அப்போது தன்னுடைய சித்தத்தி லாவரண மிருக்கிறதென்றறிதல் வேண்டும்.

வினா : அவரணமெதனானீங்கும்?

விடை : அந்தகாரஞ் சூரியோதயத்தால் நீங்குவது போல (ஜீவபிரஹ்மஐக்கிய) ஞானோதயத்தால் நீங்கும்.

2. சாதன சதுஷ்டயப் பிரகரணம்.

அனுபந்தத்தை யறிந்து கிரந்தத்திற் பிரவிருத்திக்கு மதிகாரிகளுக்குச் சாதன சதுஷ்டய மவசியம் வேண்டியிருந்தால் அதன் பின்னரிதுவைக்கப்பட்டது.

வினா : சாதனசதுஷ்டய மெவை?

விடை : நித்தயா நித்திய வஸ்துவிவேகம், இகமுத்திரார்த்த பலபோக விரா (வைரா) கம், சமாதிஷ்டக் சம்பத்தி, முமுட்சுத்துவமென்னுநான்குமாம்.

வினா : நித்தியாநித்ய வஸ்து விவேகமாவது யாது?

விடை : சச்சிதானந்தப் பிரஹ்மமே நித்தியம் அதற் கன்னியமான நாமரூபங்களொல்லாம் அநித்தியமெனப் பிரித்தறிவதாம். அஃதாவது ஸாரமாகிய ஆத்மாவையும் அஸாரமாகிய அனாத்மாவையும், ஹம்ஸ

(அன்ன) மானது க்ஷீரம்புவை (பாலையும் நீரையும் பிரிப்பது போலப் பிரித்தறிவதாம்.

வினா : ஸாதனங்களின்பஞ்சலக்ஷண (அங்க)ங்களெவை?

விடை : ஹேது, சொரூபம், காரியம், அவதி, பலமென்னு மைந்துமாம்.

வினா : நித்தியா நித்திய வஸ்து விவேகத்தின் பஞ்சலக்ஷணங்க ளெவை?

விடை : 1) அந்தக்கரணசுத்தி யில்லாதவர்களுக்கு நித்தியா நித்திய வஸ்துவிவேக முண்டாகாமை யினால வந்தக்கரண சுத்தி நித்தியா நித்திய வஸ்துவிவேக சுத்திற்கு ஏது (காரணம்) 2) பிரஹ்மமே நித்தியமாயுள்ளது ஏனைய வனித்தியமாயுள்ளவென்று சாஸ்திர வாயிலாக நிச்சயிதல் சொரூபம் 3) சாஸ்திரவாயிலாக நித்தியமின்னது அனித்திய மின்னதென்று நிச்சயித்ததைச்சதாசிந்தித்துக் கொண்டிருத்தல் காரியம் 4) நாமரூப வடிவங் களியாவு மனித்தியம் அவையின்றியது நித்தியமென்று நிச்சயித்து எவ்வாற்றானு நீங்காது நன்றாய்த் திடப்பட்டிருப்பதே அவதி (எல்லை) 5) பிரஹ்ம (புண்ய) லோக சாலோகப் பிராப்தியே பலம்.

வினா : இக முத்திரார்த்த பலபோக விராகமாவது யாது?

விடை : இகத்திலுள்ள சிர்க்கு (மாலை) சந்தனவனிதாதி போகங்களும் பரத்தி லுள்ள ரம்பா தராமிர்தாதி போகங்களுமாகிய சகல போகங்களிலுமுள்ளவைராகமாம். அஃதாவது இந்த லோகமுதல் பிரஹ்மலோக பரியயந்தமாகிய சகலலோகங்களும் புனராவர்த்தி யுடையன வென்னும் சுருதி (பிரமாண) யுத்திகளாற் சகலலோகபோகங்களின் இச்சையை விடுதல் அல்லது அவற்றினிச்சை யில்லாமையாம்.

வினா : இந்த வைராக்கியம் எத்தனை வகை?

விடை : அபரம் பரம் என இரு வகைப்படும்.

வினா : அபரமென்றால் என்ன? அஃது எத்தனை வகை?

விடை : அபரமென்றால் மத்திமம் அது யதமானம், வியதிரேகம், ஏகேந்திரியம், வகோரமென நான்கு வகைத்தாம்.

வினா : யதமானவைராக்கியமென்பது யாது?

விடை : இந்த லோகத்திற் சாரம் யாது அசாரம்யாது என்று குரு சாஸ்திரங்களினாலே அறிவோமென்னு முயற்சியாம்.

வினா : வியதிரேக வைராக்கியம் என்னது யாது?

விடை : தன்னடைய சித்தத்தில் முன்னிருந்தராகாதி தோஷங்களுக்குள்ளே தன்னாற் பழக்கப்பட்ட விவேகத்தினாலே இவ்வளவு தோஷங்கள் சாந்தமாய் விட்டன, இவ்வளவு தோஷங்கள் சாந்தமாகாமல் மிஞ்சி யிருக்கின்றனவென்று பிரித்தறிவதாம்.

வினா : ஏகேந்திரிய வைராக்கிய மென்பது யாது?

விடை : புஷ்ப, சந்தன, ஸ்திரீ, புத்திர, மித்திர கிரகக் கிராம சேஷத்திர தனதான்யாதி பிரத்தியக்ஷ விஷயத்திலும் அப்ஸரஸ்திரீ, அமிர்த சுகித சுவர்க்காதி பரோக்ஷ விஷயத்திலு முண்டாகும் சுகல ஆசை (பிரவிர்த்தி) களுந்துக்கத்திற்கு ஏதுவென்றறிந்தவற்றைக் கைவிட்டு மனதின் மாத்திரம் அவற்றின் ஸ்தூல ரூபமான ஆசை இருப்பதாம்.

வினா : வசீகார வைராக்கியமென்பது யாது?

விடை : விஷயத்தின் மித்தியாரூப திருஷ்டியால் அந்த ஸ்தூலரூபமான ஆசை நீங்கிச் சூட்சும ரூபமான ஆசைமாத்திரம் இருப்பதாம்.

வினா : இந்த வசீகார வைராக்கியம் எத்தனை வகை?

விடை : மந்தம், தீவிரம், தீவிரதரம் என மூவகைத்தாம்.

வினா : மந்த வைராக்கியமாவது யாது?

விடை : புராணாதி வைராக்கியங்கள் போலப் பாபலத்தாற் புத்திர தாரதனாதிகளுக்கு நாசம் வந்தபோது துக்கம் சகிக்கமாட்டாமல் இந்தச் சம்சாரம் மகாபொல்லாதது, இதனைச் சுட வேண்டுமென்று அந்தக் காலத்தில் மாத்திரம் புத்தியிற் றோன்றும் வைராக்கியமாம்.

வினா : தீவிர வைராக்கியமாவது யாது?

விடை : சொற்ப புண்ணிய பலத்தாற் புத்திரதார தனாதிகள் துக்க காரணமெனவறிந்து அவற்றின்கண் வெறுப்புற்று அவற்றாலுண்டாகு மற்பசுத்தையுஞ் சரீரபரியந்தம் இச்சியாதிருப்பதாம்.

வினா : தீவிரதரவைராக்கிய மாவது யாது?

விடை : மகா புண்ணிய பலத்தாற் பிரமலோகாதி சுகலலோக போகங்களு மித்தையெனக் கண்டு அவற்றின்கண் இச்சைவையாது உபோகஷ்யா யிருப்பதாம். இது காறுங் கூறிய இந்த வபரவைராக்கியம் சலி கற்பசமாதி யிலந்தரங்க சாதனமாம்.

வினா : பரவைராக்கிய மென்பது யாது?

விடை : பரமென்றால் உத்தமம். இது குணத்திரயாத்மகமான சுகல விஷயங்களையுங் காணற்சலம் போல அத்தியந்தம் மித்தையாகக் காண்டலால் அந்தச் சூட்சுமரூபமான ஆசையுமில்லாதிருப்பதாம்.

இந்தப் பரவைராக்கியம் நிருவிகற்ப சமாதியில் அந்தரங்க சாதனமாம்.

வினா : பரவைராக்கியம் எத்தனை வகை?

விடை : மிருது, மத்தியம், தீவிரமென மூவகைத்தாம். அவற்றுள், மிருது வைராக்கியமுள்ளவனை விட மத்திய வைராக்கியமுள்ளவனுக்குச் சீக்கிரத்தில் நிருவிகற்பசமாதி வாய்க்கும், அவனைக் காட்டிலும் தீவிரவைராக்கிய முள்ளவனுக்குச் சீக்கிரத்தில் அது சித்திக்கும்.

வினா : தீவிரவைராக்கியம் எத்தனை வகை?

விடை : மிருது தீவிரம், மத்திய தீவிரம், அதி தீவிரமென மூன்று விதமாம்.

வினா : இவற்றுள், எவ்வெவ் வைராக்கியமுள்ளவன் எவ்வெவ் யோகியாம்?

விடை : யதமானம், வியதிரேகம், ஏகேந்திரியம், வசீகாரமென நால்வகைத்தாய் அபரவைராக்கியமுள்ள வன் ஞானசப்த பூமிகளுள் சுபேச்சை, விசாரணை, தனுமானசியென்னு முதல் மூன்று பூமியையு மடைந்தபிர ஹ்மாப்பியாசியும், மிருதுமத்திய தீவிரமென்னு மூவித பரவைராக்கிய முள்ளவன் சத்துவாபத்தி யென்னும் நான்காவது பூமிய யடைந்த பிரஹ்மவித்தும், அவற்றுள் மிருதுதீவிர வைராக்கிய முள்ளவன் அசம்சத்தியென்னும் ஐந்தாவது பூமியையடைந்த பிரஹ்மவித்வரனும், மத்திய தீவிர வைராக்கிய முள்ளவன் பதார்த்த பவனையென்னும் ஆறாவது பூமியையடைந்த பிரமவித் வரியானும் அதிதீவிர வைராக்கிய முள்ளவன் துரியமென்னும் ஏழாவது பூமியை யடைந்த பிரஹ்மவித் வரிஷ்டனு மாவர்.

வினா : இகமுத்திராந்த பலபோக விராகத்திற்கு ஏது முதலியன வெவை?

விடை : விராகத்திற்கு வனிதா தி விஷயங்களில் அநித்தியத்துவாதி தோஷதிருஷ்டி ஹேது; ஸம ஸ்த விஷய போகங்களையும் விட்டுவிடுதல் சொரூபம், அவற்றிற் பின் செல்லாமை காரியம், பிரஹ்ம லோகாதி சகல விஷயங்களையும் துரும்பெனக் காண்டல் அவதி, பிரஹ்மலோக சாம்ப்யப் பிராப்தி பலமாம்.

வினா : ஸமாதிஷ்டக ஸம்பத்தியாவது யாது?

விடை : ஸமம், தமம், உபரதி (விடல்) திதிகை (சகித்தல்) ஸமாதானம், சிரத்தை (விசுவாசம்) என்னுமிவ் வாறுமாம்.

வினா : சமமாவது யாது?

விடை : அந்தக்கரண நிக்கிரஹம், அஃதாவது விஷயவாசனை

அல்லது மும்மலத்தால் விஷயசமூகங்களாகிய வனத்திற் சஞ்சரிக்க வெழாநின்ற மனமென்னு மதயானையை விசாரஞானம் விஷயதோஷ திருஷ்டி யென்னு மங்குசத்தால் சுவாதீனப்படுத்திச் சிரவண மென்னுங் கட்டுத்தறியில் நிலைபெறச் செய்வதாம்.

வினா : மும்மல மென்பன யாவை?

விடை : ஆணவம், மாயை, காமிய மென்னு மூன்றுமாம்.

வினா : ஆணவமலமாவது யாது?

விடை : உடம்பை நானென்று பாவித்திருப்பதாம்.

வினா : மாயாமலமாவது யாது?

விடை : தனக்கு வருவதை அறியாமற் கோபித்திருப்பதாம்.

வினா : காமியமலமாவது யாது?

விடை : கண்டவற்றிற் கெல்லாம் (எனதென தென்னும் பாவனையால்) ஆசைப்படுவதாம்.

வினா : தமமாவது யாது?

விடை : பாஹியேந்திரிய நிக்கிரகம்; அஃதாவது சிரவணாதிகளுக்கு விரோதிகளாய ஸப்தாதி விஷயங்ளென்னும் பாலைவனத்திற் செல்லாநின்ற பஞ்சேந்திரியங்க ளென்னும் அசுவங்களை (குதிரைகளை) விஷய தோஷ திருஷ்டியாகிய சவுக்கினாலும் அகமுகமாகிய கடிவாளத்தினாலும் (ஆமை தன் னவயவங்கள யடக்குவது போல) அடக்கிச் சிரவணாதிகளை யுத்தேசித்துத் தத்தங்கோளங்களாகிய லாயங்களில் நிறுத்துவதாம்.

வினா : உபரதியாவது யாது?

விடை : நீக்கப்பட்ட வனிதாதி விஷயங்களும் அவற்றைப் பற்றிய ஸகல கர்மங்களும் ஜன்மாதியனர்த்த (துக்க) ஹேதுவெனக் கண்டு அவற்றினை வாந்தாசன (கக்கியசோறு) மலமூத்திரங்களைப் போலப் பற்றறவிடுதல்லைராக்கியத்தின் பலனாகிய உபரதியாம்.

வினா : திதிஷையாவது யாது?

விடை : சிரவணாதிகளுக்கு விரோதிகளான காமக் குரோதா (ராகத்துவேஷா) தி துர்க்குணங்களை யடக்குதலும் பிராரப்த கர்மத்தால் வரும் சீதோஷணபசி தாக சுகதுக்காதி துவந்துவங்களைச் சமபுத்தியாக வனுபவிப்பதுமாம்.

வினா : ஸமாதானமாவது யாது?

விடை : சிரவணார்த்தங்களையே சித்த முறுதியாகச்

சிந்திக்கும்படி வைத்தல், அஃதாவது பிரஹ்மமாகிய லக்ஷியத்தில் சித்த மேகாக்கிர (தற்பர) மாயிருப்பதாம்.

வினா : சிரத்தையாவது யாது?

விடை : சுருதிகுருவாக்கியங்களில் உண்மையாயுள்ள விசுவாசமா (நம்பிக்கையா)ம்

வினா : சமாதி ஷட்க ஸம்பத்தியின்னு முதலியன வெவை?

விடை : சமாதி ஷட்க ஸம்பத்திக்கு இயமாதி அஷ்டாங்கயோகம் ஹேது; சித்தநிரோத (மனோநிச்சல) சித்தி சொரூபம் வியவகாரக்ஷயம் காரியம் சுமுத்தியிற்போல சகலவிஷயங்களையு மறந்திருத்தல் அவதி பிரஹ்மலோக சாரூபம் பலமாம்.

வினா : முமுட்சத்துவமாவது யாது?

விடை : தீவிரமான மோக்ஷாபேகை அஃதாவது பசியா லுதராக்கினி மேலிட்டவன் ஸ்திரீ நடன் கீதாதுகளை விரும்பாமல் அன்னத்தையும், சிரசில் பூதாக்கினிபற்றித் தபிக்கிறவன் சேறு பனித்துளிகளை விரும்பாமல் தடாக ஜலத்தையும் அதி விரைவாக கத்தேடுவது போலத், தாபத்ர யாக்கினியி (துக்கத்தி)ற்பட்டுத் தபிக்கிறவன் அதை நிவிர்த்திக்கும் பொருட்டு அநித்திய மாய சாலோகாதி பத முத்திகளைத் தரத்தக்க கருமோபாசனாதுகளை விரும்பாமல் நித்தியமாகிய ஐக்கிய மோக்ஷத்தை மாத்திரம் அதிவிரைவாக விச்சிப்பதாம். இந்த முமுட்சத்துவம் மற்ற விவேகாதி ஸகல சாதனங்களு முண்டாதற்கு முன் மந்த ரூபமாக விருக்கும்.

வினா : முமுட்சத்துவம் சகல ஸாதனங்களு முண்டாதற்கு முன்னு முள்ளதென்பதெனால?

விடை : மந்தராயிருப்பவர்களுக்கும் பிரயோஜன உத்தேசமின்றி யெந்தப் பிரவிருத்தியு முண்டாகவே மாட்டாமையின், மோக்ஷரூபபல விச்சையின்றி நிஷ்காம கர்ம முதலிய ஸாதனங்களி லெவர்களுக்கும் பிரவிருத்தி யுண்டாகாது. ஆதலால் மந்த முமுட்சத்துவம் ஸர்வஸாதனங்களுக்கு முன்னரே உண்டா யிருக்கிறது, ஆயினுமது தீவிரமாக விருப்பதில்லை, நிஷ்காமகர்ம முதலிய ஸாதனங்கள் சித்தியான பின்னர்த் தீவிர முமுட்சத்துவமாக வாகின்றது. அதுவே குருசரண சேவை சிரவண முதலிய மேற்சாதனங்களிற் பிரவிருத்தித்தற்கு ஹேதுவாயுள்ளதாம்.

வினா : முமுட்சத்துவத்தின்னு முதலியன வெவை?

விடை : முமுட்சத்துவத்திற்கு ஸாது ஸங்கப் பழக்கமே ஹேது, தீவிரமான மோக்ஷாபேகை சொரூபம், சற்குருவை யாராய்ந்தடைவது காரியம், சர்வ சாஸ்திரபாட கர்மபரித்தியாகம் அவதி, பிரஹ்மலோக

ஸாயுஜ்யம் பலமாம்.

வினா : ஸாலோக முத்தியாவது யாது?

விடை : இராஜாவின் பிரஜைகளைப் போல ஈஸ்வர (சகுணப் பிரஹ்மத்தி)னது லோகத்தில் வசிப்பதாம்.

வினா : ஸாமீப்ய முத்தியாவது யாது?

விடை : அதனினுஞ் சிரேஷ்டமாய் இராஜாவின் சேவகனைப் போல ஈஸ்வரனது ஸமீபத்தில் வசிப்பதாம்.

வினா : ஸாருப்ய முத்தியாவது யாது?

விடை : அதனினு மேலானதாய் இராஜாவின் சகோதரன் போல் ஈஸ்வரனது சமானரூபத்தின் அடைவா (பிராப்தியாம்).

வினா : ஸாயுஜ்ய முத்தியாவது யாது?

விடை : அதனினுஞ் சிறந்ததாய் இராஜாவின் ஜேஷ்ட (மூத்த) குமாரனைப் போல ஈஸ்வரனது ஸமான (சத்ய ஸங்கல்பாதி) ஐஸ்வரியத்தையடைவதாம்.

வினா : இந்தப் பத முத்திகளுக்குச் சாக்ஷாத் ஸாதனங்க ளெவை?

விடை : (வேத யுக்தமான) கருமோ பாசனாகாண்டங்களிற் கூறிய சரியை, கிரியை, யோகம், ஞான (அதிட அபரோகக்ஞான) மாகிய நான்கும் முறையே அந் நான்கிற்கும் சாதனங்களாம்.

வினா : சரியையென்பது யாது?

விடை : பகவத் கைங்கரியரூப தாசபாவமாம்.

வினா : கிரியை யென்பது யாது?

விடை : சிவ விஷ்ணுவாதி பூஜை செய்வதாம்.

வினா : யோகமென்பது யாது?

விடை : இயமாதி யஷ்டாங்க யோகானுஷ்டானஞ் செய்வதாம்.

வினா : ஞானமென்பது யாது?

விடை : ஜீவப்பிரஹ்மங்களின் ஐக்கியா (அதிடா) பரோகக்ஞானம். இதற்கு மேலுள்ளது திடாபரோகக்ஞானமாம். இதற்குப் பலன் கைவல்லிய மோகக்ஷமா (சத்தியோ முத்தியாம்)ம், இதற்குப் பிரமாணம் வருமாறு : ஒழிலிலொடுக்கம்.

சரியாதி நான்கினுக்குஞ் சாலோக மாதி

வருமா நெனக்களித்த வள்ளல் - குருநாயன்

ஞானத்திற் பக்குவர்க ணால்வர்க் குபதேச

மானத்தையுநிகழ்த்தினான்.

வினா: முழுமக்களுள் பேதமுண்டோ?

விடை: தீவிரன், மத்திமன், மந்தன், அதிமந்தனென நால்வகைப் பேதமுண்டு.

வினா: தீவிரமுமுட்சுவென்பவனியாவன்?

விடை : தாபத்திரய துக்கங்களைச் சகிக்கமுடியாது துக்ககாரணமாகிய ஈஷணாத்திரயங்களைச் சுட்ட சட்டியைக் கைவிடுவது போல திவிரைவாக விட்டுத் துறந்து வியாதியாற்றுகிறபவன் தகுதியுடைய வைத்தியனைத் தேடியடைவது போலச் சற்குருவைத் தேடியடைபவனாம்.

வினா: இவனெத்தனைஜன்மத்தில் ஜீவன் முத்தனாவன்?

விடை: இவன் இச்சன்மத்திற்றானே முத்தனாவன்.

வினா: மத்திமமுமுட்சுவென்பவனியாவன்?

விடை : ஈஷணாத்திராயாபி மானமே சர்வதுக்க காரணம், பிரஹ்மான்மாஐக்கிய ஞானமே அதனை நிவிர்த்தித்து அதிதானந்த (மோக்ஷ) ததைத் தரத்தக்கது எனச் சாஸ்திரத்தாலும் ஸத்ஸங்க வசனத்தாலும் ஊகத்தாலும் மறிந்த பின்னும் ஸ்திரீ புத்திர தனாதி குடும்பத்தை விட்டொழியாது பாசமணத்துடன் கூடியிருப்பவனாம்.

வினா: இவனெத்தனைஜன்மத்தில் முத்தனாவன்?

விடை: இவன் மூன்று ஜன்மத்தில் முத்தனாவன்

வினா: மந்த முமுட்சுவென்பவனியாவன்?

விடை : மோக்ஷமடைதற்குக் காலம் பின்னிருக்கிறது, இப்போதே னவசரப் படவேண்டும், செய்யத்தக்க காரிய (வியவகார) ங்க ளனைத்தையும் செய்து புதிக்கத் தக்க போகங்களனைத்தையும் புசித்து முடித்து விட்டு, அதற்கு மேல் மோக்ஷயத்தனஞ் செய்வோ மென நெண்ணியிருப்பவனாம்.

வினா: இவனெத்தனைஜன்மத்தில் முத்தனாவன்?

விடை: இவன் யுகாந்தத்தில் முத்தனாவன்

வினா: அதிமந்த முமுட்சுவென்பவனியாவன்?

விடை : வருவது சும்மாவிருக்கினும் வரும், வாராதது எக்கருமஞ்செயினும் வாராது, மார்க்கத்திற் செல்பவனுக்கு யாதொரு பிரயத்தனமு மின்றி எதிரே மாணிக்கமிருந்து கிடைத்தாற்போல நமக்கு மோக்ஷங்கிடைக்குமானாற் கிடைக்குக; பிரயத்தின மேன் பண்ண

வேண்டுமென்றுமூட புத்தியோடிருப்பவனாம்.

வினா : இவ்வுணத்தனைஜன்மத்தில் முத்தனாவன்-

விடை : இவன் பலயுகங்கள் செல்லினு முத்தியடையான், ஆனால், பலவிதத்துக்கானுபவியாகவேயிருப்பன்.

வினா : தாபத்திரய துக்கமென்பது யாது?

விடை : அத்தியாத்ம துக்கம், அதிபூத துக்கம், அதிதைவ துக்க மென்னுமூன்றுமாம்.

வினா : அத்தியாத்ம துக்கமாவது யாது?

விடை : ஆத்மாவை ஆசிராயித் திருக்கும் ஸ்தூல சூட்சும சரீரம் அத்தியாத்ம மெனப்படும். அவற்றாலுண்டாகுந்துக்கங்கள் அத்தியாத்ம துக்கமாம்.

வினா : இந்த அத்தியாத்ம துக்க மெத்தனை வகை?

விடை : க்ஷய, குஷ்ட, குன்ம, சுர, மேக, காச வலிப்பாதிய ரோகங்களாலும், பசிதாக மென்பவற்றாலும் வரும் காயிகதுக்கமும், காமதிகளால் வரும் மானசிகதுக்கமு மெனவிருவகைத்தாம்.

வினா : அதிபூத துக்கமாவது யாது?

விடை : தனது சரீராதி சங்காதங் (சேர்க்கை) களுக்கு வேறாயும் இந்திரியங்களுக்கு விஷயமாயுமுள்ளசத்துரு சோரகஜ வியாக்கிரசப்ப சுவான முதலிய பிராணிகளே அதிபூதங்கள். அவற்றால் வரும் துக்கம் அதிபூத துக்கமாம்.

வினா : அதிதைவ துக்கமாவது யாது?

விடை : தனது சங்காதங்கட்கு வேறாயும் சட்சு விந்திரியத்திற்கு விஷயமல்லாதனவாயு முள்ள தெய்வங்கள் அதிதைவங்களாம். அவற்றால் நடத்தப்படும் யக்ஷ ராக்ஷஸ பிசாச கிரகாதிகளாலும், சீத வாத ஆதபா (குளிர், காற்று, வெயிலா) திகளாலும், மதிலிடிந்து விழுதல் மரமொடிந்து விழுதல் முதலானவைகளாலும் வாராநின்ற துக்கங்கள் அதிதைவ துக்கமாம்.

வினா : ஈஷணாத்திரயங்க ளெவை-

விடை : புத்திரேஷணை, தாரேஷணை, வித்தேஷணை யென்னு மூன்றுமாம். இவை முறையே புத்திரனைப் பற்றியும் மனைவியைப் பற்றியும் பொருளைப் பற்றியும் வாராநின்ற ஆசைகளாம்.

வினா : நான்கு சாதனங்களுக்கு முள்ளபலன் யாது?

விடை : நான்கு சாதனங்களு மவதி பரியந்த மொத்திராது

ஒன்றற்கொன்று தாரதம்மியாக விருந்தாற் புண்ணியலோக ப்ராப்தியும், அவதி பரியந்த மொத்திருக்கி லிவ்வுலகிற்றானே சீக்கிரத்திற் சிரவணாதி ஞானத்துவாரா (வாயிலாக) மோக்ஷசித்தியும் பலனாம்.

வினா : இந்தச் சாதன சதுஷ்டயமுள்ள வதிகாரிகள் எத்தனை விதமாயிருப்பர்?

விடை : வாழை மரம், ஈரவிறகு, கரி, பஞ்ச வென்னு மிவை முறையே ஒன்றற்கொன்று சீக்கிரத்தில் நெருப்புப் பற்றக்கூடிய ஈர தோஷக் குறைவையுடையனவா யிருப்பது போல பூர்வகன்ம சம்ஸ்காரத்தால் ஒருவரைவிட ஒருவர் சீக்கிரத்தில் மோக்ஷமடையக் கூடிய சித்த தோஷக் குறைவையுடையவர்களாய் மந்த, மத்திம, உத்தம, உத்தமோத்தமரென நால்வகையாயிருப்பர். அவர்களுள், சாதனசதுஷ்டயங்களின் ஹேது பரியந்த முள்ளவன் மந்தன், இவன் எருமைக் கொத்தவன், சொரூப பரியந்த முள்ளவன் மத்திமன், இவன் பறவைக்குஞ்சுக் கொத்தவன், காரிய பரியந்த முள்ளவன் உத்தமன், இவன் நீர்ப்பாம்பு போல்வான். அவதி பரியந்த முள்ளவன் உத்தமோத்தமன், இவன் புழுப்போல்வான். அதிகாரிகள் நால்வகையினராவ ரென்பதற்குப் பிரமாணம் வருமாறு :

ஒழிவிலொடுக்கம்

கல்லையுரு வாக்குங் கழற்றியிலே யில்வாழ்க்கைச்
சில்லநீர் போலத் தெளிந்துவருந் - தொல்லுலகங்
கான்றசோறாகுங் கதலித்தண்டைக்கனலில்
ஊன்றல்போன் ஞானமுதிக்கும்

இரும்பைவடி வாக்கு மியல் பிணங்குப் பச்சை
மரஞ்சுடுமா போன் ஞானம் வாய்க்கும் - இருந்தவிடம்
நீர்த்தாமரையிலைபோ னீங்கு முலகமெலாம்
பேய்த்தேர்போற் றோன்றும் பிரிந்து

மரப்பாவை போலுடம்பின் வாதனையை மாற்றிக்
கரித்திக் கவர்வதுவாங் காமித் - திருந்த
மனைபொதுவின் மண்டபமாம் வானோர்கள் வாழ்வுங்
கனவெனவே தோன்றியிடுங் காண்.

வெண்ணெயுறு பாவையர்க்கு ஞானம் விளக்கின்மே
லண்ணின்மயிர் பஞ்சாகு மாசையிலை - கண்ணீர்
ரொழுதும் பொழுதறியாதுள்ளருகி விம்மி
யழுதுசிரிப் பாப்புக மாம்.

வினா : சாதன சதுஷ்டய முண்டான பின் அதிகாரி செய்யத் தக்கது யாது?

விடை : பெருவியாதியாற் றுன்புறுபவன் அதைச் சகிக்க மாட்டாது அதிவிரைவாக அவ் வியாதியை நிவிர்த்திக்கவல்ல ஓளஷதந் தரத்தக்க பண்டிதரைக் தேடியடைந்து தன் வியாதியை நிவிர்த்தி செய்யவேண்டுமெனப் பிரியவசனங்கள் கூறிப் பொருள் முதலிய வற்றைக் கொடுத்துத் தன்பா லவருக்குப் பிரிய முண்டாகும்படி உபசரணை செய்திருப்பது போலத் தாபத்ர யாக்கினியால் வெதும்பி வியாகூலசித்தனாய் அதனைச் சகிக்கமுடியாது மனதி லன்பும் வாக்கிற் றோத்திரமும் கரத்தி லாராதனைக்குரிய பத்திரபுஷ்ப பலாதிகளுங் கொண்டு கானவர்வலையிற்பட்டுத் தப்பிச் செல்லுமான்போ லதிவிரைவாகச் சென்று கல்லியறிவு அடக்கம் வைராக்கியம் ஜீவகாருண்யம் ஈசுவரபத்தி பிரஹ்ம ஞானமென்னு மிவையெல்லாம் ஒரு வடிவு கொண்டாற் போலபவராயும், நிந்த்தோஷராயும் சம்சார பந்தங்களை நிவிருத்திக்க வல்லவராயு முள்ள சத்ருருவை யடைந்து பத்திர புஷ்பாதிகளாலர்ச்சித்து நமஸ்கரித்து வலம்புரிந்து கைகுவித் தெதிரே நின்று கிருபா சொரூபியாகிய சற்குருவே ஓசுவாமி! ஓபகவானே! நான் யார்? ஆத்மா வென்பது யாது? இந்த நாநாவாகிய உலகம் யாது? எனக்கு ஜனன மரண சம்சாரம் வந்தவாறேது? இது எதனால் நீங்கும்? அடியேனுக்கு அனுக்கிரகஞ் செய்ய வேண்டுமெனச் சமய நேர்ந்தபோதெல்லாம் விண்ணப்பித்துத் தன் திரவிய சரீரவாக்கு மனங்களைப் பாதகாணிக்கையாக அர்பணஞ் செய்து குருபரிவாத நிந்தைக ளின்றிய வனாயும் நவவித பக்தியுடையவனாயும் குருவுக்குத் தன்பாற் கிருபை யுண்டாகும்படி சதுர்வித பணிவிடை (சேவை)களையும் செய்து கொண்டு உடற்சாயை போலும் ஊசி நூற்போலும் குளிர்காய்வான் போலும் குருவை விட்டு நீங்காம லிருப்பதுவே அதிகாரி செய்யத்தக்கதாம்.

வினா : திரவியார்ப்பணமாவது யாது?

விடை : ஸ்திரீ, புத்ர, கிருக, க்ராம, தன, தான்ய, தாச, பசு பூமியென்னு மிவைகள் திரவியமென்று சொல்லப்படும். குருவானவர் சர்வ சங்க பரித்தயாகியானால் அவர் இவற்றுள் யாதொன்றையும் விரும்பாது த்யாகிகளிடத்திற் பிரிய முள்ளவராயிருப்பர்; ஆகையா லவர்பொருட்டு அவைக ளனைத்தையும் பரித்தியாகஞ் செய்து விடுதல் அல்லது யாக்குவல்கியர் உத்தாலகர், ஜனகர், வசிட்டர் முதலிய ஆசார்யர்களைப் போலக் கிருகாச்சிரமிகளாக விருக்கின் இவ்வெல்லாவற்றையும் அவருக்கே யுபயோக மாகும்படி தத்தம் செய்து விடுவதாம்.

வினா : சரீரார்ப்பணமாவது யாது?

விடை : சரீரத்தைச் சதாகுரு பணிவடையிற்றவறா திருக்கும்படி செய்வதாம்.

விடை : குரு வாக்கியமே ஸகலதாப நிவிர்ந்தி காரணமாகிய தேவாமிர்தமென்னுந் திட நம்பிக்கையால் அற்பமேனும் (தோஷ திருஷ்டியால்) குருபரிவாதநிந்தைகளின்றி வாக்கிந்நிரியம் குருவையே சுகாகிர்த்தித்துக் கொண்டிருக்கும்படி செய்வதாம்.

விடை : சச்சிதானந்த பரிபூரண சிவசொருபமே நம்மையாட்கொண்டிருக்கிறதற்குப்போது கிருபாமூர்த்தியாக வெழுந்தருளியிருக்கிற தென்னும் நம்பிக்கையால் ஆசாரியர் தன்பாற்பிரியமாக விருக்கும் போது அவரை இரக்ஷககர்த்தராகிய விஷ்ணு சொருபமாகவும், கோபமாகவிருக்கும்போது சம்ஹார கர்த்தராகிய உருத்திரசொருபமாகவும், இராசத்வ வியவகாரத்திற்கும்போது சிருஷ்டிகர்த்தாவாகிய பிரமத்வே சொருபமாகவும், சாந்தமாக விருக்கும்போது சீதளமாகிய கங்காதேவி சொருபமாகவும், உபதேச வசனங்களாகிய கிரணங்களாற் சந்தேக விபரீதங்களுக்கு மூலமாகிய அஞ்ஞானாந்தகாரத்தை நிவிர்த்திக்கும்போது சர்வத்தையும் விளக்கவைக்கும் சூரிய சொருபமாகவும் கருதிய நற்பமேனுந் தோஷமிருஷ்யமின்றிப் பாவித்திருப்பதாம்.

விடை: குருவினிடத்துள்ளதுபோற் காணப்படும் தூர்க்குணத்தை யெடுத்துரைப்பது பரிவாதமாம் இல்லாத தூர்க்குணங்களை யாரோபித்துக்கூறுவதுநிந்தையாம்.

விடை : பரிவாதஞ் செய்தவனுக்குக் கழுதை ஜன்மமும் நிந்தை செய்தவனுக்கநாய் ஜன்மமும் உண்டாம்.

விடை : 1) சத்தகதா சிரவணம் 2) கீர்த்தனம், 3) ஸ்மரணம், 4) பாதஸேவனம் 5) அஞ்சனம், 6) வந்தனம், 7) தாசபாவம், 8) சுகாபாவம் (தோழமை) 9) ஆத்மநிவேதனம் (தேகாதி களனைத்தையும் சுமர்ப்பித்தல்) என்னு மொன்பதுமாம்.

வினா : ஆத்தமாவது யாது?

விடை : குருவின் மனோரதப்படியே நின்றலாகிய அனுகூல

விர்த்தியாம்.

வினா : அங்கமாவது யாது?

விடை : குருபாதப் பிரக்ஷாளனா (கழுவுதலா) தி குற்றேவல் புரிவதாம்.

வினா : தானமாவது யாது?

விடை : குருவுக்குத் தன்னுடல் பொரு ளாவி மூன்றையும் தத்தஞ்செய்து அவரிருக்குந் தானத்தை (கிருகக்ஷேத்திராதிகளை)ப் பாதுகாப்பதாம்.

வினா : சத்பாவமாவது யாது?

விடை : குருவைத் சாக்ஷாத் பரமசிவ மெனப் பாவிப்பதாம்.

3. உபதேசப் பிரகரணம் :

சாதன சதுஷ்டயமு டையராய் ஸற்குருவை யடைந்த வதிகாரிகளுக்கு அத்மோபதேச மவசியம் வேண்டற்பாலதாதலின், அதன்பின்னரிதுவைக்கப்பட்டது.

வினா : சாதனசதுஷ்டயமுடையனாயடைந்து தன் குறைகூறி யிரங்கிய சிடனுக்குச் சற்குரு செய்காரியம் யாது?

விடை : அவனது இயற்கை குணங்களைச் சோதித்தறிந்து பின் அத்தியாரோப அபவாதமென்னு மிரண்டு நியாயங் (யுக்கி) களால் அவனுடைய அனாத்மப் பிராந்தியை யொழித்து (ஆத்ம சொரூபமாகிய) சத்திதானந்தப் பிரஹ்மமே நீயென்று சந்தேக விபரீத மறப் போதித்தல் சற்குரு செய்காரியமாம்.

வினா : அத்தியாரோபமாவது யாது?

விடை : இரஜ்ஜுவிற் சர்ப்பம்போல வஸ்துவில் அவஸ்துவை (சத்திதானந்த பிரஹ்மத்தில் ஜீவேசுவர ஜகத்தை) யுணர்தல் அத்தியாரோபமாம். பிராந்தி, ஆரோபம், அத்தியாசம், கற்பனை யென்பன ஒரு பொருட்களாவி.

வினா : நிஷ்ப்ரபஞ்சஸ்வரூபமாகிய சுத்தப்பிரஹ்மத்திற் பிரபஞ்ச (ஜீவேசுவாஜக)த்தின் ஆரோப வர்ணனையெப்படி?

விடை : அறிவில் அறியாமை யிருப்பது போல நித்த சுத்தப் பிரஹ்மத்தில் அனாதிகற்பிதமாகப் பிரகருதியென்ப தொன்றுண்டு; அந்தப் பிரபிருதிக்குப் பிரஹ்மத்தோடு அனாதிகற்பித தாதான்மிய சம்பந்த முண்டு; திரிகுணாத்மிக (முக்குண சொரூப) மான அந்தப் பிரகிருதியின் சத்துவகுணம் விசுத்த சத்துவ ரூபமாயை யென்றும், இரஜோகுணம் மலினசத்துவ ரூபாவித்தை யென்றும், தமோகுணம்

தமப்பிரதானரூபப் பிரகிருதி யென்றும் சொல்லப்படும். இந்த மூன்று குணங்களிலும் ஜலத்திற் சூரியப் பரதிபிம்பம் போலப் பிரஹ்மத்தின் பிரதிபிம்பந் (சிற்சாயை) தோன்றும். மாயையிற் பிரதிபிம்பமப் சர்வஞ்ஞத்துவாதி கலியாணகுணவிசிஷ்ட (சூடிய) ஈஸ்வர னென்றும், பதிபதார்த்தமென்றும் சொல்லப்படும். வித்தையிற் பிரதிபிம்பம் கிஞ்சிக் ஞ்ஞத்துவாதி ஹீன குணவிசிஷ்ட ஜீவனெ (போக்த்ருவெ)ன்றும் பசுபதார்த்த மென்றும் சொல்லப்படும். தமப்பிரதானப் பிரகிருதி ஆவரண விட்சேப சக்திகளையுடைய அனாதி பாவரூப (போக்கியவடிவ) பதார்த்தமாம்; அது பாசபதார்த்த மென்றும் சொல்லப்படும். இந்த ஜீவேசுவரப் பிரகிருதிகளுமிவற்றின் பேதமும் அனாதிகற்பிதமாம். ஈஸ்வரோபதியாகிய மாயை ஏக மாயும் ஆபேக்ஷிக வியாபகமாயு மிருத்தலால். ஜீவோ பாதியாகிய அவித்தை நாநவாயும் பரிச்சின்ன (கண்ட) மாயு மிருத்தலால் ஜீவனும் நானாவும் பரிச்சின்னமுமாம். சிருஷ்டிக்கு முன் ஜீவர்களின் உபாதியாகிய அவித்தையில் அவர்களது கரும வாசனைகள் வடபீஜம்போலொடுங்கி யிருக்கும். உண்மையில் அவித்தை மாயையினும் வேறன்றாம். அந்த மாயையும் சுழுத்தியில் உலகம்போலப் பிரஹ்மத்தில் அவ்விய்தமாக் யிருக்கும். அதற்கே மகாப்பிரளயா (மகா சுழுத்திய) வஸ்தை, மகாமாயை, சத்தி, பிரதானம், பிரகருதி யென்னு மனேகநாமஞ் சொல்லப்படும். இப்படி மூலப் பிரகிருதியின் சத்துவ இரஜோகுணத்தின்காரணசீரகற்பனைசொல்லப்பட்டது.

வினா: இனிச்சூட்சுமசீரகற்பனை எப்படி?

விடை : (கற்பிதமாக) அனந்த சக்திகளையுடைய அந்தப் பிரஹ்மத்திற்குச் சிருஷ்டியினாரம்பத்தில் ஜீவர்களது கன்மபரிபாகநிமித்தத்தாலவர்களுக்குப் போக மோக்ஷ சாதனங்களான சூக்ஷ்ம ஸ்தூலங்களாகிய காரிய சீரமுண்டாக மாறு ஒன்றாகிய யான் அநேக ரூபமாவே னென்னுமிச்சை (சங்கல்பம்) உண்டாயிற்று அந்த விச்சையினாற் பிரஹ்மத்தி னுபாதியாகிய மாயையிற் கேஷாப (கலக்க) முண்டாயிற்று. அந்தமாயை அல்லது தமப்பிரதானப் பிரகிருதியி (விட்சேபத்தி)னின்று கிரமமமாக ஆகாயம் வாயு அக்கினி அப்பு பிருதிவி யென்னம் பஞ்சதன் மாத்திரை (சூட்சுமபூதங்) களுண்டாயின. இந்தத் தன்மாத்திரைகளான பஞ்ச பூதங்களுக்கப் பஞ்சீகரணம் (ஒன்றோடொன்று கலத்தல்) உண்டாகாமையால் அவை அபஞ்சீகிருத பூதங்களென்றும் இந்திரியங்களுக்க விஷயமாகாமையால் சூட்சும பூதங்களென்றும் மூன்று குணங்களோடு கூடியிருத்தலால் முக்குண பூதங்களென்றும் சொல்லப்படும். பின்னரந்த ஆகாசாதி சூக்ஷ்ம பூதங்களின் சத்வாமிச சமஷ்டி பாகத்தால் அந்தக்கரண பஞ்சகமும், வியஷ்டி பாகத்தால் ஞானேந்திரிய பஞ்சகமும், இரஜோம்ச சமஷ்டி பாகத்தாற் பிராணாதி பஞ்சகமும், வியஷ்டி பாகத்தால் கர்மேந்திரிய

பஞ்சகமு முண்டாயின. இவ்விருபது தத்துவமும் சமஷ்டி வியஷ்டி வடிவ சூக்ஷ்ம சரீரமாம். இப்படித் தமப்பிரதானப் பிரகிருதியிலுண்டான திரிகுணாத்மகமான சூக்ஷ்ம பஞ்சபூதங்களின் சத்துவாம்ச ரஜோம்சத்தி லுண்டான சூக்ஷ்ம சரீர கற்பனை சொல்லப்பட்டது.

வினா: இனி ஸ்தூலகசரீரகற்பனையெப்படி?

விடை: தமப்பிரதானப் பிரகிருதியின்றமோ குணாம்ச சூக்ஷ்ம பஞ்ச பூதத்திற்கு ஈஸ்வரனது சங்கற்பத்தினாற் பஞ்சீகரண முண்டாயிற்று. அதனால், பஞ்சீகிருத பஞ்ச மகா ஸ்தூல பூதங்களுண்டாயின. இந்தப் பஞ்சீகிருத பஞ்சமகா ஸ்தூலபூதங்களினின்று பிரமாண்டமும் (பிரமாண்டத்தினுள்ளே) சதுர்த்தச புவனங்களும், ஜீவர்களின் போகத்திற்கு யோக்கியமான அன்னாதிகளும், போகத்திற்கு ஸ்தானமான நால்வகை யோனி (பிறவி) எழுவகைத் தோற்றம் மூவகைச் சாதிகளாயுள்ள ஆறுதத்துவ வடிவ சமஷ்டி வியஷ்டி ஸ்தூலகசரீரங்களு முண்டாயின. இப்படித் தமப்பிரதானப் பிரகிருதியின் தமோம்சத்தி லுண்டான ஸ்தூல பஞ்ச பூதங்களின் காரியமான ஸ்தூலசரீரகற்பனை சொல்லப்பட்டது.

அம்மூன்று சரீரங்களுள்: சமஷ்டி ஸ்தூல சூக்ஷ்ம காரண தேகத்திற் கபிமானி ஜீவனது பார்வையால் ஈஸ்வரனாம்; வியஷ்டி ஸ்தூல சூக்ஷ்ம காரண தேகத்திற் கபிமானி ஜீவனாம். ஈஸ்வரன் ஸர்வஞ்ஞனாயிருத்தலால் நித்யமுக்தனாம். இந்த ஈஸ்வரனுக்குப் பஞ்ச கிருத்தியம் தசாவதார முதலியன லீலைகளாம். ஜிவர்களெல்லாம் அற்பஞ்ஞர்கள்; கன்மவாசனா பலத்தாற்றேவமனுட பசுவாதி சரீர பேதங்களை யடைகின்றனர்; ஈஸ்வர வாக்கியமான வேதத்தின் (கன்மம்பக்தி ஞான மென்னும்) காண்டத் திரயானுஷ்டானம் பண்ணி அந்தர் முக மாகாமற் பகிர்முகமாகி ராகத் வேஷ பரராய்ப் பண்ணின கன்மவசத்தால் ஜனனமரணசம்சாரபந்தங்களிலே ஆற்றின் சுழிவழியே சுழன்று செல்லும் புழுப்போற் சுழலுகின்றார்கள். சத் கர்ம பரிபாகத்தினாற் குருமூர்த்தமாக வந்த ஈஸ்வரனுடைய ஞானோபதேசத்தினால் அபூர்வமாக ஒருவன் பஞ்சகோச விசார (விவேக)ஞ் செய்து முத்தியடைவன்.

வினா: சுத்தப் பிரஹ்மமாவது யாது?

விடை: ஜகஜீவபரமாகிய 35 தத்துவ (சரீர த்ரய)ங்களிலும் ஆகாசம் போலனுஞ் சூதமாகவிருந் தவற்றிற்குரிய அசுத்தமிலாது பரிசுத்தமாய்ச் சாக்ஷிமாத்திரமாயிருப்பதாம்.

வினா: அனாதியாவது யாது?

விடை: உற்பத்தியில்லாதது (சொருபமாக) அனாதியாம்.

சுத்தப்பிரஹ்மம், பிரகிருதி, அவ்விரண்டினது கற்பித தாதாத்மிய சம்பந்தம், ஈஸ்வரன், ஜீவன், அவ்வைந்தன் பேதமாகிய ஆறும் அனாதி பாவபதார்த்தமாம். பிரபஞ்சமும் பிரவாக்ருபமாக அனாதியாம்.

வினா : கற்பிதமாவது யாது?

விடை : எது பரமார்த்தமாக இல்லாததாய் (சொப்பன பதார்த்தங்களைப் போல)ப் பிராந்தியினால் விளங்குகின்றதோ அதுவே கற்பிதமாம்.

வினா : மூலப்பிரகிருதியாவது யாது?

விடை : மூலமென்பதன் பொருள் காரணம். எதனிடத்தினின்று ஸகல ஜகத்தும் சிருஷ்டிக்கப் (செய்யப்) படுகின்றனவோ அத்தன்மைய சிருஷ்டியின் உபாதான (முதற்) காரணம் மூலப்பிரகிருதியாம். பிரகாசம் (சத்வ) பிரவிருத்தி (ரஜஸ்) மோக (தமஸ்) வடிவ அனாதி கற்பித அநிர்வாச்சிய மாயை மூலப்பிரகிருதியாம்.

வினா : கற்பிததாதாத்மிய சம்பந்தமாவது யாது?

விடை : அது கற்பித பேதத்தோடு வாஸ்தவ அபேதமாகிய சம்பந்தமாம். ஈண்டுப் பிரகிருதிக்குப் பிரஹ்மத் தோடுள்ள பேதம் இரஜ்ஜுவிற் சர்ப்பம் போலும் கற்பிதமாம்; அபேதம் இரஜ்ஜுவில் இரஜ்ஜுவைப் போலும் வாஸ்தவமாம்.

வினா : மாயை யாவது யாது?

விடை : தேசகாலாதி சாமக்கிரிகளின்றி இந்திர ஜாலத்தாற் றுர்க்கட (நிகழுதற்கரிய) பதார்த்தங்களுண்டாகுமிடத்து அவ்விந்திர ஜாலத்தை மாயையென்பர். அது போன்று அசங்க அத்துவிதீயப் பிரஹ்மத்தில் இச்சாதிகள்துர்க்கடமாம். அவற்றை நிகழ்ச்செய்வதாயும் சர்வஞ்ஞத்துவாதி கல்யாணகுண விசிட்டனான ஈஸ்வரனது நிர்மலோபாதி யாயும் இருப்பது மாயையாம்.

வினா : அவித்தையாவது யாது?

விடை : பிரஹ்மவித்தையால் நாசமடைவதாயும் கிஞ்சிக்குத்துவாதி ஹீனகுணவிசிட்டனான ஜீவனது மலின உபாதியாயு மிருப்பது அவித்தையாம்.

வினா : தமப்பிரதானப் பிரகிருதியாவது யாது?

விடை : சிருஷ்டியின் உபாதான யோக்கியமான தமோகுணப் பிரதான (முக்கிய) சொருபம் தமப்பிரதானப் பிரகிருதியாம். பிரகிருதியின்ப்ர என்பது சத்துவகுணமும், க்ரு என்பது ரஜோகுணமும் அவற்றோடு கூடிய தீ என்பது தமோகுணமாம். அதுவே தமோகுணப் பிரதானப் பிரகிருதியாம்.

வினா : சர்வஞ்ஞத்துவாதி கல்யாணகுணங்களெவை?

விடை : சர்வஞ்ஞத்துவம், சர்வேஸ்வரத்தும், சர்வாந்தரியா-
மித்துவம், சர்வகாரணத்துவம், சர்வநியந்தரத்துவம், சர்வகர்த்-
திருத்துவம், சர்வசக்திமத்துவமென்பனவாம்.

வினா : சர்வஞ்ஞத்துவ மாவது யாது?

விடை : சர்வ ப்ரபஞ்சங்களையும் அவற்றிலுள்ள ஜீவர்களின்
புண்ணியபாவ கர்மங்க ளெல்லாவற்றையும் சுவயமாயறிவதாம்.

வினா : சர்வேஸ்வரத்துவமாவது யாது?

விடை : சர்வப்ர பஞ்சங்களுக்குங் கர்த்தாவாயிருந்து ஜீவர்களின்
புண்ணிய பாவ கர்மானுசாரத்தை யனுசரித்து அவர்கட்குப் போக
மோகூங்களைக் கொடுப்பதாம்.

வினா : சர்வாந்தரியர்மித்துவமாவது யாது?

விடை : சகலநாமரூப விசாலமாகிய தேகேந்திரியாதிப்-
பிரபஞ்சங்களுக்குள்ளீடா (நிறைவா) யிருப்பதாம்.

வினா : சர்வ காரணத்துவமாவது யாது?

விடை : சர்வஜகத்தும் அழிந்த விடத்தும் தான் அழிவின்றி
(நித்யமாய்) அவற்றிற்கு (அவற்றின் சிருஷ்டியாதி பஞ்ச
கிருத்தியங்களுக்கு) ஹேதுவாயிருப்பதாம்.

வினா : சர்வநியந்தரத்துவமாவது யாது?

விடை : எவற்றையும் நியமந்தவறாவாறு செய்வதாம்.

வினா : சர்வகர்த்திருத்துவமாவது யாது?

விடை : சர்வ காரியங்களுக்குங் கர்த்தாவாயிருத்தலாம். உபாதான
காரணத்தைப் புலப்படக்காணு மறிவிச்சை செயல்களையுடைய
பொருள்கர்த்தாவாம்.

வினா : ஜீவனு அற்பக்ஞத்துவாதிஹுன் குணங்களெவை?

விடை : அற்பஞ்ஞத்துவம், அற்பசக்தித்துவம், பரிச்சின்னத்துவம்,
பராதினத்துவம், கர்மாதினத்துவமென்றற் றொடக்கத்தனவாம்.

வினா : உபாதியாவது யாது?

விடை : ஒன்றன் சாக்ஷாத் தரிசனத்திற்குத் தடையாயிருந்து
அதனைப் பலவாகத் தோற்று விப்பதாம்.

வினா : ஆபேக்ஷிக வியாபகமாவது யாது?

விடை : ஒன்றன் அபேக்ஷியால் வியாபகமாயும் மற்றொன்றன்

அபேகைஷயாற் பரிச்சின் மாயுமிருப்பதாம். வீடானது கடாதிகளின் அபேகைஷயால் வியாபகமாயும் கிராமத்தி னபேகைஷயாற் பரிச்சின்மாயு மிருக்கின்றமையின் ஆபேகை வியாபகமாம். அதுபோல மாயையும் பிருதிவி முதலியவற்றி னபே கைஷயால் வியாபகமாயும் பிரஹ்மத்தின் னபேகைஷயாற் பரிச் சின்னமாயு மிருக்கின்றமையின் ஆபேகை வியாபகமாம்.

வினா : அந்தக்கரண பஞ்சக மெவை?

விடை : உள்ளம், மனம், புத்தி, சித்தம், அகங்காரமென்னு மைந்துமாம்.

வினா : அந்தக்கரண வியாபாரங்க ளெவை?

விடை : அவை முறையே அவகாசம், சங்கல்பம், நிச்சயம், அவதானம், அபிமான மென்னு மைந்துமாம்.

வினா : அந்தக்கரண அதிதேவதைக ளெவை?

விடை : அவை முறையே சதாசிவன், சந்திரன், பிரம்மா, விஷ்ணு, உருத்திரனென்னு மிவர்களாம்.

வினா : அந்தக்கரண ஸ்தானங்களெவை?

விடை : அவை முறையே உச்சி , கண்டம், இதயம், நாபி, சர்வாங்க மென்னுமைந்துமாம்.

வினா : ஞானேந்திரிய பஞ்சக மெவை?

விடை : சுரோத்திரம், துவக்கு, சட்சு, சிங்ஙுவை, ஆக்கிராண மென்னு மைந்துமாம்.

வினா : ஞானேந்திரிய வியாபாரங்க ளெவை?

விடை : அவை முறையே ஸப்தாதி விஷயங்களைக் கேட்டல், பரிசித்தல், பார்த்தல், உருசித்தல் முகருத லென்னு மைந்துமாம்.

வினா : ஞானேந்திரியங்களுக்கு அந்தர வியாபாரங்க ளெவை?

விடை : சுரோத்திராதி ஞானேந்திரி யங்களிற் செவியை யங்குலியால் மூடுங்கால் பிராணவாயு ஜடராகக் கினிகளிலுள்ள சத்தக்கிரகணமும், அன்னபாணாதிகளையுட் கொள்ளுங்காலுண்டாகுஞ் சீதோஷ்ணஸ்பரிசக் கிரகணமும், நேத்திரத்தை மூடுங்காலுள்ளிருளைக் கிரககித்தலும், ஏப்பமிடுங்கா லுள்ளிரசக் கிரகணமும், வாந்திபண்ணுங்காலுண்ணுற்றக் கிரகணமுமாகிய வைந்துமாம்.

வினா : ஞானேந்திரியங்களினதி தேவைதைக ளெவை?

விடை : அவை முறையே திக்கு, வாயு, சூரியன், வருணன்,

அஸ்வனி, குமாரரென்னு மிவர்களாம்.

வினா : ஞானேந்திரியங்களின் ஸ்தானங்களெவை?

விடை : அவை முறையே காது, தோல், கண், நா, மூக்கென்னு மைந்துமாம்.

வினா : பஞ்சவாயுக்க ளெவை?

விடை : அவை வியானன், பிராணன், அபானன், சமானன், உதானென்று மைந்துமாம்.

வினா : பஞ்சவாயுக்களின் வியாபாரங்களெவை?

விடை : அவை முறையே தாங்கல், சுலித்தல், தகித்தல், இழுத்தல், கடைத னென்னு மைந்துமாம்.

வினா : பஞ்சவாயுக்களி னதிதேவதைக ளெவை?

விடை : அவை முறையே விசுவயோனி, விசிஷ்டன், விசுவசிருஷ்டா, ஜயன் அஜனென்னு மிவர்களாம்.

வினா : பஞ்சவாயுக்களின் ஸ்தானங்களெவை?

விடை : அவை முறையே ஸர்வாங்கம், இதயம், குதஸ்தானம், நாபி, கண்டமென்னு மைந்துமாம்.

வினா : கன்மேந்திரிய பஞ்சகங்க ளெவை?

விடை : அவை வாக்கு, பாணி, பாதம், பாயுரு, உபஸ்தமென்னு மைந்துமாம்.

வினா : கன்மேந்திரியங்களின் வியாபாரங்க ளெவை?

விடை : அவை முறையே வசனித்தல், இடுதலேற்றல், நடத்தல், மலஜலங்கழித்தல், ஆனந்தித்தலென்னு மைந்துமாம்.

வினா : கன்மேந்திரியங்களி னதிதேவதைக ளெவை?

விடை : அவை முறையே அக்கினி, இந்திரன், சூரியன், யமன், பிரஜாபதி யென்னு மிவர்களாம்.

வினா : கன்மேந்திரியங்களின் ஸ்தானங்க ளெவை?

விடை : அவை முறையே வாய், கை, கால், குதம் குறியென்னு மைந்துமாம்.

வினா : பிராணவாயுக்களிற் றோன்றிய உபவாயுக்க ளெவை?

விடை : அவை நாகன், கூர்மன், கிரிகரன், தேவதத்தன், தனஞ்சய னென்னு மைந்துமாம்.

வினா : உபவாயுக்களின்வியாபாரங்க ளெவை?

விடை : அவை முறையே மெய்யை முறுக்கிக் கொட்டாவி விடுவித்தல், விக்கல் ஏப்பமிடுவித்தல், தும் லிரும லுண்டாக்கல், சிரித்தல் வசனித்தல் சோக மோகங்களைச் செய்தலாம். ஈற்றிற் கூறிய வாயு துர்க்கந்தங்களை எழுப்பிப் பிராணினீங்கிய பின்னு ன்மந்துநா ளிருந்து தேகத்தை வீங்கச் செய்து தலை வெடிக்கப் பண்ணிப்போம்.

வினா : ஆந்தரவாயுக்க ளெவை?

விடை : அவை வைரம்பன், முக்கியன், பிரபஞ்சனன், அந்தரியாமி, மகாப்பிராண னென்னு மைந்துமாம்.

வினா : இவற்றை ஆந்தர வாயுக்க ளென்ப தென்னை?

விடை : இவை உள்ளம், மனம், புத்தி, சித்தம், அகங்காரமென்னு மகக்கரணங் (விருத்தி) களை முறையே இயக்குவிக்கின்றமையால் அவ்வாறு கூறப்படுகின்றன.

வினா : அந்தர (மத்திய) வாயுக்க ளெவை?

விடை : பிராணாதி பஞ்சவாயுக்க ளாம்.

வினா : இவற்றை அந்தரவாயுக்க ளென்பதென்னை?

விடை : இவை மத்தி (இடை) யிலுள்ள சுரோத்திராதி ஞானேந்திரியங்களைச் சேட்டிப்பிக்கின்றமையால் அவ்வாறு கூறப்படுகின்றன.

வினா : பாஹிய வாயுக்க ளெவை?

விடை : நாகாதி பஞ்சவாயுக்க ளாம்.

வினா : இவற்றைப் பாஹிய வாயுக்க ளென்பதென்னை?

விடை : இவை புறம்பிலுள்ள வாக்காதி கர்மேந்திரியங்களைச் சேட்டிப்பிக் கின்றமையால் அவ்வாறு கூறப்படுன்றன.

வினா : சமஷ்டி வியஷ்டிக ளென்றா லென்ன?

விடை : அநேகமரங்களை யொன்றாகக் கூட்டி ஒருவனமாகப் பார்ப்பது சமஷ்டி பேதமாம். அதில் வெவ்வேறாகப் பிரித்துப் பார்ப்பது வியஷ்டி பேதமாம், அவை முறையே தன்னினத்தோடு கூட்டி யென்றாகப் பார்ப்பதும் பிரித்து வெவ்வேறாகப் பார்ப்பதுமாம். இதற்குப் பிரமாணம் : கைவல்யநவநீதம்.

மரங்கள் போல் வியட்டிபேதம் வனமெனல் சமட்டிபேதம், சரங்கடா வரங்கள் பேதத் தனியுடல் வியட்டி யென்பார், பரம்பிய வெல்லாங் கூட்டிப் பார்ப்பதே சமட்டி யென்பார், இரங்கிய பலகீ

வர்க்கு மீசர்க்கும் பேதமீதே.

வினா : பஞ்சீகரணமாவது யாது?

விடை : ஐந்து பூதங்களுள் ஒவ்வொன்றையும் சமமாக விரண்டிரண்டு பங்கு செய்து அவற்றுள் ஒவ்வொரு பாகத்தை வைத்து மற்றவொவ்வொரு பாதியை நந்நான்கு பங்கு செய்து அவற்றைத் தத்தம் பங்குடனே சேர்க்காமால் மற்றை நான்கு பங்கினும் முறையாகச் சேர்ப்பது பஞ்சீகரணமாம்.

இதற்குப் ப்ரமானம் பிரமகீதை : தன்மாத்திரைகளை ந்தினை யுமோரொன்றிரண்டாயப் பகுத்தொன்றை, நன்னா லாக்கித் தன்பாதி யொழிந்த நாலினுடன் கூட்டி, யின்னேயல்லாதவைநான்கினியல்பிற் கூட்ட வானாதி, பின்னே தூல பூதமெனப் பிறக்கு மெனவே பெயர்த்துரைத்தான்.

வினா : ஸ்தூல பஞ்சபூதங்களெவை?

விடை : அவை பிருதிவி, அப்பு, தேயு, வாயு, ஆகாயமென்னு மைந்துமாம். அவை முறையே மண், தீ, நீர், காற்று வெளியென்று சொல்லப்படும்.

வினா : பஞ்சபூதங்களின் வியாபாரங்களெவை?

விடை : அவை முறையே தாரண (தாங்கல்) பிண்டீகரணம் (திரட்டுதல்) பாகஞ்செய்தல், உலாவுதல், அவகாசிப்பி (இடங்கொடு) த்தலென்னு மைந்துமாம்.

வினா : பஞ்சபூதங்களி னதிதேவதைகளெவை?

விடை : முறையே பிரமா, விஷ்ணு, ருத்திரன், மஹேசுவரன், சதாசிவனென்னு மிவராம்.

வினா : பஞ்சபூதங்களின் குணங்களெவை?

விடை : ஆகாயத்திற்கு ஸப்தகுண மொன்றும் வாயுவுக்கு ஸப்த ஸ்பரிசு குண மிரண்டும், தேயுவுக்கு ஸப்த ஸ்பரிசு ரூபகுண மூன்றும், அப்புவிற்ு ஸப்த ஸ்பரிசு ரூப ரச குண நான்கும், பிருதிவிக்கு ஸப்த ஸ்பரிசு ரூப ரசகந்த குணமாகிய வைந்துமாம். இவற்றுளொவ்வொன்று சொந்த குணமாம்; மற்றவை தத்தங்காரணத்தின் குணங்களாம்.

வினா : ஸ்தூல பிரமாண்ட மாவது யாது?

விடை : அது ஸ்ப்த ஸாகரம், ஸப்தபுரி, ஸப்த குலாசலம், ஸப்தமேகம், சதுர்த்தச புவனம், பிரகாசத்வய மென்னும் இவைகளடங்கிய ஓர்கோளமாம்.

வினா : ஸப்த ஸாகரங் ளெவை?

விடை : லவண (உப்பு) ஸமுத்திரம், இட்சு (கரும்பிரச) ஸமுத்திரம், சுரா (மத்திய) ஸமுத்திரம், சரப்பி (நெய்) ஸமுத்திரம், ததி (தயிர்) ஸமுத்திரம், கூர் (பால்) ஸமுத்திரம், சுத்தோதக (சுத்தஜல) ஸமுத்திரமென்னு மேழுமாம்.

வினா : ஸப்தபுரிக ளெவை?

விடை : அயோத்தி, மதுரை, மாயை, காசி, காஞ்சி, அவந்திகை, துவாரகையென்னு மேழுமாம்.

வினா : ஸப்தகுலாசலங்க ளெவை?

விடை : ஹிமயம், ஹேமகூடம், கைலை, நிததம், நீலகிரி, மந்தரம், விந்தியமென்னுமேழுமாம். இவற்றோடு கந்தமானமுஞ் சேர்த்தால் அஷ்டகுலாசலம் (கிரி) எனப்படும்.

வினா : ஸப்தமேகங்க ளெவை?

விடை : ஆவர்த்தம், ஸம்வர்த்தம், புஷ்கலாவர்த்தம், ஸங்காரித்தம், துரோணம், காளாமுகி, நீலவர்ணமென்னு மேழுமாம்.

வினா : சதுர்த்தசுபுவனங்க ளெவை?

விடை : அதலம், விதலம், சுதலம், தராதலம், இரஸாதலம், மகாதலம், பாதலமென்னுங் கீழேழு புவனங்களும், பூலோகம், புவலோகம், சுவலோகம், ஜனலோகம், தபோலோகம், மகலோகம், சத்தியலோகமென்னு மேலேழு புவனங்களுமாம்.

வினா : பிரகாசத்துவயங்க ளெவை?

விடை : சூரியன்சந்திரனென்னு மிரண்டுமாம்.

இவற்றிற்குதாரணம் : அஞ்ஞவதைப் பரணி.

இரயுமெழுகுடலும்வளையாநின்ற வேழ்புவிய
மெழுமலையு முலகுபதி னாலுந்தனாடுருவு
வரையுமிருசுடரடைய வேரண்ட மாகுமிது
வடவிதையி னளவுமிலதாவென்கொலோதுவதே.

வினா : நால்வகையோனி யெவை?

விடை : ஜராயுஜம், அண்டஜம், ஸ்வேதஜம், உத்பிஜமென்னும் நான்குமாம்.

வினா : ஐராயுஜமாவது யாது?

விடை : பையுள்கட்டுப்பட்டுத் தோன்றுவதாம்.

வினா : அண்டஜமாவது யாது?

விடை : முட்டையிலிருந்து தோன்றுவதாம்.

வினா : ஸ்வேதஜமாகவது யாது?

விடை : வியர்வையிலிருந்து தோன்றுவதாம்.

வினா : உத்பிஜமாவது யாது?

விடை : வித்து வேர் கிழங்கு முதலியவற்றினின் றுந்தோன்றுவதாம்?

வினா : எழுவதைத் தோற்ற மெவை?

விடை : தேவர், மனிதர், விலங்கு, பறவை, ஊர்வன, நீர்வாழ்வன, தாவரங்களென்னு மேழுமாம்.

வினா : மூவகைஜாதி எவை?

விடை : உத்தம, மத்தி, அதமமாகிய மூன்றுமாம்.

வினா : உத்தமஜாதியுடையவையெவை?

விடை : பிருதிவி தத்துவமாயிருக்கின்ற பூலோகத்தில் இகலோக புத்தி பரலோக (போக மோக) புத்தி யிரண்டையுந் தருகின்ற மானுட சரீரங்களாம்.

வினா : மத்திமஜாதி யுடையவையெவை?

விடை : பரலோகபுத்தியை மறைத்து இகலோக (ஆகாரநித்திரை மைதுன) புத்தி மாத்திரந்தருகின்ற பசுபக்சியாதி சரீரங்களாம்.

வினா : அதமஜாதியுடையவையெவை?

விடை : இருவகைப் புத்தியையு மறைத்திருக்கின்ற மரங்கொடி செடி முதலிய சரீரங்களாம்.

இப்படிப் பிருதிவி தத்துவமாயிருக்கின்ற பூலோகத்திற்கண்டாற் போல முறையே அப்பு, தேயு, வாயு, ஆகாய தத்துவங்களாகிய பிதிர்லோக, தேவலோகயக்ஷ கந்தர்வலோக, சித்தர் லோகங்களிலுள்ள சந்திர நக்ஷத்திர, சூரிய யக்ஷகந்தர்வ, சித்தாதி சரீரங்கள் உத்தம ஜாதிகளாம். காமேனு, ஐராவதம், அன்னம், கருடனாதிய சரீரங்கள் மத்திமஜாதிகளாம். கற்பக விருக்ஷம் பாரிஜாதம், சங்கநிதி பதுமநிதி முதலிய சரீரங்கள் அதமஜாதிகளாம்.

வினா : ஆறுதத்துவங்களெவை?

விடை : சர்மம் (தோல்) உதிரம் (இரத்தம்) மேதஸ் (மாம்சம்) சனாயு (நரம்பு) அஸ்தி (என்பு) மச்சை (மூளை) என்னும் ஆறுமாம். இவைகளோடு சுக்கிலத்தையுஞ் சேர்த்தால் ஸப்ததாது வெனப்படும்.

வினா : ஸமஷ்டி வியஷ்டி யபிமானங்க ளெவை?

விடை : எல்லாத் தேகங்களையு மொன்றாகக் கூட்டி நானென்ற பிமானிப்பது ஸமஷ்டி யபிமானம்; அஃது ஈஸ்வரனுடையதாம். ஒரு தேகத்தை நானென்ற பிமானிப்பது வியஷ்டி யபிமானம்; அது ஜீவனுடையதாம்.

வினா : ஸமஷ்டி சரீரத்திரயங்க ளெவை?

விடை : விராட், இரண்யகர்ப்பம், அவ்வியாகிருதமென்னு மூன்றுமாம்.

வினா : ஸமஷ்டி அவஸ்தாத்திரயங்க ளெவை?

விடை : சிருஷ்டி, ஸ்திதி, சம்ஹாரமென்னு மூன்றுமாம்.

வினா : ஸமஷ்டி யபிமானத்திரயங்க ளெவை?

விடை : வைஸ்வானர, சூத்ராத்மா, அந்தரியாமி யென்னு மூன்றுமாம். இவ்வொன்பத்தைமுடைய ஈசன் தத்பதத்தின வாச்சியார்த்தமாம்.

வினா : வியஷ்டி சரீரத்திரயங்க ளெவை?

விடை : ஸ்தூலம், சூட்சுமம், காரணமென்னு மூன்றுமாம்.

வினா : வியஷ்டி யவஸ்தாத்திரயங்க ளெவை?

விடை : ஜாக்கிரம், சுவப்பனம், சுழத்தியென்னு மூன்றுமாம்.

வினா : வியஷ்டி யபிமானத்திரயங்க ளெவை?

விடை : விசுவன், தைஜஸன், பிராக்ஞென்னு மூன்றுமாம். இவை ஒன்பதையுமுடைய ஜீவன்துவம் பதத்தின் வாச்சியார்த்தமாம்.

வினா : தத்துவம் பதங்களின் லக்ஷியார்த்தமெவை?

விடை : கூடஸ்த பிரஹ்மமாம்.

வினா : ஈஸ்வரன் நித்தியமுத்தனென்ப தெதனால்?

விடை : இயல்பாகவே ஜன்மாதி சம்சார பந்தங்களி னின்றும் விடுபட்டிருப்பதனாலாம்.

வினா : பஞ்சகிருத்தியங்க ளெவை?

விடை : சிருஷ்டி, ஸ்திதி, சம்ஹாரம், திரோபவம் அனுக்கிரக மென்னு மைந்துமாம்.

வினா : சிருஷ்டியென்பது யாது?

விடை : ஈஸ்வரன் றனது மாயையாற் பிரஹ்ம தேவ மூர்த்தமாக

விருந்து ஜீவர்களின் கன்மானுசாரமாகப் போகமோகஷ சாதனங்களான தனுக்ரணபுவனங்களைக் கொடுப்பதாம்.

வினா : ஸ்திதியென்பது யாது?

விடை : அத்தனுவாதிகளை கொண்ட ஜீவர்களின் கனமானுசாரமாகப் போக மோகஷங்களை விஷ்ணுமூர்த்தமாக நின்றாட்டி யிரட்சி (கா)த்தலாம்.

வினா : ஸம்ஹாரமென்பது யாது?

விடை : அத்தனுவாதிகளை ருத்ரமூர்த்தமாக விருந்தழித்தலாம்.

வினா : திரோபாவமென்பது யாது?

விடை : அச்சீவர்களை மகேசுவர மூர்த்தமாக நின்று (ஆத்மஞானநிமித்தம்) மறைத்தலாம்.

வினா : அநுக்கிரக மென்பது யாது?

விடை : அச்சீவர்களைச் சதாசிவ மூர்த்த (சுருதி குருருப) மாகநின்றதத்தொருபத்தைவெளிப்படுத்தித்தன்னுடன்ஐக்கியஞ்செய்து கொள்ளுதலாம்.

வினா : நிர்விகாராத்விதீயப் பிரஹ் மசொருபனான ஈசுவரனிடத்திற் சிருஷ்டியாதி பஞ்சகிருத்திய வியாபாரங்கள் எவ்வாறுண்டாம்?

விடை : இச்சாயத்தன மின்றிய சூரியன் றன்வருஷ கிரணத்தால் ஜலத்தைப் பெய்யச்செய்து பின்ன ரந்த ஜலத்திற்றானே பிரதி பிம்பித்து அதனை மேக கிரணத்தால் மறைத்து ஹிம கிரணத்தாற் பாதுகாத்து உஷ்ண கிரணத்தா லந்த ஜலத்தைத் திரும்பக் கிரகித்து (வாங்கி)க் கொண்டு அப்பிரதி பிம்பத்தைத் தன்னுடன் சேர்த்துக் கொள்ளுவது போல, நிர்விகாரப் பிரஹ்ம சொருபமான ஈசுவரனும், தன்மாயாசத்தியுடன் கூடிச் சித் பிரதானத்தால் நிமித்த காரணனாயும் ஜடப்பிரதானத்தால் உபாதான காரணனாயும் நின்று புத்தியாதி காரியங்களைப் பிரமதேவ ரூபத்தாற் சிருஷ்டித்து அதிற்றானே ஜீவரூபமாகப் பிரவேசித்துக் கருமத்தாற் போக்கதிருவாய் நின்று நியமசத்தியாற் போக்கிய போத்திருக்களைவிஷ்ணு ரூபத்தால் நியமித்து ருத்திர ரூபத்தா லக்காரிய ரூபங்களைச் சங்கரித்து, மஹேசரூபத்தால் அச்சீவர்களை மறைத்துப் பின் சதாசிவ (சுருதி குரு) ரூபத்தா லச்சீவர்களைத்தன்னுடன்ஐக்கியஞ்செய்து கொள்வன்.

வினா : சுருதி ஓரிடத்திற் கிரமமாகவும் மற்றோரிடத்திற் கிரமமில்லாமலுஞ்சிருஷ்டியைச் சொல்வது யாது பற்றி?

விடை : பிரபஞ்சம் சத்தியுமா யிருக்குமாயின் சகல

வேதவாக்கியங்களும் அதனையொரேவிதமாக நிரூபிக்கும். அப்படி நிரூபிக்கவில்லை யாதலாற் பிரபஞ்சம் மித்தையாம். மித்தியாப் பிரபஞ்சத்தின் சிருஷ்டியைச் சொல்லுமெல்லாவாக்கியங்களுக்கு மெந்த விதத்தினாலும் முமுட்சுக் களுக்குச் சிருஷ்டியின் ஆரோபவாயிலாக அதனபவாதத்தைச் செய்து ஜகத்தின் மித்தியாத்துவ நிச்சயபூர்வமாக அத்துவைதவஸ்துவை யுபதேசித்தலிற் றாற்பரியமே யன்றிச் சிருஷ்டியைச் சொல்வதிற் றாற்பரியமன்றாம்.

இதற்கு தாரணம் : வாசிட்டம் வான் முதலா மண்முதலா நீர் முதலாந் தீமுதலா மற்றை வாயுத் தான் முதலா மிப்படியே சிருட்டிதொறு மோரொன்று தலைமை யாகு, மியான் முதலோ ரயன் சிருஷ்டி சிலேடையாயுன்குரைத்தே னிந்த வாற்றான், மேன் முதலா நியமமிதற் கொன்றாக விலதுபல விதமாய்த் தோன்றும்.

வினா : தசாவதாரங்க ளெவை?

விடை : மச்சம் (மீன்), கூர்மம் (ஆமை), வராகம் (பன்றி), நாரசிங்கம் (மனிதவுருவும் சிங்கவுருவுங் கலந்த வடிவம்), வாமனம் (குறுகிய மனித வடிவம்), பரசுராமன், இரகுராமன், பலராமன், கண்ணன், கற்கி (குதிரைமுகடைய மனித வடிவம்) என்னும் பத்துமாம். துஷ்டரை யொழித்து சிஷ்டரைக்காக்குமாறு காலதேச நமித்தங்களுக்கேற்றவாறு ஈசுவரன் (கர்மத்தினாலன்றி யிச்சையினாற்) கொள்ளும் வடிவம் அவதாரமெனப்படும்.

வினா : இராகத்துவேஷாதிக ளெவை?

விடை : இராகம், துவேஷம், காமம், குரோ^hம், உலோபம், மோகம், மதம், மார்ச்சரியம், ஈரிஷை, அகூயை, டம்பம், தற்பம், அகங்காரம், இச்சை, சிரத்தை, பக்தி, யெனப் பதினாறாம். இவற்றுள் ராக முதற்பதிமூன்று குணங்கள் மோக்ஷ விக்கினங்களாதலின் தள்ளத் தக்கனவாம். இச்சை முதல் மூன்று மோக்ஷானுகூலமா யிருத்தலாற் கொள்ளத்தக்கனவாம்.

வினா : இராகமென்பது யாது?

விடை : பரஸ்திரீ கமனம் பண்ணவேண்டுமென்று விகற்பித்து வருகிற சித்தவிருத்திக்கு இராகமென்று பெயர். பூர்வத்தில் இராவணன் பரதாரமான சீதாதேவியை இச்சித்த இராகத்தினாலவன் பிராணஹானி பந்துநாசம் இராஜ்ய ஹானி இகபரங்களி லபகீர்த்தியிவை முதலான வனாத்தங்களானுபவித்தனன். இன்னும் சகோதரரான சுந்தோப சுந்தர்க ளிருவரும் திலோத்தமையைக் கண்டு மோகித்து என்பாரி என்பாரி யென்றடித்துக் கொண்டிறந்தார்கள்.

வினா : துவேஷமென்பது யாது?

விடை : தனக்கு ஒருவ னபகாரம் பண்ணினால் அவனுக்குப் பதிலபகாரம் பண்ண வேண்டுமென்று விகற்பித்து வருகிற சித்த விருத்தியாம். பூர்வத்தில் இரணயகசிபன் றன்தமையனைக் கொன்ற நாராயணனைக் கொல்ல வேண்டுமென்ற துவேஷத்தினால் வன் பிராணஹானி முதலானவனேகவனாத்தங்களானுபவித்தனன்.

வினா : காமமென்பது யாது?

விடை : புத்திர, மித்திர, களத்திர, கிருகக் கிராமதனதான்யாதிகள் மென்மேலும் சம்பாதிக்க வேண்டுமென்று விகற்பித்துவருகிற சித்தவிருத்தியாம். பூர்வத்தில் நரகாசுரன் லக்ஷம்ஸ்திரீகளைக் கல்யாணஞ் செய்ய விரும்பிப் பதினாயிரந் தேவஸ்திரிகளைச் சிறைபிடித்து வைத்திருந்ததனால் ஸ்ரீ கிருஷ்ண மூர்த்தியால் பிராணஹானி முதலானவனேகவனாத்தங்களானுபவித்தனன்.

வினா : குரோதமென்பது யாது?

விடை : தனக்கு வேண்டிய காரியங்களில் லொருவன் விக்கினம் பண்ணினால் அவனிடத்தி லாக்கிரகமாய் வியூக்கிரம் போல விகற்பித்து வருகிற சித்தவிருத்தியாம். பூர்வத்தில் பகாசுரன் றனது புசிப்பிற்கு விக்கினஞ்செய்த பீமசேனன் பேரில் குரோதம் வைத்ததனால் அவன் பிராணஹானி முதலானவனேகவனாத்தங்களானுபவித்தனன்.

வினா : உலோப மென்பது யாது?

விடை : தான் சம்பாதித்த பதார்த்தங்களில் ஒரு காசளவாயினு மொருவருக்கும் செலவுபண்ண லாகாதென்று விகற்பித்துவருகிற சித்தவிருத்தியாம். பூர்வத்தில் துரியோதனன் தான் சூதாடிஜயித்த பாண்டவர்களுடைய இராஜ்யத்தி லவர்கள் வசிக்கக்கூட இடங்கொடுக்கமாட்டே னென்றலோபத்தினால் வன்பிராண ஹானி முதலானவனேகவனாத்தங்களானுபவித்தனன்.

வினா : மோக மென்பது யாது?

விடை : தான் சம்பாதித்த பதார்த்தத்தின் பேரில் பிரிய மோதப் பிரமோதமாய் விகற்பித்துவருகிற சித்தவிருத்தியாம். பூர்வத்தில் தசரதமகாராஜன் றனது ஜேஷ்டபுத்திரனான ஸ்ரீராமன் பேரில் வைத்த மோகத்தினால் (அவ்விராமன் மாதுருவாக்கிய பரிபாலன நிமித்தம் காட்டுக்குப் போக அதனால்) பிராண ஹானி முதலான வனேகவனாத்தங்கள் அனுபவித்தனன்.

வினா : மதமென்பது யாது?

விடை : ஐசுவரிய பாகுல்யத்தினால் (மிகுதியா)ற் கோபித்துக் கிருத்தியாகிருத்தியந் தெரியாது விகற்பித்து வருகிற சித்தவிருத்தியாம்.

பூர்வத்தில் கார்த வீரியார்ச்சுனன் றன்னிடத்தில் வந்த மகாரிஷியான நாரதபகவானை மதியாது கர்வித்திருந்ததைக் கேட்ட பரசுராமனால் அவன் பிராணஹானி முதலானவனேக வணர்த்தங்களானுபவித்தனன்.

வினா : மார்ச்சரிய மென்பது யாது?

விடை : ஒருவர்க்குமாயிருந்தால் அவர்களைப் பார்த்துச் சகியாது பொறாமையால் விகற்பித்து வருகிற சித்தவிருத்தியாம். பூர்வத்தில் சிசுபாலன் றருமராஜன் தனது ராஜகூயாகத்தில் அக்கிரதாம்பூலம் வாங்கத்தக்கவ ராரென்று விசாரித்து அதனை ஸூகிருஷ்ண மூர்த்திக்குக் கொடுக்க முயன்றதைப் பார்த்துச் சகியாமல் மார்ச்சரியங் கொண்டதனால் அவன் பிராண ஹானி முதலிய வனேக வணர்த்தங்கள் ளனுபவித்தனன்.

வினா : ஈர்ஷையென்பது யாது?

விடை : தனக்குவந்த துக்கம் பிறருக்கு வரலாகாதா வென்று விகற்பித்து வருகிற சித்தவிருத்தியாம். பூர்வத்தில் அருணாக்ஷன் றனக்குவந்த துக்கம் தனது இஷ்டனான வாணசுரனுக்கு வரலாகாதா வென்றெதிர்த்த ஈர்ஷையினா லவன் பிராணஹானி முதலிய வனேக வணர்த்தங்களானுபவித்தனன்.

வினா : அகூயையென்பது யாது?

விடை : தனக்கு வந்த சுகம் அன்னியருக்குவரலாகாதென்று விகற்பித்து வருகிற சித்தவிருத்தியாம். பூர்வத்தில் பௌண்டரீக வாசுதேவன் றனக்கும் வாசுதேவனென்னும் பெயர்கிருஷ்ணனுக்கும் வாசு தேவனென்னும் பெயராவென்னும் அகூயையினா லக்கிருஷ்ணனோ டெதிர்த்துப் பிராணஹானி முதலிய வனேக வணர்த்தங்களானுபவித்தனன்.

வினா : டம்பமென்பது யாது?

விடை : தான் செய்யும் தர்மத்தைப் பலரும் பார்த்துமிசுநன்றாயிருக்கின்றதென்று சொல்லவேண்டுமெனவிகற்பித்து வருகிற சித்தவிருத்தியாம். பூர்வத்தில் நபூர்வ (அம்பரீக்ஷ) மஹாராஜன் துர்வாசரிஷியைப் பார்த்து நான் செய்த யாகங்களைப் போல் யார் செய்யப் போகிறார்களென்று தன்னை வியந்து கேட்க, யானைத் துதிக்கை போல ஆயிரம் வருஷம் நெய்சொரிந்து யாகஞ்செய்தவனு மிப்படிக் கேட்கவில்லை, ஈதென்னடம்பயாகமென்று சொன்னவரைக் கோபித்ததால் அந்த யாகத்தோடு அவன் பிராணஹானி முதலிய வனேகவணர்த்தங்களானுபவித்தனன்.

வினா : தர்ப்பமென்பது யாது?

விடை : புத்ர மித்ர களத்ர தனதான்யாதி சம்பத்துத் தனக்கேயுண்டு, தனக்கொருவரும் சமானமன்றென்று விகற்பித்து வருகிற சித்தவிருத்தியாம். பூர்வத்தில் சதகண்ட ராவணன் ஐசுவரியத்தில் தனக்கொருவரும் சமான மன்றென்று தேவர்களுக்கு உபத்திரவஞ் செய்ததை நாரதர் பூரீராமருக்கறிவிக்க அவரது பத்தினாயான சீதாதேவியால் அவன் பிராணஹானி முதலிய வனேக வனாத்தங்களுபவித்தனன்.

வினா : அகங்காரமென்பது யாது?

விடை : அடா! என்னை அறியாயா? நான் பிடித்த காரியம் விடுவேனா? நீயாயெனக்குப் புத்தி சொல்லுகிறவனென்று விகற்பித்து வருகிற சித்தவிருத்தியாம். பூர்வத்தில் மதுகயிடவர்கள் மகாவிஷ்ணுவோடு அநேக வருஷம் யுத்தஞ் செய்து மிளையாமல் அவர் தரும் வரங்களுக்காசியாமற் றாங்களே அந்த விஷ்ணுவுக்கு வரங்கொடுத்த அகங்காரத்தினால் பிராணஹானி முதலிய வனேகவனாத்தங்களுபவித்தார்கள்.

வினா : இச்சையென்பது யாது?

விடை : பசிதாக நிமித்தம் அன்னபானாதி கிராகிய மும்மல மூத்திர விசர்ஜனமும் செய்ய வேண்டுமென்று வருகிற சித்த விருத்தியாம்.

வினா : இந்த விச்சைக்குப் பலன் யாது?

விடை : இவை செய்யாமற் போனாற் றுக்கமும் செய்தாற் சுகமுமாம். இவற்றாற்பந்த மோக்ஷ சுவர்க்க நரகங்களில்லை.

வினா : சிரத்தை யென்பது யாது?

விடை : சுருதி குரு வாக்கியங்களில் விசுவாச ரூபமாக வெழாநின்ற சித்தவிருத்தியாம்.

வினா : சிரத்தைக்குப் பலனியாது?

விடை : சிரவனாதிதகளின்வாயிலாக வுண்டாகும் ஞானமாம்.

வினா : பக்தி யென்பது யாது?

விடை : ஈஸ்வரனிடத்தும் சற்குரு விடத்தும் அதிகப்பிரிய ரூபமாக வெழநின்ற சித்தவிருத்தியாம்.

வினா : பக்திக்கு பலனியாது

விடை : சற்கருமப் பிரவிருத்தி வாயிலாக வுண்டாகும் சித் சத்தியாம்.

வினா : இந்தப்பக்தி யெத்தனைவிதம்?

விடை : உத்தம, மத்திம, அதமமென மூவகைத்தாம்.

வினா : உத்தம பக்தியென்பது யாது?

விடை : சச்சிதானந்த ஆத்மாவே தெய்வமெனனும் விசுவாச பத்தியாம்.

வினா : மத்திம பக்தியென்பது யாது?

விடை : மாயோபாதி கனான ஈஸ்வரனை மண் சிலையாதி பிரதிமைகளிற் பாவித்தப் பூசித்தலும், புண்ணியஸ்தல ஜல தரிசன ஸ்பரிசுணாதினைச் செய்தலுமாம்.

வினா : அதமபக்தி யென்பது யாது?

விடை : துஷ்டதேவதைகளை மது மாம்சங்களைக் கொண்டு ஆராதித்தல் முதலியனவாம்.

சிவஞானவள்ளலார்

உத்தமங்க ளெல்லா முணர்வையே தாம்பேணு
மத்திமங்க ளேபதுமை வாழ்த்துஞ் - சுத்த
அதமங்க ளெல்லாந்தம் மாகத்தைப் போற்று
நதியோடை கூபமென நாடு.

என்று கூறுமாறறிக.

வினா : பஞ்சகோசங்க ளெவை?

விடை : அன்னமயம், பிராணமயம், மனோமயம், விஞ்ஞானமயம், ஆனந்தமயமென்னுமைந்துமாம்.

வினா : அன்னமய கோசமென்பது யாது?

விடை : அது சட்கோசமாய் ஷட்பாவ விகாரமாயிருக்கும். காசரணவயவா காரமாய்ப் பிதாமாதாக்களுண்ட வன்ன ரசமாகிய சுக்கில சோணிதத்தா லுண்டாகி, அன்னத்தால் விருத்தியடைந்து, அன்னமயமான பூமியி லழிவதாயுமுள்ள ஸ்தூலசரீரமே அன்னமய கோசமாம்.

வினா : பிராணமயகோசமென்பது யாது?

விடை : கன்மேந்திரியங்களுடன்கூடின பிராணவாயுவாம்.

வினா : மனோமயகோச மென்பது யாது?

விடை : ஞானேந்திரியங்களுடன்கூடின மனமாம்.

வினா : விஞ்ஞானமய கோசமென்பது யாது

விடை : ஞானேந்திரியங்களுடன் கூடின பத்தியாம். இம்மூன்றும் சூட்சுமதேகத்து ளந்தர்க்கதுமாம்.

வினா : ஆநந்தமய கோசமென்பது யாது?

விடை : ஆத்மாவின் சொரூபானந்தத்தின் பிரதிபிம்பத்தோடு கூடிய பிரிய மோதப் பிரமோத வடிவ விருத்திகளின் லயத்திற்கு ஸ்தானமாகிய காரணதேக (அஞ்ஞான) மாம்.

வினா : இவற்றைக் கோசமென்பா னேன்?

விடை : கோசமென்பது உறை, கத்தி வீணை முதலியவற்றை யவற்றினுறைகள் மறைப்பது போல இவ்வைந்தும் ஆத்ம (தன்) சோரூபத்தை (தெரியக் கூடாது) மறைத்திருத்தலாற் கோசமென்று சொல்லப்படுகின்றன.

வினா : முத்தியென்பது யாது?

விடை : இப்பஞ்சகோசங்களுக்கிடமாகிய மூன்று தேகத்தையும் யானெனதென்னு மகமமதை ரூபமான (கர்த்திருத்துவ போக்திருத்துவப் பிராந்தியாகிய) பந்தத்தின்றும் விடுபட்டிருப்பதாம்.

வினா : சகல வனர்த்தங்களுக்குங் காரணமாகிய மாயாலட்சண பஞ்சகமெவை?

விடை : அஸத்து, ஜடம், துக்கம், அநித்தியம், கண்டமென்னு மைந்துமாம்.

வினா : அஸத்தென்பது யாது?

விடை : திரிகாலத்திலு மில்லாதது; அது முயற்கொம்பு முதலியவற்றைப் போல்வதாம்.

வினா : ஜடமென்பது யாது?

விடை : திரிகாலத்திலும் அறிவில்லாததாம்; அது பாஷாணாதி (கல் முதலியவை) களைப் போல்வதாம்.

வினா : துக்கமென்பது யாது?

விடை : இரஜோதமோகுண மயமான பத்தியின் சகிக்க முடியாத சோரமூட விருத்திகளாம்.

வினா : அநித்திய மென்பது யாது?

விடை : நாசமடைவதாம்; அஃதாவது இருப்பது போலத் தோன்றி யழிவதாம்.

வினா : கண்டமென்பது யாது?

விடை : தேசகாலவஸ்து பரிச்சேத மென்னும் மூவித பரிச்சேதங்களை யு மேற்பதாம்.*

வினா : மாயை யநிர்வாச்சிய நவவித மெவ்வாறாம்

விடை : சத்து, அசத்து, சதசத்து, ஸாவயவம், நிரவயம், ஸாவயவநிரவயவம், பின்னம், அபின்னம், பின்னாபின்னம் என்னும் ஒன்பது விதத்தாலு நிச்சயிக்கக் கூடாததாம்.

வினா : மாயை இந்த ஒன்பது லக்ஷணங்களாலும் நிச்சயிக்கக் கூடாதென்பதெப்படி?

விடை : 1) மாயை சத்தென்றால் திரிகாலத்தினும் (இரஜ்ஜுவைப் போல) அழியாமலிருக்க வேண்டும் அங்ஙனமன்றித் தத்துவ ஞானத்தினால் (சர்ப்பம் போல) அழிந்து போதலினாலும் அத்வைதப் பிரதிபாதகசுருதிக்கு விரோதம் வருதலினாலும் சத்தன்றாம்.

2) அசத்தென்றால் பிரபஞ்சத்தின் காரணத் தன்மை கூடாமையாலும் நானஞ்ஞானியென்னு மனுபவ மிருத்தலாலும் துச்சவடிவ அசத்துமன்றாம்.

★அத்தியந்தாபாவத்திற்கு (முற்று மின்மைக்கு)ப் பரதியோகித்தன்மை எதுவோ அது தேசபரிச்சேதமெனப்படும். பிருதிவிமாத்திரத் திருக்கும் கந்தகுணத்திற்கு ஜலமுதலியவற்றில் அத்தியந்தாபாவ மிருக்கிறது. அதற்குப் பிரதியோகி கந்தகுணமாம். அதில் (பிருதிவி) அதற் அத்தியந்தாபாவத் திருப் பிரதியோகித்தன்மையிருக்கின்றது; அது தேச பரிச்சேதமாம். ஆதலால் கந்தகுணம் ஏகதேசத் திருப்பதாயிருத்தலான் தேசபரிச்சேதமுடையதாம்.

பிராகபாவப் பிரத்துவம்ஸாபாவங் (முன்பின்னின்மை) களின் பிரதியோகித்தன்மை எதுவோ அது காலப் பரிச்சேதமெனப்படும். மண்ணின் காரியமாகிய கடத்தின் உற்பத்திக்கு முன் பிராகபாவமும் கடத்தின் நாசத்திற்குப்பின் பிரத்துவம் ஸாபாவ முமிருகின்றன. அவற்றிற்குப் பிரதியோகிகடமாம் அதனிட (கடத்தினிட)த்துப் பிராகபாவப் பிரகாபாவப் பிரத்துவம் ஸாபாவங்களின் பிரதியோகித் தன்மை யிருக்கின்றது. அதுவே காலபரிச்சேதமாம். ஆகையால் கடமுற்பத்தி நாசமுடையதாயிருத்தலால் காலபரிச்சேதமுடையதாம்.

அந்நியோந்நியாபாவத்தின் பிரதியோகித் தன்மை வஸ்து பரிச்சேதமெனப்படும். கடபடங்களுக்கொன்றற் கொன்றுள்ள பேதமாகிய அந்நியோந்நியாபாவம் எதுவோ அதற்குப் பிரதியோகி கடமும்படமுமாம். அவற்றில் (கடபடங்களில்) அதன் அந்நியோந்நியாபாவத்தின்) பிரதியோகித்தன்மையிருக்கின்றது அது வஸ்து பரிச்சேதமாம். அப்பேதத்தையுடைய கட படங்கள் வஸ்துபரிச்சேத முடையனவாம்.

3) சதசத்தென்றால் அந்தகார பாஸ்கர (இருட்டாத்திய) னென்றாற்போல பரஸ்பரம் விரோதி தர்மங்கள் ஒன்றன்கட் சம்பவியா தாதலின் சதசத்துமன்றாம்.

4) ஸாவயவமென்றால் திரவியமாயின் ஸாவயவத்தன்மைகூடும் நித்தியாநித்திய திரவியமாதலோ பொருந்தாது, பொருந்தாமையின், அவயவ விலக்கணமின்றாம். ஆகவே சாவயவமும்ன்றாம்.

5) நிரவயமென்றால் சாவயவமே உபாதான காரணமாதலின் நிரவயத்திற்கு உபாதானத்தன்மை கூடாது. நிரவயவமான ஆகாச பரமானுக்கட்குத் தார்க்கீகர் உபாதானத் தன்மையைக் கூறிய துசுருதி சூத்திரவிருத்த மாதலின் நிரவயமும் மன்றாம்.

6) ஸாவயவ நிரவயவ மென்றாற் பரஸ்பரம் விருத்தமான உபயுருபத்தன்மையை யுலகிற் கண்டிலமாதலின் ஸாவயவ நிரவயவமு மன்றாம்.

7) பின்னமென்றால் பிரஹ்மசொருபத்திற் கன்னியமாக விருக்க வேண்டும் இருப்பின் ஈண்டு நாநா வென்பது அற்பமுமில்லை என்பது முதலிய சுருதிகளின் விரோதம் வருமாதலின் பின்னமும்ன்றாம்.

8) அபின்னமென்றால் ஜடசேதனங்கட்கு அபேதங்கூடரது, கூடுமெனின் பிரஹ்மத்துட னன்னிய மா (வேறல்லாததா) யிருக்க வேண்டும் அப்படியிருக்கிறதெனின், ஆத்மசக்தியொன் றில்லாம லிருக்க வேண்டும் அப்படியில்லாதிருக்கிற தெனின் ஆத்மா வனந்த சக்திமாடுன்னும் சுருதிக்கு விரோதம் வரும் வந்தால் வரட்டுமெனின் மாயாலக்ஷணமான அசத்து, ஜட, துக்கமாகிய இவைகள் ஆத்மாவக்கும், ஆத்ம லக்ஷணமான சச்சிதானந்தம் மாயைக்கு மிருக்க வேண்டும் அங்ஙன மிருப்பின் மாயையென்று சொல்லாமற் பிரஹ்ம மென்றே சொல்ல வேண்டும். அங்ஙனஞ் சொல்லலாமெனின் ஆத்ம நாமத்திற்கு வெதிரித்த (அன்னிய) மான அஞ்ஞானம், மாயை, தமசு, மித்தியாருபியென்னு மனேக நாமத்தாற் பிரஹ்மத்துக்கு அன்னியமாக வியவசரிக்க (சொல்லப்) படுகின்றமையின் அபின்னமு மன்றாம்.

9) பின்னா பின்னமென்றால் பின்னத்துவ அபின்னத்துவங்கட்கு பரஸ்பரம் விரோதமுளாதாதலின் பின்னாபின்னமு மன்றாம்.

இப்படி ஒன்பது லக்ஷணங்களினாலும் நிச்சயித்துச் சொல்லக்கூடாத சொருபமுடைய மாயையை அறிஞர் அனாதிபாவருப நவவித அனீர்வநீயாத் மிகையென்று கூறுவர்.

வினா : மாயாநாம பஞ்சக மெவை?

விடை : தமசு, மாயை, மோகம், அவித்தை, அநிர்தம் (பொய்) என்னு மைந்துமாம்.

வினா : தமசென்பது யாது?

விடை : ஜீவனது யதூர்த்தவடிவத்தை மறைப்பதாம்.

வினா : மாயை யென்பது யாது.

விடை : ஆத்மாவினும் வேறாகிய (இந்திர ஜால சக்தியைப் போலப்) பிரபஞ்சுபத் தோற்றத்திற்குக் காரணமாயிருப்பதாம்.

வினா : மோக மென்பது யாது?

விடை : அவ்வாறு தோற்றின ஜகத்திற் சுத்தி காரசதாதி (இப்பி வெள்ளி முதலிய) விபரீத முண்டாக்குவதாம்.

வினா : அவித்தை யென்பது யாது?

விடை : பிரஹ்ம (ஆத்ம) வித்தையினால் நசித்துப் போவதாம்.

வினா : அநிந்தமென்பது யாது?

விடை : சத்ருப ஆத்மாவிற்கு அன்னியமாக (தனக்கெனச் சொருபமின்றி) யிருத்தலாம்.

வினா : மாயாதர்மத்துவயங்க ளெவை?

விடை : 1) சங்கோசம் 2) விகாசங்களாம்.

வினா : சங்கோசமெ (குவிவெ) ன்பது யாது?

விடை : சித்திரபடமானது தன் சங்கோச தருமத்தால் நாநாவித சித்திரங்களை மறைத்திருப்பது போல் மாயை தன் சங்கோச தர்மத்தால் அகிலப்பிரபஞ்சத்தையு மொடுக்கிக் காட்டுதலாம்.

வினா : விகாசமெ (விரிவெ) ன்பது யாது?

விடை : சித்திரப் படமானது தன் விகாசாதரு மத்தால் நாநாவிதச் சித்திரங்களைக் காட்டுவது போல மாயை தன் விகாச தர்மத்தால் அகிலப்பிரபஞ்ச (பரஜீவஜக) த்தையுந் தோற்றுவித்தலாம்.

வினா : மாயாகுணத்துவயங்க ளெவை?

விடை : 1) அஸ்வதந்திர (சுதந்தர மின்மை) த்துவம் 2) ஸ்வதந்திரத்வ மென்பனவாம்.

வினா : அஸ்வதந்திரத்வ மென்பது யாது?

விடை : மாயை (இரஜ்ஜுசர்ப்பம் போல) மித்தையாதலால் தனக்கெனச் சொருப மொன்றின்றிப் பிரஹ்மத்தினும் வேறாகத் தோற்றாமையாம்.

வினா : ஸ்வதந்திரவ மென்பது யாது?

விடை : நிஷ்பிரபஞ்ச சொரூபமாகிய பிரஹ்மத்தை ஜீவேஸ்வரஜகத்தாகச் செய்விப்பதாம்.

வினா : பிரகிருதி காரியோதயத்வயங்க ளெவை?

விடை : 1) கிரமசிருஷ்டி 2) யுகபத்சிருஷ்டி என்பனவாம்.

வினா : கிரமசிருஷ்டி யென்பது யாது?

விடை : மூலப் பிரகிருதி (மாயை) யினின்று மகதத்வமும், அதினின்று அகங்காரமும், அதினின்று தன்மாத்திரா பஞ்சகமும், அவற்றினின்று ஸ்தூல பஞ்சபூதமும், அவற்றினின்று பிரமாண்ட புவன சரீரகடாதிப் பிரபஞ்சமும் முறையே யுற்பத்தியாதலாம்.

வினா : யுகபத்சிருஷ்டி யென்பது யாது?

விடை : நிஸ்தரங்க (அலையற்ற) சமுத்திரத்தினின்றும் ஏககாலத்தில் வாயுவசத்தால் விசித்திரமான பேன தரங்க புற்புதா (நுரை, திரை, குமிழியா) திகளுதய மாவது போலச் சச்சிதானந்த ப்ரஹ்மத்தில் ஏக காலத்தில் மாயாவசத்தால் நாமரூப ப்ரபஞ்ச முண்டாதலாம்.

வினா : மாயாசம்பந்த ஞானங்க ளெவை?

விடை : அவை (1) சுருதி சம்பந்த ஞானம், 2) யுக்தி சம்பந்த ஞானம், 3) லோகசம்பந்த ஞானமென்பனவாம்.

வினா : சுருதி சம்பந்த ஞானமாவது யாது?

விடை : மாயையைச் சுருதி சம்பந்தமாக விசாரிக்கின் அது சுகனாரவிந்தம் (ஆகாசதாமரை) போல்வதாலின்துச்ச (நிசார) மெனக் காண்பதாம்.

வினா : யுக்தி சம்பந்த ஞானமாவது யாது?

விடை : யுக்திசம்பந்தமாக விசாரிக்கின் சுத்திகாரசிதம் (இப்பி வெள்ளி) போல் சதசத் விலட்சணமாயிருத்தலின் அனீர்வாச்சியமெனக் காண்பதாம்.

வினா : உலக சம்பந்த ஞானமென்பது யாது?

விடை : உலக சம்பந்தமாகப் பார்க்கின் ஆத்மாவைப் போலுள்ளதாகத் தோற்றலால் நித்ய மெனக்காண்பதாம்.

வினா : மாயாகாரியோதய சதுஷ்டய மெவை?

விடை : அவை விருத்தி, பரிணாமம், ஆரம்பம் விவர்த்தமென்னு நான்குமாம். இவற்றிற்கு முறையே படங் குடிலா (வஸ்திரம்வீடா)தல், கூர்ம் ததியா(பால் தயிரா) தல் தந்து பட (நூல்வஸ்திர) மாதல், இரஜ்ஜுவில் சர்ப்பந் (பழுதையிற் பாம்பு) தோன்றுதல் ஆகிய

இந்நான்கும் திருஷ்டாந்தங்களாம். அவற்றுள், விவர்த்த பக்ஷமே ஈண்டுக் கொள்ளத்தக்கதாம்.

வினா : சத்ருபப் பிரஹ்மத்தில் மித்தியாவஸ்து கற்பிதமாதற்குத் திஷ்டாந்த மொரே விதமாகச் சொல்லாமற் பலவிதமாகச் சொல்லுவ தெக்காரணத்தால்?

விடை : சச்சிதானந்தப் பிரஹ்ம (காரண) த்திலாரோபமான நாமரூப ஜக (காரிய) த்தை அபவாதித்துக் காரணமான அதிஷ்டானப் பிரஹ்மே நீயென்னுங் குருவினுப தேசாரம்பத்தில் பிரஹ்மத்தில் பர ஜீவஜகத்தின் சத்தை சொல்லுந் தோற்றமும் பொருளுமெனக் காட்டத் தந்து படம் மிருத்திகைகட (மண்குட)ம் கனகுண்டலம் (பொன்னாபரணம்) முதலிய திஷ்டாந்தமும், சொல்லுந் தோற்றமுமெனக் காட்ட இரஜ்ஜுசர்ப்பம் ஸ்தானுசோர (கட்டை கள்வ) ன் கானனீர் முதலிய திஷ்டாந்தமும், சொல்மாத்திர மெனக் காட்ட வந்தியாபுத்திர (மலடிமக) ன் ககனகுசும (ஆகாய புஷ்ப) ம் சச்சிருங்கா (முயற்கொம்பா) திய திஷ்டாந்தமும், எல்லாரது அனுபவமுமெனக் காட்டச் சொப்பனவுலகம் சுழுத்தி முதலிய திஷ்டாந்தமும் சொல்லப்படுகின்றன.

வினா : ஜீவ (ஆத்ம) உபாதித்திரயங்க ளெவை?

விடை : அவச்சின்னோபாதி, பிரதிபிம்போபாதி, அத்தியாசோபாதி யென்னு மூன்றுமாம்.

வினா : அவச்சின்னோபாதி யென்பது யாது?

விடை : பிரத்தியகாத்மாவிற் குச் சுழுத்தி ரூபாவித்தையே அவச்சின்னோபாதியாம்.

வினா : பிரதிபிம்போபாதி யென்பது யாது?

விடை : அந்த அவித்தையின் காரியமான புத்தியில் அவ்வாத்மா பிரதிபிம்பத்திருப்பது பிரதிபிம்போபாதியாம்.

வினா : அத்தியாசோபாதி யென்பது யாது?

விடை : அந்தப் புத்தி யிலிருப்பதாய சுகதுக் காதிகளை அவ்வாத்மாபுசிப்பது போன்றிருப்பது அத்தியாசோபாதியாம்.

வினா : விஷயத்திரயங்க ளெவை?

விடை : பிரீதி (விருப்பு) விஷயம் த்வேஷ (வெறுப்பு) விஷயம், உபேக்ஷா (உதாசீன) விஷயமென்னு மூன்றுமாம். இவை முறையே இரத்தினாதிகள் தம்மைப் பெற்றவர்கட்க பிரீதிவிஷயமாயும், பெறாதவர்கட்குத் துவேஷ விஷயமாயும், விரத்தனுக்கு உபேட்சா விஷயமாயு மிருத்தல் காண்க. அவற்றுள், இரத்தினாதிகள் ஈஸ்வர

சங்கற்பம் (சிருஷ்டி); விருப்பாதிய மூன்றும் ஜீவ சங்கற்பமாம்.

வினா : ஜீவேஸ்வரசிருஷ்டிகளுக்கு வேறு திஷ்டாந்தம் யாது?

விடை : ஈஸ்வரசிருஷ்டியால் வந்த ஒரு ஸ்திரீயின் மாம்ச பிண்டமான தேகம் ஒரே விதமாக விருப்பினும் அது ஜீவர்களின் போபுத்தியால் பிதாவுக்குப் புத்திரியாயும் கணவனுக்கு மனைவியாயும், மகனுக்குத் தாயாயும், மாதுலனுக்கு மருகியாயும் வெகுவி (பே) தமாயிருப்பதற்கி. இவ்வாறு ஈஸ்வரநிர்மிதமான ப்ரபஞ்சம் பாதக (துரோக) மில்லாம லேக ரூபமாயும் தன்னால் நீக்கக் கூடாதாயும், குருசாஸ்திர ரூபத்தால் மோக்ஷ சாதனமாயு மிருத்தலால் முமுட்சுக்களால் கொள்ளத்தக்கதும் ஜீவகற்பிதப் பிரபஞ்ச மனோகாகாரமாயும் மோக்ஷவிரோதியாயும் வெகுவித வனர்த்தங்களுக் கேதுவாயு மிருத்தலால் நிவிர்த்திக்க (நீக்க) தக்கதுமாம்.

ஜீவசிருஷ்டி வேறு; ஈஸ்வரசிருஷ்டி வேறு; ஜீவ சிருஷ்டி பந்தகாரணம்; ஈஸ்வரசிருஷ்டி மோக்ஷகாரணமென்பதற்குப் பிரமாணம் வருமாறு :

கைவல்லிய நவநீதம்

திகழ்ந்த வீசனார் சிருட்டியுஞ் சீவனார் சிருட்டியும் வெவ்வேறே, சுகந்த னிற்பொது வீசனார் சிருட்டிகள் சராசரப் பொருளெல்லாம், அகந்தை யாமபிமானங்கள் கோபங்களாசைக ளிவையெல்லாம், இகழ்ந்த சீவனார் சிருட்டிக ளாகுங்காணீசனார் செயலன்றே;

மூவ ராம்பரன் சிருட்டிக ளுயிர்க்கெலா முத்தி சாதனமாகும், சீவ னார்செயுஞ் சிருட்டிகடங்களைச் செனிப்பிக்கும் பிணியாகும், தாவராதிக ண்சித்திடி லொருவர்க்குஞ் சனனங்க ண்சியாவாங், கோபமாதிக ண்சித்திடிற் பந்தமாங் கொடும்பிற விகள்போமே.

வினா : இன்னம் ஜீவசிருட்டி யெத்தனைவிதம்?

விடை : சாஸ்திரப்பிரபஞ்சம் அசாஸ்திரப் பிரபஞ்சமென்றிருவகைத்தாம்.

வினா : சாஸ்திரப் பிரபஞ்சமென்பது யாது?

விடை : ஜீவேஸ்வர (கூடஸ்த) பிரஹ்ம) விசாரணை செய்வது காஸ்திரப் பிரபஞ்சமாம்.

வினா : அசாஸ்திரப் பிரபஞ்சம் எத்தனைவிதம்?

விடை : தீவிரம், மந்தமெனவிருவகைத்தாம்.

வினா : தீவிரப் பிரபஞ்ச மென்பது யாது?

விடை : இராகத்துவேஷாதி துர்க் குணங்களைப் பற்றி நிற்பதாம்.

வினா : மந்தப்பிரபஞ்சமென்பது யாது?

விடை : மனோகற்பித வர்ணாச்சிரம தர்மா (கர்மா) திகழிற் பற்றி நிற்பதாம்.

வினா : வர்ணமென்பது யாது? அஃதெத்தனை விதம்?

விடை : வர்ணமென்பது ஜாதி, அஃது ஈண்டுப் பிராமண, க்ஷத்திரிய, வைசிய, சூத்திரரென நால் வகைத்தாம்.

வினா : பிராமணனென்பவன்யாவன்?

விடை : பிராமணவர்ணத் துத்தமஸ்திரீயினிடத்துப் பிறந்து பிரஹ்ம தேஜஸை விரும்பி ஐந்தாவது அல்லது எட்டாவது அல்லது பதினாறாவது வயதிலாவது உபநயனசம்ஸ்காரஞ் செய்யப் பெற்று, நாள்தோறு மஷ்டவித பூஜாக்கிரம யுக்தனாயும் வேதமோதல் ஒதுவித்தல், யாகஞ்செய்தல், செய்வித்தல், தானங் கொடுத்தல், வாங்குதலாகிய ஷ்டவித கர்மயுக்தனாயும் அவற்றுள் ஓதல், யாகஞ் செய்தல், தானங் கொடுத்தலாகிய மூன்றையும் புண்ணியத்தை யுத்தேசித்தும் ஒதுவித்தல், யாகஞ் செய்வித்தல், தானம் வாங்குதலாகிய மூன்றையும் ஜீவனோபாயத்தை யுத்தேசித்தும் செய்து கொண்டு, பிரஹ்ம ஞான நிஷ்டாபரணா யிருப்பவனாம். இவன் ஆபத்கால கர்மவிசேஷங்களுக்குத் தக்கவாறு ஸ்ப்த விருத்திகளாற் ஜீவனஞ் செய்யலாம்.

வினா : பிராமணனுக் குரிய அஷ்டவித பூஜாக்கிரமங்க ளெவை?

விடை : ஆத்மா, சூரியன், சந்திரன், ஆகாயம், வாயு, அக்கினி, அப்பு, பிருதிவி யென்னுமெட்டையும் கிரமமாகப் பூஜித்தலாம். அவற்றுள் 1) பிறருக்குச் சத்திரியைகாணற் றிருப்தி செய்வது ஆதம்பூஜை (2-3) பிராத மத்தியான்ன சந்தியாகால கர்மங்கள் செய்வது பிராத மத்தியான்ன சந்தியாகால கர்மங்கள் செய்வது சூரிய சந்திர பூஜை 4) பீஜவாசனா ரூபமாயிருந்தெழா நின்ற மனதை யேகாக்கிரஞ் செய்வது ஆகாசபூஜை 5) பிரணாகுதி கர்மஞ் செய்வது வாயுபூஜை 6) பிராதசாயம் (காலை - மாலை) ஸ்ரௌத ஸ்மார்த்தாக்கினி கர்மஞ் செய்வது அக்னி பூஜை 7) ஸ்நான பானாதிக் கிரியை செய்வது அப்பு பூஜை 8) நிவேதனான்ன போஜனகர்மஞ் செய்வது பிருதிவி பூஜையாம்.

வினா : ஸ்ரௌத ஸ்மார்த்தாக்கினி யென்பன எவை?

விடை : 1) யாகத்திற்குரிய தக்ஷிணாக்கினி காருக பத்தியாக்கினி, ஆகவனீயாக்கினி யென்னு மூன்றும் ஸபுரௌதாக்கினியாம். 2) ஸ்மிருதி யுக்தமாகச் செய்யும் ஒளபா (உபா) ஸனாக்கினி ஸ்மார்த்தாக்கினியாம்.

வினா : சப்தவிருத்திக ளெவை?

விடை : ருதம், அமிருதம், மிர்தம், பிரமிர்தம், சத்தியாநிர்தம், குசீலம், சுனகவிருத்தி யென்னு மேழுமாம். அவற்றுள், 1) ருதம் : - உஞ்சம் சிலமெனவிருவகைத்தாம். கழனிகளிலும் மற்ற விடங்களிலும் சிந்திக்கிடக்கும் நென்மணிகளையிரண்டு விரல்களாலும் பொறுக்குதல் உஞ்சமாம். நெற்கதிர்களைப் பொறுக்குதல் சிலமாம் 2) அமிர்தமாவது யாசியாது வருவனவாம். 3) மிர்தமாவது யாசித்த வருவனவாம். 4) பிரமிர்தமாவது பயிரிடுதல் முதலியனவாம். 5) சத்தியாநிர்தமாவது வியாபாரஞ் செய்வதாம். 6) குசீலமாவது (கடன் கொடுத்து) வட்டிவாங்குவதாம். 7) சுனகவிருத்தியாவது நாய்ப்பிழைப்பிற் கொத்துத் தீனமனதுடன் யஜமானன்கட்டளைக்குட்பட்டுச் செய்யும் ஹ்ணைம் சேவகவிருத்தியாம்.

வினா : கூஷத்திரியனென்பவனியாவன்?

விடை : கூஷத்திரியவருணத் துத்தமஸ்திரீயினிடத்துப் பிறந்து பலத்தை விரும்பி ஆறாவது அல்லது பதினொன்றாவது அல்லது பன்னிரண்டாவது வயதிலாவது உபநயனசம்ஸ்காரஞ் செய்யப் பெற்று ஜீவனோபாய நிமித்தம் பிரஜைகளிடத்தில் ஆறிலொருபங்கு அல்லது நாலிலொருபங்கு தீர்வைவாங்கி, இந்திராதிகளின் கமனானுசார அஷ்டவித விரானுஷ்டனாதோடு வேதமோதல் யாகஞ்செய்தல், தானங் கொடுத்தல், பூமியைக் காத்தல், யானை குதிரை தேருந்தல், படைக்கலம் பயிலலுமாகிய ஷ்டவிதகருமயுக்தனாயிருப்பவன்கூஷத்திரியனாம்.

வினா : கூஷத்திரியனுக்குரிய விரதாஷ்டக மெவை?

விடை : இந்திரன், சூரியன், வாயு, யமன், வருணன், சந்திரன், அக்கினி, பிருதுவியென்னுமிவர்களின் நடையே அஷ்டவித கமனமாம், அவற்றை யனுசரித்த இராஜ்ய விவகாரஞ் செய்வது கூஷத்திரியனுக்குரிய விரதாஷ்டகமாம்.

வினா : இந்திர விரதமாவது யாது?

விடை : இந்திரன் ஆவணிமாத முதல் நான்கு மாதம் வரையில் மழைகளை வருஷிப்பித்து ஜனங்களைச் சந்தோஷிப்பிக்கச் செய்வது போல, அரசனுந் தன் இராஜ்யங்களி லிருக்கும் பிரஜைகளுக்கு அபிஷ்டத்தைச் செய்து அவர்களைச் சந்தோஷிப்பிப்பதாம்.

வினா : சூரிய விரதமாவது யாது?

விடை : சூரியன் மார்கழி மாத முல் எட்டுமாதம் வரையில் தன்னுடைய கிரணங்களால் மிகவுந்தாப்பப்படுத்தாமல் ஜலத்தைச் சிறிது சிறிதாகக் கிரகிப்பது போல, அரசனும் ஜனங்களை வருத்தாமல் மாதந்தோறும் சிறிது சிறிதாகத் தீர்வையை வாங்கிக் கொள்வதாம்.

வினா : வாயு விரதமாவது யாது?

விடை : வாயுவானது ஸகல ஜந்துக்க ளிடத்திலும் பிராண ரூபமாக வுள்ளே பிரவேசித்து சஞ்சரிப்பது போல, அரசனும் வேற்றரசர் பட்டணங்களில் வேவுகாரர் (ஒற்றர்) களைப் பிரவேகிக்கச் செய்து அங்கு நிகழுஞ் சபாசப (அனுசூலப் பிரதிகூல) காரியங்களை யறிந்து தனக்குத் தெரிவிக்கும்படிச் சஞ்சரிக்கச் செய்வதும், தன் பட்டணத்தில் வேவுகாரரைப் போலத்தானும் பிரவேசித்து இராஜ்ய தந்திர நியாயா நியாயங்களை யறியும் பொருட்டுச் சஞ்சரிப்பதுமாம்.

வினா : யமவிரதமாவது யாது?

விடை : யமன் மக்களைத் தண்டனை செய்யும் போது சத்துருவென்றும் மித்துருவென்றும் பேதமாக நோக்காது யாவரையுஞ் சரியாகத் தண்டிப்பது போல, அரசனுங் குற்றஞ் செய்த பிராணிகளைப் பாரபக்சமின்றிச் சரியாகத் தண்டிப்பதாம்.

வினா : வருணவிரதமாவது யாது?

விடை : வருணன் றன்னாற் றண்டிக்கத் தக்க பாவஞ் செய்தவர்களை பாகங்களாற் கட்டுவது போல அரசனுந்துஷ்டர்களைத் தயையில்லாமற் சிறைச்சாலையிற் பந்திப்பதாம்.

வினா : சந்திரவிரதமாவது யாது?

விடை : பூரண சந்திரன் மனிதர்கள் தன்னைப் பார்த்துச் சந்தோஷிக்கும்படி தீதளமாயும் பிரகாசமாயுமிருப்பது போல, அரசனும் மந்திரி முதலிய பரிஜனங்கள் தன்னைப் பார்த்துச் சந்தோஷிக்கும்படி தையுள்ளவனாயும் பூஷணலங்கிருதனாயு மிருப்பதாம்.

வினா : அக்கினி உஷ்ணசொருபமா யீரமின்றிய திரண காஷ்டாதிகளைத் தவறித்துக் கெட்டுருப்பது போல, அரசனும் சோம்ப லின்றிப் பிரதாப முள்ளவனாய்த்துஷ்டர்களை யுந் தனக்கபகாரஞ் செய்யு மந்திரி முதலியவர்களை யுஞ் சிசுஷித்துக் கொண்டிருப்பதாம்.

வினா : பிருதிவி விரமாவது யாது.

விடை : பிருதிவியானது சராசரூபமான சர்வப் பிராணிகளையு முயர்வு தாழ்வின்றிச் சரியாகத் தாங்கிக் கொண்டிருப்பது போல, அரசனும் பண்டித பாமரரியாவர்களையும் பேதமின்றி யிரட்சித்துக் கொண்டிருப்பதாம்.

வினா : வைசிய நென்னபவன்யாவன்?

விடை : வைசியகுலத் துத்தம ஸ்திரீயினிடத்துப் பிறந்து பொருளை விரும்பி யெட்டாவது வயதிலாவது அல்லது பன்னிரண்டாவது வயதிலாவது அல்லது இருபத்தினாலாவது

வயதிலாவது உபநயன சம்ஸ்காரஞ் செய்யப் பெற்று வேதமோதல், யாகஞ் செய்தல், தானங்கொடுத்தல், வியாபாரஞ் செய்தல், பயிரிடுதல், பசுக்காத்தல், வட்டிவாங்குதலென்னும் ஸப்தவித கரும முடையவனாம்.

வினா : வைசியர்கள் எத்தனைவகைப்படுவர்?

விடை : அவர் தனவைசியர், பூ வைசியர், கோ வைசியரென மூவகைப்படுவர்; அவர்களுள் வியாபாரஞ் செய்பவர் தனவைசியர்; உழுதுபயிரிடுபவர் பூவைசியர், பசுக்களை யிரகழிப்போர் கோவைசியர்.

வினா : சூத்திரனென்பவன் யாவன்?

விடை : சூத்திரவருணத் துத்தமஸ்திரீ யினிடதப்பிறந்து மூவகைவைசியர்க்கு முரிய வாணிபஞ் செய்து பொருளிட்டல், உழுது பயிரிடுதல், பசுக்காத்தல், இதிகாச புராணங்களை யோதல், வேதத்தின் பொருளைக் கேட்டல், பிதுர்க்கருமஞ் செய்தல், தானங் கொடுத்தல், முதல் மூன்று வருணத்தார்க்கு மனுசூல மான தொழில்களைச் செய்தலென்னுமஷ்டவிதகருமமுடையவனாம்.

வினா : சூத்திர ரெத்தனைவகைப்படுவர்?

விடை : அவர் சற்சூத்திரர்துர்ச்சூத்திர ரென இருவகைப்படுவர். அவர்களுள் 1) சூத்திரவருணத் துத்தமஸ்திரீயினிடத்துப் பிறந்து வேதம் விலக்கிய (நிஷித்த) கர்மங்களைச் செய்யாது ஸதா விகித (விதிக்கப்பட்ட உத்தம) கர்ம சம்ஸ்காரத்துடனே கூடினவன் சற்சூத்திரன் 2) சூத்திரவருணத்து நிகிரிஷ்ட ஸ்திரீயினிடத்துப் பிறந்து வேதத்தில் விதிக்கப்பட்ட உத்தம கர்ம சம்ஸ்கார மின்றி விலக்கப்பட்ட (நிகிரிஷ்ட) கர்மங்களாகியதுஷ்டதேவதாராதனை மதுமாம்ஸ நிவேதன பானபக்ஷணாதி (பஞ்சமாபாதகங்) களைச் செய்பவன் துர்ச்சூத்திரன். (இவனையே பஞ்சம நென்றும் ஐந்தாவது வருணத்தவனென்றுங் கூறுவர்)

வினா : ஆச்சிரமமென்பது யாது? அஃதெத்தனைவகை?

விடை : ஆச்சிரமமாவது நிலை; அது பிரமசரியம், கிருகஸ்தம், வானப்பிரஸப்தம், சந்நியாசமென நால்வகைத்தாம்.

வினா : பிரமசரியாச்சரமமாவது யாது?

விடை : மேற்கூறியவாறு பிராமணாதி வருணத்திற் பிறந்து கிரமமாக வுபநயனாதி சம்ஸ்காரங்கள் செய்யப்பெற்று, சகலசற்குணங்களோடுஞ் கூடி, நல்லாசிரியரை யடைந்து, விதிப்படி வழிபட்டுப் பன்னிரண்டு வருஷகாலம் குருகுலவாசஞ் செய்து, வித்தியா

(வேதா) ப்பியாசஞ் செய்து, விரதங்காத்து, முறையே சணப்பநார் கறுப்புமானோல் முதலியவற்றாற் செய்யப்பட்ட வஸ்திரங்களை (அரை மேல்) உத்திரியங்களாகவும் பஞ்சசணப்பநூல் முதலியவற்றாற் றிரிக்கப்பட்ட முப்புரிவடத்தைத் தோளில் யக்ஞோபவீதமாகவும் வில்வம் பலாசாதிகளின்கிளையைத்தண்ணடிமுதற் சிரசளவாகநறுக்கித் தண்டமாகவும் தரித்து, சுரைக்குடுக்கை முதலிய கமண்டல தாரியாய், சந்தியா (திகால) வந்தன ஓம சர்மாதியுத்தனாய், பிராமணவருணத் தனாகில் பவதி பிசுநாந்தேகூழி (அம்மா பிசைக்கொடு) என்றும் கூஷத்ரியிய வருணத்தனாகில் பிசுநாம்பவதி தேஹி (பிசை அம்மா பொடு) என்றும் வைசிய வருணத்தனாகில் தேஹிபிசுநாம் பவதி (கொடு பிசை அம்மா) என்றும் சூத்திர வருணத்தனாகி விவற்றுளேதேனு மொன்றைக் கூறிப் பிசைக் கேட்பவனாய், வாங்கிய பிசையைக் குருவிற்கு நிவேதனஞ் செய்து அவரனுமதிபெற்றுப் பின் நியமமாயிருந்து மிருது (சத்துவ) போஜனஞ்செய்யபவனாய், அஷ்டவித மைதுனமு மின்றிக் குருவை விட்டு நீங்காது நல்லொழுக்க முடையனாயிருப்பதாம்.

வினா: அஷ்டவித மைதனங்க ளெவை?

விடை : தரிசனம், ஸ்பரிசனம், கேளி, கீர்த்தனம், சங்கற்பம், குஹ்ய பாஷணம், அத்தியவசாயம், கிரியா நிவிர்த்தி யென்னு மெட்டுமாம். அவை முறையே (1) காமவிச்சையால் ஸ்திரீகளைப் பார்ப்பது (2) சரீரத்தைத் தீண்டுவது (3) விளையாடுவது, (4) புகழ்வது, (5) நினைப்பது, (6) இரகசியமாய்ப் பேசுவது (7) ஆலிங்கனம் பண்ணுவது (8) புணவருவதுவென்னுமெட்டுமாம்.

வினா: இந்தப் பிரமசரிய மெத்தனைவகைப்படும்?

விடை : அது காலபேதத்தாற் பௌதிகப் பிரஹ்ம சரியம் நைட்டிகப் பிரஹ்மசரியமெனவிருவகைத்தாம்.

வினா: பௌதிகப் பிரமசரிய மென்பது யாது?

விடை : பாலிய வயது முதல் விவாககாலம் வரையும் விரத நியமத்தனட் றுவியாயிருப்பதாம்.

வினா: நைட்டிகப் பிரமசரியமென்பது யாது?

விடை : மரணபரியந்தம் விரதநியமத்துடன் றற வியாயிருப்பதாம்.

வினா: கிருகஸ்தாச்சிரம மாவது யாது?

விடை : பிரமசாரியாயிருந்து ஆசிரியனுக்கொரு பெற்றுத் தன் வருணத்திற் பிறந்து நற்குண நற்செய்கையுள்ள ஓர் கன்னிகையைப் பிராம்யாதி யஷ்டவித விவாகங்களுள் தன் வருணத்திற் கெது சிறந்ததோ

அதைச் செய்து, கிருகத்திலிருந்து ஓதுவித்தல் முதலிய சற்கருமங்களாற் பொருளீட்டித் தனது வழிபாடு தெய்வங்கள், பிதிர்க்கள், அதிதிகள், பந்துக்கள், தன்னுத்மாவென்னுமிவர்களுக்கு அன்னத்தாற்றிருப்பதி செய்வித்து, பிரஹ்ம யக்ஞமுதலிய பஞ்ச யக்ஞங்களைச் செய்து, பிரமசரியாதி மற்றை மூன்றாச் சிரமிகளையும் பாதுகாத்து, மனைவி மாநாவிடாயானது முதல் நீக்கத்தக்க மூன்று தினங்களையும் அமாவாசை, ஏகாதசி முதலிய தினங்களையும் நீக்கி மற்றைத் தினங்களினிரவில் புத்திரனை யபேக்ஷித்து மனைவியைப் புணர்வதோடு, இருஷிகடன் தேவகடன் பிதுர்க்கடனென்று மூன்றையும் முறையே வேதமோதல் ஓமஞ் செய்தல் பிள்ளை பெறுத லென்னு மிவற்றாற் றீர்த்துச் சன்னியாசியைப்போலொன்றிலும் பற்றின்றி ஆத்மத்தியான பரணாய்ச் சந்துஷ்டனாயிருத்தலாம்.

வினா: கிருஹஸ்தனுக்குரிய அஷ்டவிதவிவாகங்களெவை?

விடை : பிராம்யம், தெய்வம், ஆருஷம், பிராஜாபத்தியம், ஆசுரம், இராக்ஷயம், பைஸாசமென்னு மெட்டுமாம்.

வினா: பிராம்ய விவாகமென்பது யாது?

விடை : வேதமோதி நல்லொருகு முள்ளவனாயுள்ள பிரமசாரியைத் தாணாகவேயழைத்து அவனை நூதன் வஸ்திரங்களா லங்கரித்து அவனுக்குத் தன் கன்னிகையை வஸ்திராபரண லங்காரத்துடன் தானஞ் செய்வதாம்.

வினா: தெய்வ விவாக மென்பது யாது?

விடை : சோதிஷ்டோமாதிரி யக்ஞத்திற் றனக்குப் புரோகிதனாக விருப்பவனுக்குத் தன்பெண்ணையலங்கரித்திக் கொடுப்பதாம்.

வினா: ஆருஷவிவாக மென்பது யாது?

விடை : தான் செய்ய வேண்டிய யாகாதி கர்மத்துக்காக ஓர்ரிஷபம், ஒரு பசு, அல்லது இரண்டு ரிஷப மிரண்டு பசு வாங்கிக் கொண்டு தன்கன்னிகையைக் கொடுப்பதாம்.

வினா: பிராஜாபத்திய விவாகமென்பது யாது?

விடை : பிரமசாரியை யழைப்பித்துப் பூஜித்துத் தன் கன்னிகையைத் தானம் பண்ணும்போது நீங்க ளிருவருஞ் சற்கருமங்களைச் செய்யுங் கொண்டு சொல்லிக் கொடுப்பதாம்.

வினா: ஆசுரவிவாக மென்பது யாது?

விடை : தகப்பன்விரும்பும் பணத்தைக் கொடுத்துப் பெண்ணைப் பூஷணங்களா லலங்கரித்து விவாகஞ் செய்து கொள்வதாம்.

வினா: காந்தர்வ விவாகமென்பது யாது?

விடை : கன்னிகையும் புருஷனு மொருவருக்கொருவர் விதிவலியால்தாமே மனமொத்துச்சேருதலாம்.

வினா : இராசுஷஸ விவாகமென்பது யாது?

விடை : கன்னிகையின் சுற்றத்தா ருடன்படாவிடத்து அவரைப் போர்முசுத்து வென்று அக்கன்னிகையைக் கைப்பற்றி கொள்வதாம்.

வினா : பைஸாஷ விவாகமென்பது யாது?

விடை : கன்னிகை துயிலும்போ தாவது மதுவுண்டு மயங்கிக் கிடக்கும்போ தாவது பித்துக் கொண்டிருக்கும்போ தாவது அவளைப் புணர்வதாம்.

மேற் சொன்னவற்றுள், இராசுஷஸ பைசாசவிகாக மிரண்டும் அதர்மமாம்.

வினா : கிரஹஸ்தனுக்குரிய பஞ்சயக்ஞங்களெவை?

விடை : பிரஹ்ம யக்ஞம், பிதுர்யக்ஞம், தேவ யக்ஞம், பூதயக்ஞம், மனுடயக்ஞ மென்னு மைந்துமாம். அவற்றுள் (1) பிரஹ்ம யக்ஞமாவது வேதாத்தியயனஞ் செய்தல், 2) பிதுர்யக்ஞமாவது பிதுர்க்கள் திருப்பதி யடையும் படி அன்னத்தினாலாவது ஜலதர்ப்பணத்தினாலாவது சிரார்தஞ்செய்வது, 3) தேவயக்ஞமாவது தேவதைகளைக் குறித்தக்கினியிலோமஞ் செய்வது, 4) பூதயக்ஞமாவது வாயச (காக) பலி முதலானவை வைப்பது, 5) மானுடயக்ஞமாவது அதிதிகளுக்கன்னமிடுதலாம். இவற்றின் விரிவை மனுதரும சாஸ்திரம் மூன்றாவது அத்தியாயம் கிருகஸ்தாச்சிரமதர்மஞ் சொல்லு மிடத்திற் காண்க.

வினா : வானப் பிரஸ்தாச்சிரமாவது யாது?

விடை : புத்திரோற்பத்தி யுண்டான பின்னர்த்தன் மனைவியைப் புத்திரனிடத்தி லொப்பு வித்தாவது அல்லது மனைவிக்குத் தன்னுடன் கூடவரவிஷ்ட மிருந்தால் அவளையழைத்த் கொண்டாவது அக்கினி கோத்திரத்தை (அக்கினையையும் சுருக்குச் சுருவ (நெய்த் துடுப்பு) முதலிய பாத்திரங்களையு மெடுத்துக் கொண்டு வனத்திற் சென்று மானோரல் மரவுரி முதலிய வற்றைத் தரித்துச் சடைமீசை தாடி நகங்களை வளர்த்து ஊரிலுண்ணத்தக்க உணவுகளை விட்டுக் காட்டிலுள்ள காய்கனி கிழங்கு முதலியவற்றை யுண்டு தழைகளினாற் செய்யப்பட்ட குடிசைகளிலே வாசஞ் செய்து சாலி (நென்மணியாணாய்) அன்னம் பல காய் கிழங்கு கனி முதலியவற்றாற் கிருகஸ்தீர்ச் சிரமத்துக்குச் சொல்லிய பஞ்ச யக்ஞங்களைச் செய்து காட்டிலுதிர்ந்த பரிசுத்தமான சம்பாநென்மணிகளைப் பொறுக்கி யவற்றி னரிசிகளாற் புரோடாசம் சுருக்க (யாகத்திற்குரிய அடையன்னதிக) ஞ்ண்டுபண்ணி

யவற்றைத் தேவர்களுக்கக்கினியி லோமஞ் செய்து சீதோஷ்ண பசிதாஶ்ரீகளிற் சமபுத்தியுடையவனாய்ச்சிதேந்திரிய (நிர்விஷய)னாய் வேதசிரசுகளான உபநிஷத்துக்களையே சதா சோம்பலின்றி யத்தியயனஞ் செய்பவனாய்த் தபோநிஷ்டனாய்த் தன்னாயுளில் மூன்று பாகத்தை வனத்திற் கழித்துவிட்டு நான்காவது பாகத்திற் சன்னியாசம் செய்து கொள்ளச் சித்தனா யிருப்பதாம். இதனை மனுதருமசாஸ்திரம் ஆறாவத்தியாயம் வானப் பிரஸ்தாச்சிரம தர்மஞ் சொல்லுமிடத்திற் காண்க.

வினா : சந்யாசாச்சிரமாவது யாது?

விடை : சந்நியாசத்துக் கேதுவான் மந்தம், தீவிரம், தீவிரதரமென்னு மூவித வைராக்கியங்களுள் மந்த வைராக்கியத்தால் சன்னியாசஞ் சித்தியாது மற்றைய தீவிரம் தீவிரதரமென்னும் வைராக்கியங்களால் யுசர் வேதத்திற் சொல்லிய பிரகாரம் சகல பொருள்களையும் தக்ஷணையா (தானமாக) வுடைய பிரஜாபதி யிஷ்டியைச் (பிரமயாகத்தைச்) செய்து அக்கினியை யாத்ம சமாரோபணஞ் செய்து (ஆத்மாவினிடத்தில் நன்றாகச் சமர்ப்பித்து) கிருகத்தினின்றும் நீங்கிச் சந்ய ஸ்தமயா சந்யஸ்தோகம் (நான் சகல மாயாப்பிரபஞ்சத்தையும் விடுகிறேன் என்னாற் சகலமும் விடப்பட்டன) என்னும் பிரகைஷ மந்திரோச் சராண பூர்வகமாகச் சன்னியாசம் செய்து கொண்டு பிரிசுத்தமானதண்ட கமண்டல தருப்பை காஷாயங்களைத் தரித்துப் பிரஹ்ம நிஷ்டரான சற்குரவையுடைந்து மகாவாக்கியப் பொருளைக் கேட்டுச் சிந்தித்துத் தெளிந்து நிஷ்டைக்ஷு ஸகல கர்த்தவ்யங்களிலும் கிருத கிருத்தியனாயும் மைத்திரியாதி சற்குண யுக்தனாயும் சுவர்ணம் வெள்ளி தாம்பிராதி ய லோக பாத்திரங்களை விடுத்து தேங்காய், சுரைக்காய், மரம், தொன்னை மண் முதலிய பாத்திரகளி லேதாகிலு மொன்றி லேககாலத்திற் பிகைஷவாங்கிப் புசித்து ஜிதேந்திரியனாயும் ஏகாங்கியாயு மிருப்பதாம்.

வினா : யதி ஏகாங்கியா யிருக்க வேண்டு மென்பதெனாவ?

விடை : ஏகனாகவிருக்கில் பிக்ஷுவாம் இருவர் சேர்ந்தால் மிதுன (சங்க) மாம் மூவர் சேர்ந்தால் கிராமமாம், அதற்கு மேற்பட்டால் நகரமாம். ஆதலின், இவற்றுள், பிக்ஷுவாகவிருத்தலன்றி மிதுனங் கிரமம் நகரமாகவிருந்தால் ராஜசம்பந்தமான வார்த்தைகளும் சிநேமாகம். கோட் சொல்லுதல் மார்க்சரிய முதலியனவு முண்டாகும். அதனால் யதியானவன்றன்றருமத்தினின்றும் நழுவிவிடுவன். ஆதலால் யதி ஏகாங்கியா யிருக்க வேண்டும். அவ்வாறிருந்தால் தன் தருமத்தினின்றும் நழுவான்.

வினா : இந்த சந்யாச மெத்தனைவகைப்படும்?

விடை : குடசகம், வெகுதகம், அம்சம், பரமாம்சமென நான்கு

வணைப்படும்.

வினா : குடசக சந்யாச மென்பது யாது?

விடை : (குடிசையென்பது சிறுவீடு, அக மென்பது இடம். அதில் வசிப்பது குடசக சந்யாசமாம்) தேசயாத்திரை செய்தற்குச் சத்தியின்றி யொரேயிடத்திற் புசித்து ஊரப் பொதுவிலுள்ள (குடிசையாகிய) பண்ணையலையில் வசிப்பதாம்.

வினா : வெசுதக சந்யாச மென்பது யாது?

விடை : (வெகுவென்பது பல, உதக மென்பது பூமி அல்லது ஜலமாம்) தான் இருப்பது இன்னஊர் இன்னவிட மென்னும் நியமமின்றிக் கிராமத்திலொருநாள், புரத்திலிரண்டு நாள், பட்டணத்தில் மூன்று நாள், நகரத்தில் ஐந்து நாளாக வசிப்பதன்றி யதற்கதிகப்படவசியா துவருஷாகாலங்களில் சுத்தப்பிரதேசமான மடாலயங்களில் நான்குமாதம் வசித்து மற்றைக் காலங்களில் காடு, மலை, குகை, வனமுதலிய விடங்களில் வசித்துப் பற்பல பூமிகளிலுள்ள பற்பல ஜலாதிகளைப் புசித்துப் பயத்தினா லோரிடத்துந் தங்காமற் சரிக்கு மான்போலெங்கும் பற்றாது சஞ்சரிப்பதாம்.

வினா : அம்ச சந்யாச மென்பது யாது?

விடை : மேற்சொன்ன ஆசாரத்துடன் அதி தீவிரனாக் விருந்தும் பிரஹ்மலோக விச்சையால் முழுட்சத்துவ மின்றி யிருப்பதாம்.

வினா : பரமாம்ச சந்யாச மென்பது யாது?

விடை : நிஷங்காம புண்யபுஞ்ச (சுபட்டங்களின்) பரிபா பலமாகிய சித்தசத்தியால் முழுட்சத்துவத்தை யடைந்திருப்பதாம்.

வினா : இந்தச் சந்யாசங்களுக் கேது வெவை?

விடை : முன் சொன்ன வைராக்கியங்களே.

வினா : எவ்வெவ் வைராக்கியத்தினால் லெவ்வச் சந்யாச முண்டாம்?

விடை : தீவிர வைராக்கியத்தினால் குடசகம் வெசுதக மென்னுஞ் சந்யாசங்களும், தீவிரதர வைராக்கியத்தால் அம்சம், பரமாம்ச மென்னுஞ் சந்யாசங்களுமுண்டாம்.

வினா : இந் நான்குவித சந்யாசங்களுக்கும் பலனியாது?

விடை : குடசக வெசுதக ரென்ன மிருவரும் மறுமைப் பயனைக் குறித்த கர்மசந்யாசிக ளாகையால் அவர்களுக்கு மறுமையில் சுவர்கக் லோகப் பிராப்தியும், அம்சனுக்குப் பிரஹ்மலோக விச்சையிருப்பதாற் பிரஹ்மலோகப் பிராப்தியும், பரமாம்சனுக்கு லோகாந்தர விச்சையின்மையா விந்த லோகத்திற்றானே சற்குருவை

யடைந்து சீக்கிரத்தில் ஞானத்துவாராமோஷுப் பிராப்தியும் பலனாம்.

வினா : இந்தப் பரமாம்சசந்யாசமெத்தனைவிதம்?

விடை : விவதிஷா சந்யாசம், வித்வத் சந்யாச மென விருவகைத்தாம்.

வினா : விவதிஷாசந்யாசமென்பது யாது?

விடை : ஞானசுத்தபூமிகளுள், சுபேச்சை விசாரணை தனுமானசி யென்னு மூன்று பூமிகளையு மடைந்து வேத்தும் (அறியத்தக்கதையறிய வேண்டும் என்னும்) இச்சையாற் செய்துகொள்ளுங் சந்யாசமாம். இதனைச் சஜிஞ்ஞாச-சந்யாசமென்றுங் கூறுவர்.

வினா : விவதிஷாசந்யாசமெத்தனைவகைப்படும்?

விடை : இது மானசரூபம், ஆச்சிரம ரூபமென்றிருவகைத்தாம்.

வினா : மானசரூப சந்யாசமாவது யாது?

விடை : இனி ஜன்மாதிரி யனர்த்தத்தைத் தரத் தக்க சகல கன்மங்களையும் மனதினால் விட்டுவிடுதலாம்.

வினா : ஆச்சிரமரூப சந்யாசமாவது யாது?

விடை : மந்திரோச்சாரண பூர்வமாகத் தண்டகமண்டலாதி தாரணங்களை யேற்றுக் கொள்வதாம். இவற்றுள், முந்தின மானச சந்யாசத்தில் அந்தணர், அரசர், வணிகர், சூத்திரரோடு, ஸ்திரீகளும் அதிகாரமுண்டு.

வினா : பாஹிய சந்யாசத்திற்குப் பிரதிபந்த முள்ளவர்கள் செய்யத்தக்கது யாது?

விடை : பிரஹ்மசாரி, கிரஹஸ்தர், வானப்பிரஸ்தர்கட்குப் பிரசித்தமான பாஹிள சந்யாசம் செய்து கொள்வதில் யாதானுமோர் நிமித்தத்தாற் பிரதிபந்த மிரந்தா லவர்கள் தமதாச்ரம தர்மங்களை விடாமல் ஞானசாதனமான மான சந்யாசஞ் செய்து கொள்ளலாம். விரோதுமில்லை

வினா : ஸ்திரீகளுக்கு மானச சந்யாசத்தி லதிகார முண்டென்பதற்குப் பிரமாணம் யாது?

விடை : ஆத்மஞானத்தை யடைந்திருந்த மைத்திரேயி, சூடாலை முதலிய பெண்மணிகளின் சரித்திரங்களேயாம்.

வினா : ஸ்திரீகளுக்கு மானச சந்யாசத்தி லன்றிப் பிரவைஷ மந்திரோச்சாரண பூர்வகமாயுள் தண்ட கமண்டலாதி தாரண வாச்சிரம ரூபமாகிய பாஹிய சந்யாசத்தி லதிகார மின்றோ?

விடை : மைத்திரேயி, சூடாலைமுதலியவர்களைப் போல் விவாகம் பண்ணிக் கொண்டு தமது நாயகரிடத்துள்ள ஸ்திரீகளுக்கு மாநசசந்யாசத்தில் மாத்தி மதிகாரமுண்டு. விவாகமின்றிய கன்னிகைகளுக்கும் (நாயகனிமுந்த) விதத்திற்குக்குஞ் சுருதியிற் பிட்ச்கியென்னும் வாக்கியமிருத்தலால் மந்திரோச்சாரணபூர்வகதண்ட கமண்டலாதி தாரண வாச்சிரமரூபமாகிய விவிதிஷா சந்யாசத்திலு மதிகாரமுண்டு.

வினா : ஸ்திரீகளுக்கு ஆச்சிரம ரூபமாகிய பாஹ்யசந்யாச முண்டென்றெங்கே சொல்லப்பட்டிருக்கின்றது?

விடை : திரிதண்டாதி தாரண வாச்சிரமிகாளய ஈஷுணத்திரயத் தியாகம், பிக்ஷான்ன போஜனம், வேதாந்த சிரவணம், ஏகாந்தத் திருந்து பிரஹ்மத் தியானஞ் செய்தலாகிய சந்யாசம் சுலபமாக ஸ்திரீகளுக்க முண்டென்று மோக்ஷதருமம் சாரீரக பாஷ்யம், ஜீவன் முத்தி விவேகம், மனுதர்ம சாஸ்திர முதலியவற்றிற் சொல்லி யிருக்கின்றமைகாண்க.

வினா : விவிதிஷாசந்யாசத்தி கேது யாது?

விடை : மிகுந்த பசியுள்ளவனுக்கு மற் றென்றிலும் விருப்பமின்றி யன்னத்தில் மாத்திரம் விருப்பமுண்டாதல் போல ஜன்மந்துக்கமென் றறிந்தவனுக்கு ஜன்மவேதுக்காளகிய கர்மங்களிலிச்சை யின்றி ஜன்ம நிவிருத்தியை யபேக்ஷித்துத் தீவிரமாக வுதயமா கின்ற சிரவணாதி சாதனசகித ஞானவிச்சையாகிய விவதிவைஷ (வித்தையினிச்சை) யே ஹேதுவாம்.

வினா : விவிதிஷாசந்தியாசத்திற்குப் பலனியாது?

விடை : அவதிபரியந்தமான தத்துவ ஞானத்தாற் சஞ்சித்தோடு ஆகாமிய கன்மமும் நீங்கிவிடுதலாம்.

வினா : வித்வத்சந்யாச மென்பது யாது?

விடை : சிரவண மனன நிதித்தியாசனங்களின் வலியாற் பிரஹ்மத்தை தன் சொருபமாக வறிந்த ஞானானந்தரம் (வாசனாக்ஷய மனோநாச தத்துவஞானங்களின் அப்பியாச வாயிலாகச்) ஜீவன் முக்தி சுகத்தை யபேக்ஷித்துச் செய்து கொள்வதாகிய பரமாம்ஸ சந்யாசமாம். இதனை ஞானவான்சந்யாமென்றுங் கூறுவர்

வினா : வித்வத்சந்யாசத்திற்கு ஹேது வென்னை?

விடை : அவதிபரியந்தமுள்ள ஞானமாகிய வித்வத்துவமாம்.

வினா : வித்வத்சந்யாசத்திற்குப் பலனியாது?

விடை : ஜீவன் முக்தி விலக்ஷ ணனந்தத்தின் பிராப்தியாம். இங்ஙனம் குடசகம் வெசுதகம் அம்சம் பரமாம்சமென்னும் நான்கு வித

சந்யாசங்கள் சொல்லப்பட்டன.

வினா : வேறு மூன்று வித சந்யாசங்களெவை?

விடை : ஆதுர சந்யாசம், கர்ம சந்யாசம், கிரம சந்யாசமென்ன மூன்றுமாம்.

வினா : ஆதுரசந்யாசமென்பது யாது?

விடை : ஆதுரமென்பது நோய் முதலியன. தேகவியாதியதிகரித்த காலத்திலாவது மரணசம்ப காலத்திலாவது பிரவேஷ மந்திரோச்சாரண பூர்வகமாகச் சந்யாசம் வாங்கிக் கொள்வதாம். இது விதியாகக் கூறும் சந்யாசத்தின்கருமக் குறைவுள்ளதாம். இதனை நிமித்த சந்யாசமென்றுங் கூறுவர்.

வினா : கர்மசந்யாசமென்பது யாது?

விடை : பிரமசாதி யாச்சிரமத்திலிருந்து அதன் விரதத்தை முடித்துக் கிருகஸ்தாச்சிரமத்தை யடைந்து பின்னர் வானப்பிரஸ்தாச்சிரமத்தை யடைந்து வைராக்கிய மில்லாவிடினும் ஆச்சிரமக் கிரமானு சாரமாய் மந்திரோச்சாரண பூர்வமாகச் சந்யாசம் வாங்கிக் கொள்வதாம்.

வினா : கிரக சந்யாசமென்பது யாது?

விடை : அகண்ட பரிபூரணச் சத்திதானந்தப் பிரஹ்மமே நித்தியம், மற்றைநாமரூபங்க ளியாவும் நித்தியமென நிச்சியித்தக் கிரமமாய் சந்யாசம் வாங்கிக் கொள்வதாம். இதனை அநிமித்த சந்யாச மென்றுங் கூறுவர்.

இங்ஙனம் தீவிர மந்த பேதங்களுடன் கூடிய (ஜீவ சங்கற்பரூப) அசாஸ்திரப் பிரபஞ்சத்தி னிரண்டாவதமிசமான மந்தப் பிரபஞ்சத்தி லுண்டானவருணச்சிரம தர்மங்கள் சொல்லப்பட்டன. இந்த உபய ரூப அசாஸ்திரப் பிரபஞ்சமும் ஆத்மதரிசன் (ஞான)த்திற்கு விரோதிகளாதலின் ஜிஞ்ஞாகுக்கள் பிரமாப்பியாசத்திற்கு முன்னரே விடத் தக்கனவாம், சாஸ்திரப்பிரபஞ்சமும் ஆத்ம ஞானத்திற்குப் பின்னர் ஜீவன் முக்தி யானந்தத்தின் பொருட்டு விடத்தக்கதாம்.

வினா : ஜீவ (ஆத்ம) ஸ்பந்தாவஸ்தைக ளெவை?

விடை : அஞ்ஞானம், ஆவரணம், விட்சேபம், பரோக்ஷஞானம், அபரோக்ஷஞானம், சோக (துக்க) நிவிருத்தி, நிரங்கச திருப்தி (தடையற்ற வானந்தம்) என்னமேழுமாம்.

வினா : அஞ்ஞானமாவது யாது?

விடை : கற்பிதவிசேஷ சிதாபாச ஜீவன் சுருதி விசாரத்திற்கு முன்னர்த் தன தெதார்த்த (பிரத்ய காத்ம சுயம்பிரகாச) நிலையை

யறியாதிருப்பதாம்.

வினா : ஆவரணமாவது யாது?

விடை : பின்னொவ்வொரு வேளைச் சிதாத்மப்பிர சங்கம் வருமிடத்துப் பிரத்யாத்மாநாஸ்தி (இல்லை) இரந்தாற் றோன்றாதா, நபாதி (விளங்கவில்லை) யென்னு மிரு வகை மறைப்போ அஞ்ஞான காரியமான ஆவரணமாம்.

வினா : விசேஷமாவது யாது?

விடை : கர்மத்தைச் செய்யுங் கார்தாவும் பலனை யனுபவிக்கும் போக்தாவுந் தானெனவே நினைத்து ஸ்தூலவுடம்பைப் பற்றி (நானென்றபிமானித்து) நிற்கலாம்.

வினா : பரோக்ஷஞானமாவது யாது?

விடை : பின் ஆத்மாவின் ஸத்தை (இருப்பை) சொல்லும் பிரபல சுருதி குருவாக்கிய (விசுவாச)த்தால் பிரத்யகாத்மாவுண்டெனத் தெளி (அறி) தலாம். இதனால் முதலாவதான அசத்தா (இல்லையென்னும்) வரணநிவிருத்தி யுண்டாம்.

வினா : அபரோக்ஷஞானமாவது யாது?

விடை : பின் நீயே பிரஹ்ம மென்று சொல்லும் வேதாந்தவாக்கிய விசாரப் பிரவாக வசத்தாற் பிரத்ய காத்மா நானென் றறிவதாம். இதனால் இரண்டாவதான அபானா (விளங்கவில்லை யென்னமா) வரணநிவிருத்தி யுண்டாம்.

வினா : சோகநிவிருத்தியாவது யாது?

விடை : பிரத்யகாத்ம சாக்ஷாத்கார மடைந்ததற்கு மேல் நான் கர்மகர்த்திரு கர்மபலபோக்திருவென்னுஞ் சிதாபாசுருபமான துக்க (பிராந்தி) பரித்தியாகமாம்.

வினா : நிரங்குசதீரப்தியாவது யாது?

விடை : செய்யத்தக்க கிருத்திய மெல்லாஞ் செய்யப்பட்டன. அடையத்தக்க பலனைத்து மடையப்பட்டன வென்னுங் சகஜசந்தோஷமுண்டா யமைதி பெற்றிருத்தலாம். இந்தச் சோக நிவிருத்தி நிரங்குச திருப்தியாகிய விரண்டும் அபரோக்ஷஞான பலனாம்.

வினா : இப்படி ஜீவனுக் (ஆத்மாவிற்கு) கேழவஸ் தைகளுண்டென்பதற்குத்திருஷ்டாந்தமியாது?

விடை : தச (பத்து) புருஷர்க ளொன்றாகக் கூடியோராற்றைக் கடந்து கரையேறித் தம்மைபெண்ணுஞ் சமயத்தில் அவரு ளொன்பது

புருஷரை யெண்ணுவா னொருவன்றனைத் தசமனென் றறியாதே அஞ்ஞானம், பின்பு தசமனில்லையென்று நாஸ்தித்துவமும் அவனிருந்தாற் காணப்படானா வென்னுநபாதித்துவமுமாகிய விருவகைப் பிராந்தியே அஞ்ஞான காரியமாகிய ஆவரணம், பின் றசமன் நதியி றந்தானென்னுந் துக்கமே விட்சேபம் பின் வேறோ ராப்தன் வசனத்தாற் றசமனைச் சுவர்க்கம்போ லுண்டென்றறிவதே யந்தத் தசமனில்லையென்னு முதலாவரத்தின் விரோதியான பரோக்ஷஞானம்; பின்னொன்பது புருஷருடன் கூட்டிக் கிரமமாக வெண்ணி நீயே தசமனென்று தெளிவிக்கத் தானே தன்னைத் தசமனாக விருந்தபடி யிருந்தறிதல் தசமனிருந்தாற் காணப்படானா வென்னு மிரண்டாம். ஆவரணத்தின் விரோதியான அபரோக்ஷ ஞானம் தசம் னிறந்தானென்னுந் துக்கத்தை விடுவது சோகநிவிருத்தி பின்றனது யதார்த்த நிலையிலானத்தித் தருதல் நிரங்குச திப்தியாம்.

வினா : இதற்குத் தாஷ்டாந்த மியாது?

விடை : நவ புருஷரென்றது ஜீவனும் புரியஷ்ட கமுமாம்; தசமனென்றது ஆத்மாவாம்; நதியென்றது சம்சாரமாம்; கரையென்றது மானுடசரீரமாம்; ஆப்தனென்றது ஸ்கிருவாம்.

(1) ஆகாசாதி பூதபஞ்சகம் (2) சுரோத்திராதி ஞானேந்திரிய பஞ்சகம் (3) வாக்காதி கர்மேந்திரிய பஞ்சகம் (4) பிராணாதிவாயுபஞ்சகம் (5) மனாதி அந்தக்கரண சதுஷ்டயம் (6) அவித்தை (7) காமம் (8) கர்மம் என்பன புரியஷ்டகமாம்.

சிரவண மாதியைந்துஞ் செறிந்தவாக் காதியைந்தும் வருபிரா ணாதியைந்து மருவும்வா ணாதியைந்து மிருதய மாதினான்கு மெய்திய யவித்தைகாமம் பரவுகன் மம்மில்வெட்டும் பகர்புரி யட்டங்காண்

என்று விவேகசூடாமணி கூறுவதறிக.

வினா : ஜிவாவஸ்தா (கால) பஞ்சக மெவை?

விடை : ஜாக்கிரம்; சொப்பனம், சுழுத்தி, துரியம், துரியாதீதமென்னு மைந்துமாம்.

வினா : ஜாக்கிரமென்பது யாது?

விடை : ஜாக்கிரம்:ஸ்தூலபூதபஞ்சகம், ஞானேந்திரிய பஞ்சகம், கர்மேந்திரிய பஞ்சகம், பிராணாதிபஞ்சகம், அந்தக்கரண பஞ்சகமென்னும் (25) தத்துவ வடிவ ஸ்தூல சரீரத்திற் பொருத்திநிற்கும். இதற்குச் சத்துவம்-குணம், அகாரம்-அக்ஷரம், விஷ்ணு - அதி தேவதை, நேத்திரம் - ஸ்தானம். இதயகமல அஷ்ட தளத்திலுள்ள விசுவஜீவனும் விராட்சுகிதனான ஈச வரனுமேகமாய்

வநிதாதி விஷயபோகங்க ளனைத்தையுங் கரணங்களாகிய வெல்லாச் சமாக்கிரி (ஸாதனங்) களாலு மனுபவிக்குங் காலம் ஜாக்கிராவஸ்தையாம்.

வினா : சொப்பன மென்பது யாது?

விடை : சொப்பனம் : ஷ்டை இருபத்ததைந்து தத்துவங்களுள் ஸ்தூல பூதமைந்தும் சித்தமும் புத்தியுமொழிந்த 18-தத்துவ வடிவ சூட்சும சரீரத்திற் பொருந்தி நிற்கும். இதற்கு இரஜஸ்-குணம், உகாரம்-அக்ஷரம், பிரஹ்மா-அதிதேவதை, கண்டம்-ஸ்தானம். இதயகமல கர்ணிகையி லிருக்கம் தைஜஸ ஜீவனும் சூத்திராத்ம ஸ்கிதனான ஈசுவரனும் ஏகமாய் வாசனா போகத்தை மனமெனுங் கரணத்தா லனுபவிக்குங்காலம் சொப்பா வஸ்தையாம்.

வினா : சுழுத்தி யென்பது யாது?

விடை : சுழுத்தி : பறந்து மேயுங் குஞ்சுகளெல்லாவற்றையுந் தன் பக்ஷத்துள் ளடக்கிக் கொண்டு நித்திரை செய்யுங் கோழியைப் போலக் காரியங்களெல்லாவற்றையுமுட்கொண்டு அவற்றின் சம்ஸ்காரத்துடன் கூடி ஆத்மாசிரயத்தில் நிரவஸ்தையாயிருக்கும் பிரகிருதி ரூபமான காரணசரீரத்திற் பொருந்தி நிற்கும். இதற்குத் தமஸ்-குணம், மகாரம்- அக்ஷரம், ருத்திரன்-அதிதேவதை, இதயம்-ஸ்தானம். அந்தக் கமல கர்ணிகையின் மத்தியிலிருக்கும் பிராக்ர ஜீவனும், அந்தரியாமி ச்கிதனான ஈசுவரனு மேக்மாய்ப் பிரஹ்மான ந்த விஷயபோகத்தை மாயாவிருத்தி யென்னுஞ் சூட் சும கரணத்தா லனுபவிக்குங் காலம் சுழுத்தி யவஸ்தையாம்.

வினா : இந்த அவஸ்தாத் திரயங்களின் பரியாய நாமங்க ளெவை?

விடை : தர்மத்திரயம், தெய்வத் திரயம், ஸ்தானத்திரயம், புரத்திரயம், லோகத்திரயம், காலத்திரய மென்பனவாம்.

வினா : துரியமென்பது யாது?

விடை : துரியம் : அந்த ஜாக்கிரத்தில் அக்கமல மழிந்து மனாதி கரணங்களின் ஸ்தூல வியாபார மொழிந்து ஜீவன் பரமாத்மசிந்தனை செய்யுங்காலமாம்.

வினா : துரியாதீத மென்பது யாது?

விடை : துரியாதீதம் : அந்தத் துரியாவஸ்தையிலுள்ள ஆத்மாவினிடத்தில் மனம் லயப்படிருக்குங் காலமாம்.

வினா : இந்த அவஸ்தைகளைந்து மெல்லாப் பிராணிகட்கு முன்பா?

விடை : ஸ்தாவரங்கட்குச் சுழுத்தியொன்றும் பசுபக்ஷிகட்குச் சொப்பனம் சுழுத்தியென்னுமிரண்டும், தேவர்கட்குச் சாக்கிரமொன்றும், மக்களுக்கு அவஸ்தாத்திரயமும், உன்மத்தர் (சாதகர்) கட்குத் துரியமும், யோகி (மூத்தர்) கட்குத் துரியாதீதமுமாம். அவற்றுள், முதன் மூன்றவஸ்தைகளும் மனிதர்கட்குத் தம்மிற்றாமே தோன்றியழியும் பந்தகாரணமாயிருத்தலின் அசா ஸ்திரப் பிரபஞ்சமாம். மற்றைய விரண்டவஸ்தைகளும் யோகாப்பியாச (ஸமாதி) பலத்தால் மோக்ஷகாரணமாயிருத்தலின் சாஸ்திரப் பிரபஞ்சமாம். இவ்வாறு கற்பித விசேஷ சிதாபாச ஜீவனுக்கு மித்தையாகவுள்ள வைந்தவஸ்தைகள் சொல்லப்பட்டன.

வினா : இந்தச் சாக்கிராதி யவஸ்தைகள் நித்திய மன்றோ? அவற்றை மித்தையென்ப தெங்ஙனம்?

விடை : இந்த ஜாக்கிராதி யவஸ்தைக ளைந்தும், அவற்றினா லுண்டாகும் ஸகலப் பிரபஞ்ச வியாபாரங்களும், மித்தியாவடிவஜீவனுடைய வியவகார காலமாகையினாலும் இவை யொன்றி லொன் றில்லாமையினாலும் கால தேசாதி நியமத்திற் றோன் றாமையாலும் மித்தையாம். அவற்றுளானுகூதமா யவற்றிற்குச் சாக்ஷிமாத் திரமா யிருந்தறியும் நிஜதுரியமான வாத்மாவொன்றே நித்தியமாம். அதுவே வேதவாக்கியத் திரயத்துள் சித்தாந்தப் போதக வாக்கியாந்த நிச்சயப் பொருளாம். இதற்குப் பிர்மானம் வருமாறு :

ரிபுகீதை

கனவினிடே நனவில்லை யவ்விரண்டுங் காரணமாஞ் சுழுத்திதனி லில்லை யிந்த, நனவுகணாக் சுழுத்திகளுந்துரியத்தில்லை நான்குவிதவவத்தைகளுஞ் சுத்ததில்லைச் சொனவிதமா யவத்தையெலா மிலாமையாலுஞ் சுத்தமதாஞ் சின்மாத்திர சொருபமொன்றே, யனவரத மழியாம லிருப்பதாலு மத்துவித சின்மாத்ரசொருபமே நான்

சொருபசாரம்

“நனிற் றசேந்திரிய நாட்டியங்கள் பார்ப்போம்
கனவின் மனக் கூத்துங்காண்போ - நினைவிற
சுழுத்தியிலே யில்லாத சூனியக்கூத் தாடி
விழுப் பொருளாய் நாமிருப்போ மே.”

வினா : வேத வாக்கியத் திரயமெவை?

விடை : அவை 1) விதி வாக்கியம் 2) நிஷேத (விலக்கு) வாக்கியம் 3) சித்தாந்தப் போதக வாக்கிய மென்பனவாம்.

வினா : விதி வாக்கியமென்பது யாது?

விடை : யாகாதி சுபகர்மங்களைச் செய்யவேண்டுமென்று விதிக்கும் வாக்கியமாம்.

வினா : நிதேஷ வாக்கியமென்பது யாது?

விடை : மதுமாம்சபான பக்ஷஸூத்ரி அசுபகர்மங்களைச் செய்யக்கூடாதென்று விலக்கும் வாக்கியமாம்.

வினா : சித்தாந்தப் போதகவாக்கிய மென்பது யாது?

விடை : விதி நிதேஷ குந்யமா (இன்றியதா)ய்ப் பிரஹ்மாத்ம வைக்கியப் பொருள் மாத்திரத்தைப் போதிக்கும் வாக்கியமாம்.

வினா : சித்தாந்தப் போதக வாக்கிய மெத்தனை வகைப்படும்?

விடை : "பிரக்ஞானம்", "பிரஹ்மம்", "அஹம் பிரஹ்மாஸ்மி", "தத்துவமஸி" "அயமான்மாப் பிரஹ்மம்" என நான்கு வகைப்படும்.

வினா : இந்த நான்கு வாக்கியங்களு மெங்கே சொல்லப்படுகின்றன?

விடை : இவை முறையே இருக்கு, யஜுர், ஸாமம், அதர்வ மென்னு நான்கு வேதங்களினும் பிரதிபாதிக்கப்பட்டிருக்கிறன. அவற்றுள், 'தத்வ மஸி' என்பது சிரவண (குருவி னுபதேச) வாக்கியமும், 'பிரக்ஞானம் பிரஹ்மம்' என்பது மனன (சீடனப் யாச) வாக்கியமும், 'அயமான்மாப் பிரஹ்மம்' என்பது நிதித்யாசன (அவனது சம்மத) வாக்கியமும், 'அஹம் பிரஹ்மாஸ்மி' என்பது ஸாமதியனுபவ வாக்கியமுமாம். இவற்றுள், தத்வமஸி வாக்கியமே முக்கியம். இதற்குப் பிரமாணம் வருமாறு :-

மகாவாக்கியம்

"முந்தியவே தோற்பத்தி பிரக்ஞானம் பிரம்ம மென மொழியும் வாக்கியஞ், சிந்தை செய்யு மிரண்டிலகம் பிரஹ்மாஸ்மி யெனும் வாக்கியஞ் செப்பு மூன்றில் தந்தோமசி யெனும் வாக்கிய நாலாவ தயமான்மாப் பிரஹ்மமென்ன, வந்தவிந்த வாக்கியந்தா னதர் வணத்தி லுற்பத்தி வகுத்த வாறே"

ரிபு கீரை

"சுயமதுவாந் தத்வமசி யென்னும் வாக்யம் சொல்லுமுப தேசமகா வாக்ய மாகு, மியலுமகம் பிரமாஸ்மியென்னும் வாக்யம் மிலகுமநுபூதிமகா வாக்ய மாகு, மயன்மருவாப் பிரக்ஞானம் பிரம வாக்யம் மனனத்தினப்பியாச வாக்ய மாகு, மயமான் மாப்பிரமமென வறையும் வாக்கிய மதற்கெல்லாஞ் சம்மதமாம் வாக்யமாமே."

வினா : இந்த நான்கு மகா வாக்கியார்த்தங்கள் விவேஷுமாக வெங்கே பிரதிபாதிக்கப்பட்டிருக்கின்றன.

விடை : முறையே இருக் வேதத்தின் ஐதரேய உபநிஷத்திலும், யஜுர் வேதத்தின் பிரகதாரண்யம் அல்லது தைத்திரீய உபநிஷத்திலும், சாம வேதத்தின் சாந்தோக்கிய உபநிஷத்திலும் அதர்வண வேதத்தின் மாண்டூக்கியம் அல்லது முண்டகோப நிஷத்திலும் கூறப்பட்டிருக்கின்றன. ஸ்ரீ பஞ்சதசியின் 5-வது மகா வாக்கிய விவேகத்திலும், ரிபுகீதையின் 28-வது அத்தியாயத்திலும் கூறப்பட்டிருக்கின்றன. இந் நான்கு மகா வாக்கியங்களிலும் கிரமத்திலுள்ள பிரக்ஞானம், அஹம், துவம், ஆத்மாவென்னும் பதங்களுக்கு வாச்சியார்த்தம் ஜீவனும், லக்ஷியார்த்தம் கூடஸ்தவடிவ சாக்ஷியுமாம். பிரஹ்மம், பிரஹ்மம், தத், பிரஹ்மமென்னு நான்கு பதங்களுக்கும் வாச்சியார்த்தம் மாயாவிசிட்ட பிரஹ்மமு (ஈஸ்வரனு)ம் இலக்ஷியார்த்தம் சுத்தப்பிரஹ்மமுமாம். இந்த நான்கு வாக்கியங்களும் ஜீவப் பிரஹ்ம வைக்கியத்தையே போதிப்பனவாம். அவற்றுள், வாச்சியார்த் தத்திற்கு ஐக்கியஞ் சம்பவி யாமையின் இலட்சியார்த்தங் கொள்ளத்தக்கதாம்.

வினா : நான்கு வாக்கியங்களுள் தத்துவமஸி மகா வாக்கியம் முக்கியமென்ப தெதனால்?

விடை : தத்துவமஸி மகாவாக்கியத்திற் குள்ள ஜீவப்பிரஹ்ம வைக்கியமாகிய வபேதார்த்தமே மற்றை மூன்று மகா வாக்கியங்கட்கு முள்ள அர்த்தமாதலாலும் குருவினுபதேச வாக்கிய மாதலாலும் அது முக்கியமாம். அது தத், துவம், அஸியெனப் பதத்திரயமும், அது நீயாகிறாய் அஃதாவது பிரஹ்மம் ஆத்மா ஐக்கியமெனக் கிரமத்தின் பதத்திரயார்த்தமும், வாச்சியார்த்தம் லக்ஷியார்த்தமென வர்த்தத்துவயமும், ★ பாத சமானாதிகரண்ய சம்பந்தம், முக்கிய சமானாதிகரண்யஸம்பந்தமென ஸம்பந்தத்துவயமுடையதாம்.

★ சாமானாதி கரண்யம், விசேஷண விசேஷ்யபாவம், லட்சிய லட்சணபாவ மென்னு மிம்மூன்று சம்பந்தங்களும் மகா வாக்கியத்திற்குச் சக காரிகளாம்.

தத்துவமஸி மகாவாக்கியத்தில் தத்துவமென்னும் இரண்டு பதங்களுக்குப் பரஸ்பரம் ஸாமானாதி கரண்ய (ஒரு அர்த்த வடிவ ஆசிரயத்தன்மை) ஸம்பந்தம், இரண்டு பதார்த்தங்களுக்கு விசேஷணவிசேஷ்யபாவஸம் பந்தம், இரண்டு பதங்களோடு கூடிய வாக்கியத்துடனாவது. இரண்டு பதார்த்தங்களோடு கூடிய வாக்கியார்த்தத்துடனாவது அகண்ட சேதனத்திற்கு லக்ஷியலக்ஷண பாவ சம்பந்தமென இப்படி மூன்று சம்பந்த முண்டு.

வினா : தத்பதத்தின் வாச்சியார்த்தமாவது யாது?

விடை : முற்கூறிய (காரணஸ்ஹித) ஸ்தூலாதி தனுத்திரயசமஷ்டி ரூபமான விராட்புருஷன் ஹிரண்யகர்ப்பன் அவ்வியாகிருதன் (வைசுவானர சூத்ராத்மா அந்தரியாமி) என்னு மீசுவரனும் பிரஹ்மமுங் கூடித் தப்தாயபிண்டம் (காய்ந்த விருப்புக்கட்டி) போ லேகா காரமாகக் காண்பது தத்பதத்திற்கு வாச்சியார்த்தமாம். இது முக்கியார்த்தமென்றும், அபிதா (நாமா) ர்த்தமென்றும், சக்கியார்த்த மென்றும், அசுத்தமென்றஞ் சொல்லப்படும்.

1) அந்த இந்தத் தேவதத்தன் என்புழிச் சம்பந்தத்திரயமிருக்கின்றன். 'அந்த' என்னும் பதத்திற்கும் இந்த என்னும் பதத்திற்கு மொரு தேசதத்த பிண்ட (தேச) மே ஸமானாதி கரணம் (அஃதாவது அந்தத் தேவத்தன்தான் இவன் என்று சொன்னதாக வாயிற்று. அந்த அல்லது அவன் என்றால் முன்னர்ப் பார்க்கப்பட்ட புருஷன் ஒருவனாதலின் அவன் இவன் என்னும் இரண்டு பதங்களும் தேவதத்தனென்னும் ஒரு தேசத்தைக் குறிக்கின்றனவேயன்றி வேறொன்றைக் குறிப்பதில்லை. இது சாமானாதி கரண்ய சம்பந்தமென்று சொல்லப்படுகிறது) ஆகையால் இரண்டு பதத்திற்கும் சாமானாதிகரண்ய சம்பந்தமிருக்கிறது. அது போலத்தத்பதத்திற்கும் துவம்பதத்திற்கு மொரு சைதந்யமே சமானாதிகரணமாகையால் இரண்டு பதங்களுக்கும் சாமானாதி கரண்ய சம்பந்தமிருக்கிறது.

2) அந்தக்கால அந்தத் தேசமென்னுமிவற்றுடன் சேர்ந்த தேவசத் தவாசகமான அவன் என்னும் பதத்தினுடைய அர்த்தத்திற்கும் இந்தக்காலம் இந்தத் தேசமென்னு மிவற்றுடன் சேர்ந்த தேவதத்த வாசகமான இவன் என்னும் பதத்தினுடைய அர்த்தத்திற்கும் ஒன்றற்கொன்றுள்ள பேதத்தை விலக்கிக் காட்டுவதனாலே பரஸ்பரம் விசேஷண விசேஷிய மாகிறது. ஆகையால் இதில் விசேஷண விசேஷியபாவ சம்பந்தமிருக்கிறது அது போல ஸர்வக்ருத்துவம் பரோக்ஷித்துவ முதலானவற்றுடன் கூடிய சைதந்ய வாசகமாகிய தத்பதார்த்தத்திற்கும் கிஞ்சிக்குத்துவம் அபரோக்ஷித்துவ முதலானவற்றுடன் கூடிய சைதந்ய வாசகமாகிய துவம்பதார்த்தத்திற்கும் ஒன்றற்கொன்றுள்ள பேதத்தை விலக்கிக் காட்டுவதனாலே பரஸ்பரம் விசேஷண விசேஷியபாவ சம்பந்த மிருக்கிறது.

3) அவன் இவன் என்னும் பதங்களோடு கூடிய வாக்கியத்திற்காவது அந்தப் பதார்த்தங்களோடு கூடிய வாக்கியார்த்தத்திற்காவது அகண்டார்த்தமாகிய தேவதத்த பிண்டமாத்திரதத்தை எடுத்துக் கொள்ளுவதனால் விரோதாம்சத்தைத் தள்ளி விரோதமில்லாத தேவதத்தன் என்பது மாத்திரத்தின்

லக்ஷியத்தினாலே லக்ஷிய லக்ஷணபாவ சம்பந்தமிருக்கிறது. அதுபோலத் தத்துவம் பதங்களோடு கூடிய வாக்கியத்திற்காவது அந்தப் பதார்த்தங்களோடு கூடிய வாக்கியார்த்தத்திற்காவது அகண்ட சச்சிதானந்தத்தை மாத்திர மெடுத்துக் கொள்வதினால் விரோதாம்சத்தைத் தள்ளி விரோதமில்லாத அம்சமாகிய சைதந்நியமாத்திரம் குறிக்கப்படுகின்றமையின் லக்ஷியலக்ஷணபாவ சம்பந்தமிருக்கிறது. இந்த லக்ஷிய லக்ஷணபாவ சம்பந்தமே பாசத்தியாக லக்ஷணையரம்.

வினா : துவம் பதத்தின் வாச்சியார்த்தமாவது யாது?

விடை : ஸ்தூலாதி தனுத்திரய வியஷ்டி ரூபமான விசுவதைஜஸ பிராக்ஞஜீவனும் பிரத்தயகாத்மாவுங் கூடித் தப்தாயபிண்டம்போ லேகாகார மாகக் காண்பது துவம்பதத்திற்கு வாச்சியார்த்தமாம். இது முக்கியார்த்த மென்றும், அபிதார்த்த மென்றும், சக்கியார்த்தமென்றும், அசத்தமென்றும் சொல்லப்படும்.

வினா : இவ்விரு பதங்களுக்கும் லக்ஷியார்த்தமெவை?

விடை : 1) விராட்டாதிசுளின் வேறுபட்ட நிருபாதிசுமாய பிரஹ்மமே தப்பத லக்ஷியார்த்தமாம். இது சோதித (சுத்த) தப்பதார்த்த மென்றும் கூறப்படும். 2) விசுவாதிசுளின் வேறுபட்ட நிருபாதிசுமாய பிரத்தயகாத்மாவே துவம்பத லக்ஷியார்த்தமாம். இது சோதித துவம்பதார்த்தமென்றும் சொல்லப்படும்.

வினா : சம்பந்தத் துவய மெவை?

விடை : பாதசுமானாதி கரணசம்பந்தம், முக்கிய சுமானாதி கரண சம்பந்த மென்னு மிரண்டுமாம்.

வினா : பாதசுமானாதி கரண சம்பந்தம் யாது?

விடை : எந்த வஸ்துவிற்குப் பாதமுண்டாய் எதுனோடு அபேத முண்டாகின்றதோ அந்த வஸ்துவிற்கு அதனோடு பாதசுமானாதி கரணிய சம்பந்தமுண்டு ஜீவனுக்குப் பிரஹ்மத்தோடுள்ள சம்பந்தம் ஜலாகாசத்திற்கு மகாகாசத்தோடுள்ள வபேதம்போலப் பாத சுமானாதி கரணிய சம்பந்தமாம்.

வினா : முக்கியசுமானாதி கரணசம்பந்தம் யாது?

விடை : எந்த வஸ்துவிற்கு எந்தவஸ்துவோடு எப்போது மபேதமிருக்கின்றதோ அந்த வஸ்துவிற்கு அதனோடு முக்கியசுமானாதி கரணிய சம்பந்தமுண்டு. கூடஸ்தனுக்குப் பிரஹ்மத்தோடுள்ள சம்பந்தம் கடாகாசத்திற்கு மகா காசத்தோடுள்ள வபேதம் போல முக்கிய சுமானாதி கரணிய சம்பந்தமாம்.

வினா : வாச்சியார்த்த மென்பது யாது?

விடை : வாச்சியார்த்தத்தைப் போதிக்கிறபதம் வாசகமெனப்படும்; அவ்வாசகத்தின் (பதத்தின் சக்தி விருத்தியா லறியப்படும்) பொருள் வாச்சியார்த்தமாம்.

வினா : இலக்ஷியார்த்த மென்பது யாது?

விடை : பதத்தின் இலக்ஷணையா லறியப்படும் பொருளாம். அஃதாவது எந்த அருத்தம் பதத்தின் சக்தி விருத்தியா லறியப்படாமல் இலட்சணா விருத்தியா லறியப்படுகிறதோ அது லக்ஷியார்த்தமாம்.

வினா : இலக்ஷணை என்பது யாது?

விடை : சக்தி (வாச்சி) யத்தின் சம்பந்தம் இலக்ஷணையாம். கங்கையிற் கிராமமென்னு மிடத்தில் கங்காபதத்தின் வாச்சியமான பிரவாகத்திற்குக் கரையோடு சையோக சம்பந்தமும், சிவப்பு ஒடுகிறதென்னுமிடத்தில் சிவப்பு யென்னும் பதத்தின் வாச்சியமான சிவப்புக் குணத்திற்குக் குணீபாகிய குதிரையோடு தாத்தாத்திய சம்பந்தமும் இலக்ஷணையாம்.

வினா : விருத்தியென்பது யாது?

விடை : ஸப்தத்திற்கு அர்த்தத் தோடுள்ள சம்பந்தம் விருத்தியெனப்படும்.

வினா : அந்த விருத்தி யெத்தனை விதம்?

விடை : சக்தி விருத்தி லக்ஷணா விருத்தி யென விரண்டு விதமாம்.

வினா : சக்தி விருத்தி யென்பது யாது?

விடை : சப்தத்தில் அர்த்தத்தின் ஞானத்தையுண்டுபண்ணும் சாமர்த்தியம் (ஆற்றல் வடிவம்சம்பந்தம்) சக்தி விருத்தியெனப்படும். அந்தச் சக்தி விருத்தியினாற் தோன்றுவதாகிய அர்த்தம் சக்கியார்த்தமென்றும் வாச்சியார்த மென்றுங் கூறப்படும். எந்தப் பதத்தில் எந்த அர்த்தத்தின் சக்கியிருக்கிறதோ அந்தப் பதத்திற்கு அந்த அருத்தம் சக்கியமாம். அந்தச் சக்கியார்த்தமே வாச்சியார்த்தமும் முக்கியார்த்தமும் அபிதேயார்த்தமும்.

வினா : இலக்ஷணாவிருத்தியென்பது யாது?

விடை : சப்தத்தில் அர்த்தத்தின் சம்பந்தியாகிய வேறு (உசிதமான) அர்த்தத்தின் ஞானத்தையுண்டுபண்ணுஞ் சாமர்த்தியம் லக்ஷணா விருத்தியாம் அந்த லக்ஷணா விருத்தியினாற் தோன்றுவதாகிய அர்த்தம் சக்கிய சம்பந்தியென்றும் லக்ஷியார்த்தமென்றுங் கூறப்படும்.

வினா : இந்த லக்ஷணை யெத்தனை வகைப்படும்?

விடை : ஜகத் (விட்ட) லக்ஷணை, அஜகத் (விடாத) லக்ஷணை, ஜகதஜகத் (விட்டு விடாத) லக்ஷணை யென மூன்று வகைப்படும்.

வினா : ஜகத் லக்ஷணையாவது யாது?

விடை : யாண்டு வாச்சியார்த்தம் முற்றும் விடுபட்டு வாச்சியார்த்தத்தின் சம்பந்தி கிரகிக்கப்படுகிறதோ அது விட்டலட்சணையாம். "கங்காயாம்கோஷப் பிரதிவசதி - கங்கையிலிடைச்சேரி யிருக்கிறது" என்னுமிடத்துக் கங்காசப்தத்தின் பிரவாகரூபமான முக்கியார்த்தம் கோஷமாகிய இடைச்சேரிக் காசிரய மாகாமையால் அதை விட்ட அதன் தீரம் (கரை) கொள்ளப்படுகின்றமை காண்க.

அறிவானந்த சித்தியார்

நாடினம் மஞ்சது கூப்பிடு மென்ற நலமுங்கங்கை
யூடிய கோஷ மதுபோலுடம்புந் றுரைக்குமென்றாய்
கூடிய லக்கணை விட்டது மஞ்சாக் குரோந்தியுந்
றோடிய கங்காயாங் கோஷப் பிரதி வசதியின்றி

என்று கூறுவதறிக.

வினா : அஜகத் லக்ஷணையாவது யாது?

விடை : யாண்டு வாச்சியார்த்தம் விடுபடாது அதன் சம்பந்தி கிரகிக்கப்படுகின்றதோ அது விடாத லட்சணையாம். "சோணஸ் திட்டதி ஸ்வேதோகச் சதி சிவப்பு நிற்கின்றன வெள்ளையோடு கின்றன", அல்லது குந்தாப் பிரவசந்தி - ஈட்டிகள் செல்லுகின்றன என்னுமிடத்துச் சோண ஸ்வேதசப்தம் தமது முக்கியார்த்த நிறங்களை விடாமல் அந்நிறங்களை யுடைய குதிரை பசுக்களைக் கொள்ளுவதும், குந்த சப்தந் தன் முக்கியார்த்தத்தை விடாமற் றன்னைச் சுமப் பவனாகிய குந்தாரியைக் கொள்வதுங்காண்க.

அறிவானந்த சித்தியார்

உன்னி நிறத்தை விடாத சிவப்பு முற் றோடியது
தன்னை விடாதுற வெள்ளையும் போலத் தகுசிவப்பாற்
சென்னி விடாத விலக்கணையே சோணந் திட்டதிகே
மன்னுமச் சுவேதோ தாவதி தானதின் வாக்கியமே

என்று கூறுவதறிக.

வினா : ஜகதஜகத் லக்ஷணையாவது யாது?

விடை : யாண்டு விரோதமுடைய வாச்சியபாகம் விடுபட்டு

அதன் சம்பந்தியாகிய விரோதமில்லாத வாச்சிய பாகம் கிரகிக்கப்படுகின்றதோ அது விட்டுவிடாத லட்சணையாம். “ஸோயந்தேவதத்த:- அவனே யித்தேவதத்த” எனப்பதில் ஸ (அவன்) என்னுஞ் சொல் இறந்த (சென்ற) காலத்துடனும் வேறு (தூர) தேசத்துடனுங் குறைந்த வயதுடனுங் கூடிய புருஷனைப் பரோக்ஷமாக்காட்டும். அயம் (இவன்) என்னுஞ் சொல் நிகழ் (வர்த்தமான) காலத்துடனுஞ் சமீபதேசத்துடனு மதிகவயதுடனுங்கூடிய புருஷனை யபரோக்ஷமாக்காட்டும். இந்தத் தேசகாலாதிபேத (விரோத) ங்களை விட்டுப் புருஷனைமாத்திரம் விடாது கொள்ளின் அவனேயிவன் இவனேயவன் என்னு மபேதஞ் சித்திக்கின்றது. அது போலத் தத்துவமசி யென்னு மகாவாக்கியத்தில் தத்துவம்பதார்த்தங் (ஈஸ்வரஜீவர்) களின் சர்வஞ்ஞத்துவ கிஞ்சிஞ்ஞத்துவாதி விரோததர்மங்களைவிட்டு அவிரோத பாகமாகிய கூடஸ்தபிரஹ்ம (ஐக்ய) த்தைக் கொள்வதாம். இஃதே பாகத்தியாகலக்ஷணை. இந்தப்பாகத்தியாகலக்ஷணையே மகாவாக்கியத்தி (பதார்த சோதனையி) ல் முக்கிய உபயோகமாம்.

அறிவானந்த சித்தியார்

“அத்தேசந் தன்னிலக் காலத்திற் கண்ட வவனிவன்றா னித்தார மென்றுற்ற நேர்போலச் சீவன் பரனிலையை யெத்தாலும் வேறற விட்டு விடாத விலக்கணை தேர்ந் தொத்தேசோ யந்தேவ தத்தனென் றேமறை யோதிடுமே”.

என்று கூறுவதறிக.

வினா : மகாவாக்கியத்திற் பாகத்தியாக லக்ஷணை முக்கிய உபயோக மென்பதெனால?

விடை : ஐகதீலக்ஷணையைக் கொள்ளின் வாச்சியமுற்றும் விடுபட்டு வாச்சியத்தின் சம்பந்தியாகிய வேறு ஞேயமாம்; அஐகதீலக்ஷணையைக் கொள்ளின் வாச்சியார்த்த முற்றுமிருக்க வாச்சியித்திற் கதிகமுங்கிரகிக் கத்தக்கதாம். இவ்வாற்றால் அவை விரோதமாம். பாகத்தியாக (ஐகதஐகதீ) லக்ஷணையைக் கொண்டாலோ விரோதமான வாச்சியபாகம் விடப்பட்டு விரோதமின்றிய வாச்சியபாகம் (அஸங்கசுத்த சேதன) ம் கொள்ளப்படுகின்றது. ஆதலால் மகாவாக்கியத்தில் பாகத்தியாக லக்ஷணையே முக்கிய (உத்தம) மாம்.

“விட்டவிலைக் கணையாலும் ஐக்கியந் தோன்றாவிடாதவிலக் கணையாலு னைக்கியந் தோன்றா, திட்ட மதா முபயவிலக் கணையொன்றாலே யிலங்குபர சீவைக்ய மிலங்கு மென்றே, திட்டமுறத் தோன்றியவித் தோற்ற மெல்லாந் திகமுருவாம் பரப்பிரம

சொருபமென்றே, சிட்டமுறு மகண்டபர நிச்சயத்தாற் சின்மயமாம் பரப்பிரம மாத்ர மாவாய்."

என்று ரிபுஜிதை கூறுவதற்கு

இதன் விரிவை விசாரசாகரம் ஆறுவது தரங்கம் மகா வாக்கிய நீருபணத்திற் காண்க

வினா : ஆத்மதரிசன உபாய (லக்ஷண)த் திரயங்களெவை?

விடை : அதத்வியாவிருத்தி லக்ஷணம், தடஸ்த லக்ஷணம், சொருபலக்ஷணமென்னு மூன்றுமாம்.

வினா : அதத்வியாவிருத்தி லக்ஷண மென்பது யாது?

விடை : அசங்க அஸ்தூலாதி லக்ஷணங்களா லாத்மாவைப் போதிப்பதாம், அஃதாவது தேகாதியனாத்ம வார்க்க (ஸ்தூலதேகமுதற் பிரகிருதிவரையுமுள்ள தத்துவ)ங்களை யுக்தியா னேதித்து நின்ற வாத்மாவை யறிவிப்பதாம்.

வினா : தடத்த லக்ஷண மென்பது யாது?

விடை : ஜகத் ஜன்மாதி லக்ஷணங்களா லாத்மாவைப் போதிப்பதாம்; அஃதாவது விருக்ஷத்தினுனியிற் சந்திரனிருப்பதாகக் காட்டுவது போலப் பூத முதல் ஸ்தூலஜ (தே) கம் வரையுமுள்ள நிலைகளை காட்டி ஆத்மாவை யறிவிப்பதாம்.

வினா : சொருபலக்ஷண மென்பது யாது?

விடை : சத்திதானந்த சொருப லக்ஷணங்களாலாத்மாவைப் போதிப்பதாம் அஃதாவது மிகுந்த லோகி தோஷணப் பிரகாசுருபமே அக்கினி அல்லது சூரிய னென்பது போல ஆத்மாவின் நிஜரூபம் இது வென்றறிவிப்பதாம்.

வினா : உபதேசக்கிரமத்திரய மெவை?

விடை : உத்தேசம், லக்ஷணம், பரீக்ஷ (சோதனை) யென்னு மூன்றுமாம்.

வினா : உத்தேசமென்பது யாது?

விடை : தானறிவிக்கும் வஸ்து (ஆத்மா) வின் நாமாத்திரங் கீர்த்தித்தலாம்.

வினா : இலக்ஷண மென்பது யாது?

விடை : ஒன்றன் சிறந்த குறியாம், அஃது ஆடு தோலுள்ளது ஆ(பசு) வென்பது போல்வதாம். அஃது அதிவியாப்தி, அவ்வியாப்தி, அசம்பவ தோஷங்களின்றி யதாம். அதுவே அசாதாரண தர்மமாம்.

வினா : பரீக்ஷ யென்பது யாது.

விடை : குறிக்கப்பட்ட அவ்விலக்கியத்திற்குக் கூறிய அவ்விலக்கண முண்டோ இல்லையோவென வாராய்தலாம்.

வினா : அதிவியாப்தி தோஷமென்பது யாது?

விடை : கோடுள்ளது ஆ (கொம்புள்ளது பசு) வென்பது போல அறிவிக்கப்படு மிலக்கி (லஷி)யத்திற்குக் கூறிய விலக்க (லக்ஷ)ண மற்றோரிலக்கியத்தினுமிருத்தலாம்.

வினா : அவ்வியாப்தி தோஷமென்பது யாது?

விடை : கபில (கருமைகலந்த பொன்மை) நிற முள்ளது ஆ வென்பது போல அறிவிக்கப்படுமிலக்கியத்திற்குக் கூறிய விலக்கண மவ்விலக்கியத்தினே கதேசத் தில்லாதிருப்பதாம்.

வினா : அசம்பவ தோஷமென்பது யாது?

விடை : ஒற்றைக் குளம்புடையது ஆ வென்பது போல அறிவிக்கப்படு மிலக்கியத்திற்குக் கூறிய விலக்கணம் அவ்விலக்கிய முற்று மில்லாதிருப்பதாம்.

வினா : இம்முத்தோஷங்களு மின்றிய சிறந்த விலக்கணம் யாது?

விடை : கழுத்துத் தாடை முதுகு கொண்டை எப்போது முடையது ஆ வென்பது போலவாம்; அஃதாவது கழுத்துத் தாடை முதுகுகொண்டை யெப்போது முடையது ஆ வென்னு மிடத்திற் கழுத்துத் தாடை முதுகு கொண்டை யென்னுமிலக்கணம் ஆ வினங்கட்கன்றி மற்றைய வினங்கட் கில்லாமையா லதிவியாப்தி தோஷமும், ஆவினங்களனைத் தினு மெப்போது மிருத்தலால் அவ்வியாப்தி அசம்பவ தோஷங்களமின்றி யிருக்கின்றது. அது போல பலவற்றிற்குப் பொதுவாகவின்றி யொன்றற்கே யுள்ளதுங் குறையும் அபாவமு மின்றியதுமாகிய விலக்கண மியாதோ அதுவே முத்தோஷங்களு மில்லாத சிறந்த விலக்கணமாம்.

வினா : பிரஹ்மத்திற்குச் சிறந்த விலக்கணங்களெவை?

விடை : சத்து, சித்து, ஆநந்தம், நித்தியம், பூரணமென்னுமைந்துமாம்.

வினா : சத்தாவது யாது?

விடை : எதனிவிர்த்தி (நாசம்) (இரஜ்ஜுவைப் போல) எக்காலத்தும் (எந்த அவஸ்தைகளிலும்) எதனாலு- முண்டாகிறதில்லையோ அது சத்தாம்.

வினா : சித்தாவது யாது?

விடை : எது (சூரியன் போல) ஸ்வயம் பிரகாசமாக விருந்து எல்லாவற்றை (அவஸ்தாத்திரயங்களை)யும் பிரகாசிப்பிக் (அறி) கிறதோ அது சித்தம்.

வினா : ஆநந்தமாவது யாது?

விடை : எது (அமிர்தம் போலப் பரமப்பிரீதி (மிகுந்த பிரியத்து)க்கு விஷயமாயிருக்கிறதோ அஃது ஆநந்தமாம்.

வினா : நித்தியமாவது யாது?

விடை : எது ★ பிராகபாவம் பிரத்வம்சாபாவம், அந்யோந்யா பாவம், அத்தியந்தாபாவமென்னு நான்கு அபாவமும்மில்லாமற் சதோதயமாய் இருக்கிறதோ அது நித்தியமாம்.

வினா : பூரணமாவது யாது?

விடை : எது தேசபரிச்சேதம், காலபரிச்சேதம், வஸ்துபரிச்சேத மென்னு மூவித பரிச்சேத (அந்த) மு மில்லாற் சதோதயமாயிருக்கிறதோ அது பூரணமாம்.

வினா : சத்தின் உபாதித்திரயமெவை?

விடை : வியாவகாரிக சத்து, பிராதிபாஸிக ஸத்து, பாரமார்த்தி ஸத்தவென்ன மூன்றுமாம்.

வினா : வியாவகாரிக சத்தென்பது யாது

★ பிரகாபாவம் உற்பத்தியின்றி நாசமுடையதாம்; துவம் ஸாபாவம் உற்பத்தியுடையதாய் நாசமின்றி யிருப்பதாம் அத்தியந்தா பாவமும் அந்யோந்யா பாவமும் உற்பத்தியும் நாசமுமின்றி யிருப்பனவாமென்று தார்க்கீகர் கூறுவர்

1. பிராகபாவம் (முன்னின்மை) தனது பிரதியோகி (எதிர்மறை) யுண்டாகுங் காலத்து நாசமடைதலின் நித்திய மன்றாம்.

2. அழிவுபாட் டபாவம் (பின்னின்மை) தனது பிரதியோகியின் சமவாயி (முதற்) காரணத்திலிருந்து, அது நாச மடைந்த காலத்துத் தான் நாசமாய்ப் போதலின் அதனை நித்திமெனல் கூடாது; ஏனெனின், மண்ணாகிய காரணங்கெட்ட வழி யதிலுள்ள அதன் காரியகடத்தின் துவம்ஸா பாவம் (அழிவு பாட்டபாவம்) அழிவின்றி நிற்கு மெனல் யுத்திக் கொவ்வாது.

3. கடம் படமன்று என்புழிப் படத்தின் பேதம் கடத்திலிருக்கிறது. கடம் அழிந்தவழிப் படத்தின் பேதமும் அழிந்து விடுதலின் அப்பேதம் நித்தியமன்றாம். பேதத்தை அந்நியோந்யாபாவ மென்பர்.

விடை : விதேக கைவல்யரிபந்தஞ் சாக்கிரத்திற்றோன்றும்
கடபடாதிக்களின் சத்தம்.

வினா : பிராதிபாசிக சத்தென்பது யாது?

விடை : சுத்திகாரஜித சொப்பன விஷயாதி சத்தம்.

வினா : பாரமார்த்திக ஸத்தென்பது யாது?

விடை : சகல கற்பனைகட்கு "மதிஷ்டானமாய்த்
தோற்றமொடுக்க மின்றியுள்ள பிரஹ்மசத்தம்.

4. தீயின்கட் சேளம்¹ யாண்டுமின்று என்முழித்தீயின் கண்
சேளத்தின் அத்தியந்தாபாவ மிருக்கிறது. தீயழிந்த போது தீயிலிருந்த
சேளத்தின் அத்தியந்தாபாவ (முழுது மின்மையு) மழிந்து விடுதலின்
அதுவும் நித்தியமன்றாம்.

வினா : சித்தத்தின் உபாதி சதுஷ்டய மெவை?

விடை : ஜீவன், ஈஸ்வரன், கூடஸ்தன், பிரஹ்மமென்னும்
நான்குமாம்.

வினா : ஜீவன் யார்?

விடை : மலின கடஜலப் பிரதிபிம்பாகாசம்போலுள்ள
அவித்தியாப் பிரதிபிம்ப (அவஸ்தாத்திரயாபிமானியான) சேதனமாம்.

வினா : ஈஸ்வரன் யார்?

விடை : நிர்மல மேக ஜலப்பிரதிபிம்பாகாசம் போலுள்ள
மாயாப் பிரதிபிம்ப சேதனமாம்.

வினா : கூடஸ்தன் யார்?

விடை : கடாகாசம் போல அவஸ்தாத்திரய சாக்ஷியாயுள்ள
சேதனமாம்.

வினா : பிரஹ்மமென்பது யாது?

விடை : மகாகாசம் போலச் சர்வ சாக்ஷியாயுள்ள சேதனமாம்.

வினா : ஆநந்தத்தின் உபாதி யஷ்டகமெவை?

விடை : அவை விஷயாநந்தம், பிரஹ்மாநந்தம், வாசநாநந்தம்,
முக்கியாநந்தம், நிஜாநந்தம், ஆத்மாநாநந்தம், அத்வைதாநந்தம்,
வித்தியாநந்தமென்னு மெட்டுமாம்.

வினா : விஷயானந்தமாவது யாது?

விடை : வனிதாதி விஷயலாபத்திற் றோன்றுஞ் சுகமாம்.

வினா : பிரஹ்மானந்தமாவது யாது?

விடை : நித்திரகாலத்திற் றோன்றுஞ் சுகமாம்.

வினா : வாசனானந்தமாவது யாது?

விடை : நித்திரை தெளிந்துந் தெளியாவிடத்திற் றோன்றுஞ் சுகமாம்.

வினா : முக்கியானந்தமாவது யாது?

விடை : ஸ்தானாஸ்தானமில்லாத உபேக்ஷாபுத்தி (விருப்பு வெறுப்பின்றிய வுணர்ச்சி) யிற்றோன் றுஞ் சுகமாம்

வினா : நிஜானந்தமாவது யாது?

விடை : யோகாப்பியாச பலத்தால் மனோலய மான விடத்திற்றோன்றுஞ் சுகமாம்.

வினா : ஆத்மானந்தமாவது யாது?

விடை : பிரியமான வனிதாதி விஷயமத்தியிற்றானே பிரிய சொரூப மென்றறிந்த விடத்திற் றோன் றுஞ் சுகமாம்.

வினா : அத்வைதானந்தமாவது யாது?

விடை : தன (ஆத்மாவு)க் கன்னியமான நாம ரூபப் பிரபஞ்ச மெல்லா மித்தை தானே சத்திய வஸ்துவென்னும் விவேகத்திற் றோன்றுஞ் சுகமாம்

வினா : வித்தியானந்தமாவது யாது?

விடை : தத்வமனியாதி மகாவாக்கிய ஜன்னிய வபரோக்ஷஞானத்திற் றோன்றுஞ் சுகமாம்.

வினா : இவ்வஷ்டவிதா னந்தத்தையு முபாதியானந்த மென்ற தென்னை?

விடை : இவை சமுத்திரத்தி லலை முதலியவற்றைப் போற் பரமானந்த சமுத்திரத்தி லேகதேசமாகத் தோற்றி யழிவதாலாம்.

வினா : பிரஹ்மத்திற்குச் சொன்ன விலக்கணத்தில் முத்தோஷங்களு மில்லையென்ப தெப்படி?

விடை : குறிப்பிட்ட விலக்கியமாகிய பிரஹ்மத்திற்குக் கூறிய சச்சிதானந்தாதி யிலக்கணம் குறிப்பிடப்படாத மற்றை யிலக்கியங்களாகிய பிரகிருதி முதலிய தத்துவங்களுள் ஒன்றற்கேனு மில்லாமையா லதி வியாப்தி தோஷமும், பிரஹ்ம வியாபகத்தில் குறைவு படாம லெப்போதும் பூரணமாக விருத்தலால் அவ்வியாப்தி யசம்பவ தோஷங்களு மின்றாம்.

வினா : அதிகாரி (முழுட்சுக்) கள் குருமுகமாகச் செய்யத்தக்க சிரவணத்தி பஞ்சக மெவை?

விடை : சிரவணம், மனனம், நிதித்தியாசனம், ஸமாதி, சாக்ஷாத்தகாரமென்னு மைந்துமாம்.

வினா : சிரவணமென்பது யாது?

விடை : குருசுந்நிதானத்தில் பிரஹ்மாத்ம வைக்கியத்தைக் கூறு முபநிஷத் வாக்கியார்த்தத்தை ஷட்வித விங்கதாற்பரியத்தால் நிச்சயஞ் செய்வதாம்.

வினா : மனனமென்பது யாது?

விடை : அச்சுருதியர்த்தத்தை ஜீவப்பிரஹ்மங்களின் அபேதத்திற்குச் சாதகமாயும் பேதத்திற்கு பாதகமாயுமுள்ள தர்க்க அனுமான யுக்கிகளால் சிந்தனை செய்வதாம்.

வினா : நிதித்தியாசன மென்பது யாது?

விடை : அந்நிச்சயமான வர்த்தத்தில் சித்தம் நிச்சலமாயிருப்பது, அஃதாவது பஞ்சயோகானு சந்தான பலத்தால் அனாத்மாகார விருத்தியின் மறைப்பின்றிய பிரஹ்மாகார விருத்தியன ஸ்ததியாம் அல்லது திரபுடியின் விளக்கத்தோடு கூடிய சவிகல்ப ஸ்மாதியாம்.

வினா : ஸமாதியென்பது யாது?

விடை : அஷ்டாங்க யோகானுசந்தான பலத்தாலுண்டாகு மந்த நிதித் தியாசன பரிபாகாவஸ்தையாகிய திரிபுடி ரஹிதமான நிருவிகல்ப ஸமாதியாம்.

வினா : சாக்ஷாத்தகாரமென்பது யாது?

விடை : அந்த நிருவிகல்ப ஸமாதியின் பரிபாகாவஸ்தையாகிய அத்வைதாவஸ்தானருப நிருவிகல்ப ஸமாதியாம். இதனை நிரியான நிஷ்டை யென்றுங் கூறுவர்.

வினா : சிரவணத்திற்குச் சககாரி (சகாயி)களான ஷட்வித விங்கங்க ளெவை?

விடை : உபக்கிரமம் உபசங்காரம், அப்பியாசம், அபூர்வதை, பலம், அர்த்தவாதம், உபபத்தியென்னு மாறுமாம்.

வினா : உபக்கிரமமாவது யாது?

விடை : பிரகரணத்தி னாரம்பத்தில் அதிஷ்டாணாரோப (காரண காரிய) ங்களை விளக்கிக் காட்டுவது; அஃதாவது அகண்டபரிபூரண சச்சிதானந்தப் பிரஹ்மத்தின்கண் இரஜ்ஜுவின் கண் சர்ப்பந் தோன்றினாற் போலச் சகல பிரமாண்ட பிண்டங்களாகிய நாமரூப

ஐகத்துண்டாயிற்று. இந்தச் சிருஷ்டிக்கு முன் பிரஹ்மம் பேதரகிதமாய்ச் சத்தாமாத்திரமா யிருந்ததென்று பிரதிபாதிப்பதாம்.

வினா : உபசங்காரமாவது யாது?

விடை : பிரகரணத்தின் முடிவில் ஆரோபத்தை யதிஷ்டாணத்தில் லொடுக்கிக் காட்டல்; அஃதாவது உற்பத்தியான ஸகல ஐகத்தையும் அபவாத (தெளிவு) க்கிரமமாக ஒடுக்கிப் பிரமாண்ட பிண்டங்களென்னு முபாதியினாற் பிரஹ்மத்திற்குங் கூடஸ்தனுக்கு முள்ள வுபாதிகளை யொழித்து ஏகத்துவமென்னு மைக்கியத்தைக் கூறுவதாம். ஆரம்பத்திற் சொல்லிய வர்த்தமே முடிவிலுஞ் சொல்லப்படு கின்றமையின் உபக்கிரம உபசங்காரமாகிய விரண்டு மொரேலிங்கமாம்.

வினா : அப்யாசலிங்கமாவது யாது?

விடை : அவற்றி னிடையில் பிரத்யகாத்மாவே (கூடஸ்தனே) பிரஹ்மமென்று அத்வைதார்த்தத்தையடிக்கடி யுணர்ந்து (போதித்)தல்; அஃதாவது யாசகன் றன் பிரயோசனமான வொரே கருத்தை வெவ்வேறு வசனங்களால் வெளியிடுவது போல வெவ்வேறு யுக்திகளால் அத்வைத பிரஹ்மத்தைப் பிரதிபாதிப்பதாம். சாம வேதத்தின் சாந்தோக்கியோப நிஷத்தின் ஆறாவத்தியாயத்தில் உத்தாலகமுனிவர் தமது புத்திரனாகிய சுவேதகேதுவுக்குப் பிரத்தியகாத்மாவாகிய நீயே பிரஹ்மமென்று ஒன்பது பிரகாரமாக உபதேசித்திருக்குமா நிங் கறியத்தக்கதாம்.

வினா : அபூர்வதை லிங்கமாவது யாது?

விடை : பிரத்தியகாத்மாவாகிய பிரஹ்மம் ஸ்வயம் பிரகாசமா யிருத்தலால் பிரமாண கோடிகளுள் உபநிஷத் பிரமாணத்தினா லறியப்படுவதன்றி மற்றை (பிரத்தியக்ஷாதி) ப் பிரமாணங்களினா லறியப்படா தென்று பிரதிபாதிப்பதாம்.

வினா : பல லிங்கமாவது யாது?

விடை : பிரத்யகாத்மாவாகிய பிரஹ்மம் எல்லாமாய் நிறைந்திருக் கின்றமையின், அதனையறிந்தாற் சகலமு மறிந்தாமென்றும் அத்வைத பிரஹ்மஞானத்திற்கு ஜன்ம்மாதியணர்த்த நிவிருத்தியும் ஆனந்தப்பிராப்தியுமாகிய மோக்ஷம் பயனாமென்றும் பிரதி பாதிப்பதாம்.

வினா : அர்த்தவாத லிங்கமாவது யாது?

விடை : ஸ்துதியை அல்லது நிந்தையை அறிவிக்கும் வாக்கியம் அர்த்த வாதமாம். பிரத்யகாத்ம சொரூபமாகிய நிருவிகாரம் பிரஹ்மத்திற்குச் ஸ்ருஷ்டியாதி ஐகத்துச் சிந்தனை (லீலை) என்னும்

நியாயமிருத்தலின் ஜகத் சிருஷ்டியாதி அனுகிரஹாந்தமான பஞ்சக் கிருத்திய கர்த்துதிருத்துவத்தை பேத ஞானத்தி னிந்தை அபேத ஞானத்தின் ஸ்துதி வாயிலாக பிரதிபாதிப்பதாம்.

வினா : உபபத்திலங்கமாவது யாது?

விடை : சாஸ்திரங்களிற் பிரதி பாதிக்கப்பட்ட அவைதார்த்தத்திற்கு அநுகூலமாயுள்ள திருஷ்டாந்தங்கள் யுபபத்தியெனப்படும். அஃதாவது கடபடங்களுக்க மண்ணும் நூலும், தந்துவிற் கூர்ண நாபி (நூலுக்குச்சிலந்திப் பூச்சி) யும் காரணமாதாற்போல ஜகத்திற்குப்பிரஹ்மம் (அபின்ன நிமித்தோபாதான) காரண மென்னு அபபேதத்தைப் பிரதிபாதிப்பதாம். இவ்வாறு சிரவணசககாரி (அநுகூலி) களான ஆறுலிங்கங்கள் சொல்லப்பட்டன.

வினா : பிரமாணமென்றா லென்ன? அஃதெத்தனை வகை? யார்யார் எவ்வெப் பிரமாணங்களை யங்கீகரித் திருக்கின்றனர்?

விடை : பிரமையின் கரணம் பிரமாணம். பிரமை யதார்த்தாநுபவம் அந்தப் பிரமாணம் ஆறு வகைப்படும். இவற்றுள், சார்வாகர் பிரத்தியட்சப் பிரமாணத்தையும், கணைரும் பௌத்தரும், பிரத்தியட்சப் பிரமாணத்தையும் அநுமானப் பிரமாணத்தையும், சாங்கியர் பிரத்தியட்சம் அனுமானம் சப்தமென்னும் மூன்று பிரமாணத்தையும், ஜைனரும் நையாயிகரும் பிரத்தியட்சம் அநுமானம் உவமானம் சப்தமென்னம் நான்கு பிரமாணத்தையும், பிரபாகரர் பிரத்தியட்சம் அநுமானம் உவமானம் சப்தம் அர்த்தாபத்தி யென்னும் ஐந்து பிரமாணத்தையும், பட்டரும் வேதாந்திகளும் பிரத்தியட்சம் அநுமானம் உவமானம் சப்தம் அருத்தாபத்தி அநுபலப்பதியென்னும் ஆறு பிரமாணத்தையும் அங்கீகரித்திருக்கிறனர்.

வினா : பிரத்தியட்சப் பிரமாணம் யாது?

விடை : பிரத்தியட்சப் பிரமையின் கரணம் பிரத்தியட்சப் பிரமாணமாம். கடமுதலியவற்றைக் காணுமிடத்து நேத்திரமுதலிய இந்திரியங்களே பிரத்தியட்சப் பிரமாணமாம். இது கடமென் றறியுமிடத்து நேத்திரேந்திரியம் பிரமாணமும் கடம் பிரமேயமும், அதன் ஞானம் பிரமையுமாம்.

வினா : அனுமானப் பிரமாணம் யாது?

விடை : அனுமிதிப் பிரமையின் கரணம் அநுமானப் பிரமாணமாம். இலிங்ஞானத்தாற் றோன்றும் ஞானம் அனுமிதியாம். மலையில் புகையின் பிரத்தியட்ச நான முன்பின விடத்துத் தீயின் ஞானமுண்டாகிறது. புகையின் ஞானம் இலிங்கஞானமாம். அஃது அநு மானப் பிரமாணமாம். அதனாலுண்டாகும் வன்னியின் ஞானம்

அநுமிதியாம். அவ்வனுமானம் பிரதிஞ்ஞை, வேறு, திருஷ்டாந்தமென்னம் மூன்று அவயங்களை யுடையதாம். வருமாறு இம்மலை தீயுடைத்து; புகையுடமையால் அடுக்களை போல வென்பது.

வினா : உவமானப் பிரமாணம் யாது?

விடை : உவமிதிப் பிரமையின் கரணம் உவமானப் பிரமாணமாம். நகரத்தில் கோவியக்தியை (ஆவின் பிண்டத்தை)க் காண்பவன் வனத்திற்சென்று கவயத்தை (காட்டுப்பசுவை)க் காணுமிடத்து அவனுக்கு இப்பசு ஆவை யொத்த தென்னும் பிரத்தியட்ச ஞானமுண்டாகின்றது அதன் பின் என்னா இப் பசுவை யொத்தா மென்னும் ஞானமுண்டாகின்றது. ஈண்டுக் கவயத்தில் ஆவொப்புவமையின் ஞானம் உவமானப் பிரமாணமும் ஆவில் கவயத்தின் சாதிருசிய ஞானம் உவமிதியுமாம். பேதசகித் சமான தருமம் சாகிருசியமெனப்படும்.

வினா : சப்தப்பிரமாணம் யாது?

விடை : சாப்திப் பிரமையின் கரணம் சப்தப் பிரமாணமாம். யதார்த்தினைக் கூறுவோன் வாக்யம் சப்தப்பிரமாணமாம். அதனாலுண்டாகும் ஞானம் சாப்திப்பிரமையாம். ஈண்டு ஈஸ்வரனாற் சொல்லப்பட்ட வேதங்களும் அவற்றை மூலமாகவுடைய சாஸ்திரங்களும் பிறவும் சப்தப் பிரமாணங்களாம். “வஜ்ஜிரஹஸ்தன் புரந்தரன் என்பது” வைதிகவாக்கியமும், “ஆற்றங்கரையி லிரண்டுபழங்க ஞான” என்பது லௌகிக வாக்கியமுமாம்.

வினா : அருத்தாபத்திப் பிரமாணம் யாது?

விடை : அர்த்தாபத்திப் பிரமையின் கரணம் அத்தாபத்திப் பிரமாணமாம். உபபாதக கற்பனைக் கேதுவாகிய உபாத்திய ஞானம் அர்த்தாபத்திப் பிரமாணமாம். உபபாதக ஞானம் அர்த்தாபத்திப் பிரமையாம். எஃதின்றி எத சம்பவியாதோ அதற்கு அஃதுப பாத்தியமெனப்படும். இராத்திரி போஜனமின்றிப் பகலுண்ணைப் புருடனித்துப் பருமை சம்பவியாதாதலின் இராத்திரி போஜனத்தின் உபபாத்தியம் (சம்பாத்தியம்) ஸ்தூலத் தன்மையாம். எத னபாவத்தால் எதன் அபாவ முண்டாகின்றதோ அஃது அதன் உபபாதகமாம். இராத்திரி போஜனத்தின் அபாவத்தால் பகலுண்ணானுக்கு ஸ்தூலத் தன்மையின் அபாமிருத்தலின் இராத்திரி போஜனம் ஸ்தூலத் தன்மையின் உபபாதக (சம்பாத) மாம். இங்ஙனம் உபபாத்தியத்தின் அனுபபத்தியின் ஞானத்தினால் உபபாதகத்தைக் கற்பித்தல் அருத்தாபத்திப் பிரமையாம். உபபாதக கற்பனைக் கேதுவான உபபாத்தியத்தின் அனுபபத்தி (பொருந்தாமை) யின் ஞானம்

அருத்தாபத்திப் பிரமாணமாம். அர்த்தாபத்தி என்பது அர்த்தஸ்ய ஆபத்தி எனப்பிரிபடும்; அதன் பொருள் அர்த்தத்தின் கற்பனையென்பது.

வினா : அநுபலப்தி (அபாவ)ப் பிரமாணம் யாது?

விடை : அபாவப்பிரமையின் கரணம் அநுபலப்திப் பிரமாணமாம். அபாவத்தின் யதார்த்தஞானம் எதனால் உண்டாகிறதோ அஃது அநுபலப்திப் பிரமாணமாம். ஈண்டுக் கடமில்லை யென்னுமிடத்து அதற்குக் கடம் விளங்காமையே அநுபலப்திப் பிரமாணமாம். உபலப்தி - விளக்கம்; அநுபலப்தி - விளங்காமை சம்பவம் ஐதீகமென்றற் றொடக்கத்துப் பிரமாணங்களும் இவ்வாறனுள் அந்தர்க்கதமாம்.

இவ்வாறு பிரமாணங்கிளன் நிருபணம் மிகு சுருக்கமாச் சொல்லப்பட்டது. இவற்றின் விரிவை வேதாந்த பரிபாஷை முகுதலிவற்றிற் காண்க.

வினா : ஆத்மா உபநிஷத்துப் பிரமாணங்களாலன்றி யேனைய பிரமாணங்கட்கு விஷய மாகா தென்பதெப்படி?

விடை : 1) சப்த பரிசுமுதலிய குணங்கள் பிரஹ்மத்தினிடத் தின்மையின் அது கடபடம் போன்று பிரத்தியட்சப் பிரமாணத்திற்கு விஷயமன்றாம் 2) குணங்குறி முதலியனவற்ற ஆத்மாவிற்குக் காரிய லிங்க மின்மையின் அஃது நுமானப் பிரமாணத்திற்கும் விஷயமன்றாம் 3) சாதிருசிய மின்மையின் உவமானப் பிரமாணத்திற்கும் விஷயமன்றாம்; 4) ஜாதி குணக்கிரிகைகளின் மையின் சப்தப் பிரமாணத்திற்கும் விஷயமன்றாம். 5) உபபாதக தர்மமின்மையின் அர்த்தா பத்திப் பிரமாணத்திற்கும் விஷயமன்றாம். 6) யதார்த்த பாவவடிவமாயிருத்தலின் அநுபலப்திப் பிரமாணத்திற்கும் விஷய மன்றாம்.

வினா : இங்ஙனமாயின் உபநிஷத்தக்களின் வாயிலாகப் பிரஹ்மம் அறியப்படு மென்பது எங்ஙனம் பொருந்தும்?

விடை : உபநிஷத்து வாயிலாக லட்சியார்த்தமாயிறியபடுதலின் தவறின்றாம்.

பிரமாணங்கள் ஆத்மாவால் விளங்கு வனவாம். ஆத்மாவோ சொப்பிரகாசமாம். ஆதலால் அஃது எப்பிரமாணங்களாலு மறியப்படா தென்று கூறப்படுகின்றது.

இப்பிரமாணங்கள் வேதாந்தார்த்ததை யநுசரித்து அங்கி கரிக்க படுகின்ற வன்றிச் சுதந்திரமாக அங்கிகரிக்கப்படுவனவல்ல.

வினா : அஃதெப்படி?

விடை : 1) "நினைவரிய யொருபிரமம் நீயே" யென்று குரு உபதேசித்த காலத்தில் சிஷ்யனுக்கு நான் பிரஹ்மென்னும் பிரத்தியட்ச ஞான முண்டாதலின் ஈண்டு குருவின் உபதேசவாக்கியம் பிரத்தியட்சப் பிரமாணமாம்.

2) ஜீவன் பிரஹ்மா பின்னம்; சக்திதானந்த வடிவமா யிருத்தலின்; ஈசுவர சேதனம் போல என்பது அநுமானப் பிரமாணமாம்.

3) அசங்கத் தன்மை முதலிய தர்மங்களால் ஆத்மா ஆகாயத்திற் கொத்தது என்புழி ஆகாயத்தில் ஆத்மாவின் ஒப்புமை ஞானம் உவமானமும், ஆத்மாவில் ஆகாயத்தின் ஒப்புமை ஞானம் உவமிதியுமாம்.

4) தத்துவமஸி முதலிய மகாவாக்கியங்களின் லஷ்ணவிருத்தியால் பிரத்திய காத்மா பின்னப் பிரஹ்மத்தின் பிரமை யுண்டாதலின் பிரஹ்மம் சப்தப் பிரமாணத்திற்கு விஷயமாம். இதற்கு அந்த உபநிஷத்தினாலறியப்படும் பிரஹ்மத்தை யான் கேட்கின்றேன் என்னும் சுருதி பிரமாணமாம்.

5) "தரதிசோகம் ஆத்மவித்-ஆத்மஞானி சோகத்தைக் கடக்கின்றான்". என்னுமிடத்து ஞானத்தினால் சோகநிவிர்த்தி சுருதமாம். அது சோகத்தின் மித்தியாத் தன்மையின்றிச் சம்பவியாது. ஆதலால் ஞானத்ததால் சோக நிவிர்த்தியின் அநுபபத்தியால் பந்தமித்தியாத் தன்மையின் கற்பனை சம்பவிக்கின்றது. பந்தமித்தியாத் தன்மை உபபாதகமும் ஞானத்தாற் சோக நீங்குதல் உபாத்தியமுமாம். சுருதம் - கேள்வி.

6) "நேகநாஸ்தி கிஞ்ச நா-ஈண்டு நாநாவென்பது சிறிதுமில்லை" என்னும் சுருதி பிரபஞ்சத்தின் முக்காலத் தின்மையைப் பிரதிபாதிக்கின்றது. அநுபவ சித்தமாயுள்ள பிரபஞ்சத்திற்கு முக்காலத் தின்மை பொருந்தாமையின் பிரபஞ்சத்தை அது சொருபமாக நிஷேதஞ் செய்வதில்லை. ஆனால் அது பிரபஞ்சம் பாரமார்த்திகமன் றாதலின் பாரமார்த்திகத் தன்மையோடு கூடிய பிரபஞ்சத்தின் முக்காலத் தின்மையைக் கூறுகின்றது. இதனால் பாரமார்த்திகத் தன்மை விசிஷ்டப் பிரபஞ்சாபாவம் சுருதிசித்தமாம். அஃது அநுபலப்பதிப் பிரமாணத்தினாலும் சித்தமாம். பாரமார்த்திகத் தன்மை விசிஷ்டப்பிரபஞ்சமிருப்பின் எங்ஙனம் வியாவகாரிகப் பிரபஞ்சத்தின் உபலப்தி சொருபமாக விருக்கின்றதோ அங்ஙனமே பாரமார்த்திகப் பிரபஞ்சத்தின் உபலப்தியு மிருத்தல் வேண்டும். சொருபமாகப் பிரபஞ்சத்தின் உபலப்தி யிருக்கின்றது பாரமார்த்திக வடிவத்தால் பிரபஞ்சத்தின் உபலப்தியுண்டாவதில்லை. ஆதலால் பாரமார்த்திகத் தன்மை விசிஷ்டப் பிரபஞ்சத்தின் அபாவ மிருக்கின்றது. இவ்வற்றால் பிரபஞ்சா பாவத்தின் ஞானம்

அநுபலப்திப் பிரமாணத்தினா லுண்டாகின்றது.

சந்தேகவிபரீதப் பிரத்தியட்ச முதலியன அயதார்த்தமாம்.

இவற்றின் விரிவை விருத்திப் பிரபாகரத்திற் காண்க.

வினா : மனன சகாயத்திரிய மெவை?

விடை : தர்க்கம், அநுமானம், யுக்தி யென்னு மூன்றுமாம்.

வினா : தர்க்க மென்பது யாது?

விடை : ஆத்மானாதம் விசார வினாவிடை ரூப மாகிய அபேதசாதக பேதபாதகமான நியாய சல்லாபமாம்.

வினா : அபேதசாதக தர்க்கமாவது யாது?

விடை : ஜடசேதன (சராசர) வடிவ ஜகத்து யாதாகுமென ஆசங்கை

நிகழ்ந்தபோது அறிவையன்றிக் காணப்படாமையின் அஃதறிவாகிய பிரஹ்ம சொருபமேயாகும். அங்ஙன மறிவையன்றிக் காணப்படாவிடினும் அறிவோடு சேர்ந்து காணப்படுகிறதேயெனின், அதுமிருக்கிறது விளங்குகிறது நன்றாயிக்கிறதெனப் பிரஹ்மத்தின் சத்திதானந்த சொருபமாகவே காணப்படுகிறது சச்சிதானந்தத்தோடு நாமமும் ரூபமும் காணப்படுகின்றனவே யெனின் தங்கத்திற்கடகமென்னு நாமமும் வளையமாயுள்ள ரூபமுந்தோன்றினுமவை தங்கத்துக் கன்னியப் பொருளாகாமல் எப்படித் தங்கமே யாமோ, மண்ணிற் கடமென்னு நாமமும் வட்டவடிவாகிய ரூபமுந்தோன்றினு மன்வ மண்ணிற் கன்னியப் பொருளாகாமல் எப்படி மண்ணையாமோ அப்படி நாமரூபங்கள் தோற்றினு மவைச் சிதானந்த சொருபமாகிய பிரஹ்மத்திற் கன்னியப் பொருளாகாமற் பிரஹ்ம சொருபமே யாமென்றற் றொடக்கதக்க சல்லாபமாம்.

வினா : பேதபாதக தர்க்கமாவது யாது?

விடை : ஜடசேதன வடிவ ஜகத் திருக்குங்காற் பிரஹ்ம மெங்ஙன மத்துவிதமாமென் றாசங்கை நிகழ்ந்துழி ஜகத்தென்பது பொருளாகாமையின் பிரஹ்மம் அத்துவிதமேயாம். ஜகத்துப் பொருளளல்லவென்பதெனாலெனின்? தனக்கெனவடிவமொன்றின்றி யிருத்தலினாலாம். எங்ஙனமெனின், ஐது முன்னம் பின்னுமில்லாததோ அது மத்தியிலுமில்லாததே யாமென்னுநியாயவாயிலாக ஆராயுமிடத்து ஜகத்து சிருஷ்டிக்கு முன்னம் பிரளயத்திற்குப் பின்னுமில்லாத கேயாம் உலகு மத்தியிற்றோன்றலின். இல்லாதது தோன்றுமாவெனின் நினைப்பிற்கு முன்னும் பின்னும் தோற்றவில்லை; மத்தியில் மாத்திரந்

தோற்றுக்கின்றது. அங்ஙனந் தோற்றுகிறது கயிற்றரவு சொப்பன பதார்த்தம் போல மித்தயாப் பொருளேயாகும்; ஆதலால் பிரஹ்மம் அத்துவித மேயாகு மென்றற் றொடக்கத்த சல்லாபமாம். அநிஷ்டத்தைச் சம்பாதிப்பது தருக்கமெனப்படும்.

வினா : அபேதசாதக அனுமானாதி யுத்திகளெவை?

விடை : எது சச்சிதானந்த சொரூபமோ அது பிரஹ்மத்திற் கன்னியமன்று; எது சச்சிதானந்த சொரூப மல்லவோ அது பிரஹ்மத்திற்கு வேறாம். ஆதலின் ஈஸ்வரன் சச்சிதானந்த சொரூபமாயிருப்பதாற் பிரஹ்மத்திற் கன்னியமாகான்; உலகம் வியவகாரதசையிற் சச்சிதானந்த சொரூப மல்லாமையால் பிரஹ்மத்திற் கன்னியமாம், ஜீவன் சச்சிதானந்த சொரூபமா யிருப்பதாற் பிரஹ்மத்திற்கு அன்னியமல்ல வென்னுமனமானப் பிரமாணயுக்தியும் கடாசாகத்திற்கும் மடாகாசத்திற்கும் கடமடவு-பாதினை நீக்கிப் பார்க்கிற் பேதமில்லாமை போலப்புத்தி மாயை யென்னு முப்பாதினை நீக்கிப் பார்க்கில் ஜீவப் பிரஹ்மங்களுக்கு பேதந்தோன்றுகிறதில்லையென்னு முவமானப் பிரமாணயுக்தியும் “ஈண்டு நாநா வென்பது சிறிது மில்லை” யென்னுஞ் சுருதியிற் பேதம் நிஷேதிக்கப்பட்டிருக்கிறது. உண்மையில் பேத மில்லாத பக்ஷத்தில் இச்சுருதிவாக்கிய மிருத்தற்குநியாயமின்று. ஒருவனை யுபவாசி யென்பது அவனுடைய ஸ்தூரல பீனத்துவத்தால் நீங்குவது போலப் பேதமானது இச்சுருதியினால் நீங்குகின்ற தென்னும் அர்த்தாபத்திப் பிரமாண யுக்தியுமாகிய மூன்றுமாம்.

வினா : போகபாதக அனுமானாதி யுத்திகளெவை?

விடை : ஜீவப் பிரஹ்மங்களின் போதம் உபாதி சம்பந்தமா யிருத்தலால் மித்தையாம்; எது மித்தையன்றோ அது ஓளபாதிக (உபாதி சம்பந்த) மு மன்று, வியவகாரதசையில் கடபடங்களின் பேதம் ஓளபாதிகமாக வில்லாமையிற் சத்தியமா யிருக்கிறது. ஆகையாலெவ்விடத்தில் உபாதிசம்பந்த மிரக்கிறதோ அவ்விடத்திற் பேதமு மித்தையாக விருக்கிறதென்னு மனுமானப் பிரமாண யுக்தியும்★ - பிம்பப் பிரதி பிம்பங்களின் பேதம் மித்தையா யிருப்பது போல ஜீவப் பிரஹ்மங்களின் பேதமும் மித்தை யென்னும் உவமான பிரமாண யுக்தியும் மஹா வாக்கியங்களில் ஜீவ பிரஹ்மங்களின்

★ இது கூடும் இது கூடாதெனத் தன் கண்ணே தோன்றுவது யுக்தியாம். இது பொருந்துமா றென்றுஞ் சொல்லப்படும். இது கூடும் என்பது அந்வயம் (உடன்பாடு) இது கூடாது என்பது வியதிரேகம் (எதிர்ப்பறை) அது (மண்ணாகிய காரணம்) இருந்தால் அது (கடமாகிய காரியம்) இருத்தல் அந்வயமாம். அஃதில்லாதிருக்க அஃதில்லாதிருத்தல் வியதிரேகமாம். அந்வயம் வியதிரேகம் என்னு மிரண்டங்கங்களோடு கூடியது யுக்தியாம்.

அபேதஞ் சொல்லப்படுகிறது. உண்டையிற் பேதம் மித்தையாக வில்லா பக்ஷத்தில் மகா வாக்கியங்களில் அபேதம் பிரதிபாதிக்கப்பட்டபிறகு; பிரதிபாதிக்கப்பட்டிருத்தலால் அபேதஞ் சித்திக்கிற தென்னு மர்த்தாபத்திப் பிரமாண யுக்தியும், சாக்கிர சொப்பனங்களின் உபாதியால் ஜீவப் பிரஹ்மங்களின் பேதந் தோன்றுகிறது, சுழுத்திலுபாதியில்லாதினாற் பேதந் தோன்றுகிறதில்லை. ஆகையால் ஜீவப் பிரஹ்மங்களுக்குப் பர மார்த்திகத்திற் பேதமில்லையென்னு மனுபலத்திப் பிரமாண யுக்தியுமாகிய நான்கமாம்.

வினா : நிதித்தியாசன சகாய யோக பஞ்சக மெவை?

விடை : மந்திரயோகம், பரிச யோகம், பாவயோகம், அபாவ யோகம், மகாயோகமென்ன மைந்துமாம்.

வினா : மந்திரயோகமென்பது யாது?

விடை : பிரணவாதி மந்திரங்களின் அனுசந்தா னத்தாற் பிரஹ்மத்தில் மனம் லயிப்ப (அடங்குவ) தாம்

வினா : பரிசயோகமென்பது யாது?

விடை : பிரணவ சிந்தனையோடு மனமும் பிராணனு மொன்றாகி மூலதாரத்திலிருந்து இடைகலை பிங்கலை மார்க்கங்களை யடைந்து சுழுமுனை யென்னு நாடி மார்க்கமாக ஆறாதாரங்களையுங் கிரமமாகக் கடந்து சென்று பிரஹ்மரந்திரமத்துட் புகுந்து சிரோமத்திய தேசத்திற் பூரமணாகி நிறைந்துள்ள ஆத்மப் பிரகாசத்தில் மனமடங்குதலாம்.

வினா : பாவயோக மென்பது யாது?

விடை : சுவர்க்கம், திசைகள், சந்திரசூரியர்கள், அக்கினி, ஆகாயம், பூமியெ (பாதலமெ)ன்னு மிவற்றை முறையே சிரசு, இருசெவிகள், இருகண்கள், முகம், உந்தி, இருபாதங்களாகவுடைய ஈசுவரனது அளவு படாத விராட் புருஷவடிவத்தை யாயினும், அல்லது சதுர்ப்புஜ திரநேத்திர சங்குசக்கர மான் மழுமுதலிய அளவுபட்டுள்ள விசேஷ சின்னங்களோடு கூடிய ஈசுவரனது திவ்யமங்கள வடிவத்தையாயினும் தியானித்து அவ்வடிவங்களிலுள்ள வவயங்களை யொவ்வொன்றாக நீக்கிப் பின்னர் நீக்கப்படாற் சேடித்து நின்ற அவயவியாகிய பிரஹ்மத்தில் மனமடங்குதலாம்.

வினா : அபாவயோக மென்பது யாது?

விடை : அபேதஞானயுக்தி யுக்த (யுக்தி சகித) சிந்தனையாற் கரணங்களுக் கோரமாயுள்ள அதிதப் பிரஹ்மத்தில் மனமடங்குதலாம்.

வினா : மகாயோகமென்பது யாது?

விடை : சிருஷ்டிப்பிரளயங் (சாக்கிர சுமுத்தி) களிலும் அறிவறியாமை களிலும் தனக்கொரு கெடுதியுமின்றி யொருதன்மையாகவே யிருக்கின்ற பிரஹ்மானந்தத்தில் மனமடங்குதலாம்.

வினா : ஸமாதி ஸகாய யோகாஷ்டகங்க ளெவை?

விடை : இயமம், நியமம்; ஆசனம், பிரணாயாமம், பிரத்தியாகாரம், தாரணை, தியானம், ஸமாதி யென்ன மெட்டுமாம். இவற்றைச் சமாதிப் பிரகரணத்திற் காண்க.

வினா : அபவாதமாவது யாது?

விடை : இரஜ்ஜுவி இரஜ்ஜுவைப் போல வஸ்துவை வஸ்துவா (பிரத்திய காத்மாவுக் கபின்னமான பிரஹ்மத்தைப் பிரஹ்மமா) க் கூறுவது. அஃதாவது சர்ப்பத்தை யு மதன் ஞானத்தையும் பாதி (மித்தை யென நிச்சயி) த்தலால் ரஜ்ஜுவாகிய அதிஷ்டாண மவசேஷமா (மிஞ்சு) வது போலப் பிரபஞ்சத்தையு மதன் ஞானத்தையு நியாயஞ் சோதனை பொருத்தவாயிலாகப் பாதித்தலால் அதிஷ்டாணமாகிய சுத்தப் பிரஹ்ம மிஞ்சுவதாம்.

வினா : பிரபஞ்ச சோதனையாவது யாது?

விடை : எது உற்பத்திக்கு முன்னும் நாசத்திற்குப் பின்னுமில்லையோ அஃது இப்போது மில்லாததேயாம். எது முக்காலத்திலுமில்லையோ அஃது அனாத்மாவாமென்னு நியாமுகத்தாற் பதார்த்த சோதனை செய்யப் புகுமிடத்துச் சர்வ பதார்த்தங்களிலும் அஸ்தி, பாதி, பிரியம், நாமம், ரூபமென்னும் பஞ்சாமிச (ஐந்து இலக்கண) ங்களிருக்கின்றன. அவற்றுள், அஸ்திபாதிப் பரியமூன்றுந் திரிகாலத்தினு முண்மையின் அவை ஆத்மலக்ஷணமாம். நாமரூப மிரண்டும் அங்ஙன மின்மையின் அவை அனாத்ம லக்ஷணமா மென் றிந்த நியாய வாயிலாக ஆராய்தல் சோதனையாம். அதன் முடிந்த முடிவே பொருத்தமாம்.

வினா : பிரபஞ்ச சோதனைக்குத் திருஷ்டாந்தம் யாது?

விடை : கடமிருக்கிற தென்பது அஸ்தியு (ஸத்து)ம், கடம் விளங்குகிற தென்பது பாதியு (சித்து)ம், கடம் (நீர்முகத்தற் குபயோகமாக விருத்தலாற்) பிரியமாயிருக்கிறதென்பது பிரிய (ஆநந்த) முமாம். இம்மூன்றும் ஆத்ம லக்ஷணமாம். குடமென்னு மூன்றெழுத்து நாமமும், வாய்குவிந்து வட்டவடிவு (பண்டியு) டைமை ரூபமுமாம்; இவ்விரண்டு மனாத்மலக்ஷணமாம். படமிருக்கிறதென்பது அஸ்தியும், படம் விளங்குகிறதென்பது பாதியும், படம் (உடம்பை மறைத்தற் குபயோகமாயிருத்தலாற்) பிரியமாயிருக்கிறதென்பது பிரியமுமாம்;

இம் மூன்றும் ஆத்ம லக்ஷணமாம். படமென்னும் மூன்றெழுத்து நாமம் அதற்குரிய ரூபம் (வடிவம்) என்னும் இவ்விரண்டும் அனாத்ம லட்சணமாம். கடகமென்னு நாமமு மதற்குரிய ரூபமும் படத்திலில்லை; படமென்னும் நாமமு மதற்குரிய ரூபமும் கடத்திலில்லை; ஆனால் அஸ்திபாதிப் பிரியமென்னு மூன்று மிரண்டடித்தும் அனுகுதமா (உள்ளீடா) யிருக்கின்றன. ஆதலால் நாமரூபமிரண்டு மித்தையாம்; அஸ்திபாதிப்பிரிய மூன்றும் சத்தியமாம். ஆகவே, அஸ்திபாதிப்பிரிய ஆத்மசத்தை (இருப்பை) யன்றி நாம ரூபங்களுக்குச் சத்தையில்லை யென்பதாம்.

வினா: - இதற்குத் தாஷ்டாந்தம் யாது?

விடை :- அனாத்மரூப தேகாபிமானியாகிய ஜீவன் (1) ஸ்தூலதேக மிருக்கிறதென்பது அஸ்தி, விளங்குகிறது. என்பதி பாதி பிரியமாயிருக்கிறதென்பது பிரியம் (ஆனந்தம்). (2) சூட்சுமதேக மிருக்கிற தென்பது பிரியம், 3) காரண தேகமிருக்கிறது என்பது அஸ்தி, விளங்குகிற தென்பது பாதி, பிரிமியமாயிருக்கிற தென்பது அஸ்தி, விளங்கிற தென்பது பாதி, சுகமாயிருக்கிற தென்பது பிரியம். இம்மூன்றும் ஆத்ம லக்ஷணமாம். மூன்று தேகம் என்னும் நாமம் அவற்றிற்குரிய வடிவம் என்னும் இரண்டும் அனாத்ம லட்சணமாம். சூட்சும தேகம் காரண தேகத்திலும், காரண தேகம் அஞ்ஞானத்திலும், அஞ்ஞானம் ஆத்ம (பிரஹ்ம) ஞானத்திலும் இல்லை. இந்த நாமரூபவடிவ ஸ்தூலதேகம் சூட்சும தேகத்திலும், பிரஹ்மத்தின் அஸ்திபாதிப் பிரியம் இந்த வைந்திடத்து மனுகுதமா (உள்ளீடா)யிருக்கின்றன. ஆதலால் நாமரூபமிரண்டும் மித்தையாம்; அஸ்திபாதிப் பிரிய மூன்றும் சத்தியமாம். அஸ்திபாதி பிரியவாத்மசத்தையன்றி நாமரூபங்களுக்குச் சத்தையில்லை; தேக (அவஸ்த்தா) த்திரய நாரூபப் பிரபஞ்சத்தை விடுவதனாலொன்றுந் தெரியவில்லை யென்னுஞ் சுகல பதார்த்தங்களின் அபாவமிருக்கிறது ; ஆண்டு அபாவந்தோன்று (விளங்கு)கிறது. அபாவம் (சூனிய வாதிகளுக்குப்) பிரியமா யிருக்கிற தென்னும் அஸ்திபாதிப் பிரியமென்னும் மூன்றும் ஆத்மலக்ஷணமாம். அபாவமென்னு நாமம் சுகல வஸ்துக்களின் அபாவ (நிஷேதமுகப்பிரதீதிக்குவிஷய) மான ரூப மென்னு மிரண்டும் அனாத்மலக்ஷணமாம். அபாவத்தின் நாம ரூபங்களை விடுவதானால் அபாவத்தன்மையின் சொருமான அதிஷ்டானவடிவச்சினைதானந்த வஸ்துவே மிஞ்சு (இருக்) கிறபடியுந் சத்தாம்;அது அபாவத்தின் அபாவத்தன்மையை விளக்குவதாற் றித்தாம்; துக்கத்திற்கு வேறாயிருத்தலால் ஆனந்தமாம் . இவ்வாறு சுகல நாம ரூபங்களிலும் அனுகுத அவ்வியபிசாரியா (உள்ளீடாய் வேறுபா டற்றதா) ய் நாம ரூபங்களுக் கதிஷ்டானமாயுள்ள பிரஹ்மமெங்குமிருக்கின்றமையின் சத்தியமாம். நாரூபங்கள் பரிசின்னமாயும் வியபிசாரியாயுமிருத்தலால் மித்தையாம். இவ்வாறு

மண்ணையும் நூலையும்ன்றிக் கடபடங்களுக்குச் சத்தையில்லாமை போல அஸ்திபாதிப் பிரியரூபபிரஹ்ம சத்தையன்றி நாமரூபப் பிரபஞ்சங்களுக்குச்சத்தை (ஸ்ருதி)யில்லை யென்று அபவாதித்துச் சச்சிதானந்தபிரஹ்மமே நீ யென்று விளக்கிக் காட்டுவதே யபவாத யுத்தியாம். இவற்றிற்கு பிரமாணம் வருமாறு: -

விஞ்ஞானசாரம்

மூன்றங்கிசமுமதிட்டான மொழியும்பினிரண் டங்கிசமும் ஆன்றதிலாரோபிதமா மதனாற்சொருபங் காரமாய்த் தோன்றுமுலகு மசத்தாகுஞ் சொருபமொன்றே சத்தாகும் ஊன்றிநோக்கி லெக்காலு முளதேதோன்று மிலதிலதே.

ரிபுகிதை

“இருமையெனத் தோற்றியவிச் சகத்தனைத்து மிருக்கின்ற திலங்குகின்ற தின்பமென்ன, மருவியவின் வனுபூதியாயுங்காலை மன்னுமதிட் டானத்தின் சுபாவமேயாம், சருவதிட்டானபரப் பிரஹ்மத்திற்கே சத்திய ஞானானந்தத் தன்மையன்றி, யொருபொழுது மில்லாத வெறும்பொய்யான வுலகத்திற் கோதியவித் தன்மையுண்டே”.

பிரமகிதை

அத்தகுசத்தா வாகியபிரம மம்மண் கடாதியா னாற்போற், சுத்தமாமுனிவீர் பற்பலவான சொருபங்க ளாய்ப்பரிணமிக்கும், உத்தமப்பிரமம் பவஞ்சமாய்த்தோன்ற லொளி தரு சுத்தி வென் பொண்ணாய் வித்தக முறத்தோன் தோன்றிடுதலே போலும் வேதமு மிங்கனமுறைக்கும்.

4. சமாதிப் பிரகணம்

குருவுபதேசம் பெற்றவர்கள் மனோ லயத்திற்கேதுவான சமாதியை அத்தியாவசியகம் அப்பியசிக்கற் பாலதாகலின், அதன்பின்ன ரிது வைக்கப்பட்டது.

வினா:- சமாதி யென்பது யாது?

விடை:- அது முன்னர்ச் சிரவணாதிகளைப்பற்றிப் பிரதிபாதிக்குமிடத்திற்கூறிய நிதித்தியாசனத்தின் பரிவாகா-வஸ்தையாகிய வந்தக்கரண விருத்தியின் நிலைமையாம். அதாவது அத்விதியப் பிரஹ்மத்தின் கண்ணுள்ள வந்தக்கரணத்தின் ஸஜாதீய விருத்திப் பிரவாகத்தின் திடத்தன்மையாம்.

இம் மூன்றும் ஆத்ம லக்ஷணமாம். படமென்னும் மூன்றெழுத்து நாமம் அதற்குரிய ரூபம் (வடிவம்) என்னும் இவ்விரண்டும் அனாத்ம லட்சணமாம். கடகமென்னு நாமமு மதற்குரிய ரூபமும் படத்திலில்லை; படமென்னும் நாமமு மதற்குரிய ரூபமும் கடத்திலில்லை; ஆனால் அஸ்திபாதிப் பிரியமென்னு மூன்று மிரண்டடித்தும் அனுகுதமா (உள்ளீடா) யிருக்கின்றன. ஆதலால் நாமரூபமிரண்டு மித்தையாம்; அஸ்திபாதிப்பிரிய மூன்றும் சத்தியமாம். ஆகவே, அஸ்திபாதிப்பிரிய ஆத்மசத்தை (இருப்பை) யன்றி நாம ரூபங்களுக்குச் சத்தையில்லை யென்பதாம்.

வினா: - இதற்குத் தாஷ்டாந்தம் யாது?

விடை :- அனாத்மரூப தேகாபிமானியாகிய ஜீவன் (1) ஸ்தூலதேக மிருக்கிறதென்பது அஸ்தி, விளங்குகிறது. என்பது பாதி பிரியமாயிருக்கிறதென்பது பிரியம் (ஆனந்தம்). (2) சூட்சுமதேக மிருக்கிற தென்பது பிரியம், 3) காரண தேகமிருக்கிறது என்பது அஸ்தி, விளங்குகிற தென்பது பாதி, பிரியமாயிருக்கிற தென்பது அஸ்தி, விளங்குகிற தென்பது பாதி, சுகமாயிருக்கிற தென்பது பிரியம். இம்மூன்றும் ஆத்ம லக்ஷணமாம். மூன்று தேகம் என்னும் நாமம் அவற்றிற்குரிய வடிவம் என்னும் இரண்டும் அனாத்ம லட்சணமாம். சூட்சும தேகம் காரண தேகத்திலும், காரண தேகம் அஞ்ஞானத்திலும், அஞ்ஞானம் ஆத்ம (பிரஹ்ம) ஞானத்திலும் இல்லை. இந்த நாமரூபவடிவ ஸ்தூலதேகம் சூட்சும தேகத்திலும், பிரஹ்மத்தின் அஸ்திபாதிப் பிரியம் இந்த வைந்திடத்து மனுகுதமா (உள்ளீடா)யிருக்கின்றன. ஆதலால் நாமரூபமிரண்டும் மித்தையாம்; அஸ்திபாதிப் பிரிய மூன்றும் சத்தியமாம். அஸ்திபாதி பிரியவாத்மசத்தையன்றி நாமரூபங்களுக்குச் சத்தையில்லை; தேக (அவஸ்த்தா) த்திரய நாரூபப் பிரபஞ்சத்தை விடுவதனாலொன்றுந் தெரியவில்லை யென்னுஞ் சகல பதார்த்தங்களின் அபாவமிருக்கிறது ; ஆண்டு அபாவந்தோன்று (விளங்கு)கிறது. அபாவம் (சூனிய வாதிகளுக்குப்) பிரியமா யிருக்கிற தென்னும் அஸ்திபாதிப் பிரியமென்னும் மூன்றும் ஆத்மலக்ஷணமாம். அபாவமென்னு நாமம் சகல வஸ்துக்களின் அபாவ (நிஷேதமுகப்பிரதீதிக்குவிஷய) மான ரூப மென்னு மிரண்டும் அனாத்மலக்ஷணமாம். அபாவத்தின் நாம ரூபங்களை விடுவதானால் அபாவத்தன்மையின் சொருமான அதிஷ்டானவடிவச்சினைதானந்த வஸ்துவே மிஞ்சு (இருக்) கிறபடியுற் சத்தாம்;அது அபாவத்தின் அபாவத்தன்மையை விளக்குவதாற் சித்தாம்; துக்கத்திற்கு வேறாயிருத்தலால் ஆனந்தமாம் . இவ்வாறு சகல நாம ரூபங்களிலும் அனுகுத அவ்வியபிசாரியா (உள்ளீடாய் வேறுபா டற்றதா) ய் நாம ரூபங்களுக் கதிஷ்டானமாயுள்ள பிரஹ்மமெங்குமிருக்கின்றமையின் சத்தியமாம். நாரூபங்கள் பரிசின்னமாயும் வியபிசாரியாயுமிருத்தலால் மித்தையாம். இவ்வாறு

மண்ணையும் நூலையும்ன்றிக் கடபடங்களுக்குச் சத்தையில்லாமை போல அஸ்திபாதிப் பிரியரூபபிரஹ்ம சத்தையன்றி நாமரூபப் பிரபஞ்சங்களுக்குச்சத்தை (ஸ்ருதி)யில்லை யென்று அபவாதித்துச் சச்சிதானந்தபிரஹ்மமே நீ யென்று விளக்கிக் காட்டுவதே யபவாத யுத்தியாம். இவற்றிற்கு பிரமாணம் வருமாறு: -

விஞ்ஞானசாரம்

மூன்றங்கிசமுமதிட்டான மொழியும்பினிரண் டங்கிசமும் ஆன்றதிலாரோபிதமா மதனாற்சொருபங் காரமாய்த் தோன்றுமுலகு மசத்தாகுஞ் சொருபமொன்றே சத்தாகும் ஊன்றிநோக்கி லெக்காலு முளதேதோன்று மிலதிலதே.

ரிபுகீதை

“இருமையெனத் தோற்றியவிச் சுகத்தனைத்து மிருக்கின்ற திலங்குகின்ற தின்பமென்ன, மருவியவிய வனுபூதியாயுங்காலை மன்னுமதிட் டானத்தின் சுபாவமேயாம், சருவதிட்டானபரப் பிரஹ்மத்திற்கே சத்திய ஞானானந்தத் தன்மையன்றி, யொருபொழுது மில்லாத வெறும்பொய்யான வுலகத்திற் கோதியவித் தன்மையுண்டோ”.

பிரமகீதை

அத்தகுசத்தா வாகியபிரம மம்மண் கடாதியா னாற்போற், சுத்தமாமுனிவீர் பற்பலவான சொருபங்க ளாய்ப்பரிணமிக்கும், உத்தமப்பிரமம் பவஞ்சமாய்த்தோன்ற லொளி தரு சுத்தி வென் பொண்ணாய் வித்தக முறத்தோன் தோன்றிடுதலே போலும் வேதமு மிங்கனமுரைக்கும்.

4. சமாதிப் பிரகணம்

குருவுபதேசம் பெற்றவர்கள் மனோ லயத்திற்கேதுவான சமாதியை அத்தியாவசியகம் அப்பியசிக்கற் பாலதாகலின், அதன்பின்ன ரிது வைக்கப்பட்டது.

வினா:- சமாதி யென்பது யாது?

விடை:- அது முன்னர்ச் சிவவணாதிகளைப்பற்றிப் பிரதிபாதிக்குமிடத்திற்கூறிய நிதித்தியாசனத்தின் பரிவாகா-வஸ்தையாகிய வந்தக்கரண விருத்தியின் நிலைமையாம். அதாவது அத்விதீயப் பிரஹ்மத்தின் கண்ணுள்ள வந்தக்கரணத்தின் ஸஜாதீய விருத்திப் பிரவாகத்தின் திடத்தன்மையாம்.

வினா:- ஸமாதி யின் அஷ்டாங்க மெவை?

விடை:- இயமம், நியமம், ஆசனம், பிராணாயாமம், பிரத்யாகாரம் தாரணை, தியானம், ஸமாதியென்னு மெட்டுமாம்.

வினா:- இயமமாவது யாது?

விடை:- அஹிம்சை (கொல்லாமை), சத்தியம், அஸ்தேயம் (திருடாமை), பிரஹ்ம சரியம், ஷமை (பொறை), திருதி (தெரியம்), தயை, ஆர்ஜவம் (நேர்மை), மிதாகாரம், பாஹியாந்தர சௌமென்னும் பத்துமாம்.

வினா:- நியமமாவது யாது?

விடை:- தவம், சந்தோஷம், ஆஸ்திக்கிய (விசுவாச)ம், தானம், ஈசுவரப் பிரணி தானம் (வணக்கம்), சித்தாந்த சிரவணம், இலச்சை, மதி, ஜபம், விரதம் என்னும் பத்துமாம்.

வினா:- ஆசனமாவது யாது?

விடை:- ஸ்வஸ்திகம், கோமுகம், வீரம், கூர்மம், பத்மம் குக்குடம், உத்தானம், கூர்மகம், தனுசம், மத்ஸ்யம், பச்சிமதானம், மயூரம், ஸவம், ஸிம்ஹம், பத்திரம், சித்தம் என்றற் றெடக்கத்து எண்பத்து நான்கு ஆசனங்களாம் அவற்றுள் ஸிம்ஹம், பத்திரம், பத்மம், ஸித்தமென்னு நான்கு முக்கியமாம். அவற்றுற்றும் சித்தாசனம் மிகவுஞ் சிரேஷ்டமாம்.

வினா:- ஸித்தாசனத்தின் இலக்ஷணம் யாது?

விடை :- இடது குதிக்காலைக் குதலிங்கங்களின் மத்தியான யோனியிலமுத்தி, வலது குதிகாலை லிங்கத்தின்பேரி லமுத்திப் புருவ மத்தியிற் சிருஷ்டியை வைத்துக் கட்டைபோ னிமிர்ந்து கம்ப (சலன) மின்றிச் சரீர மிருப்பதாம். சிலரிதை இடது குதிகாலை யோனிஸ்தானத்தில் வைக்காது இலிங்கத்தின் பேரில் வைத்து அதன்பேரில் வலது குதிகாலை வைக்க வேண்டுமென்று வேறுவிதமாவுங் கூறுவர்.

வினா:- ஸித்தாசனஞ் சிரேஷ்ட மென்ப தெதனால்?

விடை:- அநேக ஆசனங்களுள், சித்தாசனம் இலகுவாயும் கிலேச ரஹிதமாயும் ஸமாதி காலத்ததாய் மிருப்பதால் மிகவுஞ் சிரேஷ்டமாம். இதனை வஜ்ஜிராசன மென்றும் முக்தாசனம் என்றும், குப்தாசனம் என்றும் கூறுவர். ஆசன சித்தியின் பிறகு பிராணாயாமம் அவசியஞ் செய்யத்தக்கதாம்.

வினா:- பிராணாயாமமாவது யாது?

விடை:- பிராணவாயுவின் கதியைத் தடுத்தலாம். இதுவே யோகமெனப்படும். இதனை “உயிர்த்தடைக்கே பெருக வுடைத்தாமியோகப் பேர்” என்று வாசிப்ட்டங் கூறுவதாலு மறிக.

வினா:- அதெத்தனை வகைப்படும்?

விடை : பூரக, ரேசக, கும்பக மென்று மூன்று வகைப்படும்.

வினா : பூரகம் என்பது யாது?

விடை:- மூக்கி னிடது துவாரத்தின் வழியாயிடை யென்னு நாடியால் வாயுவைக்கிரமமாக வேற்றுவதாம்.

வினா:- ரேசக மென்பது யாது?

விடை:- மூக்கின் வலது துவாரத்தின் வழியாய்ப் பிங்கலையென்னும் நாடியால் வாயுவை விடுதலாம்.

வினா:- கும்பகமென்பது யாது?

விடை:- சுழுமுனை யென்னு மத்திய நாடியால் வாயுவை யடக்குவதாம்.

இந்தப் பூரகாதி மூன்றுங் கிரமமாக இருதயத்திற் செய்யப்பட்டால் ஆந்தர மென்றும் பாஹியத்திற் செய்யப்பட்டற் பாஹியமென்றுஞ் சொல்லப்படும். இப்படி யிந்தப் பூரகாதி மூன்றையுஞ் சமமாக வெரு ஆவர்த்தி பண்ணினா லதொரு பிராணாயாமமாம்.

வினா:- இந்தப் பிராணாயாமம் எத்தனை வகைப்படும்?

விடை:- அகற்பம், ஸகற்பமென விரு வகைப்படும்.

வினா : அகற்பம் என்பது யாது?

விடை : பிரணவோ ச்சாரன மின்றி செய்யும் பிராணாயாமமாம்.

வினா:- ஸகற்பமென்பது யாது?

விடை:- பிரணவோச்சாரணத்துடன் செய்யும் பிராணாயாமமாம்.

வினா:- பிரத்தியாகார மாவது யாது?

விடை:- ஸப்தாதி வி ஷயங்களி னின்றுஞ் சுரோத்திராதி யிந்திரியங்களுடனே மனதை அந்தர்முக மாககத் திருப்பிக் கொள்ளுதலாம். இந்த இயம நியம ஆசன பிராணாயாம பிரத்தியாகார மென்னு மைந்தும் ஸவிகற்ப ஸமாதிக்குப் பஹிரங்க ஸாதனங்களாம்.

வினா:- தாரணையாவது யாது?

விடை:- அந்தர்முகமாகத் திருப்பிய மனதைப் பிரத்தியகாதம் சொருபத்தில் நிறுத்துவதாம்.

வினா:- தியானமாவது யாது?

விடை:- அந்தப் பிரத்யகாத்மாத்விதீய் சொருபத்தில் மனத்திற்கு ஸஜாதீய விருத்திப் பிரவாகமுண்டாவதாம்.

வினா:- இந்தத்தியான மெத்தனை வகை?

விடை:- விச்சின்னத் தியானம், சந்ததத் தியானமென விருவகைத்தாம்.

வினா:- விச்சின்னத் தியானமென்பது யாது?

விடை:- அகண்டைக ரசமான பிரஹ்மமே நான், நானே அந்தப்பிரஹ்மமென்று செய்யுந் தியானஞ் சில போது தொடர்ந்து வந்து இடையே விட்டுப்போய் கடபடாதி விஷய மான விஜாதீய விருத்தி யுண்டானால் அப்போது தனது முயற்சியினாலே மீண்டு மீண்டும் விஜாதீய விருத்தியை நீக்கி ஸஜாதீய பிரஹ்மாகார விருத்தியைச் சம்பாதிப்பதாம்.

வினா:- சந்தத்தியான மென்பது யாது?

விடை:- விச்சின்னத் தியானத்தி னப்பியாசபலத்தினாலே தைலதாரைபோல அவிச்சின்னமாகப் பிரஹ்மாகார விருத்தியின் பிரவாகமாம்.

விச்சின்னத் தியானத்தி னப்பியாச முதிர்ச்சியால் சந்ததத் தியானஞ் சித்தியாம்; சந்ததத்தியானத்தி னப்பியாச முதிர்ச்சியால் ஸவிகற்ப ஸமாதி சித்தியாம்; ஸவிகற்ப ஸமாதியி னப்பியாச முதிர்ச்சியால் நிருவிகற்பஸமாதி சித்தியாம்.

வினா:- ஸமாதியென்பது யாது?

விடை:- அந்த அத்விதீய பிரஹ்மத்தில் மனதின் ஸஜாதீய விருத்திப் பிரவாகமே அப்பியாச பலத்தினாற் றிடப்படுதலாம். தாரணை, தியானம் மென்னு மிரண்டும் ஸவி கற்ப ஸமாதிக்கு அந்தரங்க ஸாதனங்களாம்; நிருவிகற்ப ஸமாதிக்குப் பகிரங்க ஸாதனங்களாம்.

வினா:- தாரணை, தியானம், ஸமாதி யென்னு மூன்றற்கும் பேத முண்டோ?

விடை:- பெரும் பான்மையாகப் பேதமின்மையின் ஏகவடிவமாம்.

வினா : அஃதெப்படி?

விடை :- வேதாத்தியயனம் பண்ணுகிற பிரஹ்மசாரி தனது வேதத்தை யடிக்கடி மறந்தாலும் மீண்டு நினைத்துக் கொண்டதனையே

யோதுகிறான். அத்தியயனம் பண்ணி முடிந்தவன் சாவதானமாய்ச் சொன்னாலும் மறவாமற் சொல்லுகிறான். அத்தியயனம் பண்ணி வைக்கிறகுரு சாவதானமன்றி மயங்கி விழுந்து கொண்டு சொன்னபோதிலும் மறவாமற் சொல்லுகின்றான். இம் மூவரு மொரு வேதத்தையே சொன்னபோதிலும் அப்பியாச தாரதம்மியத்தினாலே சொல்லுவதிற் சிறிது தாரதம்மியமே யொழிய பெரும்பாலும் பேதமெப்படி யில்லையோ அப்படி தாரணை, தியானம், ஸமாதியென்னு மூன்றற்கும் அப்பாச தாரதம்மியத்தினாலே சிறிது பேதமேயொழியப் பெரும்பாலும் பேதமில்லை. இப்படி ஸமாதியின் ஹடயோகானு சாரமாயுள்ள அஷ்டாங்கம் சொல்லப்பட்டன.

வினா:- ஸமாதிக்கு இராஜ யோகானு சாரமாயுள்ள பஞ்சதசாங்க மெவை?

விடை:- இயமம், நியமம், தியாகம், மொனம், தேசம், காலம், ஆஸனம், மூலபந்தம், தேக சமத்தன்மை, லக்ஷ்ய திருஷ்டி, பிராணாயாமம், பிரத்யாகாரம், தாரணை, தியானம், ஸமாதி யென்னும் பதினைந்துமாகும்.

வினா : இயமம் என்பது யாது?

விடை : சர்வம் பிரஹ்மமென்னும் தத்வ ஞானத்தினாலே சர்வேந்திரியங்களின் நிரோதத்தை அடிக்கடி அப்பியசிப்பதாம்.

வினா:- நியமமாவது யாது?

விடை:- அத் தத்துவத்தை விஜாதிய விருத்தியின்றி ஸஜாதிய விருத்திப் பிரவாக்ரூபமாகச் சித்தஞ் சிந்திக்குமாறு நியமமாய்ப் பழகுவதாம்.

வினா:- தியாகமாவது யாது?

விடை:- ஆத்மாநு சந்தானத்தால் சர்வாதிஷ்டான சச்சிதானந்தப் பிரஹ்ம சொருபத்திற் கற்பிதமாயுள்ள நாமரூபப் பிரபஞ்ச மியாவும் அதிஷ்டானத்தைத் தவிர வேறென்றென்ற வற்றைத் தள்ளுவதாம்.

வினா:- மெளன மாவது யாது?

விடை:- ஸகல வாக்கும் மனதோட கூடியாதொரு சொருபத்தை விஷயிகரிக்க மாட்டாமற்றிருப்பி விடுகின்றனவோ யாதொன்று ஸகல யோகிகளுமடையும் படியான நித்தியமெளன சொருபமோவப் படிப்பட்ட சொருபத்தை யெப்போதும் சிந்தித்திருப்பதாம்.

வினா:- தேசமாவது யாது?

விடை:- யாதொரு சொரூபத்தின் கீழ் மேல் நடுவென்னு மோரிடத்து மொருஜனமும் பரமார்த்தமாக வில்லையோ யாதொரு சொரூபத்தினாற் சுகலமும் வியாபிக்கப்பட்ட டிருக்கின்றனவோ அந்தச் சொரூபமே விவேகிகள் வசிக்கும்படியான சுத்தப்பிரதேசமாம்.

வினா:- காலமாவது யாது?

விடை:- யாதொரு சொரூபமானது பிரமாதிஸர்வ சராசரப் பிரபஞ்சத்தையு நிமிஷகாலத்திற் கற்பனை செய்கிறதோ அந்த அவ்வைதா கண்டானந்த சொரூபமே காலமாம்.

வினா:- ஆஸனமாவது யாது?

விடை:- எவ்வாறு தேகாவயவங்களை வைத்துக் கொண்டிருப்பதனாலே மனதிற்குத் தேகமூலமாய் வருத்தந் தோன்றாம லெப்போதும் பிரஹ்மானு சந்தானங் கிடைக்குமோ அவ்வாறு வைத்திருப்பது (சுகமாயிருக்கும்) ஆஸனமாம்.

வினா:- மூலபந்த மாவது யாது?

விடை:- யாதொரு சொரூபம் சர்வ ஜகத்திற்கும் அவற்றைத் தோற்றுவிக்கிற சித்தத்திற்கும் மூலமோ அதுவே இராஜயோகிக ளிருப்ப தற்கு யோக்கியமான மூலபந்தமாம்.

வினா:- தேக சமத்தன்மை யாவது யாது?

விடை:- சிரவண மனன நிதித்தியாசன பலத்தினாலே மனது சமமான பிரஹ்ம சொரூபத்தில் லயிப்பதே தேக சமத்தன்மையாம்.

வினா:- இலக்ஷிய திருஷ்டியாவது யாது?

விடை:- தத்துவ ஞானத்தினாலே ஸர்வ ஜகத்தையும் பிரஹ்மமயமாகப் பார்ப்பதே இலக்ஷிய திருஷ்டி யாம். அல்லது, ஞாதா ஞான ஞேய மெனும் திரிபுடி எந்தச் சொரூபத்திலுண்டாகி யடங்குகிறதோ அந்தச் சொரூபத்திற் றிருஷ்டியை (சித்தத்தை) வைப்பதே இலக்ஷிய திருஷ்டியாம்.

வினா:- பிராணயாமமாவது யாது?

விடை:- சித்த முதலிய சர்வகற்பித வஸ்துக் களையு மதிஷ்டானப் பிரஹ்ம சொரூபமாகப் பார்த்து ஸகல சித்த விருத்திகளையும் நிரோதிப்பது பிராணயாமமாம்.

பிராணயாமத்தின் மூன்றங்கங்களுள், அஞ்ஞானதற்காரியமான ஸகலப் பிரபஞ்சத்தையும் நேதிபண்ணித் தள்ளுவது ரேசகமும், பின்பு நிருபாதிகமான பிரஹ்மசொரூபமே நானென்னுஞ் சித்த விருத்தியைச்

சம்பாதிப்பது பூரகமும், அந்தச் சித்தவிருத்தியைச் சுவியாமனிறுத்துவது கும்பகமுமாம்.

வினா : பிரத்தியா காரமாவது யாது?

விடை : திசியமான சகல விஷயங்களையும் ஆத்ம சொரூபமாக பார்த்து மனதையந்தத் திருக்கு ரூபமான ஆத்மாவினிடத்திற்குப் பிடிக்கொள்வதாம்.

வினா:- தாரணையாவது யாது?

விடை : மனதெந்த விஷயத்திற் போகின்றதோ உடனே அந்தந்த விஷயத்தைப் பிரஹ்ம சொரூபமாகப் பார்த்து அந்த மனதைச் சொரூபத்தில் நிறுத்துவதாம்.

வினா : தியானமாவது யாது?

விடை:- ஒருபற்று மின்றிச் சச்சிதானந்த பரிபூரண (பரமாத்வை)ப் பிரத்தியகாத்மப் பிரஹ்ம சொரூபமே நான், நானேயந்தப் பிரஹ்ம மென்றப்பிய சித்தவினா லுண்டாய விருத்தியின் பிரவாகமாம்.

வினா:- ஸமாதி யாவது யாது?

விடை:- அந்த விருத்தியின் பிரவாகந் தானே திடப்பட்டுச் சப்தாதி விஷயந்தோன்றாம விருப்பது ஸமாதியாம். இப்படி விவேகிகளான இராஜயோகிகளுக் குரிய (பரமானந்தத்தைக் கொடுக்கும் படியான இராஜயோகானு சாரமாகப்) பதினைந் தங்கங்கள் சொல்லப்பட்டன.

வினா:- இப்படிப் பதினைந் தங்கங்கள் எங்கே கூறப்பட்டிருக்கின்றன?

விடை:- இந்தப் பதினைந் தங்கத்தையும் நிருவிகற்ப ஸமாதி கிடைத்து நித்திய நிரதிசய நிருபாதிகா (பரமானந்தா) னுபவம் வருமளவும் நடுவிலே விட்டுவிடாமல் வெகு சிரத்தையோடே பழகவேண்டும்; அதனால் ஈசுவரா (சற்குருவ) னுக்கிரகத்தினாலே யாதொரு பிரதி பந்தமுமின்றி நிருவிகற்பஸமாதி சாக்ஷத்தாரங் கிடைத்து ஜீவன் முக்கதிச் சுகஞ் சித்திக்கு மென்று சங்கராசார்ய சுவாமிகளால் அபரோக்ஷத்மானுபூதிப் பிரகரணத்திற் சொல்லப்பட்டிருக்கிறது.

வினா:- இந்தச் சமாதி யெத்தனை வகைப்படும்?

விடை:- ஸவிகற்ப ஸமாதி, நிருவிகற்ப ஸமாதியென விருவகைப்படும்.

வினா:- ஸவிகற்ப ஸமாதியென்பது யாது?

விடை:- ஞாதுரு, ஞானம், ஞேயம், (அறிபவன், அறிவு, அறியப்படும் பொருள்) என்னுந் திரிபுடி விளக்கத்தோடு கூடி அத்விதியப் பிரஹ்மத்தின் கண்ணுள்ள வந்தக்கரணத்தின் ஸ்திதி (நிலை) யாம்.

வினா:- திரிபுடியாவது யாது?

விடை:- திரியென்பது மூன்று; புடியென்பது ஆகாரம் (வடிவு). அதாவது ஞாதா ஞான ஞேயம் (காண்பான் காட்சி காட்சிப் பொருள்) என்னு மூன்று மாம்; இவற்றோடு கூடியது திரிபுடியாம்.

வினா:- இந்தத்திரிபுடி யெத்தனைவகை?

விடை : அசுத்தம், சுத்தமென விரு விகையாம்.

வினா : அசுத்த திரிபுடியாவது யாது?

விடை:- (1) தேகாதிகளைத் தானென்பது அசுத்த ஞாதுரு; (2) இந்த ஞாதுருவே ★ ஞானமென்னுங்கரணத்தோடு கூடி ஞானேந்திரிய வழியால் அனுகூலப் பிரதி கூலவிஷயரூபமாய் விருப்பு வெறுப்புற் றறிவது அசுத்தஞானம்; (3) பூதங்கள் தடித்துப் பௌதிகமா யெதிரே சப்தாதி விஷயங்கணாய்த் தோன்றுவது அசுத்த ஞேயம்.

வினா : சுத்தத் திரிபுடியாவது யாது?

விடை : 1) அறிவேதானென்பது சுத்தஞாதுரு 2) இந்திரிய வழியின் அறிவாகிய அசுத்த ஞானத்தை மித்தையறிவென் றறிந்ததே மெய்ஞ்ஞான துரியமாகிய சுத்த ஞானம் 3) ஸப்தாதி விஷயங்க ளனைத்தையுஞ் சொருபமாத்திரமாய்க் காண்பது சுத்தஞேயம்.

இவ்விரண்டனுள், அசுத்த திரிபுடியை லயம் பண்ணிச் சுத்தத் திரிபுடிக்கு லயம் வாராதபடி ஞேயமாத்திரமாயிருக்கிற கேவல (அத்துவித)ப் பிரஹ்ம வஸ்துவியின் கண் மனம் நிலைத்துத் ததா (பிரஹ்மா) காராயிருப்பதே ஸவிகற்ப ஸமாதியாம்.

வினா : ஸவிகற்ப ஸமாதி யெத்தனை வைக்கப்படும்?

விடை : ஸப்தானு வித்தம் ஸப்தானுவித்தமென் றிருவகைப்படும்.

★ சரீரமுதல் கடாதிவிஷயம் வரையிலுள்ள அந்தக் கரணத்தின் பரிணாமம் விருத்தியெனப்படும். அது உபசாரத்தால் ஞானமெனப்படுகின்றது. இவ்விருத்தியே யீண்டுப்பிரமா- (கர)ணமாம்.

வினா : ஸப்தானு வித்தமாவது யாது?

விடை : அஹம் பிரஹ்மாஸ்மி யென்னும் ஸப்தத்தோடு அனுவித்தமா (கூடி) யிருப்பதாம்.

வினா : ஸப்தானுவித்தமாவது யாது?

விடை : அந்த ஸப்தத்தோடு கூடாததேயாம்.

வினா : நிருவிகற்ப ஸமாதியென்பது யாது?

விடை : சுத்தத்திரிபுடி யென்னும் மனோபாவனையும் நீங்கி (சுத்த ஸம்ஸ்காரத்துடன்). ஞேயமாத்திரமான பிரத்தியகாத்மாபின்ன பரப்பிரஹ்ம சொருபத் தானாக விளங்குதலாம். அஃதாவது திரிபுடித் தோற்ற மில்லாமல் அகண்டவடிவப் பிரஹ்மாகாரமாயுள்ள அந்தக்காணவிருத்தி னிலமையாம்.

வினா : நிருவிகற்பசமாதி யெத்தனை வைகப்படும்?

விடை : அத்வைத பாவனாருப நிருவிகற்ப ஸமாதி, அத்வைதாவஸ்தானாருப நிருவிகற்ப ஸமாதி யென விருகைப்படும்.

வினா : அத்வைத பாவனாப் நிருவிகற்ப ஸமாதி யாவது யாது.

விடை : அத்வைதப் பிரஹ்மாகாரமான அந்தக் கரணத்தி னாளுநாத (சூட்சும) விருத்தியோடு கூடிய நிருவிகற்ப ஸமாதியாம்.

வினா : அத்வைதா வஸ்தானாருப நிருவிகற்ப ஸமாதியாவது யாது?

விடை : இந்த ஸமாதியினப்பியாச பலத்தினாற் பிரஹ்மாகாரமான அந்தக் கரணத்தின் சூட்சும விருத்தியும் பிரஹ்மத்திற் சாந்த (லய) மாய் விட, அதனால் விருத்தி ரகிதமாய் நிலைத்த நிருவிகற்ப ஸமாதியாம்.

வினா : ஸவிகற்ப ஸமாதிக்கும் நிருவிகற்ப ஸமாதிக்கு முள்ளேபேதம் யாது?

விடை : ஸவிகற்ப ஸமாதியிற் றிரிபுடி ரூபத்துவம் பிரதீதியா (தோன்று)ம்; அங்ஙனம் பிரதீதியாயினும் பிரஹ்ம ரூபமாகவே தோன்றும் எங்ஙனம் மண்விகாரமான கடாதிகள் மண்ரூபமாகவறிதலால் விவேகிக்கு மண் ரூபமாகவே விளங்கு கின்றனவோ அங்ஙனமே சுத்தத்திரி புடி ரூப மனமும் சின்மாத்திரமான பிரஹ்மத்தினடத்திற் சின்மாத்திர மாகவே விளங்குகிறது. நிருவிகற்ப ஸமாதியில் ஸவிகற்பசமாதி போலத் திரிபுடித்துவைத மிருந்தாலும், அது ஜலத்திற்கரைத்த வுப்பான திருந்தும் நேத்திரத்திற்கு முற்றும் பிரதீதியாகாததுபோலப் பிரதீதியாகிடுதில்லை. ஆகவே ஸவிகற்ப ஸமாதியிற்

பிரஹ்மரூபமாகத் துவைதம் பிரதிதியாகிறது நிருவிகற்ப ஸமாதியில்து பிரதிதியாகிறதுதில்லை. இங்ஙனம் ஸவிகற்ப ஸமாதிக்கும் நிருவிகற்ப ஸமாதிக்கும் பேதமுண்டு.

வினா : சுழுத்திக்கும் நிருவிகற்ப ஸமாதிக்குமுள்ள பேதமியது?

விடை : சுழுத்தியிலந்தக்கரணத்தின் விருத்தி பிரஹ்மாகாரமாகிறதுதில்லை. ஆனால் விருத்தியோடு கூடிய வந்தக்கரணத்தின் அபாவ முண்டாகிறது. நிருவிகற்ப ஸமாதியிலோ அந்தக்கரணத்தின் விருத்தி பிரஹ்மாகாரமாகிறது. விருத்தியோடு கூடிய வந்தக்கரணம் சூட்சும ரூபமாயிருக்கிறது; அதன்பாவமில்லை.★

வினா : சுழுத்திக்கும் அத்வைதாவஸ்தான ரூப நிருவிகற்ப ஸமாதிக்கு முள்ள பேதமியது?

விடை : சுழுத்தியிலந்தக்கரணவிருத்தி அஞ்ஞானத்திலயமாகிறது; பிரஹ்மானந்தம் அஞ்ஞானவிருத்தமா (அஞ்ஞானத்தால் மறைபட்டதா) யிருக்கிறது. அத்வைதாவஸ்தான ரூப நிருவிகற்ப ஸமாதியில் விருத்தி தப்தாய பிண்டத்தில் நீர்த்துளி போலப் பிரஹ்மப் பிரகாசத்தில் லயமாகிறது;★ ஆவரண மில்லாத பிரம்மானந்தம் விளங்குகிறது. இதுவே சுழுத்திக்கும் அத்வைதாவஸ்தானரூப நிருவிகற்ப ஸமாதிக்கு முள்ள பேதமாம்.

★சமாதியில் அந்தக்கரணம் இல்லையாயின் யோகியின் தேகம் தூங்குவோனைப் போல விழவேண்டும். விழுகிறதுதில்லை. ஆதலால் சமாதியில் அந்தக் கரணத்தி னபாவமின்றாம்.

நிருவிகற்பஸமாதியிலந்தக் கரணத்தின் எந்தப் பிரஹ்மாகார விருத்தியுண்டாகிறதோ அதற்கு ஹேது ஸவிகற்ப ஸமாதியின்பியாசமாம். ஆதலால் சாஸ்த்திரங்களிற் சாதனரூப எட்டங்கங்களில் ஸவிகற்ப ஸமாதியு மொன்றாக வெண்ணப்படுகிறது; நிருவிகற்ப ஸமாதிபலனாம். இங்ஙனம் சுழுத்திக்கும் நிருவிகற்ப ஸமாதிக்கும் பேதமுண்டு.

★★ ஈண்டிஃதிரகசியமாம் முற்கூறிய சமாதியில் இராஜத தாமதகுணங்கள் முற்றும் நீங்குதலால் ஆவிர்ப்பவித்த சத்த சத்துவ கணவடிவ உபாதானத்திலேயே விருத்தியின் லயம் சம்பவிக்கிறது. நிர்விகாரப் பிரஹ்மப் பிரகாசத்திலன்றாம்.

இப்படி ஸவிகற்பம் நிருவிகற்ப மென்னு மிருவிகை ஸமாதிகளில் மனோபேத மிருப்பதினாலும் ஸமாதி சுழுத்தி யென்னு மிரண்டனுள் மனோநாசஞ் சமமமாய்க் காணுமையாலும், சுழுத்தியிலஞ்ஞானங் காணப்படுகையினாலும், ஸமாதியிலஞ்ஞானங் காணப்படாமையினாலும், அஞ்ஞானமு மதன் காரியமான சந்தேக விபரீதங்களு மற்று பிரஹ்ம ஞானத்திற்கொரு விக்கினமுமின்றிச் சதாசொருபானந்த முண்டாகும் பொருட்டு மோக்ஷதாகியா (தீவிர முமுட்சுவா) னவன் அகம்புற மென்னும் பேதத்தா லறுவகைப்பட்டிருக்கும் ஷட்வித ஸமாதிகளையு மவசியம் பழகவேண்டும்.

வினா : ஷட்வித ஸமாதிக ளெவை?

விடை : 1) அந்தர் திருசியானுவித்த ஸவிகற்பம், 2) அந்தர் சத்தானுவித்த ஸவிகற்பம் 3) அந்தர் நிருவிகற்பம் 4) பாஹிய திருசியானுவித்த ஸவிகற்பம் 5) பாஹிய சத்தானுவித்த ஸவிகற்பம், 6) பாஹிய நிருவிகற்ப மென்னு மாறுமாம்.

வினா : அந்தர் திருசியானுவித்த ஸவிகற்ப ஸமாதி யென்பது யாது?

விடை : பிரக்ஞானம் (அறிவு) தானே திருசியங்களாகிய ஸகலவனுக்கூலப் பிரதி கூல விஷயங்களும், அவற்றைப் பற்றிய காமக்குரோதாதி விருத்திகளும், அவ்விருத்திகளி லனுசூதமாயிருந்தவற்றைப் பகுத்தறியுந்திருக்கா (அறிவா)கிய சாக்ஷியுமெனவறிந்து அந்தவறிவாகிய சாக்ஷிக்கு இந்தக் காமக்குரோதாதி ஸகல விருத்திகளும் திருசியங்கள்; இந்தத் திருசியங்களி லனுசூதமாயிருந்தறியுந் திருக்காகிய சாக்ஷிக்கு வேறாக திருசியங்களில்லை; எல்லா மந்தத் திருக்கு ரூபமே யென்று சொருபானு சந்தானஞ் செய்வதாம்.

வினா : அந்தர் சத்தானுவித்த ஸவிகற்ப ஸமாதி யென்பது யாது?

விடை : யானசங்கன், யான் ஸ்வயம் பிரகாசன், யான் அத்வைதன் எனச் சத்தசின்மாத்திரமாய் சேஷ்டிக்கும் ஸப்தத்துடன் கூடி யந்த ஸப்தார்தங்களைத் தானாகப் பாவி (சிந்தி)ப்பதாம்; அஃதாவது ஸத்தோக முதலான சத்தங்களுடன் ஸகலதிருசியங்களையுஞ் சொருபத்திலேயே லயம்பண்ணுவதாம். இதற்குப் பிரமாணம் வருமாறு

சோருபசாரம்

“புத்தோக முத்தோகம் பூரண னந்தோகஞ்
சத்தோகஞ் சித்தோகஞ் சாந்தோகஞ் - சுத்தோகம்
ஆரணங்க டேடரிய வற்புதோ கஞ்ச கல்
காரணமாஞ் சைதன்யோ கம்.”

வினா : அந்தர் நிருவிகற்ப ஸமாதி யென்பது யாது?

விடை : திருசியானுவித்தம் ஸத்தானுவித்தமென்னு மிரண்டையுஞ் சகல மனோ வியாபாரங்களுடன் விட்டொழிந்து (நிர்ச்சிந்யாய்ச்) சுத்த சின்மாத்திர வடிவாயிருப்பதாம்.

மோக்ஷ தாகியானவனிந்த மூவித ஸமாதிகளையுமகமுகத்திற் பழகினது போலப் பகிர்முகத்திலும் துவைத நிவர்த்தியாகும்

பொருட்டுப் பாஹ்ய திருசியானு வித்த ஸத்தானுவித்த நிருவிகற்ப மென்னு மூவித ஸமாதிகளையும் பழகவேண்டும்.

வினா : பாஹ்ய திருசியானுவிந்த ஸவிகற்ப ஸமாதியென்பது யாது?

விடை : அதிஷ்டானமாயுள்ள சச்சிதானந்த வடிவப் பரப்பிரஹ்மத்தின்கண் கற்பிதமாக நாமரூபஜகத்து விளங்குகிறது; குளிர்ச்சி, வெண்மை, நெகிழ்ச்சி, நுரை, திவலை யென்னும் பேர் (வடிவங்) களொன்றாய்க் கூடிய ஜலம் அலையென்று சொல்லப்படுவது போலச் சச்சிதானந்த நாபரூபங்க ளைந்து மொன்றாய்க் கூடிய சொரூபம் பிரபஞ்சமெனச் சொல்லப்படுகிறது என்றுணர்ந்து ஆரோபிதமான நாமரூப மிரண்டையுந் தள்ளி அதிஷ்டானமான சச்சிதானந்த சொரூபமாத்திரமாயுலகைக் காண்பதாம். அஃதாவது சச்சிதானந்தப் பிரஹ்மத்தைத் தவிர நாமரூபங்களில்லை யென்று அவற்றைப் பிரஹ்மத்தில் லயம் பண்ணி அத்வைத வஸ்துவே நானென்று ஸதா சிந்திப்பதாம்.

வினா : பாஹ்ய சத்தானுவித்த ஸவிகற்ப ஸமாதி யென்பது யாது?

விடை : அதிஷ்டானமாகிய சச்சிதானந்தத்திற் கற்பிதமான நாமரூபங்களை லயம்பண்ணி நிர்மலமாகியும் அத்வைதமாகியும் பரமானந்தமாகியு் மிருக்கிற பிரஹ்மமே நானென்னும் பாவனையைப் பொருந்தியிருப்பதாம். அஃதாவது அகண்ட சச்சிதானந்தாத் துவிதீய ஆத்ம சொரூபம் பிரஹ்மோக் மென்று தியானிப்பதாம்.

வினா : பாஹ்ய நிருவிகற்ப ஸமாதி யென்பது யாது?

விடை : பிரஹ்மானந்த பாவத்தினாற் சொரூபத்தோ டேகரசமாய்ப் பாகியப் பிரவிர்த்தியற்று நிஸ்தரங்க ஸமுத்திரம் போல நிச்சலமாயிருப்பதாம்.

இந்த ஷட்வித ஸமாதிகளில் நின்றுபழகிய யோகீசுவரன் மன மெங் கெங்கே சுஞ்சரிக்கின்றதோ அங்கங்கே யெல்லாம் ஸமாதியாம். இங்கே கூறிய நிருவிகற்ப ஸமாதியி லிருப்பவனே குணத்தி னென்றும் பகவத் பக்தனென்றும், அதிவார்க்கிரமியென்றும், பிராமண னென்றும் கூறப்படுவன.

வினா : நிருவிகற்ப சமாதிக்குப் பிரதிபந்த (விக்கின) ங்களெவை?

விடை : லயம், விட்சேபம், கஷாயம், ரஸாஸ்வாத மென்னு நான்குமாம்.

வினா : லயவிக்கின மாவது யாது? அதனிவர்த்தியெப்படி?

விடை : தியானத்தி (ஸமாதியி) ன் பொருட்டு விஷயங்களினின்றுந் திருப்பப்பட்ட மனம் அவ்வாறு நில்லாது சுழுத்திசுமஸ்காரத்தினாலே சுழுத்தியிற் போவதாம். யோகியானவன் எப்போது லயத்தில்தான் போகிறதோ அப்போதந்த மனத்தை லயத்தினின்றும் ஜாக்கிரதையாய்த் திருப்பி ஆத்மாபி முகப்படுத்த வேண்டும். முயற்சியினாலே நீங்காமல் லயம் பிரபலமாயிருந்தாலப்போது லயகாரணத்தையறிந்து நிவிருத்தி செய்து மீண்டும் தியானத்திற் பிரவிர்த்திக்க வேண்டும்.

வினா : லயகாரணம் யாது?

விடை : நித்திரா சேஷம், அஜீரணம், அதிக போஜனம், அலைச்சல் முதலியவற்றாலாய சரீரிரம மென்னு நான்குமாம்.

வினா : லயகாரணங்களினிவிர்த்தி யெப்படி?

விடை : நித்திரையின் சேஷமாகிய லயத்தைப் பாக்கி நித்திரையைச் செய்வதாலும் அஜீரணம் அதிக போஜனமென்னு மிரண்டையும் முன்புசித்த அன்னாதிகளின் ஜீரண காலம்வரைக்கும் போஜனத்தைத் தள்ளுவதினாலேயும் சொற்ப போஜனத்தினாலேயும் சரீரிரமத்தை அலைச்சல் முதலியவற்றை விடுவதினாலேயும் நிவிர்த்திக்க வேண்டும். இப்படி லயகாரணத்தை நீக்கும்போது லயம் நீங்கிப்போம். அல்லது பிராணயாமத்தினாலே யாவது லயத்தை நீக்கலாம் எவர்களுக் கெந்தமார்க்கத்தி லப்பியாசமோ அவர்கள் அந்த மார்க்கத்தினாலே லயத்தை நீக்கி மீண்டுந் தியானம் பண்ண வேண்டும்.

வினா : விட்சேப விக்கினமாவது யாது? அதனிவிர்த்தி யெப்படி?

விடை : லயத்தி னின்றிந் திருப்பப்பட்ட மனம் அவ்வாறு நில்லாது ஜாக்கிர சம்ஸ்காரத்தினாலே ஸப்தாதி விஷயங்களையும் அவற்றின் போகங்களையும் நினைத்து நினைத்து அவற்றிற் பிரவிர்த்திப்ப தாம். யோகியானவன் மன தெப்போது விட்சேபத்தை யடைகிறதோ அப்போ தவ்விட்சேப காரணத்தையறிந்து அதற்குப் பிரதிகூலமான பழக்கத்தினாலே மனத்தைத் திருப்பி ஆத்மாபிமுகப்படுத்தித் தியானிக்க வேண்டும்.

வினா : விட்சேபகாரணம் யாது?

விடை : ஸப்தாதி விஷயங்களின் ஸத்தியபுத்தியாம்.

வினா : தீரா விட்சேபத்தி னீக்க மெப்படி?

விடை : ஸப்தாதி விஷயங்களின் அனீத்ய துக்காதி தோஷங்களையும் நித்திய நிர்விகார பரிபூரண பரமானந்த பரமாத்வைதப் பிரஹ்ம சொரூபத்தையும் செப்பமாய் நினை (சிந்தி)த்துப் பார்த்து அசத்து ரூபமான இந்த விஷயங்கள் காலத்திரயத்திலுஞ் சத்தாயிருக்கிற பிரஹ்ம சொரூபத்திற் சுழுத்தியிலுலகம் போ வில்லவே யில்லை யென்னும் வாத்திருஷ்டியினாலேனும், விஷயங்கள் தோன்றின போதிலும் அவை சொப்பன விந்திரசாலம் போல மித்தையாமென்னும் மித்தியாதிருஷ்டியினாலேனும்,* சகலதிருசியங்களும் அலை முதலியவற்றிற்குச் சுழுத்திரம் போலத் திருக்காயிருக்கிற நாமேயாம்; அப்படிப்பட்ட நாமே அகண்டைகரஸமான பிரஹ்ம சொரூபமென்னும் பிரவி லாப திருஷ்டியி னாலேனும் அடிக்கடி யுண்டாகிற சகல விட்சேபத்தையுங் வெகுஜாக்கிரதையாய் நாசம் பண்ணி மீண்டு மீண்டுந் தியானம் பண்ணுவதே விட்சேப நிவிர்த்திக் குபாயமாம்.

இத் திருஷ்டித்திரயத்திற்குப் பிரமாணம் வருமாறு

விவேக சூடாமணி

“மருவிய சுழுத்தி போலு மகத்தான தானு போலும், பிரம்மா மென்னிடத்திற் பிறிது போற் காண்ப தெல்லா மொருவனு வேனுமில்லை யுள்ளவ னானே யென்னு, நிருமலப் பார்வை தானே நிகழ்த்திய வாத்திட்டி.”

“இருமைசேர் கனவு போலு மிந்திர சாலம் போலும் பிரமமா மென்னிடத்திற் பிறிதுபோற் காணப்பட்ட சருவரு மித்தை யாகுஞ் சத்திய னானே யென்று விரிவுறும் பார்வை தானே மித்தியா திட்டியாகும்”

“பரவிய வாழி போலும் பார்த்திடுங் கனவு போலு மொருசிதா காசு மான முருவமா மென்னிடத்திற் பிரிவு போற் காண்பதெல்லாம் பிரமமா நானே யென்று பிரிவிலாப் பார்வை தானே பிரவி லாபத்திட்டியாகும்”

வினா : விசேஷப் நிவிருத்தி யுபாயத்திற்குத் திருஷ்டாந்தம் யாது?

★ சொப்பனத்திற் காணப்படும் விஷயங்க ளனைத்துமெங்ஙன மந்தச் சொப்பன திருஷ்டாவி (சாஷியி) னும் வேறன்றோ, அங்ஙனம் ஜாக்கிரத்திற் காணப்படும் விஷயங்களனைத்தும் அந்த ஜாக்கிர திருஷ்டாவாகிய என்னிலும் வேறன்றென் றறிவதாம்.

விடை : பூனை முதலிய வற்றின் பயத்தாற் சிட்டுக் குருவிகள் வீட்டுக்குள் பிரவேசிக்கின்றன; அப்போது பயக்கிலேசங்களின் நிவிர்த்திக்குக் கிருகத்திற்குள் அக்கால மிடங் (பரவத்தாற்) காணப்படுகிறதில்லை; ஆதலான் மீண்டும் வெளியேவந்து பயத்தை அல்லது மரணரூப துக்கத்தை யடைகின்றன. அதுபோல அனாத்மபதார்த்தங்களைத் துக்க ஹேதுவென வறிந்து அத்வைதானந்தத்தை விஷயமாக்குவ தற்காக அந்தர்முகமாகிய விருத்தி தனக்கு விஷயமாகிய சேதனம் அதி சூட்சுமமா யிருத்தலாற் சிறிது போது அதன் கண் நிலைத்தலின்றிச் சேதன சொரூபானந்தத்தின் லாப மடையாது பகிர்முகமாய் விடுகிறது. இவ்வாறு பகிர்முகமாகும் விருத்திக்கு விட்சேபமென்று பெயர். அந்த விருத்தியின் ஸ்திரத்தன்மை யின்றிச் சொரூபானந்தம் அடையப்படுவதில்லை. ஆதலால் (அந்தர் முகமுண்டா காமையால்) எவ்வளவு காலம் விருத்தி பிரஹ்மாகாரமாக வில்லையோ அவ்வளவு காலமும் பாகிய பதார்த்தங்களிற் றோஷபாவனையால் விருத்தியைப் பகிர்முகமாக விடாமல் அஃது அந்தர்முகமாகுமாறு பழக வேண்டு மென்பதாம்.

வினா : கஷாய விக்கின மாவது யாது?

விடை : மனத்தை லயத்திலும் விட்சேபத்திலும் விடாமல் நிரோதித்துத் திடமாய்த் தியானஞ் செய்யும் போது அந்த மனது தீவிரமா னராகத்து வேஷாதி வாசனையினாலே ஸமாதியிற் போல லயவிட்சேப மின்றித் துக்கத்தில் மூழ்கி ஏகாக்கிரமாயிருப்பதாம். அதையும் விவேகத்தினாலே சூட்சுமமாய்ப் பார்த்து சமாதியென்று மலையாமல் நீக்கி மீண்டு தியானம் பண்ண வேண்டும்.

வினா : இந்தக் கஷாய விக்கினத்திற்கு நிவிர்த்தி யெப்படி?

விடை : விட்சேப நாசத்திற்குக் கூறிய உபாயமே கஷாய நிவிர்த்திக்கு முபாயமாம்.

வினா : விட்சேபத்திற்கும் கஷாயத்திற்கு முள்ள பேதமியாது?

விடை : பாஹிய விஷயாகார விருத்தி விட்சேப மெனப்படும். எங்கே ராகாதிகளின் உற்பூத சம்ஸ்காரத்தா (புலப்பட் வாசனையா) ல் அந்தர் முகமான விருத்தி தகையப்பட்டுப் பிரஹ்மத்தை விஷயஞ் செய்கிறதில்லையோ அவ்விருத்தி கஷாயமெனப்படும். விஷயத்திற் றோஷத்தைப் பார்த்தலோடு கூடிய பிரயத்தினத்தினால் விட்சேப கஷாய விக்கினங்கள் நிவிர்த்தியாகின்றன.

வினா : இராகாதி தோஷங்க ளெத்தனை வகைப்படும்?

விடை : பாஹியம் ஆந்தரமென விருவகைப்படும்.

வினா : பாஹயராகாதி தோஷங்க ளெவை?

விடை : நிகழ்காலத்தில் பிரத்திக்ஷமா யுள்ள ஸ்திரீ, புத்திர, தனாதிவிஷயங்களின் சிந்தனை வடிவ மனோராஜ்ய (வியாபார) மாம்.

வினா : ஆந்தர ராகாதி தோஷங்க ளெவை?

விடை : சென்ற காலத்தின் அல்லது வருங்காலத்தின் சிந்தனை வடிவ மனோராஜ்யமாம்.

வினா : ரஸாஸ்வாத விக்ஷிணமாவது யாது?

விடை : யோகிக்கு ஸமாதியினாரம்ப காலத்தில் விட்சேப நிவிர்த்தியால் ஸ்விகற்பமாக வுண்டாகும் பிரஹ்மானந்தத்தின் அனுபவமே ரஸாஸ்வாதம், அல்லது ஸ்விகற்ப ஸமாதிக்குப் பின் நிருவிகற்ப ஸமாதியுண்டாகியது. ஸ்விகற்ப ஸமாதியிற் றிரிபுடித்வைதம் பிரதீதியாகிறது. ஆதலால் ஸ்விகற்ப ஸமாதியினானந்தம் திரபுடிருப வுபாதி ஸஹித மாயிருந்தலால் ஸோபாதிக மெனப்படுகிறது. நிருவிகற்ப ஸமாதியிற் றிரிபுடி பிரதீதியாகிற தில்லை. ஆகையால், நிருவிகற்ப ஸமாதியில் நிருபாதிக (உபாதியில்லாத) ஆனந்த முண்டாகியது. இவ்வாற்றால் ஸ்விகற்ப ஸமாதிக்குப் பின்னும் நிருவிகற்ப ஸமாதியி னாரம்பத்திலும் ஸ்விகற்ப ஸமாதியின் ஸோபாதிகானந்தம் விடமுடியா தனுபவிக்கப்படுகிறது. ஆதலால் விட்சேப நிவிர்த்தியாலுண்டாகுமானந்தத்தி னனுபவம், அல்லது ஸ்விகற்ப ஸமாதியினானந்தத்தி னனுபவம் ரஸாஸ்வாத மெனப்படுகின்றது; அவ்விருத ரஸாஸ்வாதங்களும் நிருவிகற்ப ஸமாதியின் பரமானந்தானுபவத்திற்கு விரோதிகளான மையின் விக்ஷிணங்களாம்.

வினா : யோகிக்கு விட்சேப ரூப துக்க நிவிர்த்தயினனுபவ முண்டாகிறது, அல்லது இச்சித்த பதார்த்தத்தினடைவின்றியும் விரோதியினி (ஆனந்தப் பிராப்தியின்றித் துக்கநி) விர்த்தியா லானந்த முண்டாகின்ற தென்ப தற்குத் திருஷ்டாந்தம் யாது?

விடை : 1) சுமையைத் தூக்கிவருத்தத்துடன் செல்லும் புருஷனுக்கு அச்சுமையை யிறக்குவதினாலானந்த முண்டாகியது அங்குண்டான வானந்தத்தில் வேறு விஷயங் காரணமன்று; சுமையா லுண்டான துக்கத்தி னிவிர்த்தியாம். அதனால் புருஷன் எனக் கானந்த முண்டாயிருக்கிற தென்று சொல்லுகிறான் ஆதலாற்றுக்க நிவர்த்தியுமானந்திற் கேதுவாம். அது போல யோகிக்கு சமாதியில் விட்சேபத்தாலுண்டான துக்க நிவிர்த்தியினால் எவ்வானந்த மண்டாகிறதோ அவ்வாறந்தானுபவத்திற்கு ரஸாஸ்வாதமென்று பெயர் இவ்வனுபவத்தினால் யோகி திருப்தியடைந்துவிட்டால் சர்வோபாதியுமற்ற பரமானந்தாகார விருத்தி அவனுக் குண்டாகாமையால் அதனனுபவம் அவனுக்குண்டாகாது. ஆதலால்

துக்க நிவிர்த்தியா லுண்டாகுமானந்தானுபவரூப ரஸாஸ்வதாமும் ஸமாதி விக்கினாமாம். (2) அல்லது பூமியில் புதைய லிருக்கிறது அது பொல்லாத விஷசர்ப்பத்தாற் காக்க பட்டிருக்கிறது; அப்புதையலை யெடுப்பதற்குத் தடையாயிருந்த சர்ப்பத்தை யொழிப்பதனா லானந்த முண்டாகிறது. அங்குச் சர்ப்ப நிவிர்த்தியா லுண்டான வானந்தத்தில் ஒருவன் றிருப்தி யடைந்து புதையலை யெடுக்கு முயற்சியை விட்டு விட்டால் புதையல் கிடைப்பதா லுண்டாகும் பரமானந்த முண்டாகாது. அதுபோலத் தேகத்தின் கண் அத்வைதப் பிரஹ்மரூபம் புதையலாம்; தேகாதியனாத்ம பதார்த்தங்களின் சத்தியப்பிரதிதிருப விட்சேபம் சர்ப்பமாம், அச்சத்திய விட்சேபரூப சர்ப்பத்தினிவிர்த்தியா லுண்டாகும் அவாந்தரா (மத்தியா) னந்த ரூபரஸத்தின் ஆஸ்வாதனம் (ஆனுவபம்) புதையல்வடிவ அத்வைதப் பிரஹ்மத்தை யடைவதா லுண்டாகும் பரமானந்தத்தி னடைவிற்குத் தடையாயிருந்தலால் விக்கினாமாம்.

வினா : இந் நான்கு பிரதிபந்தங்களு மெங்கே சொல்லப்பட்டிருக்கின்றன?

விடை : அந்த விகற்பத்தோடே கூடின ஆனந்தானுபவத்திற்றானே மனதிருந்து விடாமல் அதையும் புத்தியினா னிவிர்த்தி செய்து நிர்மலப் பிரக்ஞையுடன் றியானம் பண்ண வேண்டும். இப்படி வெகுகாலந்தியானாப்பியாசம் பண்ணும் போது அந்தத்தியான பரிபாகத்தினாலும் ஈஸ்வரானுக்கிரகத்தினாலும் லய, விட்சேப, காஷாய, ரஸாஸ்வாத வடிவ நான்கு பிரதிபந்தங்களும் நீங்கி மனது ஸமமான பிரஹ்மசொருபத்தில் நிஷ்டையை யடையும். அப்படி யந்த அபேதானந்த நிஷ்டையை யடையும் போது இந்த நிஷ்டையும் லயமோ கஷாயமோ வென்று மயங்கி மனதைப் பகிர் முகப்படுத்தாமல் உத்தாலகரைப் போல வெகுசூட்சுமமான புத்தியினாலே மேற்கூறிய லயாதி பிரதிபந்தங் களிப்படிப் பட்டவை யென்றும், அவற்றிற்கு விலட்சணமான ஸமசொருப நிஷ்டை யிப்படிப்பத் தென்றும் நன்றாய்ப் பிரித்துப் பார்த்து (பகுத்தறிந்து) அந்த நிஷ்டையிற்றானே விடா முயற்சியாலே மனதை நிறுத்த வேண்டும். அப்படி நிறுத்தப்பட்ட அந்த மனதில் பிரஹ்ம சொருபமான (பரமான) ந்தம் நன்றா யாவிர்ப்பவிக் (உதபமா) குமென் றிப்படி கௌட பாதாசாரிய சுவாமிகள் நான்கு பிரதிபந்தங்களையும் அவற்றி னிவிர்த்தியையும் யோக சூத்திரத்திற் கூறியிருக்கின்றார்.

வினா : வேறொன்பது விதமாகச் சொல்லும் ஸமாதிப் பிரதிபந்தங்க ளெவை?

விடை : 1) தியானத்திற்கு உட்கார்ந்த வுடனே

சொருபானுசந்தான மறந்து போவது 2) பிறகு தியானஞ் செய்வோமென்று சோம்ப லுண்டாவது 3) போகத்தி லிச்சையுண்டாவது 4) துக்கம் வருவது 5) அந்தகாரந் தோன்றுவது 6) நாநாவித விஷயங்களை நினைத்து மன தலைவதாகிய விட்சேபமுண்டாவது 7) வெளிச்சந் தோன்றுவது 8) வியர்வை யுண்டாவது 9) சகல திருசியத்தையுந்தள்ளினா லவற்றிற்கு லட்சணமாயொரு சொருபத்தை காணோமே வென்னும் சூந்யபுத்தி யுண்டாவது என்னு மொன்பதுமாம்.

வினா : இந்த வொன்பது பிரதிபந்தகளு மெங்கே சொல்லப்பட்டிருக்கின்றன?

விடை : இந்தப் பிரதிபந்தங்களைச் சிரவணமனனங்களினாலே பரமானந்தாவைதப்பிரஹ்ம சொருபமிப்படிப்பட்டதென்று சம்சயாதிகள் லேசங்கூடவில்லாமலுண்டாயிருக்கிற நிச்சயத்தினாலும், எவ்விதத் தாலாவது நிருவிகற்ப ஸமாதியினாலே அப்பிரதிபந்த அபரோஹ சாக்ஷாத் காரத்தைச் சம்பாதிப்போ; மென்னு முற்சாகத்தினாலும், அந்ததந்தப் பிரதிபந்தங்களை நிவிர்த்தித்தற்கு யுக்தமான உபாயத்தாலும் மெள்ள மெள்ள நீக்கி மீண்டும் தியானம் பண்ண வேண்டும் என்று ஸ்ரீ சங்கராசாரிய சுவாமிகளால் அனுபூதிப் பிகரணத்தில் விரிவாய்ச் சொல்லப்பட்டிருக்கிறது. சகல பிரதிபந்தங்களு மேற்சொன்ன லயாதி நான்கனுள் அந்தர்க்கதமாம். ஆகையினால் லயாதிகளை நீக்கி ரக்ஷிக்கப் பட்டமனது நிர்விக்கனமாக நிர்விட்சேப நிராவரண பரிபூரணப் பரமானந்த பரப்பிரஹ்ம சொருபத்தில் நிஷ்டை (ஸ்திரநிலை) யை யடையும். அந்த நிஷ்டையே யோகம், அதுவே ஞானம்; அதுவே ஜீவன் முக்தி; அதுவே கர்மோ பாஸனை சிரவணாதி யப்பியாசம் அடயோ காப்பியாசமாகிய சகல சாதனத்திற்கு முக்கிய பலன்; அதுவே சகலசுருதிஸ்மிருதி யிதிகாச புராணங்களின் தாற்பரியம், அதுவே முடிந்த முடிவானவிடம் அதுவே பரமசிவன் முதலானாது அனுபவம். அந்த நிஷ்டையை அடைந்த பின்னர் மற்றொன்று மடைய வேண்டிய தின்றாம். ஆனதாலந்த நிஷ்டையை எவ்விதத்தாலாவது முழுட்சு வடைய வேண்டும். அதனை யடைந்தவனே கிருதாந்தன் அவனுடைய ஜன்மமே ஸபலம்; அவனே ஞானபுருஷன். இவ்வாறு சுருது ஸ்மிருதி புராணேதிகாசங்கள் கோஷிக்கின்றன.

ஜன்ம நிவிர்திக்குப் பிரஹ்ம நிஷ்டையே ஹேது வென்பதற்குப் பிரமாணம் வருமாறு

ரிபுகிதை

“பேதமெலா மனுஷமிலா தறவுந் தள்ளிப் பின்னமிலாப்

பரமான வான்மா வின்சு, ணைதையுமே நினையாம லின்ப மேலா யியங்காம லிருப்பதுவே சகசநிட்டை, சாதகமா மிந்நிட்டை நிருவிகற்ப சமாதி யென வங்கங்கே சாற்றலாகு, மோதியதே யகண்டபரசாட்சாத்கார வுணர்வெனவு மங்கங்கே யுரைக்கலாமால்.”

“திடமான நிட்டையிதே சீவன் முத்தித் திறமையென சங்கங்கே செப்பலாகந் தடமான நிட்டையிதே யுபசாந்திக்குத் தகுந்தபடி பூமிகையோர் நான்குமாகு, மிடமான விந்நிட்டை யிசைந்தோருக்கே யித்துயர் செய் பவபீதி யிறக்கு மன்றி, மடமான மற்றெதனை யிசைந்த போதும் மகத்தான பவபீதி மாயாதென்றும்.”

தாயுமானவர்

“கேட்டலுடன் சிந்தித்தல் கேடிலா மெய்த்தெளிவால் வாட்டமறா வுற்பவநோய் மாறுமோ - நாட்டமுற்று மெய்யான நிட்டையினை மேவினருக் கன்றோ தான் பொய்யாம் பிறப்பிறப்புப் போம்”

5. ஜீவன்முத்திப் பிரகரணம்

சமாதியி (மனோலயத்தி)ன் பலன் ஜீவன் முத்தி யாதலா லதன்பின் ரிது வைக்கப்பட்டது.

வினா : முக்தியென்பது யாது?

விடை : மோசனம் (பந்தத்தினின்று விடுபடுதல்) அஃதாவது பஞ்ச கோசவடிவ மூன்று தேகத்திலும் நானென தென்னுங் கர்த்திருத்துவ போக்திருவத்துவ சுகதுக்காதி ரூபமான சித்ததருமந் துக்க ரூபமானபடியினால் அது பந்தமென்று சொல்லப்படும். அந்தக் கர்த்திருத்துவாதி பந்தப் பிராந்தியினின்றும் விடுபட்டடிருப்பது முத்தியாம்.

“ஈனமான வகங்காரப் பிராந்தி யன்றோ விடர் பந்த, மான வீடா வதுமபுமை யந்தகாரம் கெட லன்றோ என்றும்.”

“இந்தச் சுகநீ நான் முதலா மிவைமெய் யென்றல் பந்தமதா, மந்துக் கருத்து நிற்பளவு மரிதா முத்தி” என்றும்,

“துன்றுவா தனையே பந்தக் தொல்லைவீ டதனைத் தீர்த்தல்” என்றும் வாசிப்டங் கூறுவதறிக.

வினா : இந்த முக்தி எத்தனை வகைப்படும்?

விடை : ஜீவன் (ஸதேக) முக்தி, விதேகமுக்கியென விருவகைப்படும்.

வினா : ஜீவன் முக்தியாவது யாது?

விடை : (தேகத்துடன்) ஜீவித் திருக்கும்போதே ஸ்தூல சூட்சும காரணதேக (பஞ்சகோச)ங்களுக்குப் பின்னமாயுள்ள தன் சொருபத்தைப் பிரஹ்ம சொருப மாக வபரோக்ஷமாயறிந்திருப்பதாம்.

வினா : விதேக முக்தியாவது யாது?

விடை : அந்த ஞானத்தின் றிடானுபவ வலியாற் றேகசம்பந்த மின்றி முக்தமாயி (விடுபட்டி)ருப்பதாம். அஃதாவது மேலெக்காலத்திலும் எத்தேசத்திலும் யாதொரு சரீரமுமடையாமற் சச்சிதானந்தப் பிரஹ்ம சொருப மாத்திரமாய் நிலைத்திருப்பதாம்.

வினா : இந்த விதேகமுக்தி யெப்போது சித்திக்கும்?

விடை : அப்பிரதிபந்த (திட) அபரோக்ஷ சாக்ஷாத் கார அபேதஞான மெப்போது உண்டாகிறதோ அப்போது சித்திக்கும்.

வினா : வர்த்தமான தேகம் நீங்கிய பின்பு விதேக முத்தியுண்டாமென்று பலர் கூற இங்கே ஞானமுண்டாகிற காலத்திற்றானே விதேக முக்தி யுண்டாகிற தென்று சொல்வதெப்படிக்கூடும்?

விடை : அந்தவிதேக முக்தி யொரு தேகமுமில்லாதகாலத்திற் சித்திக்கத்தக்க தென்னும் அபிப் பிராயத்தால் பலர் வர்த்தமான தேகம் நீங்கிய பின்பு விதேகமுக்தியுண்டாமென்று சொன்னார்கள். வர்த்தமான தேகவியோக (ஸ்தூலதேக நீக்க) மே விதேகமுத்திக் கேதுவாயின், பின்னுந் தேகோற்பத்திக் கேதுவான காரண தேகமாகிய அஞ்ஞான மிருப்தாலும், சர்வபிராணி (அஞ்ஞானி) களுக்கு மடிக்கடி ஸ்தூலதேக வியோக மிருப்பதாலும், வர்த்தமான தேக வியோகானந்தரம் விதேகமுக்தி யுண்டாகின்ற தென்று கூறுவது அதிவியாப்தி தோஷ முடையதாம். அதை யொழிப்பதற்காக வரப்போகிற தேகமின்றித் திடமாயிருக்கப்பட்ட முக்தியே விதேகமுக்தி யென்னு மபிப்ராயத்தால் ஞான சமகாலத்தில் விதேகமுத்தி யுண்டாகின்றதென்று கூறப்பட்டது. அதனால் விரோத மின்றாம்; ஆகையா விரண்டு மதமுங் கொள்ளத்தக்கனவாம்.

வினா : வர்த்தமான தேகவியோகம் (பிரிவு) விதேகமுத்தி யென்று சொல்லக் கூடாதோ?

விடை : வர்த்தமான தேகம் பிராரப்த கர்ம காரியமாய் ஞானத்திற்கு முன்னரே யாரம்பிக்கப்பட்டு ஞானத்தா

னிவிர்த்திகப்படாது பிராரப்த சம் நாசத்தால் அஞ்ஞானிகட்குங் கூட நிவிர்த்தியாகின் றமையினாலும், சூட்சுமகாரண தேகங்கள் அப்படி (ஞானமன்றி) நிவிர்த்தியாகாது மேல்வரும் ஜனனத்திற் கேதுவாகின்றமையினாலும், இனிவருந் தேகத்தை நிவிருத்தி செய்வதன் பொருட்டே ஞானத்தின் சம்பாதனமானபடியினாலும், வர்த்தமான தேகவியோகம் விதேகமுக்தி யென்று சொல்லுதல் பொருந்தாது.

வினா : ஜீவன் முத்தியின் சாதனங்க ளெவை?

விடை : தத்துவஞானம், வாசனாக்ஷயம், மனோ நாசமென்ன மூன்றன் சமாப்பியாசமாம்.

வினா : தத்வஞானமாவது யாது?

விடை : சத்தியமான பிரஹ்மத்தை யதார்த்த மா (ஆத்மாவா) கவறியது; அஃதாவது "பிரபஞ்ச சொரு பம் பிரஹ்மோகம்" "ஏகமேவாத்வைம் பிரஹ்மோகம்" "நேஹநாநாஸ்திகிஞ்சந்" என்னும் சுருதி யுத்தியனுபவ ரூபங்களால் சத்திதானந்த பரிபூரண பரமாத்வை பரப்பிரஹ்மசொருபமே யெல்லாமாம்; அதுவே நான்; இந்த நாமரூப ஜகத்து வேறாகத் தோன்றின போதிலும் அது கானல் ஜலம் போல மித்தையாமென்னு நிச்சய (வாஸ்தவ) ஞானமே தத்வஞான மாம்?

வினா : தத்துவ ஞான மெதனால் உண்டாம்?

விடை : விசாரத்தினாலே யுண்டாம்

வினா : விசாரமாவது யாது?

விடை : ஜீவன், ஜகத்து, பரமாத்மா வென்னு மூன்றையுங் குருசன்னி தானத்தில் நன்றாக வாராய்வதாம்.

வினா : விசாரத்தினாற் பிறந்த ஞானமெத்தனை வகைப்படும்?

விடை : பரோக்ஷ ஞானம், அபரோக்ஷ ஞானமென விருவகைப்படும்.

வினா : பரோக்ஷ ஞானமென்பது யாது?

விடை : புராண சிரவணத்தாற் சுவர்க்காதிகளுண்டென் றறிதல் போலச் சச்சிதானந்தப் பிரஹ்ம மொன்றிருக்கிறதென் றறிவதாம்.

வினா : இந்தப் பரோக்ஷஞான மெதனா லுண்டாம்?

விடை : சற்குரு, சத்ஸாஸ்திர வசனங்களிலுள்ள விசுவாசத்தினா லுண்டாம்.

வினா : பரோக்ஷ ஞானத்திற்கு முக்கிய சாதனம் யாது?

விடை : சுரோத்திர சம்பந்தியான அவாந்தர வாக்கியமாம்.

வினா : அவாந்தர வாக்கியமாவது யாது?

விடை : ஜீவப்பிரஹ்மங் (ஜீவத்மா, பரமாத்மா) களின் சொருபங்களைப் போதிக்கும் வாக்கியமாம்.

வினா : பரோக்ஷ ஞானத்தாலுண்டாவது யாது?

விடை : அசத்துவாபாதக [(பிரஹ்ம மில்லையென்று பிரஹ்மத்தின் அசத்துத் தன்மையை (ஆபாதகஞ் செய்யும் - சம்பாதிக்கும்)] ஆவணரத்தி னி விர்த்தியாம்.

வினா : அபரோக்ஷஞான மென்பது யாது?

விடை : சத்திதானந்தாகண்டைகரச பரப்பிரஹ்மம் நானென் (எனது நிஜவடிவமென்) றறிவதாம்.

வினா : அபரோக்ஷஞான மெதனாலுண்டாகும்?

விடை : குருமுகமாகச் செய்யந் தத்துவமஸி முதலிய மகாவாக்கியத்தின் சிவவணத்தாலுண்டாம்.

வினா : அபரோக்ஷஞான மெத்தனை வகைப்படும்?

விடை : அதிடம், திடம், (உறுதி) என விருவகைப்படும்.

வினா : அதிடாபரோக்ஷ ஞானமென்பது யாது?

விடை : அசம்பாவனை, விபரீதங்களைகளோடுண்டாகும் பிரஹ்மாத்மைக்கிய நிச்சயமாம்.

வினா : அசம்பாவனை யென்பது யாது? அஃதெத்தனை வகைப்படும்?

விடை : கயிறோவரவோ வெனவிரண்டு கோடிகளையுடைய ஞானம் அசம்பாவனையா (வம்சயமா) ம் அது பிரமாணகத (உள்ள) சம்சயம் பிரமேயகத சம்சயமென் றிருவிக்கைப்படும்.

வினா : பிரமாணகத சம்சயமாவது யாது?

விடை : வேதாந்தத்தில் ஜீவப் பிரஹ்மங்களின் பேதம் பிரதிபாதிக்கப் பட்டிருக்கின்றதா? அல்லது அபேதம் பிரபாதிக்கப்பட்டிருக்கின்றதா? என்னும் சம்சயமாம்.

வினா : பிரமேயகத சம்சயமாவது யாது?

விடை : ஜீவப் பிரஹ்மங்களின் பேதம் சத்தியமா? அல்லது அபேதஞ் சத்தியமா? என்னும் சம்சயமாம். இச்சம்சய மிரண்டன் விரிவை விருத்திரத்நாவலி முதலிய வற்றிற்காண்க.

வினா : விபரீத பாவனை யென்பது யாது?

விடை : ஜீவப் பிரஹ்மங்களின் பேதமுஞ் சத்தியம், தேகாதிப் பிரபஞ்சமுஞ் சத்திய மென்னும் விபரீத நிச்சயமாம்.

வினா : அதிடாபரோக ஞான மெதனா லுண்டாம்?

விடை : சிறிது மலவிட்சேப தோஷமும், சுருதி நாநாத்துவத்தின் ஞானமும், பிரஹ்மத்தின் அத்வைதத்தன்மையின் அசம்பவ ஞானமும், பேதவாதி பாமர புருஷர்களது சங்கத்தின் சம்ஸ்கார முமாகியவிவற்றோடு கூடிய புருஷனுக்குக் குருமுகமாகச் செய்யும் மகா வாக்கிய சிரவணத்தா லுண்டாம்.

வினா : அதிடாபரோக ஞானத்தித்தினா லுண்டாவது யாது?

விடை : பரதர்வாமதேவர் முதலியோர் போன்று உத்தம லோகப் பிராப்தியும் புனிதமாகிய ஸ்ரீமான் (சக்கிரவத்தி) கள் குலத்திலேனும் அல்லது நிஷ்காமத்தன்மையால் ஞானவான்களது குலத்திலேனும் பிறந்தலுண்டாம்.

வினா : திடாபரோக ஞானமென்பது யாது?

விடை : அசம்பாவனை, விபரீ தபாவனைக ளில்லா துண்டாகும் பிரஹ்மாத்ம ஐக்கிய நிச்சயமாம்.

வினா : திடாபரோக ஞான மெதனா லுண்டாம்?

விடை : மேற்கூறியவாறு குருமுகமாகச் செய்யும் (ஜீவப் பிரஹ்மங்களி னைக்கியத்தை யறிவிக்கும்) மகா வாக்கியார்த்தத்தின் சிரவண மனை நிதித்தியாசனங்களா லுண்டாம்.

வினா : திடாபரோக ஞானத்திற்கு முக்கிய சாதனம் யாது?

விடை : சுரோத்திர சம்பந்தியான மகாவாக்கியமாம்.

வினா : மகாவாக்கியமென்பது யாது?

விடை : சாம வேதத்தின் சாந்தோக்கிய வுபநிஷத்தின்கணுள்ள தத்வமஸி யென்னு முபதேச வாக்கியமும் பிறவுமாம்.

வினா : திடாப ரோக ஞானத்திற்கு மகாவாக்கியமே முக்கிய சாதனமானாற் சிரவணதிகள் முக்கியசாதனமாகாவல்லவோ?

விடை : அஞ்சனாதிகள் நேத்திர ரோகங்களை நிவிர்த்திக்கும் வாயிலாகச் சூரியதரிசனத்திற்குச் சாதனங்களாகுமே யன்றி நேத்திரம் போல முக்கிய சாதனமாவதில்லை. அதுபோலச் சிரவணாதிகளும் ஞானமடைவதற்கு விக்கினமாயுள்ள சம்சயாதிகளை நிவிர்த்திக்கும் வாயிலாக ஞானத்திற்குச் சாதனங் ளாகுமேயன்றி மகாவாக்கியம்போல முக்கிய சாதனமன்றாம்.

வினா : திடாபரோக்ஷ ஞானோற்பத்திக்கு மகா வாக்கியமே போதுமா; சிரவணதிக னெற்றிற்கு?

விடை : திமிராதி தோஷங்களை நிவிர்த்திதற்கு அஞ்சனாதிகள் அவசியம் வேண்டுமாறு போன்று சம்சயாதி தோஷங்களை நிவிர்த்தித்தற்குச் சிரவணதிகளும் அவசியம் வேண்டும்.

வினா : திடாபரோக்ஷ ஞானத்தா லுண்டாவது யாது?

விடை : அபானாபாதக (பிரஹ்ம தோற்றவில்லை யென்று பிரஹ்மத்தின் அபானத் தன்மையை ஸம்பாதிக்கும்) ஆவரணமும் (அவஸ்தாத் திரயங்களோடு கூடிய சிதாபாசனும் அவன் தர்மமாகிய கர்த்திருத்துவ போக்த்திருத்துவ ஜனன மரணதி) விட்சேபமுமாகிய காரியத்தோடு காரணமான அவித்தையி (அஞ்ஞானத்தி) னிவிர்த்தியும் பிரஹ்மமப்பிராப்தியு மாகிய மோக்ஷமுண்டாம்.

வினா : திடாபரோக்ஷ ஞான மெப்போது பூரணமாம்?

விடை : பொன் முதலியவற்றிறோற்றும் பூஷணதிகள் போன்று தன்னிடத்திறோற்று மிந்தத் தேகாதி நாமரூபப்பிரபஞ்சனைத்தும் மித்தை யென்றும், பிரஹ்மமே சத்தியமென்றும், அது தானென்றும் யாதொரு பிரதிபந்தமு மின்றித் திடமாயறிந்து சகலவிருத்திகளுஞ் சாந்தமாகும் போது பூரணமாம்.

வினா : பிரதி பந்தமென்பது யாது? அஃ தெத்தனை வகைப்படும்?

விடை : ஞானமடைத (ஆத்ம தரிசனத்தி) ற்கு விக்கினமா (தடையா) க விருப்பது பிரதிபந்தமாம். அது பூதப் பிரதிபந்தம், வர்த்தமானப் பிரதி பந்தம், பௌஷியப் பிரதிபந்த மென மூவகைத்தாம்.

வினா : பூதப்பிரதிபந்தமாவது யாது?

விடை : கைவிட்டிறந்த எருமையி னபிமானம் சந்நியாசினிடத்திற் கண்டகதை போலப் பூர்வமனுப விக்கப்பட்டு நீங்கிய விஷயங்களின் வாசனையாம்.

வினா : சன்னியாசியினிடத்திற் கண்ட கதை யாது?

விடை : ஓர் சன்னியாசி பூர்வாச்சிரமத்திருக்கும் போது கிருக சம்ரக்ஷணைக்குத் தக்கவாறு பால் கொடுத்து வந்த எருமை மரணமடைந்தவுடனே (பூர்வகர்ம சம்ஸ்காரத்தால்) இனிக் கிருக சம்ரக்ஷணை செய்ய வென்னால் முடியாதெனத் துறந்து சந்யாசம் பெற்றுக் குருவையடைந்து ஞான விருப்பத்தாற் சிரவண பூர்வகமாகத் தியானஞ் செய்து வருங்காலத்து, தியானந்திடப்படுதவற்குத் தடையாக

அவர் சித்தத்தில் எருமையைப் பற்றிப் பூர்வமடைந்துள்ள வாசனையால் அடிக்கடி நங்கிருகத்திலிருந்த எருமை நான்குகாலும், கபில நிறமும், வெடிவால், நெற்றிச்சுட்டி, விரிந்த கொம்பு முதலியனவு முடையதா யானைபோலுயர்ந்து பருத்து நீண்ட தேகமுடையது; பதக்குப் பால் கறக்கும். அப்படிப்பட்ட எருமையுமினி யுற்பவிக்குமா? உற்பவிக்கினும் நமக்குக் கிடைக்குமா வென்றற் றொடக்கத்துக் பற்பல சங்கற்பங்களுண்டாக, அதனால் அவரது சித்தம் ஏகாக்கிரமமாகாது சுழன்று கொண்டேயிருந்த தென்பதாம்.

வினா : பூதப்பிரதிபந்த மெத (எந்த உபயாத்தி) னால் நீங்கும்?

விடை : முன்ன ரபவாதயுக்தியைக் கூறுமிடத்தக் கூறியவாறு எருமை யென்பதிலுள்ள நாமம், உருவம், இருப்பு, விளக்கம், இன்பமென்னு மைந் தம்சங்களில் எருமை யென்னு நாமமும், தலை கால வால் உடல் முதலிய உருவமுமாகிய விரண் டம்சங்களும் உற்பத்திக்கு முன்னு நாசத்திற்குப் பின்னுமில்லாமல் மத்தியிலும் நியாயம் சோதனை பொருத்த முகத்தால் விசாரிக்கின் பொருளாகவின்றித் தோற்ற மாத்திரமாகவுள்ள மித்தையா மென்றும், இருப்பு விளக்கம் இன்பமென்னும் சச்சிதானந்தமாகிய மூன் றம்சங்களும் நாத ரூபத்தோற்றங்களுக்கு முன் பின மத்திய மென்னு மூன்று காலத்தினுமுண்மையின் மெய்ப் பொருளா மென்றும், சுருதி யுக்தி அனுபவங்களுக்கேற்கப் போதிக்க அவ்வெருமையின் வாசனை நீங்குவது போல் அவனவன் புத்தியை யனுசரித்துப் போதிக்க நீங்கும்.

வினா : வர்த்தமானப் பிரதி பந்தமாவது யாது?

விடை : வர்த்தமான (நிகழ்) காலத்திலுள்ள சகல போக போக்கிய (விஷய) வாசனையாற் புத்திவிருத்தி ஸ்தூலீகரித்து தெளிவின்றி யிருத்தலாம்.

வினா : வர்த்தமானப் பிரதிபந்த மெத்தனை வகைப்படும்?

விடை : விஷயாசக்தி, பிரக்ஞாமந்தம், குதர்க்கம், விபரியயம் (விபரிதபாவனை) துராக்கிரகாகந்தையென் றைந்து வகைப்படும்.

வினா : விஷயாசக்தி யென்பது யாது?

விடை : ஸ்திரீ, புத்திர, தனாதி விஷயங்களில் என் மனைவி, என்புத்திரன், என்றன மென்னு மபிமான பூர்வகமாகத் திடமாக வைத்துள்ள பிரியமாம்.

வினா : விஷயாசக்தி யெதனா னீங்கும்?

விடை : சுபேச்சையுடன் சாதனசதுஷ்டய முள்ளவா றுண்டாகுதலா னீங்கும்.

வினா : பிரக்ஞாமந்த மென்பது யாது?

விடை : ஆசிரியர் சுருதிப்பிரமாண திருஷ்டாந்தங்களாற் போதிக்கும் மகாவாக்கியமாய்த் தக் கிரகண சாமாந்தியக் குறைவாம்.

வினா : பிரக்ஞாமந்த மெனா னீங்கும்?

விடை : ஷட்வித லிங்க தாற்பரித்துட னிரந்தரம் நேயத்தோடு செய்யுஞ் சிவவணத்தினா னீங்கும்

வினா : குதர்க்கமென்பது யாது?

விடை : வேதாந்த சாஸ்திரங்களின் அத்வை தார்த்தங்களைப் பிரதி பாதிக்கும் வாக்கியங்கட்கு விபிரீதமாக அர்த்தக் கிரகணஞ் செய்து காரணமின்றி விரோததர்க்க யுக்கதிகாளற் றருக்கித்தலாம்.

வினா : குதர்க்க மெதனா னீங்கும்?

விடை : குருசாஸ்திரானுசாரமான மனனத்தினானீங்கும்

வினா : விபரீ தபாவனை யென்பது யாது?

விடை : நான் கர்ம நிஷ்டன், நான் பிராமணன், நான் கிருகஸ்தன், நான் பலவான், நான் பண்டிதன், நான் கர்த்தா, நான் போக்தாவென்று அனாத்மாவாகிய தேகாதிகளில் விபரீ தமாக வைத்துள்ள ஆத்மபுத்தியாம்.

வினா : விபரீதபாவனை யெதனா னீங்கம்.

விடை : நிதித்தியாசனத்தா னீங்கம்.

வினா : துராக்கிரகாகந்தை யென்பது யாது?

விடை : நான் கர்ம கருத்தா, நான் பலபோக்தா, நான் சுகி, நான் துக்கி, நான் பண்டிதன், நான் பாமரன், நான் பலவான், நான் பலஹீனன் என்று அனாத்மாவாகிய தேகாதிகளிலுள்ள ஆத்ம புத்தியை விடாத யுக்திரஹிதமாகிய ஹடமாம்.

வினா : துராக்கிரகாகந்தை யெதனா னீங்கும்.

விடை : தீர்க்க ஸமாதி (தியான) அப்பியாசத்தானீங்கும்.

வினா : பௌஷியப் பிரதிபந்தமாவது யாது?

விடை : ஜன்மாந்தரஹேதுவான பிராப்பத சேஷமும், பிரஹ்மலோகாதி போக விச்சையுமாம்.

வினா : பௌஷியப் பிரதிபந்த மெதனா னீங்கும்?

விடை : ஜன்மமெடுத்துப் பிராரப்த சேஷபோகங்களை யனுபவித்தால் நீங்கும்.

வினா : பௌஷியப் பிரதிபந்தம் ஜன்ம மெடுத்தனுபவித்தால் நீங்கு மென்பதற்குப் பிரமாணம் யாது?

விடை : சங்கற்பசகிதராயிருந்து சிரவணம் பண்ணின வாமதேவருக் கொரு ஜன்மம் வந்த தென்று ஆத்மபுராணமும், ஜடபரதருக்கு மூன்று ஜன்மம் வந்ததென்று பாகவதமும் கூறுவது பிரமாணமாம்.

வினா : இங்ஙனம் பிராரப்தசேக்ஷ மனுபவித்தே திரவேண்டுமாயின் முயற்சிவேண்டிய தின்றோ?

விடை : பிராரப்த போகம் வறுத்தவிதை போன்று மேல்ஜன்மத்திற் கேதுவாகாமையின் அதனையனுபவித்தே யொழிக்க வேண்டும். ஜன்ம வேதுக்களான சஞ்சித ஆகாமிய மிரண்டனுள் சஞ்சிதம் சற்குரு சந்நிதியிலுண்டான ஞானாக்கினியாற் கெட்டொழியும். ஆகாமியமோ ஆத்மாவின் கண் கர்த்திருத்துவப் போக்திருத்துவப் பிராந்தியின்மையின் சம்பவியாது. “யோகப் பிரஷ்ட னிரண்டொரு ஜன்மத்திலே கிருதார்த்தனவா” னென்று கீதையில் ஸ்ரீ கிருஷ்ண பகவா னருளிச் செய்திருக்கின்றார். கட்டுவாங்கத மகாராஜன் சிரத்தாபக்திசகித யோகமுயற்சியினா லிரண்டு நாழிகையில் மோக்ஷமடைந்தான். ஆகையாற் சந்தேகவிபரீதமற நிரந்தர மாதரவா யப்பியா (முயற்) சிக்க வேண்டும்.

வினா : அப்பியாசமாவது யாது?

விடை : பிரஹ்ம நிஷ்ட சற்குருவி னிடத்திற்றன் சொருபத்தை (ஆத்மாவை)க் கேட்டு அபரோக்ஷமா யறிந்தனுபவித்த அனுபவத்திற்கு விக்கினங்களான அஞ்ஞான சந்தேக விபரீதங்களுக்கு விரோதிகளான சிரவண, மனன, நிதித்தியாசன மென்னு மூன்றையுங் கிரமமாக நிரந்தரமா யப்பியாசிப்பதாம். வேதாந்த சாஸ்திரத்தி னர்த்ததைக் கேட்பதும், தனித்திருந்து மனனம் பண்ணுவதும் சாதுக்களோடு கூடி பரஸ்பரஞ் சொருப விசாரம் செய்வதும், நிதித்தியாசனம் பண்ணுவதும், இதம் விருத்திக்கு விஷயமான ஆகாசாதி பாஹியப் பிரபஞ்சமும் அகம்விருத்திக்கு விஷயமான அகங்காராதி யாந்தரப்பிரபஞ்சமும் முண்டாகவேயில்லை; ஆனாதலிப்போ தெங்கேயிருக்கும்? இனி மேற்றா னெப்படியிருக்கும்? காலத்திரயத்திலுந் திருசியப் பிரபஞ்ச மில்லவே யில்லை யென்று நிரந்தரம் பழகுவதும் வேண்டும்.

கைவல்லிய நவநீதம்

“தானாகும் பிரம ரூபஞ் சற்குரு நூலாற் றோன்றும் ஆனாலுந்தடைக ஞுண்டே லனுபவ முறைத்திடாதே” என்றும்,

“தடையெவை யெனிலஞ் ஞான சந்தேக விபரீதங்கள், படர்செயு

மிந்த மூன்றும் பலசன்மப் பழக்கத்தாலே, உடனுடன் வரும்வந் தக்கா லுயர்ஞானங்கெடுமி வற்றைத் திடமுடன் கெடுபாய் கேட்டல் சிந்தித்த றெளித லாலே" என்றும் கூறுவதற்கு.

வினா : வாசனையாது யாது?

விடை : பூர்வாபர மொ (முன் பின்னொ) ன்றையு மாலோசியாமல் விரைவிற்றோன்றுங் குரோதாதி விருத்திகளுக் கேதுவான சித்தத்தின் சூட்சுமாவஸ்தையாகிய திடஸம்ஸ்காரமாம்.

வினா : இதனை வாசனையென்பதெனால்?

விடை : அனாதிகாலந் தொட்டிருதயத்தில் வசிக்கிற- படியினாலாம்.

வினா : இந்த வாசனை யெத்தனை வகைப்படும்?

விடை : அசுத்தவாசனை சுத்தவாசனை யெனவிரு வகைப்படும்.

வினா : அசுத்தவாசனை யென்பது யாது?

விடை : தேகாதிபஞ்ச கோசங்கட்கு மவற்றின் சாக்ஷியான ஆத்மாவிற் கு மிருக்கும் பேதத்தை மறைக்கும் அஞ்ஞானத்தினாலேயுண்டாகிற பிராந்தியின் பரம்பரையாகிய கனமான வகங்காரத் தோடேகூடினதாயும் மீண்டும் மீண்டும் ஜன்மத்தைக் கொடுக்கிறதாயு மிருக்கின்ற மலின வாசனையாம்.

வினா : அசுத்தவாசனை யெத்தனை வகைப்படும்?

விடை : உலகவாசனை தேசகவாசனை சாஸ்திர வாசனையென மூவகைப்படும்.

வினா : உலகவாசனையென்பது யாது?

விடை : என்னையுலகம் நிந்தித்த லாகாகது; எல்லோரு மென்னைத் துதிக்க வேண்டும்; ஸ்கல ஜனங்களுமென்னை யெவ்வாறிருந்தால் நிந்தியாது தோத்திமாத்திரம் பண்ணுவார்களோ அவ்வாறு நடக்க வேண்டுமென்னுந் துராக்கிரகத்தின் திடஸம்ஸ்காரமாம்.

வினா : மலினவாசனையென்ப தெனால்?

விடை : இவற்றைச் சம்பாதிப்பது பிரமாதிகட்கு மசாத்யமான படியினாலும், வெகுவித வனர்த்த (ஜன்ம) ங்களுக் கேதுவான படியினாலும் அவற்றின் வாசனை மலினவாசனையாம்.

வினா : உலகவாசனை நசித்தற்குபாயம் யாது?

விடை : சர்வகுண சம்பன்னரான ஸ்ரீ ராம சந்திரருக்கும்

பதிவிரதா சிரோமணியாகிய சீதா தேவிக்குங் காதினாற் கேட்கக் கூடாத அபவாதம் (நிந்தை) ஜனங்களா லுண்டாயிருப்பதும் தேசபேதத்தாலொருவரையொருவர் நிந்திப்பதுமாகிய விவற்றையுய்த்துணர்வதும், ஸகல ஜனங்களுக்கும் ஸந்தோஷம் வருமாறு நடக்கத்தக்க வுபாய மியாதொன்றுமில்லை; தத்தம் மனதிற் றோற்றியவாறு சொல்லும் ஜனங்களுடைய சொல்லினாலே நமக்காவதென்ன? எவ்விதத்தாலும் ஹிதத்தையே யனுஷ்டிக்க வேண்டுமென்கிற விவேகமும் உபாயமாம். இந்த வபிப்பிராயத்தைக் கொண்டே சுருதிகளிலங்கங்கே தியான புருஷனுக்கு ஸ்துதி நிந்தைகளில் சமடத்திவேண்டுமென்று சொல்லப்பட்டிருக்கிறது.

வினா : தேகவாசனை யென்பது யாது?

விடை : தேகமே தானெ (ஆத்மாவெ) ன்னுந் துரபிமானத்தின் றிடஸ்ம்ஸ்காரமாம்.

வினா : தேகவாசனை யெத்தனை வகைப்படும்?

விடை : தேகாத்மப் பிராந்தி, தேகத்தின் குணஸம்பாதனப் பிராந்தி, தேகத்தின்றோஷ நிவிருத்திப் பிராந்தியென மூவகைப்படும்.

வினா : தேகாத்மப் பிராந்தியென்பது யாது?

விடை : பாமர (மூட) லோகாயத சார்வாகாதியர் சைதன்ய லட்சண ரஹித தேகத்தை ஆத்மாவெனப் பாவித் திருப்பதாம்.

வினா : தேகாத்மப் பிராந்தி யெத்தனை வகைப்படும்.

விடை : அகந்தை மமதையென விருவகைப்படும்.

வினா : அகந்தையாவது யாது?

விடை : ஸர்வேந்திரியத்துடன் நேகத்தை நானென் றபிமானிப்பதாம்.

வினா : மமதையாவது யாது?

விடை : சர்வேந் திரியத்தோடு தேகத்தையும் பிறவற்றையு மெனதென்று பாவிப்பதாம்.

வினா : தேகத்தின் குண ஸம்பாதனப் பிராந்தியென்பது யாது?

விடை : அங்ஙனம் அகம் விருத்திக்கு விஷய மான தேகத்திற்கனுகூலமா (சுகத்தின் ஸாதமா) கிய ஸகல சாமக்கிரி (ஸாதனங்)களையுஞ் சம்பாதிக்க வேண்டுமென்னுந் துரபிமானமாம்.

வினா : குண ஸம்பாதனப் பிராந்தி யெத்தனை வகைப்படும்.

விடை : லௌகிகம் சாஸ்திரீயமென விருவகைப்படும்.

வினா : லௌகீககுண ஸம்பாதனமாவது யாது?

விடை : தேகத்தின் புஷ்டி அழகு முதலிய குணங்களைச் சம்பாதிக்க வேண்டுமென்னுந் துரபிமான யாம். அஃதாவது நல்ல இராகத்தோடு கூடக்கானம்பண்ணுவதற்காக விளக்கெண்ணெய் மிளகு நெய் முதலியவற்றைப் புசிப்பதும், தேகத்தைத் தொடும்போது மெத்தென விருத்தற்காகப் புஷ்டியைத் தரத்தக்க ஓளஷதங்களைப் புசிப்பதும், சரீரமழகா யிருத்தற் பொருட்டு அப்யங்க ஸ்நானாதிகளைச் செய்து நல்லவஸ்திராபரணங்களைத் தரிப்பதும்; சரீரம் சுகந்தா யிருத்தற் பொருட்டுப் புஷ்பமாலை யணிந்து சந்தனாதிகளைப் பூசிக் கொள்வதுமாம்.

வினா : சாஸ்திரீய குண ஸம்பாதனமாவது யாது?

விடை : தேகத்தின் புண்ணிய வடிவகுணத்தை (புண்ணியஸ்தல ஜல தரிசன ஸ்பரிசனாதிகளால்) ஸம்பாதிப்பே னென்னு மாக்கிரகமாம். அஃதாவது காசி முதலிய புண்ணிய ஸ்தலங்களைத் தரிசிப்பதும், கங்கை முதலிய புண்ணிய தீர்த்தங்களில் ஸ்நானஞ் செய்வதும், சாளக்கிராமாதி தீர்த்தத்தைப் புரோஷித்துக்கொள்வதுமாம்.

வினா : தேகத்தின் தோஷ நிவிர்த்திப் பிராந்தி யென்பது யாது?

விடை : தேகத்திற்குப் பிரதிகூல (துக்கத்தின் ஸாதன) மாயுள்ள ஸகல விஷயங்களையும் நீக்க வேண்டுமென்னுந் துரபிமானமாம்.

வினா : தேகத்தின் தோஷ நிவிருத்திப் பிராந்தி யெத்தனை வகைப்படும்?

விடை : இலௌகீக சாஸ்திரீய மென விரு வகைப்படும்.

வினா : இலௌகீக தோஷநிவிருத்திப் பிராந்தியாவது யாது?

விடை : வைத்திய சாஸ்திரத்திற் கூறிய வாறு ஓளஷதங்களைப் புசிப்பதும் முகப்பிரக்ஷாளனாதிகளைச் செய்வதுமாம்.

வினா : சாஸ்திரீயதோஷ நிவிருத்திப் பிராந்தியாவது யாது?

விடை : சௌச ஆசுமனாதிகளைச் செய்வதாம்.

வினா : இவற்றிற் கேதுவான வாசனையை மலின வாசனை யென்ப தெனாவ?

விடை : தேகமே வாத்மாவென்பது அப்பிரசித்த (அப்பிரமாண) மும் ஸகல துக்க ஹேதுவுமாம். அது மலமூத்திரங்களால் நிரம்பப்பட்டு நவத்துவாரங்களின் வழியாய்ச் சீயொழுகுந் தன்மையது, தன்னுடன் சேர்ந்த சுத்தமான ஸகல வஸ்துக்களையும்

நிமிஷத்தி லசுத்தம் பண்ணுவது. ஓளஷ தாதிகளாற் சாதகபாதக (அனுசூலப் பிரதி சூல)மான ரோகாதி விஷயங்கள் மீண்டும் பாதக சாதகமாம். இவற்றின் குணதோஷ (சுகதுக்க)ங்களின் ஸம்பாதக நிவிருத்தி யெப்படிப் பட்டவருக்கு மலாத்திய மானபடியினால் மூன்றுவித தேகவாசனைகளும் மலினமாம்.

வினா : தேகவாசனை நசித்தற் குபாயம் யாது?

விடை : எவன் வாத பித்த சிலேக்ஷம மென்னு மூன்றுதோஷங்களோடு கூடி அமங்கள (பிரேத) ரூபமான தேகத்தில் யானென்னு மகம் புத்தியும், புத்திரமித்திர களத்திராதிகளில் என தென்னு மமதையும், பாஷாண மிருத்து தாரு தாம்பிர (கல், மண், மரம், செம்பு) முதலியவற்றின் விகாரமான மூர்த்திகளில் மாத்திரந் தெய்வபக்தியும், கங்கையாதிய ஜலமாத்திரத்திற் நீர்த்தபுத்தியு முடையவனோ அவன் தத்துவ வித்துகளாகிய பெரியோர்கள் சபையிற் கருத்தபம் (சுழுதை) யென்று சொல்லப்படுகிறான் என்றும், தேக மத்தியந்த மலினம், ஆத்மாவத்தியந்த நிர்மலம், ஆதலால் தேகத்திற் கெவ்வளவு செளசம்பண்ணினாலுமது சுத்தியுறாது. ஆத்மா நித்திய சுத்தமானதாற் செளசப் பிரசுத்தியே அதற்கில்லை யென்றும், ஓளஷதம் புசித்தல் முதலியவற்றாற் றற்காலம் ரோகஞ் சாந்தியாகிறது. அங்ஙனஞ் சாந்தியானரோக மறுபடியும்படிக்கடி யுளதாகவே (வந்து கொண்டே) யிருக்கின்றது. ஆகையாலிருந்த மூவிதவாசனைகளும் அசுத்தவாசனை யென்றும் ஆத்மவித்துக்க ளிவற்றைச் சர்வாத்மனாக் கைவிட வேண்டுமென்றும் கூறும் சாஸ்திர வாக்கியங்களைச் சதா சிந்திப்பது மங்ஙன மனுஷ்டிப்பதும் தேகவாசனை நசித்தற் குபாயமாம்.

வினா : சாஸ்திரவாசனை யென்பது யாது?

விடை : ஸகல சாஸ்திரங்களையுமியான்றரி (கிரகி)ப் பேனென்னுந் துராக்கிரகத்தின் றிட ஸம்ஸ்காரமாம்.

வினா : இந்தச் சாஸ்திர வாசனை யெத்தனை வகைப்படும்?

விடை : அது கர்மசாஸ்திர பாடாபிமானம், அந்தச் சாஸ்திர அர்த்தாபிமானம், அதன் அர்த்தானுஷ்டான அபிமானமென மூவகைப்படும்.

வினா : கர்மசாஸ்திர பாடாபிமானமாவது யாது?

விடை : (வேதாந்த பின்னமான) ஸகல சாஸ்திரங்களையு மொழுங்காகக் கற்கவேண்டு மென்னுந் துரபிமானமாம்.

வினா : அச்சாஸ்திரார்த்தாபிமானமாவது யாது?

விடை : அங்ஙனங் கற்றுணர்ந்த சாஸ்திரங்களின்

பொருள்களையெல்லாம் நன்றாகக் கிரகிக்க வேண்டுமென்றும், அங்ஙனங்கிரகித்த பொருள்களில் அது பொருள் இது பொருள், அதுநலம் இதுநலம், அதுபாதகம், இது சாதகமென் றாக்கிரகமாயபிமானித்தலாம்.

வினா : அச் சாஸ்திரார்த் தானுஷ்டா னாபிமான மாவது யாது?

விடை : அங்ஙனந் தான்கிரகித்த அர்த்தத்தித்திற்றனக் கனுகூலமான அர்த்தத்தின்படியே நின்று பூரணமா யனுஷ்டிக்க வேண்டுமென்னு மபிமானமாம்.

வினா : இதை மலினவாசனையென்ப தெனால?

விடை : இதை பிரஹ்மாப் பியாசத்திற்கு விரோதிகளாயும் வெகுஜன்ம பரம்பரைக்கேதுவாயு மிருத்தலின் முற்று மடைதற் கியலாத அவற்றின் வாசனை மலினவாசனையென்று சொல்லப்படும்.

வினா : இம்மூன்றுவித சாஸ்திரவாசனையும் வெகுஜன்ம பரம்பரைக் கேதுவென் றெங்கே சொல்லப்பட்டிருக்கிறது?

விடை: முறையே (1) பரத்துவாசரென்பவர் மூன்று புருஷாயுச வரையில் வெகு வேதங்களை அத்தியயனஞ்செய்து நாலாம் புருஷாயுசவிலே இந்திரனாலேமீண்டும் வேத பாடத்தில் பிரவிர்த்திக்கப்பட்டு மவருடைய அசாமர்த்தியத்தை யிந்திரன் பார்த்து வேதபாடத்தினின்றுந் திருப்பி யதற்கதிகமான சகுணப் பிரஹ்மோ பாசனையை யவருக்குபதேசித்தானென்று தைத்திரீய சுருதியிலும் 2) அப்படியே வெகுசாஸ்திரார்த்தத்தை யறிய வேண்டுமென்னும் அபிமானத்துடனொரு இரிஷியானவர் அளவிறந்த சாஸ்தி புஸ்தகபாரங்களோடே கூடினவராய் மகாதேவ (பரமசிவ) னைத் தரிசனஞ் செய்வதற்காக வந்தபோது அவரைப்பார்த்து அங்கிருந்த மற்றொரு இரிஷியானவர் பாரஞ் சுமக்கிற கழுதையெனக் கிருபையினாலே பரிகாசஞ் செய்ய அதைக் கேட்ட அந்த இரிஷி புஸ்தக பாரங்களையெல்லாம் லவண ஸமுத்திரத்தி லெறிந்துவிட, அதைக் கண்ட கிருபாநிதியாகி மகா தேவரனுக்கிரகத்தினாலே அவராத்மவித்தையிலே பிரவிருத்தித்தாரென்று கால-ஷேயகீதையிலும், நாரதபகவானானவ ரறுபத்து நான்கு வித்தைகளிலுஞ் சமர்த்தரான போதிலும் ஆத்மவித்தையில்லாமையினாலே சோகத்தோடு கூடினவராய்ச் சனத்குமாரரைரச் சரணமா யடைந் தாத்மவித்தையைப் பெற்றுக் சோகசாகரத்தினின்றுங் கரையேறினாரென்று சாந்தோக்கிய சுருதியிலும் 3) அப்படியே வெகு சாஸ்திரார்த்தானுஷ்டானஞ் செய்ய வேண்டுமென்னும் விருப்பத்துடன் சிரவணஞ் செய்து வந்த நிதாகரானவர் ரிபுவினாலே யடிக்கடி ஆத்மதத்துவ முபதே சிக்கப்பட்ட போதிலு மவர் கருமானுஷ்டானத்தின் சிரத்தையை விடவேயில்லையென்று விஷ்ணு புராணத்திலும், தாகூரன்

கர்மானுஷ்டானத்தின் பொருட்டு பூமியிலோரிடத்துஞ் சுத்த ஸ்தலத்தை யடையவில்லை யென்று வாசிட்டத்திலும் கூறப்பட்டிருக்கின்றன. இவ்வாறு பலசுரத்திரங்கள் விஸ்தாரமாயுண்டு

வினா : இந்த வாசனையின் சுஷ்ய (நாச) மாவது யாது?

விடை : புருஷமுயற்சியினா லுண்டாகும் விஷய தோஷ திருஷ்டி (விவேகம்) சாந்தி (மைத்ரி) யாதி வாசனை சின்மாத்திர வாசனையென்னும் சுபவாசனைகள் திடமாகும் போது பாஹ்ய நிமித்தத்தினாலே குரோதாதி விருத்திக ஞ்ண்டாகாம லிருப்பதே வாசனாசுஷ்யமாம்.

வினா : விஷயதோஷ விவேகமாவது யாது?

விடை : ஸப்தாதி விஷயங்களிலுள்ள அநித்தியத்துவாதி தோஷங்களையும் அவ்விஷயேச்சையாலுண்டாகும் ஜனனமரணதி துக்கங்களையுஞ் சாஸ்திரங்களாலுந் தன்னனுபவத்தாலும் ஆராய்தலாம். இதற்குப் பிரமாணம் வருமாறு:-

ஞான வாசிட்டம்.

“படர்மூர்க்க மாமனமே வீணயத் தோன்றிப் பருக்கின்ற செவித்தொழில்கள் பயின்று சத்தந் தொடர்கின்ற புந்தியினா லசுண மாபோற்றுஞ்சுற வேண்டாதோலின் றொழிலை மேவி, யடர்பரிச மூகமாமதனாற் றுன்ப மடியாகப் பிடிக்கன்பா மியானை போல, மடமைமிகு மூர்க்கமா மனமே யென்று மாறாத வாபத்தை மருவ வேண்டாம்.”

“ஒளியுருவத் திரணோக்கு விழியின் செய்கை யுற்றுநீ வெவ்விளக்கை யுணரா தாகி விளிதலுறும் விட்டில் போல் வேக வேண்டா வெய்யமன மேநாவின்விருத்தி மேவி, யெளிதருந்தி யுணவுகளின் மணத்தினாலே யிரைத் தூண்டிற் கவர் மீன் போ லிறக்கவேண்டா, நளினவித யத்துஞயிர் நெறிபோய்க் கந்த நாட்டத்தாற் கட்டுண்ணே னனைவண் டே போல்”

“உரைத்தவசு ணங்களிற் று விட்டின் மீன்றோனோசையு றொளியிரத நாற்ற மென்ன நிரைத்தவிவற் றொன்றான்றான் மாய்ந்து போகு நிலையழிக்கு மவையெந்து நேரே கூடிக் கரைத்தலுற பவர்க்கின்பமெங்கே யுன்றன் கட்டுக்கு வாதனையே கயிற்றுச்சாலம், புரைத் தெழு நெஞ்சேயதுவே போகு மாகிற் பொருவிற்சய மஃதுன்குப் புகலுங்காலே”

அமுதசாரம்

“சிந்தா குலமனிதர் சீச செவிமுதலா
மைந்தாலு மீடழிவ ரல்லரோ - வைந்திலொரு

வேட்கை யசுண மிபம்விட்டின் மீன்வண்டு

வேட்கைமுத லோரொன்றிற்கேடு"

வினா : சாந்தியாதி வாசனைகளெவை?

விடை : மைத்திரி, கருணை, முதிதை, உபேகைஷ யென்னு நான்குமாம்.

வினா : மைத்திரி யென்பது யாது?

விடை : சுகிகளிடத் துண்டாகுமன்பு; அஃதாவது சுகப்பிராணிக ளியாவரும் நம்முடையவர்க ளென்னும் பாவனையாம்.

வினா : இந்த மைத்திரியா லுண்டாவது யாது?

விடை : சுகிகளாயுள்ள சுகலப் பிராணிகளிடத்திலும் மைத்திரியைப் பாவிக்கிறவனுக்கு முன் றன்னா லனுபிக்கப்பட்ட சுக விசேஷத்தை யனுசரித்து (ஸஜாதீயமாயு) ள்ள ஸகல சுகமுந் தனக்கு வேண்டுமென் றுண்டாகுஞ் சித் விருத்தியாகிய ராகத்தின் நிவிருத்தி யுண்டாம்.

வினா : சுகப்பிராணிகளிடத்தில் மைத்திரியைப் பாவிக்கிறவனுக்கு இராகநிவிருத்தியெப்படியுண்டாம்?

விடை : அந்த இராகமானது திருஷ்டமான சிர்க்குச் சந்தன வநிதாதி விஷயரூபமாயும் அதிர்ஷ்டமானபுண்ணிய ரூபமாயுமுள்ள சுகத்திற்கு ஸாதனமான சாமக்கிரி தனக் கில்லாமையினாலே புருஷனுடைய சித்தத்தை மலினமாகச் செய்யும். எப்போதந்தப் புருஷன் சுகப்பிராணிக ளெல்லாரிடத்திலும் இவர்கள் நம்முடையவர்களென்னும் மைத்திரியைப் பாவிக்கறானோ அப்போது தனக்கு இராஜ்ய மில்லாவிட்டாலும் தனது புத்திராதிகளுக்குக் கிடைத்திருக்கிற இராஜ்யத்தைத் தனது இராஜ்யமாகப் பாவிக்கிறவனுக்கு அந்த விராஜ்ய சுகந்த தனது சுகமானாற் போல அவர்களுடைய சுகந் தனது சுகம் போல வாகின்றது. ஆகின்றமையின், அந்தச் சுகத்தில் வருமிராகத்தின் நிவிர்த்தி யுண்டாம். அப்போது வருஷாகாலம் போய்ச் சாற்காலம் வரும் போது நதிகளுடைய ஜலம் நிர்மலமாவது போலப் புருஷனுடைய சித்தம் நிர்மலமாம்.

வினா : கருணை யென்பது யாது?

விடை : துக்கிகளிடத்துண்டாகு மிரக்கம், அஃதாவது தனக் கெப்படித் துக்கம் பிரதிகூல மான தால் வேண்டாமோ அப்படியே அன்னியர் (துக்கி) களுக்கும் வேண்டாமென்னும் பாவனையாம்.

வினா : இந்தக் கருணையா லுண்டாவது யாது?

விடை : துக்கிகளாயுள்ள பிராணிக ளிடத்திற் கருணையைப்

பாவிக்கிறவனுக்குத் தன்னாலனுபவிக்கப்பட்ட துக்கவிஷேத்தை யனுசரித்து இப்படிப்பட்ட துக்கமெல்லா மொருபோது நமக்கு வேண்டாமென்றுண்டாகுஞ் சித்விருத்தியாகிய துவேஷத்தின் நிவிருத்தி யுண்டாம்.

வினா : துக்கப் பிராணிகளிடத்து கருணை கொள்பவனுக்கு துவேஷ நிவிருத்தி எப்படி யுண்டாம்?

விடை : அந்தத் துவேஷமானது துக்கஹேதுக்க ளாய சத்துரு, சர்ப்ப, சோர, வியாக்கிராதிக ளிருக்கும்போது நிவிருத்தியாகமாட்டாது. அவற்றையெல்லாமொருங்கேயொழித்தல் எவனாலு மாவத்தக்கதன்றாம். ஆகையாற் றுவேஷமானது ஸதா ஒவ்வொருபுருஷனு இருதயத்தையும் தஹித்துக் கொண்டே யிருக்கும். எந்தப்புருஷ னெப்போது பிராணிக ளியர்வருக்குகந் துக்கம் வேண்டாமென்னுங் கருணையைப் பாவிக்கிறானோ அப்போதவனுக்குச் சத்துருவாதிகளால் வரும் துவேஷத்தின் நிவிருத்தியுண்டாம். அதனால் அவனுது சித்தம் நிர்மலமாம்.

வினா : முதிதையென்பது யாது?

விடை : புண்ணியாதிகாரிகளிடத்துண்டாகும் விருப்பு, அஃதாவது நிஷ்காமபுண்ணிய புருஷரிடத்து வைக்குங் சந்தோஷமாம்.

வினா : புண்ணிய புருஷரிடத்து முதிதையைப் பாவித்தலா லுண்டாவது யாது?

விடை : நாமேன் நல்வினையைச் செய்யாது போனோமென்னும் மரணகால விதனம் நிவிருத்தியாம்.

வினா : புண்ணிய புருஷர்களிடத்து முதிதையைப் பாவித்தலால் விதனத்தின் நிவிருத்தி யெப்படியுண்டாம்?

விடை : உலகத்திலே ஒவ்வொருவனும் சுபாவமாய்ப் புண்ணியபலமான சுகத்தை இச்சிக்கிறான். ஆனால் அதற்கு சாதனமான புண்ணிய கருமத்தை யனுஷ்டிப்பதில்லை. அதனாற் புருஷனுக்கு மரணகால விதனமுண்டாகின்றது. எப்போது புருஷன் புண்ணிய புருஷர்களிடத்து ஸந்தோஷமாகிய முதிதையைப் பாவிக்கிறானோ அப்போதந்தப் புண்ணிய கரும வாசனையினாலே தானும் பிரமாதமின்றிப் புண்ணிய கருமத்திற் பிரவிருத்திப்பன். அதனால் நாமேன் புண்ணியத்தைச் செய்யாதுபோனா மென்னும் மரணகாலத்தில் வரும் விதன முண்டாவதில்லை. சித்தமும் நிர்மலமாம்.

வினா : உபோசைஷ யென்பது யாது?

விடை : பாவிகளிடத் திராகத் துவேஷமில்லாமை; அஃதாவது

திங்குசெய்யும் பாவிகளை விருப்பு வெறுப்பின்றி நீக்குதலாம்.

வினா : பாவிகளிடத் துபேகையைப் பாவித்தலாலுண்டாவது யாது?

விடை : நாமேன் வாகத்தை செய்தோம் என்னும் சோகத்தின் நிவிருத்தி உண்டாம்.

வினா : பாவிகளிடத்து பேகையை பாவித்தலாற் சோகத்தின் நிவிருத்தி எப்படி உண்டாம்?

விடை : உலகத்திலொவ்வொரு புருஷனும் சுபாவமாய்ப் பாகர்ம பலமான துக்கத்தைத் துவேஷக்கிறான். அதற்கேதுவான பாவத்தையு முயற்சியோடே கூட வனுஷ்டிக்கிறான். அதனாற் புருஷனுக்கு மரணகால சோகமுண்டாகின்றது. எப்போதிந்தப் புருஷன் பாவிகளிடத் துபேகையைப் பாவிக்கிறானோ அப்போது தானு மந்தப் பாவத்தினின்று நிவிர்த்தியாவன். அதனால் நாமேன் பாவத்தைச் செய்தோ மென்னும் மரணகாலத்தில் வரும் சோகமுண்டாகாது; சித்தமும் நிர்மலமாம்.

வினா : சின்மாத்திர வாசனை யென்பது யாது?

விடை : ஸர்வாதிஷ்டான பரிபூரண சின்மாத்திர மாகிய பிரஹ்ம சொருபத்திற் பாஹ்யாந்தரமான ஸர்வ ஜகத்தும் இரஜ்ஜுவிற் சர்ப்பம் போலக் கற்பிதமாம். ஆதலால் அவை பிரஹ்மத்திற்கன்னியமன்று; எப்போது மிருப்பது அகண்டை கரசப் பிரஹ்மம்; அது வேநான், நானே அதுவென வறிந்து பாவிப்பதனா லுண்டாகும் ஸம்ஸ்காரமாம்.

வினா : இந்தச் சின்மாத்திரவாசனைக் கேதுவை யெவ்வளவு கால மப்பிசுக்க வேண்டும்?

விடை : எவ்வளவு காலந் தியானம் பண்ணின தினாலே நாமரூபஜகத்து அனுமாத்திரங்கூடத் தோன்றாமல் ஸர்வஞ் சின்மாத்திரம், நாமஞ்சின்மாத்திரமென்னும் விருத்தி தைலதாரை போலத் தொடர்ந்து வருமோ அவ்வளவுகால பரியந்த மப்பியிசுக்க வேண்டும்

வினா : மலினவாசனை (அசுபசானை) களைச் சின்மாத்திர வாசனையொன்றுமே நிவிருத்திக்கத்தக்கதாக விருத்தலின் அதனை மாத்திரஞ்சம்பாதித்தாற் போதும்; ஏனைய மைத்திரியாதி வாசனைகளையு மேன்சம்பாதித்தல் வேண்டும்?

விடை : சுவர் திடப்படாமல் வீடெங்ஙனந் திடப்படுவ துல்லையோ மலவிரேசன மாத்திரை புசித்துத் துர்மலங்களை நிவிருத்தி செய்யாமல் புசிக்கும் ஔஷத மெங்ஙனம் வியாதியை

நிவிருத்தி செய்வதில்லையோ, அங்ஙனம் இராகத் துவேஷாதிகளை நிவிர்த்திப்பதாகிய மைத்திரியாதி பாவனை (வாசனை) திடப்படாவிடின் சின்மாத்திர வாசனை திடப்படுவதில்லை. திடப்படாத சின்மாத்திர வாசனையால் மலின வாசனைக ளத்தியந்தம் நிவிருத்தியாகா. ஆதலின், சின்மாத்திர வாசனை திடப்படு நிமித்தம் மைத்திரியாதி வாசனைகளையுஞ் சம்பாதித்தல் வேண்டும்.

வினா : அசுபவாசனையை நிவிர்த்திப்பதாகிய சுப வாசனையை யுண்டுபண்ணுவதற்குக் கர்த்திருகரணனு சந்தான வடிவப் புருஷப்பிரயத்தினம் வேண்டுமானாற் சுபவாசனையை நிவிர்த்தித்தற்கு மற்றொரு பிரயணத்தினமும் அதனை நிவிர்த்தித்தற்கு மற்றொரு பிரயத்தினமுமாக மேலுமேலும் வேண்டப்பட்டு முடிவு பெறாவாம். ஆதலின் மனதிற்கொருவாசனையு மின்றிச் சாந்தமடையுங்காலஞ் சித்திக்க மாட்டாதே?

விடை : பிணஞ்சுடு தடி தன்னைச் சுடுவதற்கு வேறுதடி வேண்டுவதின்றிப் பிணத்தோடு தானுந் தகனமாவது போலும், கலங்கல் ஜலத்திற்போட்ட சுதக ரேணு (தேற்றாங்கொட்டைத் தூள்) ஜலத்தின் மலினங்களை நிவிருத்தி செய்து தானும் அவற்றுடனொரு பிரயத்தினமும் மின்றி நிவிருத்தியாவது போலும், சுபவாசனையும் அசுபவாசனையை நிவிருத்தி செய்து தானுமொரு பிரயத்தினமு மன்றி நிவிருத்தி யாகின்றது. வெகுகாலபரியந்தம் நிரந்தர மாதரவோடு செய்யும் வைராக்கியத் தியானாப்பியாச பலத்தினால் மலின வாசனைகள் போலச் சுத்தவாசனைகளும் நசித்துப் போம். அதனால் மனதொருவாசனையு மின்றி நிருவாசனையாய்ச் சாந்தமாம்.

வினா : துர்வாசனைகள் மிகுபிரபலமா யிருந்து மேற்கூறிய விவேகாதி ஸாதனங்களினாலும் ஒழியாவாயின் செய்யத்தக்க உபாயமியாது?

விடை : அப்போது பிராண சலன நிரோதம் மனோ நிக்ரகத்தி லுபாயமாம்; ஏனெனின் பிராண சலனம் துர்வாசனை யென்னு மிவ்விரண்டுஞ் சித்தத்தைப் பிறழச் செய்கின்றமையின் அவ்விரண்டையும் நிரோதம் பண்ணும் போது சித்தசாந்தி சுலபமாய்ச் சித்திக்கும். அதனாலே வாசனாக்ஷய முண்டாம். இதற்குப் பிரமாணம் வருமாறு :

ஞானவாசிட்டம்

“உயிரினசை வொன்றுவா தனையொன்றாகவுபயமா மனத்தின் விதை யிவற்றி னென்று, பயில்வுறமாய்ந் தாலிரண்டு முடனே மாயும் பகருறுவா தனைவசத்தாற் பிராணனோட்ட முயிரசைவால் வாதனையுமுண்டா மத்தா லுள்ளமெனும் விதைக் குவிதை முளையொழுங்காம், பயில்வுறுவா தனையுயிரி னசைவிரண்டும் பல

விதங்காண் பவைவித்தாய்ப்படருமன்றே.”

“பிறவா தனையை விடலொக்கும் பிராண வாயுத் தடையென்று, திறமா யறிஞ ரியம்புவராற் றிடமாயதுவுஞ் செயவேண்டு, முறுவா தனையை விடிலுள்ளமுள்ள மல்லா மையையடையு, நிறையா ருயிரைத் தடக்கினுமா நினைக்கே திச்சை யது செய்வாய்.”

வினா : இந்த வாசனாசுப்ய மெதனாலிரகஷிக்கப்படும்.?

விடை : இந்திரிய நிக்கிரகத்தால் ரகஷிக்கப்படும்.

வினா : இந்திரிய நிக்கிரகமாவது யாது?

விடை : சுரோத்திராதி யிந்திரியங்களை ஸப்தாதி விஷயங்களிற் செல்லவிடமாற் றத்தங் கோளங்களிற் கிரகமாக நிறுத்துவதாம்.

வினா : மலினவாசனையினாலேவருங் கனவகங்கார மாவது யாது?

விடை : இந்தத் தனமிப்போ தென்னாலே யடை யப்பட்டது; இனியிதை யடையப் போகிறேன்; இஃது இருக்கிறது, இனிமே லெனகிதுதானுண்டாகும்; இந்தச் சத்துருவென்னாலே ஐயிக்கப்பட்டான்; இன்னுஞ்சில சத்துருக்களை நானே ஜெயிக்கப்போகிறேன்; நான் யாவருக்கும் மேம்பட்டவன்; நான் போகி, யோகி, சித்தன்; நான் பாக்கியவான், பாக்கிய ஹீனன்; நான் ஜனக்கட்டுள்ளவன், அஃதில்லாதவன்; எனக்குச் சமமாகவாவது அதிகமாகவாது யாருமில்லை; நான் யாகம் பண்ணப் போகிறேன்; தானம் பண்ணப் போகிறேனென்றற் றொடக்கத்து அவிவேக மூலமாயுண்டாகுந் திடபாவனையாம்.

வினா : இந்த வகங்காரத்தினால நேகஜன்ம முண்டாமென்றெங்கே சொல்லப்பட்டிருக்கிறது?

விடை : ஸ்ரீ கிருஷ்ணபகவான் “அருச்சுனா! அகங்காரத்தினால் மூடப்பட்டவர்களாயும் அநேக சித்தப்பிராந்தி யுடையவர்களாயும் அஞ்ஞானமாகிய வலையினாற் சூழப்பட்டவர்களாயுமிருக்கிற ஜனங்கள் மகா கோரமாயிருக்கிற இரெளரவாதி நரகத்தில் வீழ்வார்கள். வெகு குரூரர்களாயும், ஈஸ்வரனிடத்திலும், ஈஸ்வரபக்தர் ளிடத்திலுந் துவேஷ முடையவர்களாயும், அத்தியந்த மசுசியர்களாயும், மலினவாசனை யோடே கூடியனவர்களாயுமிருக்கிற துஷ்ட ஜனங்களை அசுரயோனிகளிலே நாம் தள்ளுவோம். அவ்வாறசுரயோனி களிலடைந்து ஜன்மஜன் மங்களிலேயு மூடர்களாய் நம்மையும் நமது பக்தர்களையும் சரணமா யடையாமல் மேலும் மேலும் அதமகதியை யடைவார்க்” ளென்று கீதையில் மிகுவிரிவாய்ச் சொல்லியிருக்கிறார். ஆனதால் முமுசுட்கள் வெகு ஜன்ம பரம்பரையைக் கொடுப்பதாயும்

நாநாவித நரக (ஸம்ஸார) துக்க ஸாகரத்தில் முழுகச் செய்வதாயு முள்ள மலின வாசனையை விடா முயற்சியினால் ஒழித்துச் சுத்தவாசனையை ஸம்பாதித்துக் கிருதார்த்தர்களாதல் வேண்டும்.

வினா : சுத்தவாசனை யென்பது யாது?

விடை : பிரத்தியகாத்மாபின்னபரப் பிரப்பிரஹ்மத்துவத்தைத் திடாபரோக்ஷமாக வறிந்த புருஷனிடத்திருப்பதாயும், வறுத்த விதை குதிர் நிரம்புகிறதற்கு மாத்திரமன்றி யுருசியான வன்னத்தின் பொருட்டும் பயிருண்டாவதன் பொருட்டு முபயோக மாகாமை போலத் தேகம் ஜீவித்திருக்கிறதின் பொருட்டு மாத்திரமுபயோகமாவதாயும், டம்பம் கர்வமுதலான அசுர சம்பத்தை யுண்டு பண்ணாத தாயும், ஜன்மாந்திரத்திற் கேதுவாகாதுள்ள மானமில்லாமை, டம்மில்லாமை, இம்சையில்லாமை, கோபமில்லாமை ஸபதாதி விஷ யங்களில் ராகமில்லாமை, குருசிசுருஷை, பாஹ்யாந்தர சௌசம், ஸமம், தமம், தைரியம், அகங்காரமில்லாமை, ஜனன ஜராமரண வியாதிகளால் வருந் துக்கத்தைச் சிந்தித்தல், பிரத்தியகாத்மாவான பரமேசுவரனிடத்தில் வியபிசாரமின்றியுள்ள பக்தி, நிர்ஜன சுத்தப் பிரதேசவாசம், ஜனப்பிரதேச வெறுப்பு, ஸதாவேதாந்த நிஷ்டை, ஜீவப் பிரஹ்மாயிக்கியாபரோக்ஷஞான மென்னு மிவற்றின் சம்ஸ்காரமாயுமுள்ளது சுத்த (அசுரவாசனையை நாசஞ் செய்யுஞ் தெய்வ) வாசனையாம்.

வினா : இந்தச் சுத்தவாசனையினால் அசுத்த வாசனை நீங்கி ஜீவன் முக்திப் பலனுண்டா மென்று எங்கே சொல்லப்பட்டிருக்கிறது?

விடை : சுத்தவாசனையினாலே மலின வாசனைகளெல்லாம் நீங்கும். அப்போது ஜீவன் முக்திருபமான பலன் நானே கிடைக்குமென்று வாசிட்டத்திலும் கீதையிலும் சொல்லப்பட்டிருக்கிறது.

வினா : சம்பத்தெத்தனை வகை? அவற்றின் சொருபமென்ன?

விடை : அசுரசம்பத்து தெய்வசம்பத்தென்று சம்பத்திருவகையாம். அவற்றுள், அசுரசம்பத்தாவது ஒருவனது திரவியங்களை யபரிக்கிறதின் பொருட்டுக் கருமிபோலவும் உபாசகன் போலவும் ஞானி போலவும் அபிநயஞ் செய்வதாகிய டம்பம், அடங்காத வகங்காரம், கர்வம், காமம், குரோதம், லோபம், அவிவேகம், நித்திரை, ஆலஸ்யம் (சோம்பல்), பயம், மைதுனம், வித்தியாமதம், தன மதம், குலமதம், ஆசார மதம், ஆசை, கோபம், ஸ்திரீதன புத்திராதிகளிலாசக்தி யென்றற்றொடக்கத் தனவாகிய குணங்களாம் இவ்வசுர சம்பத்துள் அத்தியந்த நரகத்துக்கேது வாயுந்

தன்னைக் கெடுப்பதாயுமிருப்பது இராகம், துவேஷம், லோபமென்னு மூன்று மாமெனக் கீதையில் பகவானால் சொல்லப்பட்டிருக்கிறது. தெய்வசம்பத்தாவது ஞானஸாதனமாகிய வைராக்கிய தியான நிஷ்டை, சித்தசுத்தி, நிஷ்காமயாகம், தன்றன் வேதாத்தியயனம், கிருச்சிராதி தபசுகள், அகத்தும் புறத்து மொத்துள்ள நட்பு, தானம், இந்திரிய நிக்கிரகம், பயமில்லாமை, ஹம்சையில்லாமை, பொய்யில்லாமை, கோபமில்லாமை, ஆசையில்லாமை, புறங்கூறாமை சந்யாசம், சாந்தி, ஜீவதயை, எவ்வளவு தான் றருமஞ் செய்த போதிலு மகங்காரமின்றி நாம் செய்த தெவ்வளவு வென்னும் வெட்கம், சுகம் வந்தாலும் துக்கம்வந்தாலும் சாஸ்திர ஜந்ய விவேகத்தாற் சித்த மசையா திருப்பது, நல்ல சரீரகாந்தி ஓராஹோருசமயம் குரோதம் வந்தா லதையடக்குவது, சாஸ்திரீய காரியத்திற்றிரியிரியம், மண்ஜலாதிகளாற் பாஹ்ய சௌசம், விவேகத்தினால் ராகத்து வேஷாதிகளின் திவாரணமாகிய ஆந்தரசௌசம், ஒருவரைக் குறித்துந் துரோகமில்லாமை, நமக்குச் சரியாரென்னு மகங்காரமில்லாமை, தேவோ பாசனைவழி நின்றல், அடக்கம், அன்பு, அறிவு, அவாவறுத்தல், இரக்கம், இன்சொல், ஈகை, ஒழுக்கம், தவம், நடுநிலை, பக்தி வாய்மை முதலிய நற்குணங்களேயாம்.

வினா : இந்த விருவித ஸம்பத்தினால் முறையே யாதுயா துண்டாகும்?

விடை : அசுர ஸம்பத்தாற் பந்தமும், தெய்வ ஸம்பத்தால் மோக்ஷமுமுண்டாம்.

வினா : பந்த மென்பது யாது? அஃதெத்தனை வகைப்படும்?

விடை : அஞ்ஞானமு மதன் காரியமான தேகாதி வடிவ நாமரூப ஜகத்தும் ஸத்தியமெ (நானெனதெ) ன்னும் பிராந்தியே பந்தம். அது தீவிரம் மந்தமென விருவகைப்படும்.

வினா : தீவிரபந்தமாவது யாது?

விடை : சாக்ஷாத் துக்கஹேதுவான அசுர ஸம் பத்தே தீவிரபந்தமாம்.

வினா : மந்தபந்த மாவது யாது?

விடை : ஸ்வயம் துக்க ரூபமாகாததாயும் அசுர ஸம்பத்தையுண்டு பண்ணுவதாயு முள்ள துவைதமாத்திரப் பிரதிதியாம்.

வினா : இந்தவிரண்டு பந்தங்களினிவிர்த்தியெப்படி யுண்டாம்?

விடை : வாசனாக்ஷயத்தாற் றீவிரபந்தமும், மனோநாசத்தாற்

நீவிரபந்த லேசத்துடன் மந்த பந்தமு நிவிருத்தியாம்.

வினா : மனதென்பது யாது?

விடை : ஸாவயவமாய், அரக்கு ஸ்வர்ணம் மெழுகாதிகளைப் போல வெகுவித பரிணாமயோக்கியத் திரவியமாயப் பிரகாசம் பிரவிருத்தி மோகசொரூபமாகிய ஸத்தவ ராஜஸ தாமஸ குணத்மகமாய்ச் சித்த மூடாதி பஞ்ச பூமியாத் மகமாய்த் தீபச்சவாலையின் பரம்பரைபோல விருத்திகளின் பரம்பரை ரூபமாகப் பரிணாமத்தையடைகிறதாய், ஸகல வனர்த்தங்கட்கு மேதுவாய், அநித்தியமா யிருக்கின்ற தெதுவோ அதுவே மனதென்று சொல்லப்படும்.

வினா : இதை மனதென்று சொல்வ தெதனால்?

விடை : இந்த மனதானது அஃது இது அஃதப் படி இஃதிப்படி, அது கூடும் இது கூடாது, அது நல்லது இது கெட்டது, அதைச் செய்யவேண்டும் இதை விட வேண்டு மென்றற்றொடக்கத்தனவற்றை மனனம் பண்ணுகிறபடியினால் மனதென்று சொல்லப்படுகிறது.

வினா : இந்த மனதி னாசமாவது யாது?

விடை : மேற் கூறிய புருஷமுயற்சியா (விவேக வைராக்கிய தியானப்பியாசத்தா)ற் சித்தம் விஷயாகார விருத்திரூப பரிணாமத்தை விட்டொழிந்து நிரோதா காரமாகப் பரிணமிக்கிறதேயாம்.

வினா : மனோ நாசத்திற்கு முக்கிய ஸாதன மியாது?

விடை : மனோ நாசத்திற்கு அதிகாரபேதத்தால் ஹடநிக்கிரகம் கிரமநிக்கிர (கர்மயோகம் ஞானயோ) கமென விரண்டுபாயங்கள் ஶாஸ்திரங்களிற் சொல்லப்பட்டிருக்கின்றன. அவையே ஶாதனங்களாம்.

“சித்த நாசத்தி னெறியிரண்டி யோகமுந்தெளிந்தஞா னமுமாகும்” என்று வாசித்தங் கூறுவதறிக.

வினா : ஹடநிக்கிரமாவது யாது?

விடை : ஞானேந்திரிய கன்மேந்திரியங்களை தத்தங் கோளகங்களிற் றகைந்தது (தடுத்து) நிக்கிரகஞ் செய்வது. இதுபோல மனதை நிக்கிரகிக்கக்கூடாது. ஆகையால் கிரமநிக்கிரக முத்தமமாம்.

வினா : ஹட நிக்கிரகவுபாயத்தால் மனோ நிக்கிரகங் கூடாதென்ப தென்னை?

விடை : இந்திரிய கோளகங்கள் பாஹ்யத்திலுள்ளனவாதலின் அவற்றை யடக்கத்தால் தகைதல் கூடும் மனதில் கோளகமாகிய இருதய கமலம் ஆந்தரத்திரப்பதா லதனை யதனால் தகைதற்கூடாது.

வினா : கிரமநிக்கிரக வுபாய முத்தமமென்பதென்னை?

விடை : மனதிற் குச் சத்துவகுணமியற்கையாயிருத்தலின், அது விதேகமுத்தி பரியந்தம் நசிக்கிறதில்லை, இரஜோதமோ குணங்களிரண்டுஞ் செயற்கையாயிருத்தலின் சுபவாசனையின் வலியால் நிவிர்த்தியாம். ஸத்துவரூப மங்ஙன நிவிர்த்தியாகிறதில்லை, ஆனால் அப்பியாசபலத்தி (அபேத சிந்தனையி) ன் றிடத் தன்மை யாற் பிரஹ்மத்தில்லயரூபநாசத்தையடைகின்றது. இவ்வாறு மனதின் ஸத்துவகுணமொன்றினாலும் நிவிர்த்தியாகாது. இரஜோதமோ-குணங்களிரண்டுஞ் சுபவாசனையாகிய தெய்வ ஸம்பத்தால் நிவிர்த்தியாம். ஆகையால் மனது ஹடநிக்கிரகத்தால் நாசமாகாது கிரமநிக்கிரகமாகிய சதுர்வித உபாயங்களாலும் நாசமாம். ஆதலாற் கிரமநிக்கிரக முத்தம்மாம்.

வினா : கிரம நிக்கிரகமாய சதுர்வித வுபாயங்களெவை?

விடை : அவை அத்யாத்மவித்தை, ஸாதுஸங்கம், வாசனாசுஷ்யம் பிராணசலன நிரோதமென்னு நான்குமாம்.

ஞானவாசிட்டம் :

“ஊக நன்மை யாவல்லது வெலப்பட்டாதுள்ளம், வேக மத்தமா வங்குசத் தலால் வெலப் படுமோ, ஏக போதத்தை யறிதனால் லவருட னெய்தல் சோகவாதனை விடலுயிர் தோன்றுறா தொடுக்கல்” “உரைசெய்நால் வகையு நெஞ்சை யொடுக்குமூ கங்களாகும்” என்று கூறுவதறிக.

வினா : அத்யத்மவித்தை யென்பது யாது?

விடை : உள்ளதாகிய வாத்மாவை யறியச் செய்வதாகிய விசாரஞானமாம்.

வினா : விசாரஞானமாது யாது?

விடை : நான் யார்? ஆத்மா வென்பது எது? ஜகத் தென்பது யாது? ஈண்டு ஸத்தியமாயுள்ளது யாது? என்று நிரந்தர மாதரவாய் ஆராய்தலே விசாரம். இந்த விசாரத்தினாலே திருசியமாயுள்ளவனைத்தும் மித்தை திருக்காகிய பிரத்திய காத்மாவான தானே ஸத்திய சொப்பிரகாச மென்னு மறிவுண்டாம். அதுவே விசார ஞானமாம்.

கைவல்யநவநீதம்:

“இந்த ஞானந்தான் வருதெப் படியெனி லிடைவிடா விசாரத்தால் வந்தடைந்திடும் விசாரந்தா னேதெனின் மனாதியாஞ் சரீரத்தில், இந்த நானெவன் சித்தெது சடமெது விரண்டுமொன்

றாக்கூடும், பந்த மேதுவீ டேதென வுசாவுதல் பகர்விசா ரமதாகும்” என்று கூறுமாறிக.

வினா : இந்த ஞானத்தினால் மனோநாசமுண்டாவதெப்படி?

விடை : மித்தையாகியதிருசியத்திற் பிரயோசனமில்லை, ஸத்தியமாயும், சொப்பிரகாச மாயுமுள்ள பிரத்தியகாத்மாவை விஷயஞ் செய்யும் யோக்கியதை மனதிற்கில்லை யென விவேகத்தாலறிந்தால் காஷ்டமி (விறகி) ல்லாத அக்கினிபோல மனம் தன்காரணத்திற் றானே தியானவாயிலாகச் சாந்தியடையும்

வினா : தியானமாவது யாது?

விடை : ஒரு பற்று மின்றிச் சச்சிதானந்த பரி பூரண பரமாத்வைத பிரத்தியகாத்ம பரப்பிரஹ்ம சொரூபமே நான், நானே அதுவென்று பழகுந்தொடர்ந்த விருத்திப் பிரவாகமாம்; அதுவே பரமானந்தத்தைக் கொடுக்கும்.

வினா : இந்தத் தியானத்தினால் மனோநாச முண்டாவதெப்படி?

விடை : தீவிர வைராக்கியத்தோடு செய்யுமந்தத் தியான சித்தியால் மனமானது இராஜத தாமத குணங்கள் நிவிர்த்தியாக ஸத்துவ கணமாத்திரமாகச் சேஷித்து ஏகாக்கிர முற்றுச் சூட்சுமமாய் ஆத்மானு பவத்திற்குரிய யோக்கியதை யுடைத்தாய் ஆத்மப் பிரகாசத்திற்றானே சாந்தமாய் விடும்.

வினா : இராஜத தாமதகுண நிவிர்த்தியால் மனதிற்கு ஏகாக்கிரமும் சூட்சுமத் தன்மையும் ஆத்மானு பவத்திற்குரிய யோக்கியதையு முண்டாமென்பதெப்படி?

விடை : சஞ்சல விருத்திக்கேது ரஜோ குணமாவதால் அதனிவிருத்தியால் ஏகாக்கிரமும், அனாத்மரூபமான தூலபதார்த்த வாகாரத்துக் கேது தமோகுணமாகையால் அதனிவிர்த்தியால் சூட்சுமனத்தன்மையும், ஞானத்திற் கேது ஸத்வகுணமாகையால் ஸத்துவ குணமாத்திரஞ் சேஷித்தலால் ஆத்ம ஞானத்திற்குரிய யோக்கியதையும் மனதிற்குண்டாம்.

கைவல் யநவநீதம்

மனது சத்துவ சொரூபமற் றிரண்டும் வந்துகலந்தனவற்றை மாற்றி னாற்போம், தனது சன்மார்க்கத்தைவிடா திருந்தபோது தமோகுணமும் ரசோகுணமுஞ் சமிக்கும் பின்னைக் கனபரிஞ மஞ்சலனம் போம்போ னக்காற் களங்க மற்று நின்றவா காசம் போலும், நினைதுளமப் படியாமப் பிரமத் தொன்றாய் நிருவிகற்ப

சமாதியிலே நிற்குந்தானே.”

“களங்கமற்ற கண்ணாடி தன்முன் வேறோர் களங்கமற்ற கண்ணாடி காட்டும் போது விளங்கியதன் மயமாகி யபேதமாகி விகற்பமின்றி நிருவிகற்ப மானாற் போல, அளந்தறியப் படாவிபுவாய்ச் சத்தாய்ச் சித்தா யானந்த மாம்பிரமத் தைக்கமான, உளந்தெளிந்த படியிருந்தா லுவலக மெங்கே யுலைவெங்கேயென்று சங்கை யொழித்திடாயே”

வினா : ஸாதுஸங்க வுபாயமாவது யாது?

விடை : குருமுகமாகச் செய்யுஞ் சாஸ்திர சிரவணதிகளால் பிரஹ்மாத்தமாயிக்க ஞானானுபூதியைடைந்துள்ள சித்தசாந்தர்களோடு கூடிப்பழகுவதாம்.

வினா : ஸாது ஸங்கத்தால் மனோ நாச மெப்படி யுண்டாம்?

விடை : குருமுகமாகச் சிரவணதிகள் செய்திருப்பினும் பிரஹ்மத்தை நன்றாயறியாதவனும், அறிந்த போதிலும் மறந்தவனுமாகிய விவர்கள், ஸாதுக் களிடத் தெப்போதுஞ் சேர்ந்து அவர்களடிக்கடி (பரஸ்பரம்) தத்துவ (ஆத்ம) விசாரஞ் செய்வதைக் கேட்பதினாலும், அல்லது அவர்கள் கருணையினால் நேரே சுருதியுத்தியனுபவங்களுக்கேற்பப் போதிப்பதினாலும், நன்றாயறியப்படாதிருந்த பிரஹ்மத்தை நன்றாயறிதலும் மறந்த சொரூபப் பிரக்ஞை (ஞானம்) ஸ்திரமாயுதயமாதலும் அவர்கட்கு ஸித்தியாம். அப்போது மனது பிரஹ்ம சொரூபத்தையேநாடி பிரஹ்மப் பிரகாசத்திற்றானே கரைந்து லயமாம். வித்தியாமத முதலிய துர்வாசனையால் ஸாதுஸங்கத்தை யனுசரிக்கச் சம்மதமில்லாதவன் விஷயதோஷவிவேகத்தால் வாசனா க்ஷயஞ் செய்து அதனால் மனதை நிக்கிரகிக்க வேண்டும். மிகவுந் துர்வாசனைகளால் மனம் நாசமாகாவிடின், பிராண சலன நிரோதமாகிய வுபாயத் தா லதனை நாசஞ் செய்ய வேண்டும்.

வினா : பிராணசலன மென்பது யாது? அதன் நிரோதமாவ தோ?

விடை : இருதய முதல் நாசிபரியந்தஞ் சலித்துக் கொண்டிருக்கும் பிராணவாயு பிராணசலனமாம். மேற்சொன்னபடி ரேசக பூரக கும்பக ரூபப்பிராணாயமப் பழக்கத்தாற் பிராணவாயு பாஹ்யத்திலாவது ஆந்திரத்திலாவது அல்லது பாஹ்யாந்தரங்களி லொரே காலத்திற் சமமாகவாவது தன் கதியை விட்டோய்ந்து நின்றுவிடுதல் பிராணசலன நிரோதமாம்.

வினா : பிராணசலன நிரோதத்தால் மனோ நாச மெப்படி யுண்டாம்?

விடை : மனது சலித்தற்கு மலின வாசனை காரணமாயிருப்பது போலப் பிராண சலனமுங் காரணமாம். மனமு பிராணனும் ஒரே பூதத்தினமிசமாதலால் மனமடங்க வாசியும், வாசியடங்க மனமுமடங்கும். வித்தியாமத முதலிய அசுரசம்பதத்தின்றிய யோகிக்குப் பிரஹ்மத்தியான பலத்தால் மனது நிக்கிரகமாகும் போது அவாந்தர பலனாகப் பிராணரோதஞ் சித்தியாம். அசுரசம்பத்துடைய யோகிக்குப் பிராணையாமப் பழக்கத்தாற் பிரணசலன நிரோதமாகும் போது அவாந்தரபலனாக மனோநிக்கிரகஞ் சித்தியாம். யுத்த முதலிய யாதானுமோர் காரணத்தாலடிபட்டு மூர்ச்சித் தவர்க்குப் பிராணசலன மடங்கி யிருக்கும்போது மனது சலனமில்லாதிருத்த லனுவமாம் ஆதலால் பிராணசலன நிரோதத்தால் மனோநாச சித்தி சுலபமாயுண்டாம்.

வினா : இந்திரிய நிக்கிரகத்தால் வாசனாக்ஷயம் இரக்ஷிக்கப்பட்டு எப்போது திடப்படுகிறதோ அப்போது மனது தானே நாசமாய் விடுதலால் இந்திரிய நிக்கிரகமும்; வாசனாக்ஷயமும் வந்தவன் மனோநாசஞ் செய்வதற்கு வேறுபாயங்களைத் தேடுவது வியர்த்த மன்றோ

விடை : வாசனாக்ஷயம் இந்திரிய நிக்கிரகத்தால் இரக்ஷிக்கப்படுவது போல இந்திரிய நிக்கிரகமும் மனோநாசத்தால் இரக்ஷிக்கப்படுவதினால் மனோநாசமின்றி இந்திரிய நிக்கிரகமும் இந்திரிய நிக்கிரகமின்றி வாசனாக்ஷயமுந் திடப்படுவதில்லை. ஆகலின் அவை திடப்படு நிமித்தம் மனோநாசத்திற் கேதுவான உபயாங்களை யனுஷ்டிப்பது வியர்த்தமன்றாம்.

வினா : வெகுஜன்ம பரம்பரைகளிற் செய்த கர்ம ஜன்னிய சம்ஸ்காரமாகிய வாசனையோடு கூடி வாயுவைப் போலலைந்து மர்க்கடம் போல் விஷயங்களிற்றாவுமிம்மனதின் நிரோத ரூபமான நாசங் கைகூடுவது அசாத்திய மல்லவோ?

விடை : இம்மனோ நாசமானது சாஸ்திரங்களில் யுக்தி சகிதமாகக் கூறிய சாந்தியாதி சற்குணங்களோடு செய்யும் வைராக்கிய தியானாப்பியாச மில்லாத பூருஷர்களுக் கசாத்தியமாக விருந்தாலும் அவையுடைய புருஷர்களுக் கது எளிதாகவே கைகூடும்.

வினா : மனதின் பஞ்சபூமிகளெவை?

விடை : சுஷிப்த (சித்தம்), மூடம், விசுஷிப்த (விட்சேபம்) ஏகாக்கிரம், நிருத்த (நிரோத) மென்னு மெந்துமாம்.

வினா : சுஷிப்தபூமி யாது?

விடை : உலக, தேக, சாஸ்திரவாசனைகளோடு கூடிய இரஜோகுண பரிணாமமாம்.

வினா : மூடபூமி யாது?

விடை : நித்திரை, மயக்கம், ஆலஸ்யாதிகளோடு கூடிய அசுரசம்பத்தான தமோகுண பரிணாமமாம்.

வினா : விசுஷிப்பதூமி யாது?

விடை : விசுஷப்பத்துடனெப்போதாவது ஒரு காற்றிறியானத் தோடு கூடியமனது அஃதாவது தியானத்திற் பிரவித்தித்த சித்த மொரு காலத்தில் வெளியே செல்லுதல்.

வினா : ஏகாக்கிரபூமி யாது?

விடை : அந்தக்கரணத்தி னதீத (சென்ற) பரிணாமமும் வர்த்தமான பரிணாமமுஞ் சமானாகாரமாதல் அஃதாவது மனதானது முந்தின விருத்தியினா லெந்த வஸ்துவைக் கிரகித்திருக்கிறதோ அந்த வஸ்து வைத்தானே மென் மேலுண்டாகிய விருத்திகளினாலுங் கிரகிப்பதாகிய (அந்தக்கரணத்தின்) ஸஜாதீய விருத்திப் பிரவாகமாம்.

வினா : நிருத்த பூமி யாது?

விடை : அந்த ஏகாக்கிரத் தன்மையின் பெருக்கமாம் அஃதாவது அப்படி ஏகாக்கிரமானமனதில் சத்ரூபமான பிரத்தியகபின்ன பரப்பிரஹ்ம சொரூபத்தைத் தோற்றிவைக்கின்றதாயும் சர்வகிலேச கர்மங்களையும் நழுவச் செய்கிறதாயும் நிருவிகற்ப ஸமாதிக்குச் சாதனமாயுமுள்ள அந்தக்கரணத்தின் நிரோத ரூபமான சூட்சும ஏகாக்கிரத் தன்மையாம். இவ்வாறு ஐந்து பூமிகளோடு கூடியுள்ள மனதில் ஷிப்தமூடாந்தக் கரணத்திற்கு ஸமாதியி லதிகாரமில்லை. விசுஷிபச்சி அந்தக் கரணத்திற்கு விசுஷபசிதமா யொருகாற்றியானங் கிடைத்த போதிலும் அது விசுஷப்பத்தா லக்கினியிலக்கப்பட்ட விதைபோ லுடனே நசித்துப் போகின்ற மையினாலே விசுஷிப்தாந்தக் கரணத்திற்கு மதிகாரமில்லை. ஏகாக்கிர நிருத்தாந்தக் கரணங்கள் ஸமாதிகாலத் துண்டாகின்ற வாதலா லிந்தயிரண்டு பூமியுஞ் சமாதியென்று சொல்லப்படும்; அஃதாவது ஏகாக்கிர பூமி ஸவிகற்ப ஸமாதியும், நிருத்த பூமி நிருவிகற்ப ஸமாதியுமாம்.

வினா : இங்ஙனம் தத்துவஞானம் வாசனாசுபயம் மனோநாசங்களின் சமாப்பியாசமில்லாமல் ஜீவன்முக்தி சித்திக்க மாட்டாதோ?

விடை : தத்துவஞானம் வாசனாசுபயம் மனோ நாசமென்னு மிம்மூன்றும் வெகுகாலபரியந்தஞ் சமமாக அப்பியசிக்கப்பட்டால் ஜீவன் முக்திச்சுகம் சித்தியாம். அங்ஙனமின்றி யொவ்வொரு காலத்தி லொவ்வொன்றாக வெவ்வளவு காலபரியந்தம் அப்யசித்தாலுமது அந்தப்பலத்தைத் தராது. எங்ஙனம் பஞ்சாசுபராதி மந்திரங்களில்

முதலானோ ரக்ஷரம், மறுநாளோ ரக்ஷரம், அதற்கு மறுநாளோரக்ஷமாக வெத்தனைகாலம் ஜபித்தாலுமவை சாஸ்திரத்திற் சொன்னவாறு பலனைத் தராவோ, கறி, பருப்பு அன்னாதிகளில் ஒவ்வொன்று கிடைத்தது கொண்டு எங்ஙனம் திருப்தியான போஜனஞ் சித்திக்கமாட்டாதோ அங்ஙனம் வெகுகால பரியந்தஞ் சமமாய்ப்பாசிக்கப்படாத தத்வஞானதிகஞ் சித்தியைத் தரா. ஆதலாலிந்த மூன்றையும் வெகுகால பரியந்தஞ் சமமாய்ப்பாசிக்க வேண்டும். அங்ஙனம் மப்பாசிக்கப்பட்டால் அதனாற் றாமரைத் தண்டை யொடித்தினா லதற்குள்ளிருக்கும் நூல்க ளறுந்து போவது போல அனாதிகாலந் தொட்டுவந்து திடமாயுள்ள விருதயக்கிரந்திக ளொ (மனோபந்தமொ)ழிந்துபோம், சந்தேகமில்லை. இங்ஙனம் னேக கற்பகோடி காலந் தொட்டு வந்த விந்தச் சம்சாரவாசனையானது தத்வ ஞானதிகளைச் சமமாக வெகு காலபரியந்த மப்பியசிக் காவிட்டாலொருகாலும் நசிக்கமாட்டாது.

வினா : இந்தத் தத்துவஞானாதி மூன்றுஞ்சமமாக அப்பியசிக்காவிட்டால் அனர்த்தநிவிந்தி யானந்தப் பிராப்திரூப பலன் சித்திக்கமாட்டாதென்பதென்னை?

விடை : தத்துவஞானம், வாசனாக்ஷயம் மனோநாசமென்னு மூன்று மொன்றற் கொன்று பெரும்பாலும் காரணமாயிருப்பதால் அது சித்திக்கமாட்டாது.

வினா : தத்துவஞானாதி மூன்று மொன்றற் கொன்று காரணமென்பதெங்ஙனம்?

விடை : பரமானந்த பரமாத்வைத பிரப்பிரஹ்ம சொரூபமேயெல்லாம், அதுவே நான் என்னுந்தத்துவ ஞானமில்லாவிட்டாற் குரோதாதிவாசனைக்கு நிமித்தமான பாவூறிய விஷயம் சத்தியமென்னும் பிராந்தி யகலாது அகலாதவரையில் வாசனாக்ஷயஞ் சித்திப்பதில்லை அங்ஙனமே வாசனாக்ஷயமில்லாத போது விருத்திகள் மேலு மேலுமுண்டாகுமாதலின் மனோநாசமும் சித்திப்பதில்லை. வாசனாக்ஷயமும், மனோ நாசமுமில்லாத போது தத்துவஞானமுண்டாவதில்லை. இங்ஙனம் மிம்மூன்றும் ஒன்றற் கொன்று காரணமாம். இவற்றிற்குப் பிரமாணம் வருமாறு

வாசிட்டம்

“உண்மை ஞான மெம்மட்டும் வாரா தம்மட்டுள மழியா, திண்மை யுளமெம் மட்டழியா திகழ்தத் துவமம் மட்டெய்தா, தண்மை யுறுவா தனையெம்மட் டழியா தம்மட் டுணர்வணுகா, வண்மை யுணர்வெம் மட்டணுகா வருவா தனையம் மட்டழியா”

“இனைய மூன்றுஞ் சமமாக வியற்றா ரெம்மட்டம்மட்டும்,

அனைய பதமெய் தாவருட மாயிரங்கள் சென்றாலும், வினையிற் காலஞ் சமமாக மிகுநா ளியற்றின் மிகப்பலிக்கும், நினைவி லொன்றொன் றாவியற்றினிலை கூடாநிட் பலமாகும்.”

“தொக்க பியவித் திரள்கடொறுந் தொடர்ந்து வந்த வாதனை தான், மிக்கக்கால யோசத்தின் பழக்கத்தல்லால் விடாதென்றும்.”

வினா : இந்தத் தத்துவஞானதிகளுக்கு ஸாதன மியாது?

விடை : தத்துவஞானத்திற்குச் சிரவனாதிகளும், வாசனா க்ஷயத்திற்குப் பிரதிகூலவாசனையி னப்பியாசமும், மனோ நாசத்திற்குத் தியானாப்யாசமும் ஸாதனங்களாம். அவற்றுள் தத்துவஞானம் வானாக்ஷய மனோ நாசமென்னு மிரண்டைய முண்டுபண்ணுகின்றமையின் அஃதவற்றிற்குச் சாக்ஷாத் ஸாதனமாம்.

வினா : தத்துவஞானாதிகளின் ஸமாப்யாசத்திற்குப் பலனியாது?

விடை : சம்சய விபரீத மின்றித் திடமாயிருக்குந்தத்துவ ஞானத்தினாலே வாசனாக்ஷயம் வரும்போது சித்தமானது எண்ணெயில்லாத தீபம் போலச் சாந்தியை யடையும். அதனால் ஜீவன் முக்திச் சுகம் ஸித்தியாம். அதுவே சாஸ்திர ஸம்மதமான பலன். ஒருவாசனையுமின்றி நிருவாசனையாயுள்ள மனதின் சாந்தியைத் தவிர வேறே உத்தமகதியின் றென்பது சுருதி ஸ்மிருதி புராணேதிகாசங்களின் பரம சித்தாந்தமாம்.

வினா : தத்துவஞானஞ் சித்தித் திருப்பதை யெதனா லறியலாம்?

விடை : எந்த யோகியின் றிருஷ்டிக்குச் சச்சிதானந்தப் பிரப்பிஹ்மத்தை யன்றி நாமரூபப் பிரபஞ்சம் காலத்திரயத்திலும் (அதற்கு) வேறா (ஸத்தியமா)கத் தோற்றுவதில்லையோ, தோற்றினாலும் ஸமுத்திரத்தி லலை போலவும், கானலில் ஜலம் போலவும், சாக்ஷியில் ஸ்வப்பனம் போலவும் அனுமாத்திரமும் வேறாகத் தோற்றாமற் பிரஹ்மரூபமாகத் தோற்றுகின்றதோ, அந்தப் பிரஹ்மமே தானென்றுள்ள புத்திவிருத்தி ஸ்வத ஸித்தமாகவு மிருக்கின்றதோ அதனால் அந்த யோகியைத் தத்துவஞான முள்ளவனென் றவனோ டிருந்து பலகால் பழகுதலா லறியலாம்.

வினா : வாசனாக்ஷய முள்ளவனை யெதனா லறியலாம்?

விடை : எந்த யோகியின் புத்தியில் விவேக ஞானத்தா லுண்டாகிய சாந்தியாதி வாசனைகளின் திடத்தால் குரோதாதி விருத்திகா ஞதயமாகக திருக்கின் றனவோ அதனாலே அவனை வாசனாக்ஷயமுள்ளவனென்றறியலாம்.

வினா : மனோநாசமுள்ளவனையெதனா லறியலாம்?

விடை : ண்தயோகியின் புத்தி (மனது) விஷயரூப பரிணாமத்தை யடையாது நிரோதாசாரமாகப் பரிணமித்து விஷயவிச்சையற்றிருக்கிறதோ அதனாலே யவனை மனோநாசஞ் சித்தித் தவனென் றறியலாம்.

வினா : தத்துவ ஞானத்தினாலே சித்தநாச முண்டாதலின் அதன் பிறகு மைத்திரியாதி ஸத்தகணங்களெவ்வாறிருத்தல் வேண்டும்?

விடை : சொரூப நாசமென்றும், அரூபநாசமென்றும் சித்தநாசம் இருவகைத்தாம். அவற்றுள், ஜீவன் முத்தனிடத்திற் சொரூப நாசமும், விதேக முத்தனிடத்தி லரூபநாசமும் பிரசித்தமாம். சொரூப (ரஜோதமோகுண) நாசம் வந்த ஸத்துவ மனதோடு கூடிய ஜீவன் முத்தனிடத்தில் மைத்திரியாதி ஸத்தகணங்களிருத்தல் கூடும்.

வினா : ஜீவன் முத்தனிடத்திற் சித்ததின் சொரூபநாச மெப்படியாம்?

விடை : இராகாதி பரிணாமத்தையுடைய மனது (இரஜோ தமோகுணம்) எப்போது நகிச்சிறுதோ அப்போததந்த மன தானே மைத்திரியாதி குண சகிதமாய்ப் பராமுகமாகாமல் ஜன்மத்துக் கேதுவாகாது ஸத்துவ ரூபமென்னும் பெயரையுடைத்தாய் ஜீவன் முத்தனிடத் திருக்கும்; அந்த ஸத்துவரூப மிருக்கிற படியினாலும் ராகாதிரூப (இரஜோதமோகுண) த்திற்கு நாசம் வந்தபடியினாலும் மனதின் சொரூப நாசங் ஸித்திக்கிறது. அப்படிப்பட்ட சொரூப மனோ நாசங் கிருபா மூர்த்தியாகிய ஜீவன் முத்தனிடத்திருத்தல் கூடும்.

வினா : விதேக முத்தனிடத்தில் சித்தத்தி னரூப நாச மெப்படிக்கூடும்?

விடை : விதேக முத்தியில் மனதின் ஸத்துவரூபமும் நசித்துப் போகறபடியினாலே (ரூபமில்லாது நாச மாவதாகிய) அரூப மனோநாசம் ஸித்திக்கிறது. அப்படிப்பட்ட அரூப மனோநாசம் விதேகமுத்தனிடத்திலிருத்தல் கூடும். இதற்குப் பிரமாணம் வருமாறு :

கைவல்லிய நவநீதம்

“மனநாசஞ் சொரூபமென்று மரூபமென்றும் வகுத்தரைப்பாரிருவகையா வருமிவற்றில், வினவாத சீவன் முத்தரிடத்திலொன்றும் விதேகமுத்த ரிடத்திலொன்று மேவுங் கண்டாய், தனதான சத்துவமாய் மனஞ்சேடித்துத் தமசுரசு சுகணசித்தல் சொரூப நாசம், அனகாசத் துவந்தானு மிலிங்கதேக மடங்கும் போதடங்குதலே யரூபநாசம்.”

ஞானவாசிட்டம்

“ஜீவன்முத்தி தனிலுருவ நாசஞ்சித்தந் தனக்குளதாந், தாவிலுடறீர் முத்திதனிற் சாற்று மருவநாசமுறு, மேவு சித்த முண்டாகி லிடராமிறக்கின் மிகுமின்பம், பாவியுள்ள மெழாத படி பண்ணியதைநா சம்பயில்வாய்.”

வினா : ஜீவன் முத்தனுக்குரிய ஞானபல சதுஷ்டயங்க ளெவை?

விடை : துக்காபாவம், ஸர்வகாமாப்தி, கிருத கிருத்தியத்துவம், பிராப்த பிராப்யத்துவ மென்னும் நான்குமாம்.

வினா : துக்கமென்பது யாது? அஃ தெத்தனை வகை

விடை : துக்கமென்றால் நரகம் அல்லது துன்பம்; இது இகபரலோக பேதத்தா லிருவகைத்தாம்.

வினா : இகலோக துக்கமாவது யாது?

விடை : ஸ்தூலசரீரத்தில் வாதபித்த சிலேக்ஷ் மாதிகளும் சூக்ஷ்மதேகத்தில் காமக் குரோதாதிகளும், காரணதேகத்தில் அவ்வியாதியாதிகளுக்கு வித்தாகிய ஸம்ஸ்காரங்களுமான மூவகைத் தாபங்களுமாம்.

வினா : இலோக துக்காபாவமென்பது யாது?

விடை : மித்தியா சொருபமாகிய சரீரத்திரயங்களின் வேறாய அத்வைத சொருப பிரத்தியகாத்மாவை நானென் றபேமா யறிந்தபின் பரமார்த்தமாகப் போக்கிய போக்திருக்க ளில்லாமையால் அந்த மூவித துக்கங்களு மில்லாதிருப்பதாம்.

வினா : பரலோக துக்கமாவது யாது?

விடை : புண்ணிய மெப்போது வரும்? பாவ மெப்போது போம்? என்னும் சிந்தனையாம்.

வினா : பரலோக துக்காபாவமென்பது யாது?

விடை : பிரஹ்ம (ஆத்ம) ஞானத்திற்குப் பின் றாமரையிலையிற் றண்ணீர் போல அவ்விருவகைக் கருமங்களும் பற்றா திருப்பதாம்.

வினா : பிரஹ்மஞானத்தின் பின்னர் ஜீவன் முக்த விவேகியைப் புண்ணியபாவ கர்மங்கள் பற்றாவென்பதெப்படி?

விடை : காஷ்டத்தில் நெருப் பிருக்கும், அந் நெருப்பிற் காஷ்டமிராது. அதுபோலக் கருமத்துவய வியவகாரத்தில் விவேகியிருப்பன், அவனிடத்து அக்கருமத்துவய வியவகாரங்களிரா. அதனாற் காட்டுத்தீ பற்றி யுள்ளதோர் வனத்தில் விலங்கு பறவை

முதலியன சேராவாறு போல ஞானாக்கினி சொருபனிடத்திலப் புண்ணிய பாவங்கள் பொருந்தாவாம்; அதனால் அச்சிந்தனையற்றிருப்பதாம்.

வினா : ஸர்வ காமாப்தி யென்னு மிரண்டாவது பலனியாது?

விடை : ஸர்வ ஐசுவரிய ஸம்பன்னரான ஸர்வபௌமன் முதல் ஹிரண்யகருப்ப னீறாக முறையே வொன்றற்கொன்று நூறு மடங்கதிகமாயுள்ள ஆநந் தங்க ளியாவும் நிவிருத்தி பரணான விவே (யோ) கிக் குண்டாயினும் அவ்வாநந்தங்க ளெல்லாம் பிரஹ்மா நந்தா (பிரஹ்மாநந்தத்தி னேகதேசா) ம்சமா யகண்டா (பரமா) நந்தம் ஸித்தித்தலால் அதிதமாயிருப்பதாம்.

வினா : கிருத கிருத்தியத்துவ மென்னு மூன்றாவது பலனியாது?

விடை : விவேகிக்குத் தத்துவ ஞானமுண்டாவதற்கு முன்னே இஷ்டப்பராப்தி அநிஷ்ட நிவிருத்திக்காக (இகலோ (போ) கப் பிராப்திக்கு) உழவாதிகளும், (பரலோகப் பிராப்திக்கு) யக்ஞாதிகளும், (மோக்ஷப் பிராப்திக்கு) சிரவணாதிகளும் செய்யத்தக்கனவாயிருந்தன. தத்துவஞான முண்டானபின் விவேகிக்கு இக லோக விச்சை யில்லாமையால் இகலோக நிமித்தம் ஸ்தூல சரீர யாத்திரைக்குரிய உழவாதிகளும், பரலோக விச்சையில்லமையாற் பரலோகநிமித்தம் லிங்கதேகயாத்திரைக்குரிய யக்ஞாதிகளும், பிரஹ்மானந்த சாக்ஷாத்காரமிருத்தலால் நிருவாண சுக (மோக்ஷாநந்த) நிமித்தம். ஆத்ம யாத்திரைக் குரிய சிரவணாதிகளுமில்லை. அதனால் எல்லாந் தன்மயமா யிருத்த (விளங்க) லால் இனிச் செய்யத் தக்கது யாதொன்று மில்லை, செய்ய வேண்டிய வெல்லாஞ் செய்தாயின வென்னுந் திடத் தன்மையாம்.

வினா : ஞானிக்குக் கர்மங்களில்லை யென்ப தெப்படி?

விடை : சாளரத்தின் வழி யுட்புகுந்த சூரிய கிரணத்திற் றோன்றும் பரமானுக்கள் வெளியிலுள்ள பிரகாசத்திற் காணப்படாவாறு போல அஞ்ஞானிக்கு விஷயமாங் கர்ம (உலக வியாபார) மெல்லாம் ஞானவானிடத்துத் தோன்றாவாம். இவற்றிற்குப் பிரமாணம் வருமாறு : விஞ்ஞானசாரம்

“எறியிற் கதிரோன் சாளத்தி லிருந்து தோன்றும் பூதவணு, அறிவிட் டெறியும் பேரொளியி லுஞ் தோன்றா தது போல, அறிவிற் றோன்று முலகெனினு மகண்டா கார வறிவதனில் செறியத் தோன்றாச் சிற்றறிவற் செகம் போல விளங்கி யிடுமன்றே”

வினா : பிராப்தப் பிராப்யத்துவ மென்னு நான்காவது பலனியாது?

விடை : விசிஷ்ட புண்ணிய பரிபாகம், முமுட் சுத்துவம், குருபாதஸேவை, சாஸ்திர சிரவணம், பிரபல சுருதி விசாரம், ஞானாஞ்ஞான (ஆத்மானாதம்) விவேகம், அஞ்ஞான நிவிருத்தி, யதார்த்தஞானம், ஆத்ம சாக்ஷாத்காரம், ஸம்ஸார துக்கவிருத்தி, நிஜானந்தப் பிராப்தி யென்னு மிவற்றின் ஸித்தியா (அடைவா) ம்.

வினா : ஜீவன் முத்தனுக்குரிய பஞ்சப் பிரயோஜனங்க ளெவை?

விடை : ஞானரக்ஷை, தபசு, ஸர்வ ஸம்வாதம், துக்கக்ஷயம், ஸௌவிர்ப்பா மென்னு மைந்துமாம்.

வினா : ஞானரக்ஷை யென்பது யாது?

விடை : வாசனாக்ஷய மனோவியாபார நாசங்களாற் புத்தி நிர்மலா யதனாற் றத்துவ ஞானத்திற் கொன்றினா லுங் கெடுதியுண்டாகா திருப்பதாம்.

வினா : தபசென்பது யாது?

விடை : மன விந்திரியங்களின் நிக்கிரகரூபமான வேகாக்கிர மாம்.

வினா : ஸர்வஸம்வாத மென்பது யாது?

விடை : யோகீஸ்வரனென்று பால் (பாமர) ி முதற் பண்டிதரீறாயுள்ள யாவரும் ஸ்துதிநாமஸ்காராதிகளைச் செய்வது, அல்லது ஸதா தபோ நிஷ்டனாயிருத்தலால் லௌகீகர்களாலும், சாஸ்திரக்ஞார்களாலும் வரப்பட்ட கலகநிந்தையென்னு முபயவித விஷமவாத மில்லாமையாம்.

வினா : துக்கக்ஷய மென்பது யாது?

விடை : பஞ்சக் கிலேசங்களு மில்லா திருப்பதாம்.

வினா : பஞ்சக்கிலேசங்க ளெவை?

விடை : அவித்தை, அஸ்மிதை, இராகம், துவேஷம், அபினிவேச மென்னு மைந்துமாம்.

வினா : அவித்தையாவது யாது?

விடை : விசாரித்துப் பார்க்க எது வில்லாமற் போகிறதோ அஃது அவித்தையாம்.

வினா : இந்த அவித்தை யெத்தனை வகை?

விடை : மூலாவித்தை, ஸ்தூலாவித்தை யென விருவகையாம்.

வினா : மூலாவித்தையென்பது யாது?

விடை : சுத்த சை தன்னியத்தை (கயிற்றிற் கற்பிதமாயுள்ள வரவு அதனை மறைப்பது போல) மறைப்ப தாம்.

வினா : இந்த மூலாவித்தை யெத்தனை வகை?

விடை : காரண காரிய பேதத்தா விரண்டு வகையாம்.

வினா : காரண வடிவ அவித்தை யென்பது யாது?

விடை : ஆவரண விட்சேப சத்திகளுடன் கூடியனாதி பாவருமாயிருப்பதாம்.

வினா : காரிய வடிவாவித்தை யென்பது யாது?

விடை : ஒன்றில் மற்றொன்றின் புத்திவடிவத் தோற்றமாம்.

வினா : காரியவடிவாவித்தை யெத்தனை வகை?

விடை : 1) அனாத்மாவாகிய தேகாதிகளிடத்தில் ஆத்மபுத்தி, 2) அநித்தியமான ஆகாசாதிகளில் நித்தியபுத்தி 3) துக்கரூப தனாதிகளில் சுகபுத்தி 4) அசுகியான சரீரம் ஸ்திரீ புத்திரர்களை முத்தமிடுதல் முதலியவற்றில் சுசிபுத்தியென நான்குவகையாம். சுருதியிற் கிலேச கருமமென்று கூறுமிடத்தில் இந்நான்கும் கொள்ளத்தக்கனவாம்.

வினா : ஸ்தூலாவித்தை யென்பது யாது?

விடை : க்டமுதலிய வுபாதியுடைய சைதன்னியத்தை மறைப்பதாம்.

வினா : புத்தியாத்மாக்களி னொருமை யுணர்ச்சியாகிய சாமானிய வகங்காரமாம்.

வினா : இராகமென்னு மூன்றாவது கிலேசமியாது?

விடை : அனுகூல பதார்த்தத்தின் ஞானத்தாலுண்டாகும் புத்திவிருத்தியாம்.

வினா : துவேஷமென்னு நான்காவது கிலேசம் யாது?

விடை : பிரதிகூல பதார்த்தத்தின் ஞானத்தாலுண்டாகும் புத்திவிருத்தியாம்.

வினா : அபினிவேசமென்னு மைந்தாவது கிலேசமியாது?

விடை : மரணபயத்தாற் சரீரத்தை யிரகஷித்தலினுண்டாகும் ஆக்கிரகமாம்.

வினா : சுகாவிர்ப்பாவ மென்னு மைந்தாவது பிரயோஜனம் யாது?

விடை: மேற்கூறிய ஞானரகைஷ, தவம், ஸம்வாதம், துக்கக்ஷயமாகிய விவற்றால் ஸகலப்பிரதிபந்தங்களு மின்றி ஆத்மானந்த முண்டா யிருத்தலாம்.

வினா: ஜீவன் முத்தர்களுக்குரிய ஞானதச்சின்ன (அடையாள)ங்க ளெவை?

விடை: அக்குரோதம், வைராக்கியம், ஜிதேந்திரியத்துவம், சமை, க்ஷமை ஜனப்பிரியத்துவம், அலோபம், தாதிருத்துவம், அபயம், நிர்மதமென்னும் பத்துமாம்.

வினா: அக்குரோதமென்பது யாது?

விடை: தனக்கு வேறாகவுண்மையிலொன்றுமின்மையாற் குரோதமில்லாதிருப்பதாம்.

வினா: வைராக்கியமென்பது யாது?

விடை: யாவுந் தன்மய மாதலால் நிராசையாயிருப்பதாம்.

வினா: ஜிதேந்திரியத்துவ மென்பது யாது?

விடை: விஷயமித்தியா திருஷ்டியால் தசேந்திரியங்களும் பகிர்முகத்திற் செல்லாதிருப்பதாம்.

வினா: சமையென்பது யாது?

விடை: அந்தக் கரணம் நாமரூப கற்ப (வாச)னையற் றகண்டாகாரமா யிருப்பதாம்.

வினா: க்ஷமையென்பது யாது?

விடை: ஈதனைத்தும் ஸ்வரூபமென்னுந் திருஷ்டியாற் பொறுமையாயிருப்பதாம்.

வினா: ஜனப்பிரியத்துவமென்பது யாது?

விடை: சொரூப விசாரத்திற்கு யோக்கியமான ஸாதுக்களிடத்திற் பிரியமா யிருப்பதாம்.

வினா: அலோப மென்பது யாது?

விடை: தானடைந்த வாதந்தம்போல் யாவருமடையவேண்டு மென்னுங் கருணையாம்.

வினா: தாதிருத்துவ மென்பது யாது?

விடை: தன்னிடத்தி லுள்ளவற்றை யெல்லாம் விரும்பியவருக்குக் கொடுத்தலாம்.

வினா: அபய மென்பது யாது?

விடை: “இங்கு நாநாவென்பது சிறிதுமில்லை” யென்னுந் திட புத்தியாற் பயமில்லாமை; அல்லது அபயமென்று சரணாகதி யடைந்தவனைக் காக்குந் தன்மையாம்.

வினா: நிர்மத மென்பது யாது?

விடை: அதனாலங்காரஞ் சிறிதுமில்லா திருப்பதாம்.

வினா: இப்போதுள்ள ஜீவன் முத்தர்களுக்கு முன்னுள்ள வியாசாதி ரிஷிகளைப்போல் சாபானுக்கிரக சாமர்த்திய மில்லாமையா லிவர்களை ஞானிகளென்றெவ்விதங் கூறலாம்?

விடை: சாபானுக்கிரக சாமர்த்தியங் காமிய தவத்தின் பலனாம். ஞானத்திற்குக் காரணம் நிஷ்காமிய தவமாம். வியாசாதி ரிஷிகள் அவ்விரண்டு தவங்களையுமனுஷ்டித்ததால் அவர்களுக்கு ஞானமும் அணிமாதி சித்தியுமுண்டாயிருந்தன. இப்போதுமுள்ள ஜீவன் முத்தர்களுள் பலர் நிஷ்காமியதவ மொன்றே யனுஷ்டித்ததால் ஞானமாத்திர முடைத்தா யிருக்கின்றனர். ஆதலாலிவர்கள் ஞானிகளென்பதிற் றடையி (விரோதமி)ல்லை இதற்குப் பிரமாணம் வருமாறு:

கைவல்ய நவநீதம்

“காமியத்தவங் காமியமொன்றையுங் கருதிடா தவமென்றும் பூமியிற்றவ மிருவகைசித்தியும் போதமுந் தருமைந்தா, ஆமிவற்றிலொன் றியற்றினாலொன்றையே யடைகுவரிதுதீர்வை, யாமுரைத்தவவ்விரண்டையுமியற்றினா ரன்றுள பெரியோரே.”

வினா: சாபானுக்கிரக சாமர்த்திய மின்றி விதி நிஷேத சூனியனான தத்துவஞானியைக் கிரியா நிஷ்டரியாவரும் நிந்திக்கிறார்களே அஃதெதனால்?

விடை: கிரியா நிஷ்டர்களையும் விஷயவாசையிலமுந்திய பாமரர்கள் நிந்திக்கிறார்கள்; அந்த விஷயலம்பட (விஷயப்பற்றுடையோ)ர்களது நிந்தையா லக்கிரியா நிஷ்டருக்கு வைஷம்ய மில்லாமை போன்று தேகாத்ம புத்தியுள்ள கிரியா நிஷ்டர் செய்யு நிந்தையால் தத்துவஞானிக்கு யாதொரு ஆனி (கெடுதி)யுமின்றாம். இதற்குப் பிரமாணம் வருமாறு:

ஒழிவிலொடுக்கம்.

நாயேறிவிழ்தென்னடத்துகிலென்ஞானிக்குப்

பேயாஞ்சகம்பழித்தென்பேனுகிலென் றேயார்

பெருமைசிறுமையிஸைபின்னுமுன்னுமில்லை

வரைவற்றுவேண்டியசெய்வார்.

வினா: ஜீவன் முத்தர்க ளொரு தன்மையராயிராது பலதன்மையரா யிருப்பதெனால?

விடை: கருமத்திரயத்து ளொன்றாகிய பிராரப்தகர்ம ஸம்ஸ்கார சதுஷ்டயத்தினாலே யாம்.

வினா: பிராரப்த கர்ம ஸம்ஸ்கார சதுஷ்டயங்களெவை?

விடை: தீவிரம், மத்தியம், மந்தம், சுத்த மென்னும் நான்குமாம்.

வினா: தீவிர சமஸ்காரமென்பது யாது?

விடை: தெளிந்த ஞானியாயினும் போக தற்பரனாய்ப்பசுவைபோ லாத்மப் பிரீதிமாத்திரமாயிருப்பதாம். இவன் பிரஹ்ம வித்தென்று சொல்லப்படுவான்.

விடை: மத்தியஸம்ஸ்காரமென்பது யாது?

வினா: போகச் சிறப்பைப் பொருந்தியவனாயினும் ஆத்மதற்பரனாய்ப் பாலனைப்போன்று விநோத மாத்திரமாயிருப்பதாம். இவன் பிரஹ்ம வித்வரனென்று சொல்லப்படுவான்.

வினா: மந்த ஸம்ஸ்கார மென்பது யாது?

விடை: ஸகலவிஷய போகங்களையு மொழித்துப் போக தாற்பரியத்திலுன் மத்தனைப் போன்று நிச்சிதமில்லா தானந்த பரவசனாயிருப்பதாம். இவன் பிரஹ்ம வித்வரியானென்று சொல்லப்படுவான்.

வினா: சுத்த ஸம்ஸ்காரமென்பது யாது?

விடை: ஸர்வ வியாபாரமு மழிந்து நிருபாதிக ஆத்மாவினிடத்திற் றற்பரனாய்ப் பரமசுகத்திற்றானே ஸ்திரமாயிருப்பதாம். இவன் பிரஹ்மவித்வரிஷ்டனென்று சொல்லப்படுவான்.

“பேதகர்மத்தால்வந்த பிராரத்தநாநாவாகும்

ஆதலால்விவகாரங்க ளவரவர்க்கானவாகும்” என்று கைவல்யநவநீதம் கூறுவதறிக.

வினா: இந்தப் பிராரப்த மெத்தனை வகை? அவற்றி னிவிர்த்தி யெப்படி?

விடை: பிராரத்தம்: இச்சை, அநிச்சை, பரேச்சை யென மூன்றாம். அவை யனுபவிக்க வொழியும்.

வினா: இச்சாப்பிராரத்த மென்பது யாது?

விடை: தனக் கபத்தியஞ் செய்வதாற்றுன்பம் வருமென்றறிந்த விடத்தும் அதை யிச்சை மிகுதியால் விடாமற் செவ்விப்பதாம்.

வினா: அநிச்சாப் பிராரத்த மென்பது யாது?

விடை: தான் செய்யே னென்றாலும் இராஜாக்கினை போன்று ஹிம்ஸாதிகளைச் செய்வித்தலாம்.

வினா: பரேச்சாப்பிராரத்த மென்பது யாது?

விடை: தனக்கிச்சை அநிச்சைக ளில்லா திருப்பினும் பரதாஷ்டண்யத்தா (பிறரன்பா)ல் சுகதுக்கங்களை யூட்டிவிப்பதாம். இதற்குப் பிரமாணம் வருமாறு:

வேதாந்தகுடாமணி.

“இச்சையுட னனிச்சைபிற ரிச்சையெனு மிவற்றலியம்பலுறு பிராரத்த மூன்றுவகைப் படுமா

லச்சுரர்களானும் விலக்குதற்கரிய வாசு
மபத்தியஞ்செய் திடறனக்கே கேடெனவிங் கறிந்து
வைச்சமது புரிவித்த லிச்சை செய்யே னெனினு
மன்னவர்தம் மாணை போற் செய்வித்த லனிச்சை
யிச்சை யனிச்சைகளின்றி யிருந்து மயலோரா
லின்பதுன்ப நுகர்வித்தல் பிறரிச்சை வினையாம்.”

வினா: இங்ஙனம் பிராரத்த பேதத்தால் ஜீவன்முத்தர்கள் நாநாவித வொழுக்க முடையராயிருந்தாலவர்களடையும் பலனியாது ?

விடை: நேராகவுங் கோணலாகவுஞ் செல்லும் நதிகளெல்லாம் ஸமுத்திர ஸம்பந்தத்தி லொன்றே யாவதுபோல ஜீவன் முத்தர்களுக்கு முடிவிற் பிரஹ்ம ஸ்வரூபமாயிருக்கிற மோக்ஷ மொன்றே ப்லனாம்.

வினா: கருமத்திரயங்களெவை?

விடை: ஆதாமியம், சஞ்சிதம், பிராரத்தமென்னு மூன்றுமாம்.

வினா: ஆதாமியமென்பது யாது?

விடை: தனக்கொன்று வேண்டுமென்று காமித்து (விரும்பி) ச் செய்தகர்மம் ஆதாமியமாம்.

வினா: சஞ்சித மென்பது யாது?

விடை: அங்ஙனங் காமித்துச் செய்து மேலனுபவத்திற்காக வந்து கட்டுப் பட்டவை சஞ்சிதமாம்.

வினா: பிராரப்த மென்பது யாது?

விடை: அங்ஙனங் கட்டுப்பட்டவற்றுள் வர்த்தமான சரீரத்திற் சேதுவா யிருப்பது பிராரப்தமாம்.

வினா: இந்தக் கர்மத்திரயங்க ளெத்தனை வசை?

விடை: பந்த வாகாமிய சஞ்சித பிராரப்தம், விடுதி யாகாமிய சஞ்சித பிராரப்த மென விரண்டுவகையாம்.

வினா: பந்த வாகாமிய சஞ்சித பிராரப்த மென்பன யாவை?

விடை: நானென்னுங் கர்த்திருத்துவ ரூப ஸங்கல்பமாகிய அகந்தை பந்தவாகாமியம்; எனதென்னுங்கர்த்தவ்வியரூப ஸங்கல்பமாகிய மமதை பந்தசஞ்சிதம்; மோக்ஷபரியந்த மவற்றி (அந்தப் பிராந்திகளி)லலைவது பந்த பிராரப்தம் (அஃதாவது பீச ஜாக்கிர முதலிய வஞ்ஞான ஸப்தபூமிகளி லலைவதாம்).

வினா: விடுதி யாகாமிய சஞ்சித பிராரப்த மென்பன யாவை?

விடை: நான் அகர்த்தாவாகிய ஆத்மாவல்லவோவென்னுஞ் (ஆத்மாபி முகமான) சுத்த ஸங்கல்பமே விடுதியாகாமியம்; நான் அகர்த்தா அபோக்தா வென்னும் ஸங்கற்பத்தால் ஜீவன்முக்தி பரியந்தமுளதாகுங்குரு தரிசன சிரவணாதி பிரயத்தனம் விடுதிசஞ்சிதம்; பின் விதேகசமுத்தி பரியந்தமுளதாகும் ஸமாதி யப்பியாசம் பிக்ஷான்ன போஜனாதிகள் விடுதிப்பிராரப்தம். (அஃதாவது சுபேச்சை முதலிய ஞானஸப்த பூமிகளினிலைப்பதாம்). இவற்றிற்குப் பிரமாணம் வருமாறு:

திருக்கு திருசிய விவேகம்

"பந்தம் விடுதி பகர்கன்ம மோரிரண்டாம்
பந்தமித்தை யேபலணாப் பண்ணுமே - யந்த
விடுதிசத்தைச் சத்தாக்கி மீண்டுபிற வாமற்
சுசித்தைத் தானாக்குந் தான்."

வினா: அஞ்ஞான ஸப்தபூமிக ளெவை?

விடை: பீச ஜாக்கிரம், ஜாக்கிரம், மகாஜாக்கிரம், ஜாக்கிர ஸ்வப்பனம், ஸ்வப்பனம், ஸ்வப்பனஜாக்கிரம், சுழுப்தியென்னு மேழுமாம்.

வினா: பீச ஜாக்கிரமென்னு முதலாவது பூமி யாது?

விடை: சர்க்காதி (ஜாக்கிரத்தினாதி) யில் மாயாவசிஷ்ட பிரஹ்மத்தி (ஆத்மாவி) னின்றெழுகின்ற சிதாபாஸ சேதன மாம். இதற்குப் பிரமாணம் வருமாறு:

ஞான வாசிட்டம்.

"இத்திற மேழு மேகமாய் நெருக்குற் றிவைபல பெயர்களை யெய்துஞ், சித்திலே நின்றோ ரறிவுபேரின்றிச் செறி மல மின்றி மேல் வந்து, வத்தியா நிற்குஞ் சித்தசி வாதி வருபெயர் செயல்களுக் கிடமாய் , வித்துரு பமதாய் நின்றிடு மதனரல் விதைநன வாழுதற்பதமே."

கைவல்ய நவநீதம்

"முந்தவண்கண் டத்தெழுமோ ரறிவுமாத் திரமது தான் முதல்வித் தாகும்"

வினா : ஜாத்திரமென்னு மிரண்டாவது பூமி யாது?

விடை : பீசஜாக்கிர மென்னு மவ் வறிவின்கண்ணே முன்னில்லாத அகமமதைகள் அங்குரம போல சூக்ஷ்மமாக வெழுநிற்பதாம்

ஞானவாசிட்டம்

"இதத்துறப் பிறந்தபின் னிவனா, னிது வென தெனப்பண் டிலாமையானொய்தா யெழுந்துள வறுதியே நனாவாம்"

கைவல்யநவநீதம்

"இந்தவறி விற்பண்டில் லாவகந்தை முளைபோலா மிதுநனாவாம்"

வினா : மகாஜாக்கிர மென்ன மூன்றாவது பூமி யாது?

விடை : ஜனனங்கடோறும் அந்த வக மமதைகளுண்டாகித் திடதரமாய் வர்த்திப்பதாம்.

ஞான வாசிட்டம்

"இதுதனை யொழிய விவனவனானே யிதுவது வென்னதென் றெண்ணு மிது முதற்பிறப்பிற் றொடர் ச்சியாய்ப் பருக்கு மிந்த நிச் சயம் பெருநனாவாம்."

"வந்து வந்து பிறவி தொறுமகமதை வளருமது மகாநனாவாம்"

வினா : ஜாக்கிர ஸ்வப்பன மென்னும் நான்காவது பூமி யாது?

விடை : உற்பத்தி நாசமுடைய வந்தக்கரணத்தைக் கொண்டு சாக்கிரத்தின்கண் யாதாவதொன்று முன்னர்த்தானறிந்த தேனு மறியாததேனு மதன்மயமாய் லவண ராசன் போல மனோராச்சியஞ் செய்வதாம்.

ஞானவாசிட்டம்

"அறிந்துள தெனினு மறிகிலா தெனினு மழுந்துறத் தானது வாகிச் செறிந்துள நனவிற் சித்தராச் சியமே செய்வது நனாக்கனா வாகும்."

கைவல்ய நவநீதம்

"நந்து மகங்கொடு நனவின் மனோராச்சி யஞ் செயலே நனாக்கனாவாம்."

வினா : சொப்பன மென்னும் ஐந்தாவது பூமி யாது?

விடை : நித்திரையி லுளதாகுஞ் சொப்பனத்திலற்பகாலத்தில் அநேககால வியாபார ரூபமான மனோராஜ்யஞ் செய்து பின் (நித்திரையி னந்தத்தில்) நித்திராகாலத்தி லனுபவித் ததை நினைப்பதாம்.

ஞானவாசிட்டம்

"அற்பகா லத்தி லநேகமாஞ் செயல்கண்டறிந்தன மெனுங்கன வழிந்து, முற்படு செயலை நினைவது கனவாம்."

கைவல்ய நவநீதம்

"உண்டுறங்கி மனோராச்சி யஞ்செயல்சொப் பன மெனும்பே ருடையதாகும்."

வினா : ஸ்வப்பன ஜாக்கிரமென்னு மாறாவது பூமி யாது?

விடை : பூர்வம் ஸ்வப்பனங் கண்டு மறந்ததை மீண்டுந் திடமான அபினிவேச (மரண பயத்தாற் சரீரத்தை யிர கூழிப்பதி லுண்டாகு மாக்கிரக) த்தால் அரிச்சந்திரனுக்கு நிமிஷகாலந் துவாதசாத்மக வருஷம் போல வெகுகால ஸ்தாயி (நிலை) யாகப் பாவிப்பதாம்; அல்லது ஸ்வப்பனம் ஜாக்கிரம் போல ஜாக்கிரத்திலே தோன்றுவதாம்

ஞான வாசிட்டம்

"முந்து கண்டதனை நாளகன்று பிற்படக் காணும் பொருள்களை மறந்து பெரும்பொழு துணர்வுற நோக்குஞ், சொற்பன நனவு போனன வுக்கே தோன்றுமிச் செயல்கனா நனவே."

கைவல்ய நவநீதம்

"பண்டுகனாக் கண்டுமறந் ததை மீண்டு நினைப்பது சொப் பனநனாவாம்."

வினா : சுழுத்தியென்னு மேழாவது பூமி யாது?

விடை : ஜீவனுடைய சர்ம்பல போகாவஸ்தையாகிய மேற்கூறியுள்ள அறு பூமியையும் விட்டொழிந்துமே லனுபவிக்கத்தக்க கர்மவாசனைகள் நெருங்கி யிருக்கு மஞ்ஞான விருள் மூடச் சுடமாயிருப்பதாம்.

ஞான வாசிட்டம்

அறுவகை யவத்தை யகற்றிய சீவ னடைந்துளவவத்தையி னியற்கை, யறு சுடமாகி மேல்வருந்துயர்கூருணர்வுள தாமிது சுழுத்தி, துறுபுவனங்க ளிதனிடையிருளிற் றொலைவறும்."

கைவல்ய நவநீதம்

"மண்டு மிருண் மூடுவது சுழுத்தியாம்"

வினா : ஞானஸப்த பூமிக ளெவை?

விடை : சுபேச்சை, விசாரணை, தனுமானசி, சத்துவாபத்தி, அசம்சத்தி பதார்த்தா பாவணை துரிய மென்னு மேழுமாம்.

வினா : சுபேச்சையென்பது யாது?

விடை : சுபமென்பது பிரஹ்மஞான பலனாகிய மோக்ஷம்; இச்சையென்பது அதனது விருப்பம் அஃதாவது ஸர்வகன்மரஹி விவேக வைராக்ய ஸமாதி ஷட்க ஸம்பத்திகளாகிய மூன்று ஸாதனங்களின் பலத்தால் அதிகாரிகளது சித்தத்தில் துர்ச்சங்கத்தைக் கூடி அளவில் காலமூடமாயிருந்து விட்டோம் இனித்தாமதியாது எவ்விதத்திலாவது துர்ச்சங்கத்தைத் துறந்து ஸற்குருவை யடைந்து அவராலும் ஸற்சாஸ்திரங்களாலும் மோக்ஷமடையக் கடவோமெனத் தீவிரமாகவுதயமாகு மிச்சயாம். இதற்குப் பிரமாணம் வருமாறு :

ஞான வாசிட்டம்

"நவையுறுமோ கத்தொடுநா மடைவதென்னே நல்லோரா னன்னுலா னன்றா ஞானச் சுவைபெறுது நிராசையினா லென்றுநாடல் சுபம் விரும்ப லாக மிந்தச் சுபேச்சை"

வேதாந்த சூடாமணி

"தோற்றிடுநான் மூடனாயிருந்த காரணமென் சுருதிக்கு ரு வாலறிவ லென நினைதல் சுபேச்சை.

கைவல்ய நவநீதம்

"துர்ச்சங்க நிவிர்த்தி வந்து சிவஞானம் விரும்புவது சுபேச்சை யாகும்."

வினா : விசாரணை யென்னு மிரண்டாவது பூமி யாது?

விடை : ஸர்வகன்ம சந்யாச பாலனமுடைய ஸாதன சதுஷ்டய ஸஹித புருஷன் குருமுகமாக மகாவாக்கியார்த்த சிரவணஞ் செய்து, அவ்வாக்கியார்த்தங்களைச் சத்துக்களாசாரப்படி சுருதி விரோத மின்றிய தருக்க யுத்தி யனுமானாதிகளோடு மனதிற் பதிவுறும் பொருட்டு மனனஞ் செய்வதாம்.

ஞானவாசிட்டம்

"கவையறுநல் லோரியற்கை யாசாரங்கள் கைவ ருதல் விசாரமாக் கருதல் வேண்டும்."

வேதாந்த சூடாமணி

"மாற்றரிய சுருதிருகு வாற்சிறிது தோன்றும் வயிராகத் துறுதல் சதா சாரம்விசாரணையே"

கைவல்ய நவநீதம்

"நற்சங்க மொழிவினவி ஞானநூல் பழகல்விசாரணையாம்"

வினா : தனுமானசி யென்னு மூன்றாம் பூமி யாது?

விடை : தனுவென்பது மிகச் சுருங்கல்; அசியென்பது மிகச் சுருங்கதலாகிய தன்மையை மனதடைதல் அதவே தனுமானசியாம். அஃதாவது சுபேச்சை விசாரணையென்னு முபயபூமிகளின் சகாயத்தால் மனம் அநேகார்த்தக்கிரகண ரகிதமா யேகார்த்தமாகிய ஸத்தோக மென்னும் பிரஹ்மாகார விருத்திப் பிரவாக மாக நிரந்தரந் தியானிப்பதாகிய நிதித்தியாசனத்தால் மலினவாசனைக் ளொழிந்து ஸவிகல்ப ஸமாதியையுற்றுச் சூட்சுமத் தன்மையை யடைவதாம்.

ஞானவாசிட்டம்

"இனையசுபம் விரும்பலொடு விசாரமென்ற விரண்டு நிறை தலும் விடயத் திச்சைமாற்றி, நினைவுகுவிவது சித்தஞ் சிறுகலாகும்.

வேதாந்த சூடாமணி

மருவலுறு சுபேச்சையவிசாணை வலியால் விட வயிறறுத றான்றனுமானசி

கைவல்ய நவநீதம்

"முற்சங்க வேடனைகள் விடறனுமானசி"

வினா : இம்மூன்று பூமிகளையு முடையோரியாவர்?

விடை : பெரும்பாலும் பிக்ஷான்ன போஜனம், குருபணி விடை, செளசமாதிய யதிதர்மஸஹிதஸாதன சதுஷ்டய சம்பனராய்க் குருமுகமாச் சிரவணஞ் செய்யு மப்பியாசிகளாம்.

கைவல்ய நவநீதம்

"முன்னிலங் ளேறியமூ வருமப்பி யாசிகளா முத்தரல்லர்?

வினா : சத்துவாபத்தி யென்னும் நான்காம் பூமி யாது?

விடை : மனது பரமார்த்த சத் ரூபமாகச் சேடித்திருப்பது சத்துவாபத்தி; அஃதாவது பூமிகாத்தியங் (மூன்று பூமி) களி னப்பியாசவலியால் சாக்கிரப் பிரபஞ்சமனைத்தையுஞ் சொப்பன துல்லியமாகவும் சர்வாதிஷ்டான சத்ரூபப் பிரஹ்மமே தானாகவு மறிந்து சாக்ஷாத்கரித்தலால் மனம் சுக்ஷணேசுக்ஷணே பிரஹ்மத்தில் சுக்ஷ்ரோதகம் போற் கலந்து திரிபுடி ரஹிதமாய் நிருவிகற்பசமாதியைப் பெறுவதாகிய ஸ்திதியாம்.

ஞான வாசிட்டம்

"நிகழ்த்தியவிம் மூன்றாலு நெஞ்சந் தன்னில் வனை தருமவ் விரத்தியினா லுண்மைப் போத மன்னுதலே யுண்மைநிலை மருவ லாகும்."

வேதாந்த சூடாமணி

"விரவு நன வாயுவுல கினைக் கவென் றெண்ணி மெய்த்தவான் மாவுண்மை கருதல் சத்வா பத்தி"

கைவல்ய நவநீதம்

"சற்சங்க மனதிலுண்மை யறிவுதித்தல் சத்துவா பத்தி தானே."

வினா : அசம்சத்தியென்னு மைந்தாம் பூமி யாது?

விடை : சம்சத்தி யென்பது விஷய சம்பந்தம்; அஃதில்லாமை அசம் சத்தியாம். அது சத்துவாபத்தி யென்னும் நான்காம் பூமியிலுதயமாகிய பிரஹ்மசாக்ஷாத் காரவலியாற் சொப்பன துல்லியமாகக் கண்ட பிரபஞ்சமனைத்தையும் அறிவுமாத்திரமாகக் கண்டு சுழுத்தனைப் போலப் பாஹியாந்தர வாகாரங்களோடு மவற்றின் சம்ஸ்காரத்தோடும் சம்பந்தமின்றி நித்தியா பரோக்ஷப் பிரஹ்மத்தில் நிருவிகற்பமா யழுந்தியிருப்பதாம்

ஞானவாசிட்டம்

"அனையனவிந் நான்காலு முண்மைப் போதத் தழுந்தியயற் சங்கமற லசங்க மாகும்."

வேதாந்த சூடாமணி

"பரவலுறு முலகுதோன் றாது சுழுத் தியன்போற் பகரறிவு மாத்திரையாய் நின்றலசம் சத்தி."

கைவல்ய நவநீதம்

"தத்துவத்தின் மனமுறைத்து மித்தையெலா மறத்தலசம் சத்தியாகும்."

வினா : பதார்த்தப்பாவனை யென்னு மாறாம்பூமி யாது?

விடை : பாஹியாந்தர பதார்த்தங்களி னபாவப் பிரதிதியே பதார்த்தப்பாவனை; அஃதாவது அசம்சத்தியென்னு மைந்தாவது பூமியின் வலிவால் பிறரேவுதலின்றிக் காரியப் பிரவிந்தியின்றிய காட சுழுத்தியன் போற்றிட நிருவிகற்ப சமாதியிற் பாஹ்யாந்தரத்திரிபுடிக ளபாவமா யொழிய வத்துவிதானந்த மயமாய் நிற்றலாம்.

ஞானவாசிட்டம்.

"அறைந்தபத மைந்தாலுந் தானாம் போதத் தழுந்தியவின் பத்தமைவாற் புறனு முள்ளு,முறைந்த பதார்த் தங்கண்மறந் தயலோர் வன்பா லுணர்வதுவே பாதார்த்தநினை வொழிதலாகும்."

வேதாந்த சூடாமணி

"ஒருவிவா சனையனைத்து மிகுதுயிலோன் போல வுயிரானந் தத்தொடுங்கல் பதார்த்தபா வனையாம்"

கைவல்ய நவநீதம்

"அத்துவிதா னந்தம் வரும் திரிபுடிபோம் பதார்த்தப்பா வனைய தாகும்."

வினா : துரியமென்னு மேழாம் பூமி யாது?

விடை : சாக்கிராதி மூன்றவஸ்தைக்கு மப்பாற்பட்ட நான்காமவஸ்தை துரியமாம்; அஃதாவது பதார்த்தப் பாவனையென்னு மாறாம் பூமியின் வலியாற் றிரிபுடித் தோற்றமான நான்காம் பூமி ஐந்தாம் பூமிகளிற் போல பாவருபப் பிரதிதியும், ஆறாம் பூமியிற் போல அபாவ ரூபப் பிரதிதியும் மின்றித் தன்னாலாவது பிறராலாவது பகிர்முகமாகாது அதீதானந்த மயமாகி யாகாசத்திலுள்ள வெறுங்குடம்போலகமும் புறமுஞ் சூன்யமாய் வஸ்து நிலையெப்படியே வப்படியோ யிருப்பதாம்.

ஞானவாசிட்டம்

"நிறைந்தவிவை யாறாலும் பேதம் போக்கி நிலைபெறுதற் சுபாவத்தை நிற்றானே, மறைந்தபொருள் வெளியாக்குந் துரியமாகு மாசுறுசீ வனின் முத்தர் வழியீ தாகும்."

வேதாந்த சூடாமணி

"உண்டிலையென்னா னுமலகங் கிருதிநிரங் கிருதி யுறாமலறி வருவாய வத்துவித பதத்திற் கண்டதொரு வறுங்குடம்போ லுட்புறஞ்சூ னியமாங்க கதிதுரிய காமியாம்"

கைவல்ய நவநீதம்

"வத்துநிலை யிருந்தபடி யிருந்தமௌனைசு பாவந்துரியமாகும்"

வினா : இந்த ஞானபூமிகளில் சஞ்சரிக்குஞ் சீவன் முக்தர்க்குரிய விருத்திரயங்க ளெவை?

விடை : மா (மகா) கர்த்தத்வம், மாபோகித்வம், மாத்தியாகித்வ மென்னு மூன்றுமாம்.

வினா : மாகர்த்த னென் பவ னியாவன்?

விடை : தன் வினையாகிய செய்கையும் பிறவினையாகிய செய்விக் கையு மின்றி வாளா (நிச்சலமா) விருக்குங் காந்தச்சிலை (கல்வின்) முன் இரும்புகளசைவது போல நிர்விகாராத்துவித பராமாத்ம சொருபமாகிய வெனது சந்நிதியிற் சடமான நாமரூப ஜகத்தனைத்தும் சேஷ்டிக்கு மென்னும் விவேகத்தின் வலியால் ஜனன மரண சுகதுக்க ராகத் துவேஷாதிகளிற் சமதிருஷ்டி யுடைன யுலக வியவகாரத்திற்குச் சூரியன் போலச் சாக்ஷிமாத்திரமா யிருப்பவனாம்.

"வெப்பமுறு மிராகமுனி விற்பமிட ரறம்பாவ மிகுமிவற்றின் றப்பில்பலா பலமிவற்றில் விருப்பமறச் செய்வோனே தனிமா கத்தன்"

"சனனத்தின் மரணத்தி லுதயத்திலத்தமனந் தனினேராகி, மனமொத்தோன் மாகத்த னெனத் தெளிவாய்."

கைவல்ய நவநீதம்

"செய்கையுஞ் செய் விக் கையுமற் றிருக்குங் காந்தச் சிலைமலை முன்னிரும்புகள் சேட்டிக்கு மாபோற் செய்கையுஞ் செய்விக் கையு மற் றிருக்கு மென்முன் செடமான யுலக மெலாந் சேட்டை செய்யும் மெய்கலந்த விந்திரி யவிகாரரூப விவகார விருத்திக்கும் விருத்திதானா, மெய்கலந்த சமாதிக்குஞ் சாட்சியே நான் வெயில் போலென்று உரைத்தவனே விபுமா கர்த்தன்"

வினா : மாபோகி யென்பவ னியாவன்?

விடை : அந்த விவேகத்தின் றிடத்தன்மையால் ராகத் துவேஷ சுகதுக்க லாபநஷ்ட மென்ன மிவற்றைப் பற்றிச் சித்தங் கலங்காமல் அறுகவை யுணவாதிகளைக் காடாக்கினி போலச் சமமா யனுபவிப் பனாம்.

ஞான வாசித்தம்

"சினமுற்றொன் றினைநீக்கா னென்றைவிரும்பான் பகுதி சேரத் துய்ப்போன், வினவுற்ற மாபோகியிவன் பெருமை மீளவு நாம் விளம்பக் கேளாய்."

"மிக வெரு லானந்த மில்லவாய் மயக்கமே விளைப் பதான, சுகமிடர்கள் புசித்தவற்றாற் கலங்காதோன் சராமரணந் தொடருமாபத், தகலரசு மிடிகளுநன் றெனப்புசிப்போன் புளிப்புக்கைப் பழற்சி யுப்புப் பகர் நிறைவு குறைவு சம மாயப்புசிப் போன் மாபோகிப் பான்மை யோனே"

கைவல்ந நவநீதம்

"அறுசுவையின் குணங்குற்ற மசுத்தஞ் சத்தம்பத்தியம்பத் தியமெனவு ணையந்திடாமற், பொறுமையுடன் கிட்டிவதைக் காட்டுத் தீப்போற் போகங்கள் புசிப்பவ லன்மா போகியாகும்."

வினா : மாத்தியகி யென்பவ னியாவன்?

விடை : சகலகாம கர்ம சம்சயாதிகளைப் பற்றி வருஞ் சிறிது பெரிது மேல்கீழ் நடுபக்க மென்ன மிவற்றைப் படிக்கம் போற் பற்றாது அவற்றிற்குச் சாக்ஷிமாத்திரமாய் நிற்பவனாம்

ஞான வாசிட்டம்

"அனைத்தாசை யனைத்தையமனைதான தொழிலனைத்தா- மறுதியாவுஞ் தினைத்தானு மேவாத புந்தி யோன றன்னை மசுத்தாகி யென்பர்"

கைவல்ய நவநீதம்

"சிறிது பெரி துகடனதந்நியங் கணன்மை தீமை கள்சேரினும்படிகச் செயல்போற் சித்தம் வெளி திருக்கு மவனேமாத்யாகியாவன்."

வினா : இதுகாறுங் கூறியவற்றை யெல்லாம் நன்குணர்ந்தவன் செய்தக்கது யாது?

விடை : சர்வம்மித்தை; சர்வம் பிரஹ்மம்; சர்வம் நானென்று திருசிய நோக்கிமுந்து தானறிவாநந்த வடிவே யாக நடுநிலை யிலிருக்க வேண்டும்.

வினா : நடுநிலை யென்றா லென்ன?

விடை : நினைப்பு மறப்பற்ற அசங்க சின்மாத்திர ஆன்மவடி- பிரஹ்மமாம்

வினா : அதிலிருப்ப தெப்படி?

விடை : சங்கற்ப மெழுமிடத்தையே நோக்கிப் பிறிதொன்றையுங் கருதாதிருந்தால் சங்கற்பமெழா தொழியும்; எழாதொழியவே, மறைப்பு மின்றாம். நினைப்புமறப்பற்றுத் தான்மாத்திர மிருத்தலே நடுநிலையிலிருப்பதாம். இந்நிலையிலிருத்த லரிதினுமரிதாம். இதனை நிரந்தராப்பி யாசத்தினா லடைந்தவனுக்குச் சர்வதுக்க நிவர்த்தி பரமாநந்தப் பிராப்திவடிவ மோக்ஷமெளிதிற் சித்தியாம். யாவருமிதனைச் சற்குரு வாயிலாக விசாரித்துச் சுகமடைவாராக.

ஆரா தனஞ் செயு மன்பர்க கருள்புரி
நாரா யணகுருநற்றாள் வாழ்க.

ஓம் - சுபம்.

முற்றிற்று



अहं ब्रह्मास्मि